צעא אפמ1{} 8פ19טםס1צ }8 זנוטסו1ם 9218218886 אמצטד1פ 


3 .0 זן 


א אע הםג) אשת פוז אה אן 


1ט11400) תגװז!8./ 


2 


וט דאנט) 8068 תפומסזצ 81 1101, ,וז 
459,115 זא , 11102517א 


תעתאטס אסס8 געפֿנממנצ זא אס1דא אי 
5 55:40611, זא , 4517 111 ג, 
560 ז191108181ססנצ | 250-4900 413 


086. מטםדאמס8א0ססט48פ1ססזצ ציצצטץ 


188 װס? סאוסאט?ץ װסן|ןא א 
צע4 1184 מפ1נמפמ1צ 16114841ם סתפעט2128ע9פ אטעצט1פ 
!צם מפפמנצסגע פ,; על 


41 1 6010 .= 1100 
1016111011 הוטזסץם) 160 לש 4716/ 
{ד/נווום 1 ווחנווטגוזב) זזסנו/ו56 סחיך 
1011116011011 ווזסנ/ספּזוב! -ם חזחטזחם הזוח 0וטחסן 
|1816098 2010 
06 1804 
1ו1:01111640110 120/50118 181911160115 
11טװ2056 .כן /:16 
א0/01115ז10 860 חווח וחזחל 

1ו10111140110 עזסטװו1סט 160110116 8114 /ודזח 
8 עס פמאפזם? סמאא פמתמזאמוא מאא 

ז16װ6ם) 3000 1401811 / 1 101101א1 


|סטחזץפ 21ת11801110 8 8000/,15סק ת20106 }ס ,6סחע 06ו00106 סת 1' 
רזס?1 00168ס תסתק6010 טס ע0} תסהע1קפת1 06 1 -ע11ע16861ס ת16815ץ }0 
.151261 ,װז05216ז16 01 1ת11202 600161/' 214154 60זסת 106 ץט חץ/065 ה 


1148 עזזסקסעק 104611600121 ת8 +ח12עעקסס סח} 16506045 טזת6:) אססט 850ו100צ 1הת8610וז סח 
תזהומסם ס1|טטק סח1 תוֹ 6116 15 41116 015) ,16086טטסתא זטס }0 2656 1006 10 .פעססט ;וס תוֹ 
146000060 06 תהס ז00106 +חקוצעקסס זת16עטס סת חסנהטט זס} אעסשש תהקזס תה 15 14 עט 
- 0068 סחטו שוסתא טוסץ 14 זס - אנסטט פ1) ס) זהקגצץקסס 2066 תג 10סח טסץ 1 
-000809606001461.078 21 601211 צט זס,101א 413-256-4900 21 סתסחק צט 5וו /6001480 168956קן 


סע :1588 
9,),):+- ,4 0006/24ז2 


019 6211 07 29 / 


סטוחסזה זסחזסוח! סח} עס סםקוווסוס 
3 חהו 


83ססעץו פו0/0612זס.סטוחסז8//:סזוח 


וסקי / אין ה א ר א פון גיה! 


1 אט 8 2 האף 


ףע 
5872 
0 7 ר אי א 1 
| {- שי 45 
/ ו /ש } *י 


זשסץ 0162 10 64אססט פוֹה} חוֹ 60חזט/6ז 6ם דפטו 05ז02 חזסם 
-8ז62 פַחוֹפפוֹחז ח620 זס} 206װחח/ 6טם וש 06ז002 2 +6000ז 


1 


דהההמון וומט? טצואססהם 
הס והזאפס 
זקעו? צחוהה אההס 


אשסהפ פזד2ס 008 0506 זס חס !ז216וח פּוֹח} חזטוסם 
-װו516ע5 עַזבּזטוֹ ! סווסטט? חץ!אססזם פח} 01 עסח2896 צעחג ס1 880 
0 5/ע002חט5 פַחוֹסטוֹסחוֹ 034 ה680 זס! 206וח פּוֹ 06ז2חס 2 
6 080 080 צעַזבּזטוו זשסץ .סט0סזסטס פּו װזס}1 פוֹח} 1021 ,פּעבּסווסה 

-|216712וח {ז2זטו! חזט!סז ס} 6זטוו12 זס!ז 66אסט6ז 


2 2 


פון דעם אש אין בירקענוי-אוישוויץ -- 
נישט פארברענטע מענשליכע ביינער, 
א נישט פארקוילטע קינדער-לאלקע, 
א פינגערל פון א אונבאקאנטע האנט, 
און אט די שריפטן אבגעראטעוועט 


חיים וואלנערמאן : אריינפיר 
ד"ר ד. ספארד: אייניקע זכרונות וועגן זלמן גראדאווסקי 
יהושע וויגאדסקי : א ווארט פון א געוועזענעם אסיר אין אוישוויץ 


: 4 .2818 , 860513ס 
72 290 -סת2606 מט? פּסעפװ מך 7 
יע 


65 


זלמן גראדאווסקי 


אין הארץ פון גיהנום 


א דאקומענט פון אוישוויצער זאנדער-קאמאנדא, 1944 


1 א לבנה'דיקע נאכט 
2; דער טשעכישער טראנספארט 


3 די צושיידונג 

עס /600+198) 


261 ,ת16005816 ,תגנמחזסת01שׂר װזו02) 


כל הזכויות שמורות 
נאכדרוק אויך טיילווייז פארבאטן 


דפוס גלאור, ירושלים 


חיים וואלנערמאן 
אריינפיר 


דאס בוך וואס מיר געבן דא יעצט פארן לעזער, איז א אויטענטישער דאקומענט, 
וואס איז געפונען געווארן באגראבן אין דער סביבה פון קרעמאטאריום אין דעם 
טרויריג בארימטן פארניכטונגס-לאגער בירקענוי-אוישוויץ. 


דאס האט געשריבן א מענש, וועלכער האט געארבייט 16 מאנאטן אין "זאנדער- 
קאַמאַנדא" און איז געווען דער עדות פון די אלע אכזריותץ, שוידערליכע פייניגונגען 
און ווילדע רציחות וואס זענען דאַרט פאַרגעקומען. ער האט געוואלט דורך זיין שרייבן 
פארציילן "בלויזן א טייל, א מינימום, פון דעם וואס עס האט זיך אפגעשפילט אין דעם 
גהינום בירקענוי-אוישוויץ". 


דער שרייבער האט, טראץ די נישט-נארמאלע און אונמענשליכע לעבענס-באנדיג- 
גונגען אין וועלכע ער האט דאמאלס געלעבט, איבערגעבן א שארף און א קלאָר בילד 
פון דעם אלעם וואס ער האט איבערלעבט און מיט אייגענע אויגן געזען וואס סאיז 
פארגעקומען אין דעם "אַרט, וואס איז דארך דער באנדיטן-מאכט אלס אויסראטונגס- 
ווינקל ספעציעל פאר אונזער פאלק און טיילווייז אויך פאר אנדערע פעלקער דאַ 
געמאכט," 

ווען איך בין, אין מארס 1945, נאכן אבזיין 4 יאר אין קאנצענטראציע-לאגערן, 
צוריק געקומען "אהיים" אין מיין געבוירן-'שטאט אשפיצין-אושוויענצים (די דייטשען 
האבן איר גערופן אוישוויץ און האבן דארט אויסגעבויט דעם פארניכטונגסלאגער) -- 
האב איך זיך געפונען שטיין אויף דעם קבר פון מיליאנען. ארום דעם קבר האבן זיך 
געשלייכט וי שאַטענס שארבענס פון מענשן, וועלכע די דייטשן האבן ביים פארלאזן 
דעם ארט, דעם 28 יאנואר 1945, נאך זיך צוריק-געלאזן. איך בין דאמאָלס געקומען 
טאַג-טעגליך אין לאגער, געגאנגען פון בלאַק צו בלאַק, גענישטערט און געזוכט נאך 
שפורן פון קרובים, פריינד און באקאנטע. די צייט האט מיר געבראכט נאַר ענטוישונג. 
דאס וואס איך האב געזוכט האב איך לדער נישט געפונען, און דאס וואס איך האב 
געפונען האב איך לכתחילה נישט געזוכט און נישט געגלייבט צו געפינען. אזוי האב 
איך זיך אנגעשטויסן אויף רשימות, "נאמענטליכע-איינגאנגס-ליסטן" און אנדערע 
דאַקומענטן, וועלכע האַבן געהאט נאַר א לויף-נומער, פון "העפטלינגע" בעיקר יידן, 
וועלכע זענען דאַ אהער געשיקט געװאַרן פון פארשידענע לענדער אין אייראפא און 
זענען געקומען אין די גאז קאמערן אדער "זענען דערשאַסן געװאָרן בעת'ץ פרווו צו 
אנטלויפן". איך האָב זיך אויך אנגעשטויסן אויף הויפענס פון פראַטעזן; בערג פון שיך, 
פון וועלכע א טייל זענען געווען אויפגעריסן, ווייל מען האָט אין זיי געזוכט באהאלטענע 

אוצרות ; א ים פון שטרומף פון אלע מינים און פארבן; בערג פון ברילן-שאכטלען און 
קינדער שפילצייג ; פאפיר זעק פול מיט פרויען-האָר און נאַך און נאַך. 


די "איינגאנגס-ליסטן" און גלעזערנע סלאַיעס מיט עמבריענס, וואס מען האט 
אפגענומען פון שוואנגער פרויען, וועלכע איך האב געפונען אין "רעוויר-בלאַק" 
פון דעם טרויריג בארימטען ד"ר מענגעלע -- האב איך איבערגעבן דעם פּאַרשטעהער 
פון פוילישן "מיניסטעריום פאר פאָרשן די דייטשע פארברעכענס", וועלכער האט מיך 
באזוכט אין אושוויענציים אין די חדשים יוני-יולי 1945, 


אָט דאס איז געווען מיין "באשעפטיגונג" אין משך פון 3--4 חדשים ווען איך 
האב זיך ארומגעדרייט אין אושוויענצים און געווארט ביז דער קריג וועט זיך ענדיגן 
און געהאָפט אז אפשר איז ווער פון מיין משפחה לעבן געבליבן און וועט צוריק קומען. 


דער קבלת-פנים פון דער אַרטיגער באפעלקערונג פאר די יחידים וועלכע זענען 
לעבן געבליבן און צוריק געקומען, איז געווען ווייט פון צו זיין א העפליכער אדער אפילו 
בלויז א קאַרעקטער. אַפט האבן מיר געהערט די פראגע: אזויפיל זייט איר נאך 
געבליבן ? 

דער אויסזען פון שטעטל איז געווען א פארלאַזענער. די מוניציפאל-מאכט איז 
נאַכנישט געווען אַרגאניזירט. נישט געווען קיין האנדל. עס איז גארנישט געווען צו 
באקומען אפילו פאר טייער געלט. דאס נויטיקסטע, װוי למשל ברויט, האט מען געבראכט 
פון ווייטן -- פון קראקא אדער פון קאטאוויץ, א מרחק פון 40--70 קילומעטר, די 
קאַמוניקאציע איז דאן געווען א נישט נאַרמאלע צוליב די חרוב-געמאכטע שאַסעען, 
בריקן און באן-רעלסן. 

די באפעלקערונג איז געווען געטיילט אין צוויי שיכטן: רייכע וואס האבן זיך 
יארויפגעארבייט" אין דער צייט פון דער מלחמה און זענען פון יענעמס אומגליק רייך 
געווארן. אט די זענען נישט געווען אינטערסירט צו האנדלען מיט ברויט אדער אנדערע 
טעגליכע געברויכס-ארטיקל. דער אנדערער טייל -- א נישט גרויסער -- פון די 
איינווינער איז געווען אַרעם און האט נישט געהאט קיין מעגליכקייטן צו פירן א 
האנדעל. זיי האבן זיך דערפאר באשעפטיגט מיט אויסגעפונען לייכטע פרנסות: זוכן 
אוצרות אין די לאגערן און ארום זיי. זיי האבן געגראבן און אדורכגעזופט די אש פון 
די פארברענטע קרבנות און אַפט געפונען גאָלדענע ציינער און אנדערע חפצים וועלכע 
דאס פייער האט נישט פארברענט, 


א עפיזאד וועלכן איך וװועל קיינמאל נישט פארגעסן קען כאראקטעריזירן דעם 
דאמאלטיקן מצב: מיר זענען גערופן געווארן צו א זיצונג פון שטאט-ראט. צו דער 
זיצונג האט מען געלאדן לערער, גלחים און איינפלוסרייכע מענשן פון שטאט. דער 
סדר-היום איז באשטאנען פון איין פונקט: סאַציאלע הילף פאר די אַרימע באפעלקערונג 
פון דער שטאט. כדי צו דעמאנסטרירן די וויכטיקייט פון שאפן הילף-מיטלן און שטיצע 
פאר די באדארפיקע, וועלכע די נויט און ארעמקייט פירט אין נישט-ארענטליכע און 
נישט-געזעצליכע וועגן און ברענגט אויך זייערע קינדער לתרבות-רעה -- האט מען 
פאר אונז פארגעשטעלט א גרופע פון עטלעכע צענדליקע קינדער אין עלטער פון 10--12 
יאר. די קינדער זענען געווען א טייל פון א גרויסע גרופע יוגענטליכע, וועלכע מען האט 


62 


מיט א טאג צוריק פארהאלטן ביים אויסגרובן פון א מאסן-קבר כדי צו בארויבן די 
טויטע. איינער פון די אנוועזענדע קינדער, וועלכער האט נישט געקענט באפרייען א 
גאלדן קייטעלע פון האלז פון א שקעלעט, האט מיט אנ'אייזן אַפּגעבראכן דעם קאָפ פון דעם 
טויטן און אזוי ארום אראבגענומען דעם חפץ. 


"ימיר קענען מער נישט באהערשן די לאגע, עס איז געווארן א מאסן-עפידימיע" -- 
האט געזאגט דער סעקרעטאר. "עלטערן שיקן זייערע קינדער צו בארויבן די טויטע, 
די קינדער וועלכע שטייען דא פאר אייך זענען נאר א קליינער טייל פון די קברים- 
פלינדערער וועלכע מיר האבן פארהאלטן, די אנדערע זענען זיך אנטלאפן. לעצטענס 
האבן מיר זיך שוין געמוזט באנוצן מיט מיליטער כדי זיי צו צעטרייבן". ער האט זיך 
געוואנדן ספעציעל צו די לערערס און גלחים, די פארשטעהער פון דער קירכע זיי זאלן 
ריידן צו די קינדער און אויך אויסמוסרץ די עלטערן, וועלכע שיקן זייערע קינדער צו 
דער "ארבייט". 


דאס איז נור איין בילדעל פון דעם אוישוויץ אין אנהויב 1945. דאס שטעטל וואס 
איז פארן "מבול" געווען אנאַרט פון תורה און קולטור, פון יראים ושלמים, חסידים 
און אנשי-מעשה -- איז דורך די פארברעכער פארוואנדעלט געווארן אין א טױיטן- 
פאבריק און איז צום סוף געווארן א "גאלד-גרוב" פאר אונפאראנטווארטליכע טיפן 
און א שולע פאר וואנדאלן. 


אין אושוויענצײם האבן מיר געווארט אויפן סוף פון קריג און געהאפט, 
אז א גרויסער טייל פון די פארשיקטע אין די לאגערן וועלען צוריקקומען. מיר האבן 
נישט געוווסט, אז דער אומגליק איז אזוי גרויס. צו אונז אין די לאגערן זענען טיילמאל 
דערגאנגען ידיעות פון פארניכטונג, אבער מיר האבן נישט געגלייבט אז דאס באדייט 
טאטאלע פארניכטונג. אין דייטשלאנד האבן געפעלט מענשן צו ארבייט. מיר אין די 
לאגערן זענען אויך אוסגענוצט געווארן צו ארבייט און ווער עס האט געקענט אריבער- 
טראגן די אונמענשליכע באדינגונגען איז לעבן געבליבן. דערפאר האבן מיר געהאפט, 
אז יונגע ארבייטספעהיגע מענשן וועלן קענען אדורכהאלטן, בלייבן לעבן און וועלן 
צוריקקומען. דאַ נאכן קריג, האב איך ערשט דעם גרויזאמען אמת ענטדעקט. 


א חודש נאכן סוף פון דער מלחמה האב איך געהאט דאס גליק און די זכיה צו 
געפינען מיין פרוי, וועלכע איז געווען פארשלעפט אין א פרויען-לאגער אין נידער- 
שלעזיען און איז דארט באפרייט געווארן. מיר האבן באשלאסן גלייך צו פארלאזן 
אושוויענציים, דעם בית-הקברות פון מיליאנען, און צוזאמען מיט א קליינע גרופע פריינד 
האבן מיר אנגעהויבן פלאנען און צוגרייטן זיך עולה צו זיין קיין ארץיישראל. אין דער 
צייט פלעגן צו אונז קומען ארטיגע איינווינער און ברענגען צום פארקויפן פארשידענע 
חפצים, גאלד, צירינג און אנדערע ווערט זאכן. 


בי 


א קורצע צייט פאר אונזער פארלאזן דאס שטעטל איז צו מיר געקומען א יונגער 
מענש, געבראכט אבלעכענע פושקע וועלכע ער האט אויסגעגראבן ביים קרעמאטאריום אין 

בירקענוי- בז'עזינקה. פון דער פושקע, וועלכע איז געווֹען טיילווייז דורכגעפוילט און 
פארזשאווערט, האבן מיר ארויסבעקומען בלעטלעך און נאטיץ-ביכלעך באשריבענע 
מיט א געדיכטער האנדשריפט אין דער יידישער שפראך. איך האב אדורכגעקוקט 
עטלעכע בלעטלעך פון דער הקדמה און גלייך געזען, אז פאר מיט ליגט א וויכטיגער 
דאקומענט. טראצדעם וואס איך האב נישט געװוסט ער עס איז דער מחבר פון די 
שריפטן און אויך נישט געקענט זײיער גענויען אינהאלט -- האב איך תיכף געפילט 
א פליכט די שריפטן צו קויפן, איך האב באצאלט די פארלאנגטע סומע און די דאקומענטן 
זענען אריבער אין מיין באזיץ. 

פיל חדשים האב איך זיך באשעפטיגט מיטן איבערשרייבן די בלעטלעך, א טייל 
האב איך אן שום שוועריקייטן געקענט ליינען, אבער א גרויסער טייל האט פארלאנגט 
אסאך אנשטרענגונג און פיל צייט פונאנאנדער צונעמען די צונויפגעקלעבטע בלעטלעך 
און צו ענטציפערן דאס געשריבענע. א טייל ווערטער זענען געווען אבגעפוילט אדער 
אינגאנצן נישט לעזבאר. די ערטער האב איך באצייכענט (...פעלט...) 


געוויסע אינסטיטוציעס אין פראג האבן מיר אנגעבאטן לאקענדע באדינגונגען 
פאר די שריפטן, וועלכע זיי האבן דאמאלס געוואלט פארעפענטליכן, איך האב דאס 
אלעס צוריקגעוויזן, ווייל איך האב זיך געהאלטן אין דער צוואה און בקשה פון דעם 
מחבר, וועלכער האט אין יעדער הקדמה געבעטן דעם געפינער פון די שריפטן ער זאל 
ביי זיין משפחה אין אמעריקא ערפארן ווער ער, דער שרייבער, און ער זיין משפחה 
איז געווען; ארויספאדערן זיין בילד און דאס געבען דארט ביי די אבגעדריקטע 
שריפטן. מיט דער צייט האב איך פון געוויסע צאלן, וועלכע דער מחבר האט אנגעגעבן 
צום סוף פון איין הקדמה: (7) (30) (40) (50) (3) (200) (1) (4) (1) (6,6) (60) (100) 
(10) משער געווען זיין נאמען: זלמן גראדאוופקי. 

אויפן סמך פון דער בקשה פונם מחבר פון די שריפטן האב איך געשריבן אין 
אמעריקא צו זיין אנקעל לויט די אדרעס וואס ער האט אנגעגעבן און געבעטן פרטים 
און בילדער פון אים און זיין משפחה. דאמאלס, אין יאר 1946 איז אין דייטשלאנד 
נאכנישט געווען קיין נארמאלער פאסט-פארקער, עס האט דעריבער געדויערט חדשים 
ביז איך האב באקומען באשטעטיגט, אז זיי האבן געהאט א פלימעניק מיטן נאמען זלמן 
גראדאווסקי, וועלכער האט געלעבט אין סוּוואלק. זיי האבן אויך אין די שריפטן 
דערקענט די האנד-שריפט פון זייער פלימעניק און האבן מיר געשיקט א בילד פון זלמן 
גראדאווסקי און זיין פרוי סוניה-שרה, 

אין אנהויב 1947 איז אונז געלונגען עולה צו זיין קיין ארץ-ישראל אלס "רע- 
עמיגראנטן". די נישט נאָרמאלע לאגע אין לאנד, די חבלי-לידה פון מדינת-ישראל, 
די חבלי-קליטה פון נייע עולים און דער באפרייאונגסקריג, האבן פון מיר גענומען 
יעדע מעגליכקייט זיך צו באשעפטיגן מיט די שריפטן. אזוי זענען פארביי עטלעכע יאר. 
אין יאר 1952 האב איך אנגעהויבן זוכן וועגן די שריפטן צו פארעפענטליכן. איך האב 
זיך געטראפן מיט פארשידענע גורמים, ד"ר עזריאל קרליבך, רעדאקטאר פון "מעריב", 
ה' דוד פלינקער פון "טאג-פאָרווערטס" און אנדערע, אבער ליידער איז פון דעם אלעם 
גארנישט ארויס געקומען. די גרויזאמע קאפיטלען פון גראדאווסקי זענען נישט פאר- 
עפענטליכט געװאָרן. 

זייט אריבער 15 יאר געפינען זיך קאפיען פון די שריפטן ביי "יד-ושם" אין ירושלים 
און טראץ די באמיהונגען, ספעציעל פון ארכיווס-לייטער ד"ר יוסף קרמיש, זענען די 
שריפטן ביז היינט נישט פארעפענטליכט געווארן. 


ערשט יעצט איז מיר געלונגען מיט אייגענע כוחות און מיט דער אונערמידליכער 
מיטהילף פון מיין פרוי די שריפטן אבצודריקן און צו פארעפענטליכן. מיר ווילן דערמיט 
מקיים זיין די בקשה-צוואה פון דעם מחבר זלמן גראדאווסקי און אויך געבן דער 
עפענטליכקייט א אויטענטישן און פולען באריכט פון אלעם וואס עס האט זיך אפגעשפילט 
אין הארץ פון גהינום בירקענוי-אוישוויץ, כדי די יידישע װעלט זאל ג עדענקען 
און קינמאל נישט פארגעסן! 

דייר ד. ספארר 
(וויסנשאפטלעכער מיטארבעטער פון יד-ושם) 


אייניקע זכרונות וועגן זלמן גראדאווסקי 


ער איז געווען א נידעריקער, פעסטגעבויטער יונגערמאן מיט א קיילעכדיק דיקלעך 
און עטוואס רויטלעך געזיכט, וואס האט אויסגעזען תמיד אביסל ארויסגערוקט פארויס 
מיט א פארטשעפערישער ארויסרופערישער מינע. עס האט געשפאַרט פון אים מיט 
פארבארגענער אמביציע און איינגעהאלטענעם אימפעט. ער האט זיך געריכט צו זיין 
עפעם אנדערש און עפעס מער פון דעם, וואס ער איז געווען. די ארבעט אין טאטנס 
קראם איז סוּוואַלק, כאטש ער האט זי געטאן געטריי און איבערגעגעבן, האט זי פאר 
אים, דעם געוועזענעם ישיבה"בחור, באדייט א ירידה. אין דער שטיל האט ער 
געפרוווט געפינען פאר זיך א תיקון אין דער פעדער, שרייבנדיק קליינע סענטימענטאלע 
פארצייכענונגען, וועלכע האבן אין יענער צייט, ווען ער האט זיי מיר געויזן אויף 
מבינות, נאך נישט געגעבן קיין גרויסע האפענונגען. זיי האבן פארמאגט פאטאס, אהבת- 
ישראל און אהבת-ציון, אבער צופיל מליצה און צו וייניק קאנקרעטע בילדערישע 
שילדערונק. ער האט געוויינלעך מיין מיינונג אויסגעהערט שוייגנדיק, אנגעשטרענגט, 
זשענירט, מיט א שמייכל, וועלכער איז געווען גלייכצייטיק שעמעוודיק און איראניש. 
פון צייט צו צייט בלויז פלעגט ער איבעררייסן זיין שווייגן און א פרעג טאן מיט אן 
אויפגעהויבן פנים און עטוואס צו הויכער שטים: -- און ווו איז דא דער סימן מובהק 
פון עכטקייט און נישט עכטקייט, פון טאלאנט און נישט טאלאנט ? 


כ'האב אים דערויף געענטפערט: 


-- קיין סימן מובהק איז בכלל נישטא. ס'איז א זאך פון דערפארונג, פון אינער- 
לעכן געשמאק, וי ביי וויין. דער מבין דערפילט דעם גוטן טעם אויף דער צונג, 


-- הייסט עס, אז ס'איז בלויז א סברה און נישט קיין הלכה למשה מסיני -- האט 
ער א זאג געטאן שנעל מיט סאטיספאקציע, 


איך האב אים נאכגעגעבן און געפילט, אז מיין נאכגיביקייט בארואיקט אים 
און דערמוטיקט ווייטער צו פרווון זיין מזל. 


אבער אויף צוויי געביטן האט ער דיסקוטירט מיט מיר נישט בלויז וי א גלייכער 
מיט א גלייכן, נאר פון דער פאזיציע פון א שטארקערן --- פריי און אנגרייפעריש. די 
דאזיקע צוויי געביטן זענען געווען --- ציוניזם און רעליגיע, 

-- צי קאנען נאך זיין בעסערע ארגומענטן פאר אונדזער ציוניסטישער באווע- 
גונג -- פלעגט ער טענהן צו מיר --- װי די, וואס די אומות-העולם אליין שטעלן אונדז 
צו מיט אזא ברייטער האנט אומעטום און אין אלע צייטן ? די, וועלכע זענען נישט אזוי 
פילבאר אויף גרינגשעצונג און באליידיקונג, באקומען עס צו פילן דורך מער 

יישלאגפערטיקע" מיטלען. װי לאנג קאן א פאלק אזוי לעבן פארפאלגט און דערנידעריקט? 


און פונקט אזוי אקטיוו-אנגרייפעריש איז ער געווען, ווען עס האט זיך געהאנדלט 
וועגן רעליגיע : 

-- ס'איז ריכטיק, פלעגט ער זאגן, אז דער מענטש איז די קרוין פון באשאף, און 
ספעציעל מיר יידן דארפן אין דעם געדענקן, כדי נישט צו פארלירן אין די שווערע 
באדינגונגען פון אונדזער לעבן די מענטשלעכע זעלבסווירדע. אבער יעדע שאפונג 
מוז דאך האבן זיין שעפער. דאס איז מחייב סיי דער שכל, סיי דאס געפיל. די כפירה 
דאקעגן האט נישט קיין שום לאגישן גרונד און קיין שום בארעכטיקונג. 


אין קעגנזאץ צו זיין זשענירטקייט, ווען עס איז געגאנגען א ריד וועגן זיינע 
ליטערארישע אמביציעס, האט ער אין די דיסקוסיעס איבער צייוניזם און אמונה 
גערעדט מיט א מין געצוימטער ליידנשאפט. ער האט געחלומט וועגן ארויספארן קיין 
ישראל מיט זיין גאנצער משפחה און מיט זיין פרויס משפחה, זלאַטאַיאבקאַ, וועלכע האט 
געוווינט אין דעם ווונדערבארן שטעטל לונע לעבן גראדנע און געהאט דארט א מין 
ווארען-הויז, אדער סופערסאל, וי מען רופט עס היינט. דער איינציקער זון פון דער 
משפחה זלאַטאַיאבקאַ, וועלפקע, איז געווען "א פארברענטער ציוניסט" און ביידע 
שוואגערס זענען שוין געהאט געקומען צו א הסכם דעם קומענדיקן זומער ליקווידירן 
אלע געשעפטן און ארויספארן. דעמלט האבן ביידע צוזאמען זיך גענומען צו באווירקן 
אויך מיך, דעם דריטן שוואגער, דעם מאן פון דער עלטסטער טאכטער פון די 
זלאַטאַיאבקאָס, זיסעלע, איך זאל ארויספארן מיט זיי אינאיינעם. וועלפקע האט דאס 
געטאן דירעקט, נאר מיט האלבע זאצן און עטוואס ברוגזלעך. גראדאווסקי דאקעגן האט 
וועגן דעם גערעדט רואיק, דיסקרעט און סחור-סחור -- וועגן דער שטוב, אין וועלכער 
איך האב זיך דערצויגן, וועגן מיין נאענטקייט צו דער יידישער קולטור און איר 
פארגאנגענהייט און וועגן דער אויסערגעוויינלעכער צוגעבונדנקייט פון מיין דעמאלטיקער 
פרוי צו איר משפחה. 


-- כ'האב נאך א גאנץ יאר צו טראכטן וועגן דעם -- האב איך געויינטלעך 
געענטפערט, -- מירן נאך זען. 


אבער קיין גאנץ יאר איז שוין נישט אויסגעקומען צו ווארטן... די נאצישע חיה 
איז ארויס פון איר פינצטערן גרוב נאך אין דעם זעלבן יאר, פארצוקנדיק אויף א 
קאשמארן אופן אלעמען. בלויז איך איינער פון אלע דריי משפחות האב זיך 
אפגעראטעוועט על-פי-נס, 


אז איך האב איצט איבערגעלייענט גראדאווסקיס שילדערונגען פון אוישוויצער טויטן- 
לאגער, איז זייער אויטאר אויפגעקומען פאר מיינע אויגן, װי א לעבעדיקער, מיט 
אלע זיינע כאראקטעריסטישע תנועות און גייסטיקע אייגנשאפטן, װי ער זאל זיך האבן 
אין זי פארקערפערט אן שום רעשט. זי פארמאגן אין זיך זיין איינגעהאלטענעם 
טעמפעראמענטפולן אימפעט, זיין פילנדיקע סענטימענטאלע נשמה און זיין הייסן באגער 
אויסצולעבן זיך אין שריפטלעכן ווארט. אלע צוזאמען האבן אים דערמעגלעכט אין 

דער ספערע פון אוממענטשלעכער פיין און מיתות-משונות ארויסצוברענגען אזוי בולט 
דעם געשפענסטיקן קאשמאר, וואס טראגט דעם נאמען אוישוויץ. יעדע שילדערונג איז א 
גיהנום-בילד, וואס דארף אײיביק בלייבן אין זכרון פון מענטש, כדי ער זאל מער נישט 
דערלאזן צו דער פארוואנדלונג פון אזא מטורפדיקער חיה, 


א גרויסער יישר-כוח קומט דעריבער די אלע, וועלכע האבן מיטגעװוירקט, אז 
דער ווונטש פון זלמן גראדאווסקי, זיינע פארצייכענונגען זאלן דערזען די לעבעדיקע 
שיין, וועלכן ער חזרט איבער כמעט אין יעדער פון זיי -- זאל פארווירקלעכט וװוערן, 
דערמיט איז נישט בלויז געווארן געהײיליקט דער זכרון פון א קעמפער א קדוש, נאר עס 
איז אויך בארייכערט געווארן די שואה-ליטעראטור מיט אויטענטישע גרױל- 
שילדערונגען, וועלכע לאזן זיך נישט פארגעסן. 

יהושע וויגאדסקי 
(מיטגליד פון דער מועצת יד-ושם) 


א ווארט פון א געוועזענעם אסיר אין אוישוויץ 


בקיצור װעל איך דערמאנען די געשיכטע פון זלמן גראדאַווסקיס כתב:יד, פון 
יענעם טייל, וואס איז בשעתו פארעפנטלעכט געווארן אין פוילן. לויט ב מארק 
("ביולעטין פון יידישן היסטארישן אינסטיטוט", יולי-דעצעמבער 1969, נר. 1---72) 
האט מען אין חודש מערץ 1945, אין דער אנועזנהייט פון אן אויספארשונגס- 
קאמיסיע פון דער סאוויעטישער ארמיי, אויסגעגראבן פון דער אשוויענטשימער ערד 
א מעטאלענע פושקע מיט א כתביד. אין דער מעטאלענער "מאניערקע" איז איך 
פאראן געווען א בריוו, אונטערגעשריבן: זלמן גראדאָווסקי, און דער אדרעס פון זיין 
פעטער אין די פאראייניקטע שטאטן. דער אריגינאל פון דאזיקן דאקומענט, וועלכער 
איז ארומגערעדט געווארן דורך ב. מארק און פובליצירט אין "ביולעטין" (און אויך 
אין די "זעשיטי אַשװיענטשימסקיע" 1971, ספעציעלער נומער 2, "האנטשריפטן פון 
זאַנדערקאמאנדאַ-מיטגלידער"), געפינט זיך -- װי עס האט געשריבן ב. מארק "... ביז 
היינט אין מוזיי פאר מיליטערישער מעדיצין אין לענינגראד". עס איז כדאי אויפמערקזאם 
צו מאכן אויף דעם ארט, וו עס איז אויסבאהאלטן דער אַשװיענטשימער כתב-יד, 
וועלכער האט נישט קיין שום שייכות צו מיליטערישער מעדיצין. פארוואס-זשע דווקא 
דער דאזיקער מוזיי באהאלט אויס ביי זיך דעם אַשװיענטשימער כתב-יד? די תשובה 
קען בלויז זיין איינע: קיינעם פון די היסטאריקער פון דער אַקופאציע-תקופה, און 
בפרט קיינעם פון די פאַרשער פון דער געשיכטע פון אַשװיענטשימער לאגער, װעט נישט 
איינפאלן צו זוכן מאטעריאלן וועגן די היטלעריסטישע פארניכטונגס-לאגערן דווקא 
אין א מוזיי פאר מליטירישער מעדיצין -- בפרט, אז די צוטרעטלעכע פראגמענטן 
פון ז. גראדאָווסקיס מאנוסקריפט פארמאגן נישט קיין באמערקונגען, וועלכע װאָלטן 
געקאַנט פאראינטערעסירן דאקטוירים, וואס פאַרשן צ.ב. אזא פראַבלעם, װוי די פאראנענע 
אין אלע פארניכטונגס-לאגערן הונגער-קראנקהייט. דער דאזיקער כתב-יד, געפונענער 
דורך די רוסן אין יאר 1945, וואלט געקאנט ביי דעם רוסישן לייענער ארויסרופן 
פארשיידענע רעמיניסצענצן -- פארמלחמהדיקע, מלחמהדיקע און נאך-מלחמהדיקע, ווען 
גאנצע פעלקער אין סאוויעטנפארבאנד זענען אין משך פון איין נאכט "איבערזידלט" 
געווארן מיט אזא דערפארונג, וואס אפילו די היטלעריסטן וואלטן זיך מיט איר נישט 
געשעמט, זאָל דעריבער יענער פראגמענט פון ז. גראדאַווסקיס טאַג-בוך רוען אין א 
נישט גערירטן צושטאנד אין מוזיי פאר מליטערישער מעדיצין אין לענינגראד, 


+ 


דער צווייטער פראגמענט פון טאָג-בוך, וועלכער איז איצט צוטרעטלעך דעם 
ברייטן פובליקום מיט א הקדמה פון פריינט װאָלנערמאן, וועלכער וווינט אין ירושלים 

-- דער דאזיקער פראגמענט איז פארבונדן מיט אן אנדערער געשיכטע פון זיין 
אנטדעקונג. איך על בליז דערמאנען, אז דעם כתב:יד האט דער אמאַליקער 
איינוווינער פון אַשװיענטשים פריינט װאַלנערמאן אפגעקויפט ביי א פאָליאק, וועלכער 
האט אים באזוכט, ווען נאך די מלחמה-װאַגלענישן האט ער זיך צוריק געקערט אין 
זיין היים:שטאט. א באזונדערע פאראינטערעסירונג פארדינען די באמינגען, 
פארבונדענע מיט דעם אויפזוכן די משפחה פון זלמן גראדאָווסקי. פריינט װאַלנערמאן, 
האט זיך נוהג געווען װי א מענטש, װעמען דאס געוויסן לאזט נישט רוען, ביז ער 
וועט נישט אויספירן דעם לעצטן ווילן פון געשטארבענעם, ד.ה. פון זלמן גראדאַווסקי. פר, 
װאַלנערמאן איז א מענטש א פילבארער, און האט זיך פארדינט דאנקבארקייט פאר 
זיין מי, וואס איז פארבונדן מיט דעם אויסבאהאלטן און מיט דעם פארנעמען זיך מיטן 
דאזיקן כתב-יד, וועלכער האט אן אויסערגעוויינלכע באדייטונג. 


איך האב איצט נישט קיין מעגלעכקייט נאכצוקאַנטראַלירן דעם טעקסט, וועלכער 
איז פארעפנטלעכט געווארן אין דעם ספעציעלן נומער פון די "אשוויענטשימער העפטן", 
עס װעט אבער גענוג זיין דער דאזיקער פראגמענט, וועלכער איז געדרוקט אין "ביולעטין 
פון יידישן היסטארישן אינסטיטוט", וי אויך דער מאשין-אפשריפט, וועלכן איך האב 
באקומען, בכדי ארויסצוגעבן די צווייפל-לאַזע מיינונג, אז מיר האבן צו טון מיט א 
דאקומענט, וועלכער איז אין יעדער הינזיכט גאר וויכטיק. מען דארף אונטערשטרייכן 
די הויכע ליטערארישע מדרגה פון דאזיקן טאג-בוך, וואס פארשטארקט נאך מערער 
זיין אויסקלאנג. די זעלבע געשעענישן, באשריבן אויף אן אומגעלומפערטן אופן, אָן 
דער דאַזיקער פעיקייט צו קאַמפאַנירן דעם אינהאלט, אַן דער דאַזיקער פעיקייט צוצוגעבן 
צו די אייגענע איבערלעבענישן פון מחבר די געהעריקע געפילן און פארבן -- װאַלטן 
נישט געהאט די זעלבע קראפט, וועלכע עס פארמאָגט דער דאַ ארומגערעדטער 
מאטעריאל. 


גראדאַווסקין כאראקטעריזירט א הויכע ליטערארישע קולטור, דאס דערקענט מען 
אין סטיל פון זיין שרייבן: אחוץ דער יידישער און העברעישער ליטערארטור, האט 
ער, זעט אויס, געמוזט לייענען אויך די פוילישע ליטעראטור. אין דאזיקן מאנוסקריפט 
זענען פאראן א סך אינפלוסן פון זשעראמסקיס סטיליסטיק. אין גראדאָווסקיס 
אפאָסטראָפעס, אין זיינע ווענדונגען און רופן צו גאָט, צו דער נאטור, צו די נאטור- 
דערשיינונגען, צו דער נאכט, צו דער לבנה, אַדער דאַרט ווו ער פארנעמט זיך מיט דער 
געשיכטע פון יידישן פאָלק און פון דער מענטשהייט, זעט מען א געדאנקען-גאנג, װאָס 
האַט זיך פאַרמירט אויף הומאניסטישער ליטעראטור. 

אויב איך װעל אויפמערקזאם מאכן, אז ביי גראדאָווסקין איז בכלל נישט פאראן 
דאָס, וואס איך װואַלט באצייכנט אלס רוף צו נקמה, צו פארלאנגען בלוט פון שונא 
פאר דעם בלוט פון יידישן פאַלק, צו ברענען און הרגענען די דייטשן -- איך ווייס 
נישט, צי מען האַט שוין דערויף געװואַנדן די אויפמערקזאמקייט -- װעט זיך דער מחבר 
אנטפלעקן פאר אונדז אין א דערהויבענעם ליכט פון א מענטש, וועלכער האט אין דער 
יידישער טראגעדיע דערזען די קאטאסטראַפע, װאָס צילט אין דער גאנצער מענטשהייט. 
אין צענטער פון מחברס פאראינטערעסירונגען זענען די יידן -- דאס איז אמת -- 
וי אזוי און פארװאַס, װאַלט עס געקאַנט, אָדער געדארפט זיין אנדערש? -- דער 

מחבר ציט אָבער נישט ארויס די יידן פון כלל אנדערע פעלקער אויף דער װועלט; אויך 
זיינע לירישע אינוואַקאציעס, מיט וועלכע ער װענדעט זיך צו דער משפחה, צו די 
נאענטע, האבן דעם כאראקטער פון א דראמע, וואס עס לעבט איבער א הומאניסט, 
קאס לאַזט זיך בולט דערזען, ווען דער מחבר שרייבט זייט ביי זייט וועגן טויט פון 
זיינע נאענטע משפחה-מיטגלידער, און וועגן טוט פון יידן אומבאקאנטע -- אָט די 
דאַזיקע אומבאקאנטע, און פרעמדע, באטראכט ער וי אינדיווידועלע פערזענלעכקייטן. 
ער זעט א המון, אבער װוי א דערפארענער קינסטלער, פירט ער דורך א אויסוואל -- 
די דערהרגעטע האבן זייערע באזונדערע געזיכט-שטריכן, כאראקטעריסטישע אויגן, 
האָר, ער אימפוטירט זיי אימאגינירטע ביאַגראפיעס, ליבעס, האַפענונגען, גורלות, 
רעדנדיק וועגן א קינד, פארייניקט ער מיט אים די ליבעס-געשיכטע פון זיין מוטער; 
דעם בחור, דעם יונגן מענטש שרייבט ער צו א ליבע צו א אומבאקאנטע יונגער פרוי 
-- דאס בילד פון דער יונגער פרוי ברייט ער אויס מיט אירע טרוימען וועגן שיינקייט 
און ליבע. גראדאָווסקי שרייבט אויסגעטראכטע ביאַגראפיעס -- דאס זענען אבער 
געשיכטעס פעלערלאז אמתדיקע, ווייל ער, גראדאָווסקי, איז א עד פון דעם שרעקליכן 
געשעעניש. א דאנק זיין פיזישער קאַנדיציע, האַט ער זיך געפינען אין דער זאַנדערקאַ- 
מאנדא. און דא װעל איך זאָגן עפעס, וואס קען שאַקירן אַדער ארויסרופן קעגנערשאפט, 
איך זע אַבער נישט קיין סיבה עס צו פארשווייגן. 


אַט דער דאַזיקער גראדאַווסקי -- צי איז עס נישט קיין טעמע צו פארטראכטונג ? 
-- אין די שרעקלעכסטע באדינגונגען פון זאנדערקאמאנדא, ווו ער האָט געזען דעם 
סוף פון דער װאַגלעניש און ווו ער אליין האָט, קען מען זאָגן, מיט די אייגענע הענט 
צוגעמאכט די טירלעך פון די קאלעך-אויוונס, ווו עס האָבן זיך געפינען די פארגאזעוועטע 
קערפערס -- אט דער דאזיקער מענטש שרייבט. שרייבט ליריש, באפארבנדיק זיין 
רעלאציע פאַעטיש, מען קען זאָגן: ער שפילט זיך אין א שריפטשטעלער -- און דא 
דארף מען אונטערצושיידן די פונקציע פון א באריכט-שרייבער, און פון א זעלכן, 
וועלכער שרייבט צירלעך: ווייל טאקע דאָס טוט גראדאָווסקי! דער דאזיקער טאג-בוך 
באקומט טאקע א צוגעבלעכע קראפט דורך דער קונסט פון מחברס שרייבן, עס אנטשטייט 
אַבער א פראַבלעם, א פסיכאַלאגיש אויפטרייסנדיקער, מיט וועלכן איך וױל 
זיך אויף א ווייל פארנעמען. װאָס דאַס דאַזיקע קאָמאנדאַ האט מיט זיך פארגעשטעלט, 
װעל איך נישט שרייבן, וייל דאס איז אין אלגעמיין באקאנט. די דאזיקע מענטשן 
זענען געווען די לעצטע, וואס האָבן בארירט די טויטע קערפערס, זיי האָבן געזען וו 
די גופים פארוואנדלען זיך אין אש, דערנאך האבן זי די דאזיקע אשן ארויסגעפירט מיט 
טאטשקעס אויף די פעלדער פון בירקענאו, בכדי דארט זי פאנאנדערצושיטן אויפן 
ווינט. איך פארשטיי דעם ווילן איבערצוווייזן פאר די קומענדיקע דורות א צייגעניש 
פון יענע צייטן, עס פארשטייט זיך דעם ווילן פון מחבר צו פארשרייבן דאס, וואס ער 
האט געזען און איבערגעלעבט, אבער פון וואנען נעמט זיך צו אים די דאַזיקע כמעט 
קינסטלערישע שטעלונג אין יענעם גהינום ? וי אזוי איז דאס מעגלעך געווען ? וו אזוי 
האָט דאָס פאסירט, אז א מענטש נאָך דעם אויספירן יענע ארבעט, זעצט זיך צום שרייבן, 
צו אזא שרייבן ? פארשטייט זיך, אז אלץ וואס ער האט געשריבן, האט זיך געמוזט 
אַנשפארן אין עפעס א מוסטער, ווארשיינלעך אין אזא ליטערארישן מוסטער, וועלכן 

דער מחבר האט זיך צוגעאייגנט במשך פון לאנגע יארן, װאָס ער האט פריער מיט 
קענטעניש פארבראכט אויף לייענען גוטע ליטעראטור. אַבער דאס דאזיקע "ליריזירן" ? 
די דאָזיקע אויסרופן צו דער לבנה ? די דאַזיקע נאכטיקע שמועסן מיט דער געשיכטע ? 
מיט דעם גורל. דאַס דאַזיקע -- מישטיינס-געזאגט -- פאַסמאקעווען אין אנטוויקלען 
פאַעטישע ווענדונגען אין טאָן פון דערהויבענע פאטעטישע הימנען! 


דאס קען דעם לייענער שאָקירן, אבער די מיטגלידער פון דאָזיקן קאמאנדא האָבן 
געפירט -- זאָל מען מיר די דאזיקע פעסטשטעלונג מוחל זיין -- א רואיק לעבן אין 
זעטיקייט און וװילטאָג. עס איז דאָרט נישט געווען קיין געיעג נאָך א פענעץ ברויט, עס 
איז דאַרט נישט געווען קיין בעטלעריי נאַך א לעפל זופ, נאך א ביסל טאבאק, עס איז 
דאַרט נישט פאראן געווען קיין פראַבלעם פון נאסע אַנוצעס, צעריסענע שיך, פראָסט, 
רעגן, זאווערוכעס ; דאַרט איז פאראן געווען אן ארבעטסטאָג, טיילמאל אויף אזוי ווייט 
"רואיק", אז אין שאטן פון קרעמאטאָרישן אויוון האָבן די פרומע יידן געלייגט תפילין 
און מתפלל געווען. עס זענען פאראן געווען דערצו באדינגונגען, װאָס הייסט נישט, 
אז פרומע מענטשן, װאָלטן דאס זעלבע נישט געטאַן, ווען די דאזיקע מעגלעכקייטן וואלטן 
נישט פאראן געווען. 


רו, באקוועמלעכקייטן, וווילטאג, דאס אלץ אין גענזנפיפלעך, האט אין דאזיקן 
קאַמאנדאַ דערלויבט און געגעבן א מעגלעכקייט חדשים-לאנג צו ציען די דאזיקע טעמע, . 
אזוי וי עס האט עס טאקע געטאַן גראדאַווסקי, א מענטש וועלכער האט געקאנט שרייבן, 
וועלכער האט זיך אָפגעגעבן א חשבון וועגן דער וויכטיקייט פון דאָקומענט, וואס איז 
פון זיין האנט אנטשטאנען. 


פון דער אנדערער זייט פארדינען איף אויפמערקזאמקיט פון ליענער די 
פסיכאָלאַגישע אריינדרינגונגען פון מחבר אין דער צייט, ווען די היטלעריסטן טרעטן 
צו פאנאנדערצושפליטערן די קאָמאנדאַ, בכדי א טייל פון די דאָזיקע מענטשן צו 
דערמאָרדן, איצט קומט פאַר דאַס צעברעכן די דאזיקע גרופע, וועלכע איז ביז איצט 
געווען גוט צוזאמענצעמענטירט, פארבונדן און פאראייניקט אין דער שרעקלעכער ארבעט 
און אין דעם סטאטוס פון מענטשן גוט פארזאַרגטע אין אלץ, וואס איז זיי נויטיק געווען 
צו איבערלעבן, ביז צום טאג, ווען זײי אלע װעלן פארברענט וערן אין... די 
איוונס, וועלכע זיי אליין האָבן אָנגעצונדן און אויפגעהאלטן דאס פייער, 


פון דעם זייטל 115 (קאפיטל: "דער גליבן") היבט זיך אן דאס דאזיקע 
שרעקליכע און גליכצייטיק פרעכטיקע פסיכאַלאַגישע סטודיום, צום ערשטן מאל 
אנטפלעקט און אָנגעשריבן אזוי, ווי קיין שום פאַרשער װאַלט עס נישט באוויזן צו טאָן ; 
ווייל צום ערשטן מאל האבן זיך אנטפלעקט אין כתב -- די געדאנקען פון א 
זאַנדערקאָמאנדאַָ-מיטגליד און דערביי אין אזא סיטואציע: אַט באוייזן זיך די 
היטלעריסטן, בכדי "צו פארשרייבן" א טייל פון דער קאמאנדא, און דאס באדייט פאר 
זי בלויז דעם וועג אויף יענער וועלט, וייל קיין אנדערער אויסוועג איז פון דאזיקן 
קאמאנדא נישט געווען, קיין אנדערער אויסוועג האט נישט געקאנט זיין. צוזאמען מיט 
דעם מחבר גייט דער לײענער אדורך אלע עטאפן: די רעיעסטראציע פון א טיײל 
קאמאנדא-מיטגלידער, דאס שיידן זיך מיט די חברים (ז. 122--125), דאס צוריקקערן 

זיך אין דעם טיילווייז לער געװאַרענעם באראק, אין וועלכן עס זענען נאך ערשט נישט 
לאנג געווען די נאענטסטע קאלעגן (ז. 126--126), דער אפעל פון די 191 לעבן- 
פארבליבענע (ז. 127) -- צוויי הונדערט זענען אוועק אין די גאז-קאמערן, {אויף דעם 
זייטל 128 דערמאנט דער מחבר, אז אין דער קארטאטעקע זענען פאראן נישט 191, 
נאר 250, אבער דאס איז שוין א פרט אַן גרעסערער ויכטיקייטן. אויפטרייסלענדיק 
איז די שילדערונג פון דער ערשטער נאכט נאָך דעם אוועקגיין פון די חברים (ז. 129) 
און פון דעם פּרימארגן נאך דעם מאַרד (ז. 141). און דאָ (ז. 144) קומט צום אויסדרוק 
דער כאראקטערשטריך, וועלכן איך האב דערמאנט פריער. זעענדיק א פולישן 
יארעסטאנט, וועלכער שלאָגט א ייד, שרייבט דער מחבר: "איך האָב דערפילט, אז מיר 
זענען איינזאם אויך אין דעם שטרעבן, וועלכער טליעט טיף אין אלע הערצער". 
עס איבערוויגט אבער דער ברוטאלער כוח פון איין ארעסטאנט איבער דעם צוייטן 
גראדאַווסקי מאַראליזירט נישט, ער פרעדיגט נישט קיין מוסר, ער שילט נישט 
דעם שלאָגנדיקן, ער שטעלט פעסט די אוממענלעכקייט צו רעאליזירן וועלכע עס איז 
שיינע טרוימען. דאס דאזיקע קאפיטל (פסיכאַלאַגישע שילדערונגען) ענדיקט זיך אויף 
דער ז. 148 מיט א באשרייבונג פון א פרייטיק צו נאכטס, וואס איז אויסגעפילט מיט 
תפילות, זכרונות און געדאנקען. איך חזר איבער: צום ערשטן מאַל האבן מיר באקומען 
אן אויטענטישע רעלאציע, א נישט אויסגעטראכטע, וועגן דער פסיכיק פון אן ארעסטאנט 
פון זאָנדערקאַמאנדאַ. פארשטייט זיך, אז נישט אלע מענטשן פון דעם קאמאנדא 
זענען געווען פעאיק דורכצופירן א זעלבסט-אנאליז און אין דעם שטעקט טאקע די 
ווערט פון דעם טאג-בוך, אז זיין מחבר האַט אזא אנאליז יא דורכגעפירט, 


דער טעקסט, וואס איז איצט פובליצירט געווארן, ברענגט א דרי מאל 
איבערחזרטע אפאַסטראַפע צו דעם קומענדיקן ליענער. דער מחבר האט עס געטאַן 
מיט פארשטענדעניש, וענדנדיק זיך עטלעכע מאַל מיט א רוף צו די קומענדיקע דורות 
-- א רוף, וואס קלינגט כמעט אידענטיש און חזרט איבער א קורצע רשימה פון 
גראדאַווסקיס משפחה-מיטגלידער, זייערע נעמען, באצייכנט די פארוואנדשאפט, גיט 
אָן דעם אדרעס פון זיין פעסער אין אמעריקע, וי אויך דעם נאָמען און פאַרנאמען 
פון מחבר. 


מינדעסטנס צוויי מאל חזרן זיך איבער לירישע רעמיניסצענצן, וועלכע זאָגן וועגן 
דער פארבונדנקייט פון מענטש מיט דער ארומיקער וועלט פון שיינקייט, פון נאטור, 
וועלכע איז נישט פילבאר אויף די מענטשלעכע איבערלעבענישן; עס קומט צום 
אויסדרוק די אייניקייט פון דערשיינונגען פון דער װעלט, וואס זענען בייהילפיק דעם 
מענטשן, און ברענגען גלייכצייטיק די אנטי-מענטשלעכע טעטיקייט פון היטלעריזם. אין דער 
הינזיכט שטייגן איבער גראדאָווסקיס דערמאַנונגען אלץ, וואס מיר האבן ביז איצט געלייענט : 
דאס איז א פולע רעלאציע פון דער ארבעט פון זאַנדערקאַמאנדאַ, א גענויע באשרייבונג 
פון די פונקציעס, פון דער ארבעטס-פארטיילונג, פון די טעטיקייטן סיי פון סאמע אנהייב, 
און ווייטערדיקע, ביזן סוף לויט דער ריי, וועלכע עס האט דיקטירט די פראקטיק פון 
פארטיליקן דאס לעבן און פארמעקן די שפורן פון פארברעכן. א באשרייבונג, וואס 
איז געמאכט געװאָרן פון אינעװוײיניק, פון דעם סאמע מיט פון מעכאניזם, אין וועלכן 
גראדאַווסקי איז געווען א פלייסיקער און פילבארער אַבסערװאטאָר: ער באשרייבט 

גענוי די כסדרדיקייט פון וירקן, די פאָרקומענדיקע נאך זיך אפעראציעס און 
טעטיקייטן -- ביז דעם אפאַגעום ביים באשרייבן די פארניכטונג פון אזוי גערופענעם 
"פאמיליען-לאגער" פון די טשעכישע יידן. די באשרייבונג הייבט זיך אן מיט דעם 
פאנאנדערטיילן פון די משפחות, וועלכע זענען ביז איצט געווען צוזאמען, און ענדיקט זיך 
מיט אן אויענטישער רעלאציע, וועגן די צוגרייטונגען, געמאכטע דורך עס-עס שין 
אויף דעם געביט פון די קרעמאטאריעס. דאָס האַט קיינער קיינמאַל נישט געקאָנט זען, 
אחוץ דייטשן און אזעלכע ארעסטאנטן, וועלכע זענען געווען באשעפטיקט ביי די 
קרעמאטאָריעס ווו מען האט די מענטשן פארגאזעוועט. 

און דא וויל איך אריינפלעכטן א דיגרעסיע פון פערזענלעכן כאראקטער: במשך פון א 


גאנץ יאָר האב איך פון "קראנקענבאו" ווו איך בין געווען באשעפטיקט אלס פלעגער, 
אבסערווירט דעם שטח פון די קרעמאטאריעס 1 און 2. פון דעם לאגער, האט מען דורך די 
דראַטן, פון א מרחק פון הונדערט מעטער געקאָנט זען מענטשן געטריבענע פון דער ראמפע 
צו די קרעמאטאריעס ; דורך דעם גרינעם פלויט אויס לעבעדיקע ביימלך האט מען געקאַנט 
זען קאַנטורן פון די דורכגייענדיקע גרופעס, מען האָט געקאַנט זען די עסעס-לייט, וואס 
האָבן אריינגעקוקט דורך די פענצטערלעך אין די קאמערן, נאָך דעם, ווען זיי האבן שוין 
אהין אריינגעלאָזט דעם גאז, אבער מען האַט נישט געקאַנט זען דאָס, װאָס איז 
פאַרגעקומען אויפן הויף פאר דעם אריינגאנג אין בונקער, מען האט נישט געקאנט זען 
וואס עס האט זיך פאנאנדערגעשפילט אויפן פלאץ צוישן די גאז-קאמערן, מען האט 
פון דאנעט נישט געקאנט זען וואס מען האט געטאן מיט די פארגאזעוועטע מענטשן... 
דאס אלץ האט יאָ געזען גראדאָווסקי. ער האט געזען די מאַטאַציקלען און אױיטאַמאבילן 
פון די עסעס-לייט, וועלכע פלעגן פאַרן פאַרויס און נאָך זיי זענען נאָכגעפאָרן די 
לאסט-אויטאס, װאָס האָבן געפירט די פאראורטיילטע צום טויט, גראדאַווסקי האט געזען 
מענטשן װאָס האבן פארלאזט די אױטאָס און אריין אין די קאמערן, ער האט געזען װוױ 
די מענטשן האבן זיך אויסגעטאן, וי זיי זענען אריבער פון איין קאמער אין דער 
צווייטער, ער האט געזען װי די עסעס-לייט האבן באטראכט די נאקעטע, ער האט אויך 
געזען יענע צוויי עסעס-לייט, וועלכע זענען מיט די פושקעס צוגעגאנגען צו די 
ספעציעלע לעכער, דורך וועלכע מען האט אריינגעלאַזט דעם גאז אין דער קאמער. 
דער גאנצער טעקסט פון זייטל 54 ביז צום סוף פון כתב-יד איז איין גרויסער 
פראַטאַקאָל, א גרויסער באריכט וועגן באגאנגענעם מאַרד, מען קען זאָגן, אז אפילו 
וועגן די באזונדערע באוועגונגען, וואס זענען מיט דעם געווען פארבונדן. און די 
דאזיקע שילדערונגען, איבערגעריסן מיט דער אויסטערלישער רעלאציע פון גראדאָווסקין 
וועגן אויסזען פון מענטשן, וועגן זייערע געפילן און באגערן, וועגן זייערע רעאקציעס, 
נישט אויסשליסנדיק רעאקציעס פון סעקסועלן כאראקטער און אויך וועגן רו פון 
מענטשן, וועלכע האבן געוווסט, אז דאס איז זייער לעצטע מינוט, און זייער רעאקציע : 
דאס זינגען דעם אינטערנאציאַנאל, דאָס זינגען די התקווה, אַדער דעם טשעכישן הימן. 
די העלפט פון זייטל 92 מיט דער באשרייבונג פון אריינווארפן דעם גאז, דארף מען 
פאראייביקן -- פאראייביקן אין זכרון, איך ווייס נישט אויף וועלכן אופן, איך ווייס 
בלויז, אז מען דארף עס טון אזוי, אז אויף אביקע צייטן זאלן מענטשן וױסן, אז 
הרגענען האָט זיך דעמאלט פארוואנדלט אין א פשוטע, געווענלעכע טעטיקייט, וױ 
דאַס אויפדרייען דעם קראן פון וואסער אדער א רייב טאן דאס צינדהעלצל... דער 

טעקסט, אנהייבנדיק פון זייט 100, די שילדערונג פון טויט-פלאץ, פון בונקער, נאָך דעם 
עפענען די טיר, דאס קאפיטל "אריינפיר צום גהינום" קאַן זיך חלומען אין די 
וויסטעסטע נאכטיקע חלומות, 


איך מיין, אז די דאטע ווען עס איז אנטשטאנען דאס טאג-בוך, װעט זיך לאָזן 
פעסטשטעלן מיט דער פולער גענויקייט. קיין בירקענאו איז דער מחבר מיט זיין משפחה 
אַנגעקומען דעם 8-טן דעצעמבער 1942 (דעם טאָג, 9 א זייגער אינדערפרי האָט מען 
דערמאַרדעט זיינע עלטערן). אין דעם קאפיטל "אפעל" (ז. 111--114) שרייבט דער 
מחבר וועגן זיך, אז ער געפינט זיך אין זאנדערקאמאנדא זייט 15 חדשים, דאס הייסט 
כמעט זייט זיין אַנקומען אין לאגער אריין. אויף דעם זייטל 124 דערמאנט דער מחבר, 
אז זיי זיצן אין בלאַק ביים ווארעמען אויוון, אין די ווינטערדיקע מלבושים פון יענע 
מענטשן, וואס גייען אוועק צום טויט. אויף דעם זייטל 59, ווען ער באשרייבט דאס 
דערמאַרדן די טשעכישע יידן, (פאמיליענלאגער) פורים, דעם 8 מערץ 1944, דערמאנט 
דער מחבר וועגן 16-טן חודש פון זיין ארבעט אין זאנדערקאמאנדא. עס װאַלט אלזא 
אלץ געשטימט. גאנץ פשוט, נאכן אנקומען קיין בזשעזינקא-בירקענאו, האט מען אים 
אלץ "שטארקן" אוועקגעשטעלט אין א זייט, און באלד האט מען אים געשיקט צו דער 
זאנדערקאמאנדא. (דערצעמבער 1942 -- דאס גאנצע יאר 1943 און 3 חדשים פון 1944), 


אין דער דאזיקער דערמאַנונג פעלט נישט קיין אינטערעסאנטע פרטים, וואס האבן 
א שיכות צו די אינערלעכע באצייונגען אין דער קאמאנדא. מיר ווערן געווויער וועגן 
דער עקזיסטענץ פון א "ריינקאמאנדא" (ז. 145), וועלכע האט גערייניקט די אפגעשניטע- 
נע פרויען-האר; אין דער דאַזיקער קאמאנדא האט מען באשעפטיקט מענטשן, גאר 
שוואכע -- דאס הייסט אזעלכע, וואס האבן אויפן ערשטן בליק געמאכט דעם איינדרוק, 
אז זי װעלן קענען ארבעטן אין זאנדערקאמאנדא, אבער שפעטער, ווען עס האט זיך 
באוויזן, אז זי זענען צו שוואך דערצו, זענען זיי פארבליבן צו לייכטערע ארבעטן, 
ווייל צוריקקומען אין דעם אלגעמיינעם טייל פון לאגער אלס עדות פון דעם, וואס איז 
פארגעקומען אין די גאז-קאמערן, האבן זיי שוין נישט געקאַנט... צום ערשטן מאל האבן 
מיר דא אויך א רעלאציע וועגן די צוגרייטונגען, וואס די דייטשן האבן געמאכט אין 
די גאז-קאמערן (ז. 60) : דאס אַנצינדן די אויוונס דריי טעג פריער, איידער עס פלעגט 
אנקומען דער טראנספארט, בכדי דאס פייער זאל זיין גרייט, דאס פארשטארקן די 
וואך-פאַסטנס און די ריסטונג, דאס צוגרייטן אן אויטא מיט צוגאבלעכער אמוניציע. 


מיר האבן פאר זיך א דאקומענט פון אויסערגעווענלעכער ויכטיקייט; א באריכט 
פון אן אויטענטישן עדות -- א פולער באריכט -- ווייל ער האט צו אונדז דערגרייכט 
אין א פולקאם לייענבארן צושטאנד. און ווען אפילו דער חלק, וואס איז פובליצירט 
אין די "אשוויענטשימער העפטן" און אין ביולעטין, װאָלט נישט געהאט די זעלבע ווערט 
וואס אנדערע, ענלעכע, איז דאך דער דאזיקער מאנוסקריפט, וואס מיר האבן פאר זיך, 
דער איינציקער און אויסשליסלעכער. דאס ארויסגעבן אין דרוק-פאָרם דעם דאזיקן 
דאקומענט; האלט איך פאר א וויכטיג געשעעניש. 

ליבער לעזער, דו װועסט אין די אנגעשריבענע שורות געפונען א אויסדרוק 
פון די ליידן און די צרות, וועלכע מיר די אומגליקליכסטע קינדער פון גאר 
דער וועלט האבן אדורכגעמאכט אין דער צייט פון זייער 'לעבן' אין דעם 
ערדישן גהינום וואס הייסט בירקענוי-אוישוויצ. איך גלייב, אז דער וועלט 
איז דער נאמען שוין גוט באקאנט, נאר דאך וועט קיינער געוויס ניט גלייבן 
וואס דא קומט באמת פאר. אנדערע מיינען און טראכטן, אז אויב עס ווערט 
ערגיא-וואו דורכן ראדיא איבערגעבן וועגן דעם בארבאריום, וועגן דער 
אכזריות, וועגן דער ברוטאליטעט, וואס ווערט דא מיטן מענש געטריבן איז 
עס בלויז, בלויז "גרויל-פראפאגאנדע" -- וויל איך דיר יעצט באוייזן, אז 
אלא וואס דו האסט געהערט און אויך דאס וואס איך שרייב דא יעצט איז 
בלויז א מינימום פון דעם וואס איז ווירקליך דא געשען. דא איז דער ארט, 
וואס איז דורך דער באנדיטן-מאכט אלס אויסראטונגס:ווינקל ספעציעל 
פאר אונזער פאלק און טיילווייז אויך פאר אנדערע פעלקער דא געמאכט. 
בירקענוי-אוישוויץ,, דאס איז איינער פון די אין פארשידענע ערטער 
פארשפרייטע טויטן-ווינקעלעך אין וועלכע מען האט אומגעבראכט אונזער 
פאלק דורך פארשידענע טויטן. 


דער צוועק פון מיין שרייבן איז, א עס זאל כאטש א מינימום פון דער 
ווירקליכקייט צו דער וועלט דערגרייכן און נקמה, נקמה זאלסטו וועלט 
פאר אלא דאן נעמען. 


דאס איז דער איינציגער ציל, דאס איז דער איינציגער צוועק פון מיין 
לעבן. איך לעב דא מיט דעם געדאנק, מיט דער האפנונג, אז אפשר וועלן 
מיינע שריפטן צו דיר דערגרייכן און ס'װוועט חאטש טיילוויי: רעאליוירט 
ווערן אין לעבן דאס, צו וואס איך און מיר אלע דא נאך זייענדיגע שטרעבן, 
און וואס עס איז געווען דער לעצטער ווילן פון די אומגעבראכטע שוועסטער 
און ברידער פון מיין פאלק. 

אין הארא פֿון גיהנום 


צום געפינער פון די שריפטן ! 

איך האב צו דיר א ביטע, ליבער געפינער פון די שריפֿטן, דאס איז 
דער וואונש פון דעם מענשן, וועלכער ווייס וועלכער פילט, אז ס'קומט אן 
דער לעצטער ענטשיידענדער מאמענט פון לעבן. איך ווייס, אז איך און אויך 
אלע יידן דא זיינען צום טויט פארמשפט שוין לאנג, נור דער טאג פון דעם 
אורטייל איז נאכניט באשטימט. און דעריבער זאלסטו מיין פריינד, מיין 
וואונש ערפילן, דעם לעצטן וואונש פאר דער ענטגילטיגער עקזעקוציע! דו 
זאלסט מיין פריינד זיך ווענדן צו מיינע קרוביס לויטן איבערגעבענעס אדרעס. 
פון זיי וועסטו זיך דערוויסן ווער איך און מיין משפחה איז. דו זאלסט ביי 
זֵיי אונזער משפּחה-בילד נעמען -- אויך דאס בילד פון מיר מיט מיין פרוי 
--- און די בילדער ואלסטו דאן צו אלע שריפטן די געדריקטע יי דארט 
געבן. זאלן חאטש די אויגן, וועלכע וועלן אויף זיי קוקן א טרער אדער א 
קרעכץ ארויסלאזן. דאס וועט זיין פאר מיר דער גרעסטער טרייסט, אז מיין 
מאמע, מיין טאטע, מיינע שוועסטער, מיין פרוי, מיין משפחה און אפשר 
אויך ברודער זיינען אזוי סתם אן א טרער פון דער וועלט פארשווינדן. 


זאל זֵייער נאמען, זאל זייער אנדענק אזוי גיך ניט אויסגעמעקט ווערן. 

אך! איך זייער קינד קען אפילו יעצט דא אין מיין גהינום גארניט 
וויינען, ווייל איך טרינק זיך יעדן טאג אין א ים, א ים פון בלוט. איין 
כוואלע טרייבט אויף דער צווייטער. ס'איז ניט דא קיין מאמענט ואלסט 
קענען אריינדרינגען אין דיין אייגענעםס ווינקל און דארט זיך זעצן וויינען, 
וויינען אויף דעםס חורבן. דער כסדר-דיגער סיסטעמאטישער טויט, וועלכער 
אי) דא דער איינציגער לעבן פון גאנצן לעבן, פארשרייט, פארטומעלט, 
צוחושט דיינע געפֿילן. דו קענסט ניט אנפילן, אנשפירן אפֿילו די גרעסטע 
ליידן. דער אינדיווידועלער חורבן איז געווארן איינגעשלונגען דורך דעם 
אלגעמיינעם. 


און טיילמאל ווערט די הארץ צעשניטן, די נשמה ווערט צעפֿליקט - 
פארוואס זיץ איך אזוי '"רוהיגיי און קלאג ניט, וויין ניט אויף מיין טראגעדיע, 
נור פארגליווערט, אבגעטעמפט, אטראפירט זיינען אלע געפילן! צייטנויין 
האב איך געהאפט, איך האב זִיךְ טיילמאל געטרייסט, אז ס'וועט קומען א 

צייט, א טאג אין וועלכן איך װועל קענען האבן די זכיה צו קענען וויינען -- 
נור ווער ווייסס... דער באדן איז וואקעלדיג, ער טרייסעלט זיך שוין אונטער 
די פוס. 


וויל איך יעצט און דאס איז מיין איינציגער וואונש, אז אויב איך קען 
זֵיי ניט באוויינען, זאל א פרעמדענס אויג נאך מיינע ליבסטע א טרער לאזן פאלן. 


מיין משפחה, וועלכע איז דא פארברענט געווארן דעם 8/12 1942 
דינסטאג 9 פרי : 


מיין מוטער = שרה מיין פֿרוי -- סאניה (שרה) 
מיין שוועסטער -- ליבע מיין שווער = הפאל 
מיין שוועסטער -- אסתר רחל מיין שוואגער -- וואלף 


פון מיין פאטער, וועלכער האט זיך צופעליג צוויי טעג פארן סאוויעטיש- 
דייטשן קריג אין ווילנע געפונען און איז דארט פארבליבן, האב איך א 


גרוס, פון א פרוי -- וועלכע שטאמט פון מיין שטאט, און איז אין 
קרעמאטאריום מיט א ליטװוישן טראנספארט געקומען -- זיך דערוואוסט, אז 
יום כיפֿור ביינאכט 1942 איז ער מיט נאך צענדליגער טויזענטער יידן 
פארכאפט געווארן און וואס ווייטער האט זי מיר דערציילן ניט געוואלט. איך 
האב אויך א שוועסטער פייגעלע און א שוועגערן זיסל אין אטוואצק געהאט, 
זענען זיי מיט די ווארשאווער טראנספארטן אוועק אין טרעבלינקע, מסתמא 
פארגאזט געווארן. צוויי ברודער איינער מושל און איינער אברהם עבער -- 
דורך דער זעלבער פרוי קעשקאווסקי פון ווילנא האב איך א גרוס געהאט, 
אז זיי זענען פון לאנג שוין אין א לאגער פארכאפט. וואס מיט זֵיי ווייטער 
האט פאסירט, וועגן דעם וייס איך ניט. ווער ווייס צו זיי זענען ניט שוין 
לאנג דורך מיינע אייגענע הענד דורכגעגאנגען אלס י"מוזלמענעריי' לעבעדיגע 
אדער טויטע, וועלכע ווערן דא אהער פון אומעטום געבראכט. 


דאס איז דער סך-הכל פון מיין משפחה -- פון מיין וועלט פון אמאל -- 
און לעבן מוז איך נאך דא -- וועלכער שטייט ביים ראנד פון קבר, דאס 
בין איך. 

א לבנה-דיקע נאכט 


איך האב איר געליבט, מיט א ציטער פלעג איך ערווארטן איר אנקום. 
איך בין װוי א געטרייער קנעכט שעה'ן לאנג געשטאנען און באוואונדערט איר 
פראכט און איר צויבער. װוי צוגעשמידט, פארהיפנאטיזירט פלעגן מיינע אויגן 
קוקן אויף איר קיניגרייך, די טיפע בלויע נאכטיגע הימלן, וועלכע האבן זיך 
אויסגעפוצט מיט פינקעלדיקע ברילאנטענע שטערנס און ערווארט מיט 
פייערליכער שפאנונג אויף דעםס מאמענט פון איר מאיעסטעטישן אנקום. און 
זי די קעניגן, וועלכע איז ערשינען מיט א הערליכן פראכט, איז אין דער 
באגלייטונג פון איר סוויטע זארגלאז, רוהיג, גליקליך און צופרידן 
ארויסגעגאנגען אויף איר סודות'דיקן שפאציר, א קוק צו טון וואס מאכט 
איר מלוכה די נאכטיגע וועלט, און געשאנקן די מענשהייט א שטראל פון 
איר ל;כט. 


די וועלט האט געביינקט, געביינקט נאך איר סודות'דיקן ליכט. א הייליגער 
ציטער האט ארומגעכאפט דעם מענש, א נייער קוואל פון לעבן, פֿון גליק 
און ליבע האט זיך שטיל צעגאסן איבער דער וועלט און אנגעפילט די הערצער 
פון יונג און אלט. 


פארחלומ'טע, פארכישופ'טע, געפאנגענע פון איר צויבער פלעגן זיי זיצן 
די מענטשן אין פעלדער און וועלדער, אויף בערגער און אין טאלן, פון הויכע 
פאלאצן און פון טיפע קעלערן פלעגן צו איר ארויסקוקן אויגן מיט ביינקענדע 
בליקן, און זי די לבנה האט פאר זֵיי א נייע ראמאנטישע, פאנטאסטישע 
וועלט אויסגעוועבט און אנגעטרונקן זיי, די שמאכטענדע הערצער, מיט ליבע 
און גליק און פארגעניגענס אסאך. זי איז געווען די אינטימסטע פריינדין פון 
דעס מענש. ער האט די סודות פון זֵיין לעבן איר פארטרויט און אלא פאר 
איר אנטפלעקט. ער האט אין איר הערשאפט זיכער און רוהיג זיך געפֿילט. 
און א גליקליכער און צופרידענער באהויכט מיט מוט און האפנונג האט 
ער גענומען שפינען נייע פעדים פאר א אידילישער, גליקליכער און 
פאנטאסטישער וועלט. 

פון דער שטילער, רוהיגער באשטראלטער ערך פלעגט זיך טראגן צו די 
הויכע הימלן זיסע, הארציגע טענער פון די מיט ליבע איבערפולטע הערצער; 
דאס האט דער מענש געזונגען לידער, לידער פון פרייך און גליק, ער האט 
א לויב-געזאנג געזונגען פאר איר מאיעסטעט די קעניגן פון דער נאכט, און 
געדאנקט האט איר דער מענש פאר דער ניי-ענטפלעקטער וועלט. 

דאס איז אלץ אמאל געווען, ווען איך האב איר אויף מיין פרייהייטס- 
הימל נאך געזען, ווען איך בין א מענש מיט מענשן גלייך נאך געווען. געווען 
א קינד ביי טאטע-מאמע, צווישן שוועסטער און ברודער דאן געלעבט, געהאט 
א פרוי וועלכע געליבט האט מיך, דאן איז זי די לבנה א קוואל פון לעבן, 
פון גליק פאר מיר געווען, ווייל אנגעטרונקן האט זִי מיך מיט איר רחבות"- 
דיגע האנד און פרכישופ'ט בין איך געווען פון איר צויבער און איר פראכט. 

אבער היינט, היינט נאך דעם וי איך בין א איינואמער, א עלענדער, 
אליין דא פארבליבן, מיין היים, מיין משפחה, מיין וועלט, מיין פאלק אין 
דורך זיי די פיראטן אן שולד אכזריות'דיג פארניכטעט געווארן און איך 
א איינצעלנער פון מיליאנען, א צום טויט פארמשפטיער זיצ יעצט אין מיין 
תפֿיסה א געשמידטער אין קייטן און שמאכטע אין יסורים אין אנגסטן 
פון טויט, היינט, היינט ווען איך זע איר אנטלויף איך פון איר װווי פון א 
געשפענס. 

ווען איך גיי ארויס פון מיין קבר אויף דער פארשאלטענער טייוולאנישער 
ערד און זע, אז זי די לבנה האט מיט חוצפה פארטריבן א שטיק פון מיין 
פינסטערער וועלט אין וועלכער איך בין טיף שוין אזוי געזונקן און מיט איר 
איינגעוואקסן שוין געווארן -- לויף איך צוריק, צוריק אין מיין פינסטער 
קבר אריין. איך קען ניט זען מער איר שיין. עס רייצט מיך איר רוהיגקייט, 
זארגלאזיקייט און פארחלומ'טקייט. מיט איר אופשיינען רייסט זי אראב 
שטיקער פון מיין אנגעוואקסענער הויט, וועלכע די צייט האט ארומגעהילט 
מיין בלוטענד הארץ. זי צעשטורמט, זי ברויזט אויף מיין נשמה, זי 
ערוועקט אין מיר א קוואל פון ערינערונגען, וועלכע לאזן מיך ניט רוהן, 
רייסן און פליקן מיין הארא. איך ווער דורך די ברויוענדע כוואלע 
אוועקגעטראגן אין א ים פון יסורים. זי דערמאנט מיך פון אמאל, פון דעם 
צויבערפולן נעכטן און ווייסט מיר דעם שרעקליכן שוידערליכן היינט. 

איך וויל ניט זען מער איר שיין, ווייל זי פארשאפט מיר מער טרויער, 
פארטיפט מיין ווייטיג, פארשטארקט מיינע יסורים. איך פיל זיך בעסער אין 
דער פינסטערניש, אין דער הערשאפט פון דער טרויריגער טויטער נאכט. זי, 
די נאכט איז די הארמאניע צו די געפילן פון מיין הארץ און צו די יסורים 
פון מיין נשמה. די נאכט די פינסטערע זי איז מיין פריינד, דער געוויין און 
געשריי דאס איז מיין געזאנג, דער פייער פון די קרבנות דאס איז מיין ליכט, 
דער אטמאספער פון טויט דאס איז מיין אראמאט, דער גהינום דאס איז 
מיין היים. נאכוואס און צו וואס קומסטו אהער די פרעמדע אכזריות'דיגע 
לבנה און שטערסט זיי די מענשן אין זייער באוואוסטלאון אומגליק! 
נאכוואס וועקסטו זיי אויף פון זייער שוידערליכן שלאף און וױיוט זיי א 
וועלט, וועלכע פרעמד איז שוין פאר זיי, צו וועלכע זֵיי קענען קיינמאל, 
קיינמאל אין לעבן שוין מער ניט גרייכן! 

נאכוואס באווייסטו זיך מיט דיין צויבער און פראכט, און דערמאנסט 
זֵיי פון אמאל -- פון וועלכן זיי ווילן שוין אויף אייביג, אויף אייביג שוין 
פארגעסן! נאכוואס קומסטו צו זיי מיט דיין הערליכן ליכט און דערציילסט 
זֵיי פון לעבן, פון לעבן אין גליק אין וועלכן עס געפונען זיך נאך מענשן, וועלכע 
לעבן אויף דער ערד וואו די פוס פיראט האט דארט גרייכן ניט געקענט ! 

נאכוואס שיקסטו אהער דיינע שטראלן, וועלכע ווערן אין שפֿיון 
פארוואנדעלט און דרינגען אריין מיט יסורים אין די בלוטענדע הערצער 
און צעווייטיגטע נשמות ! נאכוואס שיינסטו מיט דיין ליכט דא אויף דער 
פארשאלטענער גהינום'דיקער וועלט, דא וואו די נאכט דורך ריזיגע פייער- 
פלאמען באלויכטן ווערט -- דורך דעם פייער פון די פארברענטע קרבנות, 
וועלכע אומשולדיג קומען אום ! 

נאכוואס שיינסטו דא אויף דעס טראגישן שטיקעל ערד, וואו יעדער 
שריט, יעדעס בוימעלע, יעדעס גרעזעלע איז דורכגעזאפט מיט דעם בלוט פון 
מיליאנען, מיליאנען מענשלעכע לעבענס! 

נאכוואס באווייזטו זיך דא וואו די לופט איז מיט טויט און פארניכטונג 
אנגעפילט, און צו די הויכע הימלן שוועבן ארויס די הארצרייסענדע געוויינען 
און געשרייען פון פרויען און קינדער, טאטעס און מאמעס, יונגע און אלטע, 
וועלכע ווערן צום בעסטיאלישן טויט אן שולד געטריבן! 

דא, האסטו שיינען ניט באדארפט!!! דא אויף דעם שוידערליכן ווינקל 
פון דער ערד, וואו מענשן ווערן געפייניגט דורך ווילדער אכזריות און טרינקן 
זיך כסדר אין א ים פון צרות און בלוט און ווארטן מיט שרעק אויפן 
אונפארמיידליכן טויט, דא, דא האסטו שיינען ניט באדארפט!!! 

נאכוואס באווייזטו זיך דא מיט דיין הערליכן פראכט, צו ערווארטסטו א 
בליק, וועלכער בענק זיך נאך דיר! קוק זיך איין אויף די אויסגעבלייכטע, 
אויסגעדארטע שאטנס, וועלכע וואנדערן װוי משוגעים פון איין קבר צום 
צווייטן און קוק'ץן מיט א ציטער, ניט אויף דיין ליכט נור אויף יענעם פייער, 
וועלכער רייסט זִיך דארט פון די הויכע קוימענס צו די הימלן ארויס און 
זֵייער הארצ מיט שרעק ווערט אנגעפילט : ווער ווייס צו וועט ער מארגן אזוי 
וי היינט זיין ברודער, אין פלאמען שוין ניט ברענען, און זיין גוף, וועלכער 
באוועגט זיך נאך היינט, אויף דעם טויטן אינול שפרייזט נאך יעצט, וועט 
מארגן דורך דעם רויך פארשווינדען גאר ! און דאס וועט זיין דער לעצטער אקט 
פון זיין לעבן, פון זיין ועלט 1 

פארוואס שפאצירסטו נאך היינט אזוי מאיעסטעטיש וי אמאל זארגלאז, 
גליקליך און צופרידן און פילסט זיי ניט מיט, די אונגליקליכע קרבנות, 
וועלכע זיינען ערגיא-וואו אין א לאנד פון אייראפא אין א ווארימע היים נאך 
געווען, צוזאמען גאנצע משפחות געלעבט. זיי האבן אין דיין ליכט געטרוימט 
און געחלומ'ט וועגן בעסערע צייטן, געטואכט און פאנטאזירט וועגן א וועלט 
פון גליק און פרייד. און היינט טראגן זיך באנען מיט ווילדער אכוריות, 
וועלכע האלטן אין זיך די קרבנות פון מיין פאלק, און פירן זיי מיט 
שנעלקייט אלס מתנה פאר זֵייער גאט, וועלכער איז הונגעריק נאך זייער 
פלייש און דורשטיק נאך זייער בלוט. צו ווייסטו דען וויפיל ליידן, ויפֿיל 
פיין און יסורים זֹיי טראגן א דורך ווען זיי שוועבן פארביי לענדער און 
ישובים וואו עס זיצן נאך מענשן גאנץצ רוהיג און געניסן זארגלאז פון דער 
וועלט, פון דיין צויבער, פון דיין פראכט ! 

פארוואס פילסטו זֵיי ניט מיט, די אומגליקליכע קרבנות, וועלכע זיינען 
אנטלאפן פון זייערע היימען אין פעלדער און וועלדער, אין החורבות און 
פינסטערע קעלערן באהאלטן קיין אויג פון פיראט זאל צו זיי ניט דערגרייכן, 
און דו מיט דיין ליכט פארגרעסערסט זייער אונגליק, פארטיפסט זייער צער, 

פארטאפעלסט זייער שרעק. זיי האבן מורא צוליב דיין ליכט אויף דער וועלט 
זיך צו באווייזן. און זיך אנטרינקן האטש מיט א ביסל פרישער לופּט, אדער 
ערגיץ-וואו דורך טויטישרעק א שטיקל ברויט פארן הינגער צו קריגן! 

פארוואס שיינסטו אזוי הערליך אויף דעס פארשאלטענעםס האריזאנט 
און רייצט זיך מיסט די קרבנות, וועלכע וועון דורך די באנדיטן אין די 
באלויכטענע נעכט פון די הילצערנע קברים ארויסגענומען און סטויזענטער 
אויף די אויטאס געפאקט און צום טויט אין די קרעמאטאריעס זֵיי געפֿירט זַ 
צו ווייסטו דען וויפיל יסוריס פארשאפט האסטו זיי, ווען דורך דיין ליכט 
האבן זיי די שיינע רייצענדע וועלט ווידער דערזען, פון וועלכער מען רייסט 
זֵיי אן שולד מיט אכזריות אוועק : ניט בעסער וואלטן זיי זיך דען געפֿילט, 
ווען פינסטער די וועלט וואלט געווען און ניט געזען וואלטן זיי איר גאר אין 
די לעצטע מינוטן פאר זייער טויט: 

פארוואס ביסטו לבנה אזוי עגאאיסטיש און מיט סאדיזם רייצטו זיך 
מיט זיי, ווען זיי שטייען שוין ביים ראנד פון קבר און טרעטסט ניט אב אויך 
דאן ווען דו זעסט וי זיי שטעלן שוין די ערשטע טריט אין דעם סיפֿן 
אבגרונד גאר אראב : און דאן מיט אויסגעשטרעקטע הענט די לעצטע גרוסן 
צו דיר זיי שיקן און דעס לעצטן קוק אויף דיר זיי גיבן. -- ווייססו מיט 
וויפיל יסורים אין קבר דאן זֵיי גייען, ווייל דיין ליכט האבן זיי באמערקט 
און פון דער שיינער וועלט זיך יעצט דערמאנט ! 

פארוואס הערסטו ניט דעם לעצסן ליד, וועלכער רייסס זיךְ צו דיר פֿון 
פארליבטע הערצער דאן ארויס, ווען זיי זיינען אין טיפן קבר שוין געזונקען 
און קענען מיט דיר זיך ניט שיידן, ווייל ליבן ליבן זיי דיך גאר שטארק 
און דו, דו בלייבסט רוהיג שסיין און שפאצירסט זִיךְ ווייטער דיין וועג דאן 
אוועק ! 

פארוואס שענקסטו יי ניט א לעצטן בליק: א טוער פון דיין לבנה- 
אויג זיי גיב, אז גרינגער זאל זיי זיין דער סויס, ווייל אויך דו, דו פילסט 
זֵיי מיט. 

פארוואס שפאצירסטו היינט אזוי פארחלומ'ט, פארליבט, פארכישופ'ט 
װווי אמאל, און פילסט יעצט גארניט דעם גרויסן חורבן, דעס גרויסן אומגליק 
וואס זֵיי די מערדער און פיראטן האבן אויף דער וועלט מיט זיך געבראכטזַ 

פארוואס פילסטו ניט, צו דען פעלן דיר ניט די מיליאנען צאפעלדיקע 
לעבנס, וועלכע האבן אין גאנצ אייראפע, זיכער, רוהיג און זארגלאז זיך 
געלעבט, בי דער שטורם איז געקומען און אין א בלוטיגן ים די וועלט 
דערטרינקען האט ! 

פארוואס קוקסטו ניט אראב, דו הארציקע לבנה, אויף דער מדבר- 
פולער וועלט און באמערקסט גאוניט די פוסט געווארענע היימען, די 
אויסגעלאשענע ליכטן, די פארשוואונדענע לעבענס און פרעגסט זיך גארניט 
וואו אהין, וואו אהין זיינען די מיליאנען שפראדעלדיקע לעבענס, צאפעלדיקע 
וועלטן, בענקענדיקע בליקן, פריידפולע הערצער, זינגענדיקע נשמות 
אהינגעקומען ! 

פארוואס פילסטו ניט לבנה, דעם שוידערליכן טרויער, וועלכער האט 
די וועלט איינגהילט ! צו דען פעלן דיר ניט אין דער אידילישער הארמאניע 
די הארציגע טענער פון די יונגע פולבלוטיגע לעבענס, וועלכע האבן צו דיר 
אזוי הערליך און פריידפול געזונגען ! 

פארוואס שיינסטו נאך היינט מיט אוויפיל פראכט און צויבער: אין אבלות" 
דיקע וואלקענס האסטו זיך איינהילן געדארפט. און דיין ליכט מער פאר 
קיינעם אויף דער וועלט צו שענקן. טרויערן צוזאמען מיט די קרבנות האסטו 
געדארפט, אנטלויפן פון דער וועלט, פארשוואונדען אין די הויכע הימלען 
האסטו געדארפט און מער צו דער פארשאלטענער מענשהייט ויך קיינמאל 
ניט באווייזן. פינסטער אויף אייביג געדארפט האט ווערן. א אייביגער טרויער 
די וועלט איינהילן האט געדארפט, אזוי װוי מיין פאלק צו א אייביגן טרויער 
דערפירט איז געווארן. 

ניט ווערט איז די וועלט, ניט ווערט איז די מענשהייט צו געניסן פון 
דיין ליכט ! ניט באלייכטן דארפסטו מער די ערד וואו ס'ווערט אזויפיל אכזריות 
און בארבאריום אן שולד אן סיבה געגן מענש יעצט געטריבן. ניט זען דיין 
ליכט האבן זיי מער געדארפט, די מענשן, וועלכע זיינען אין ווילדע מערדער 
און חיות פארוואנדעלט געווארן -- פאר זיי, פֿאר זֵיי שיינען האסטו מער 
ניט געדארפט ! 

און אויך פאר יענע, וועלכע רוהיג נאך זיצן, ווייל די פיראטישע פוס צו 
זֵיי גרייכן ניט געקענט און שפינען נאך יעצט פאנטאסטישע חלומות אין 

ליכט פון דיין שיין און טרוימען וועגען ליבע און ווערן פארשיכורט פֿון גליק 
-- אויך פאר זֵיי שיינען האסטו מער ניט געדארפט ! צושטערט אויף אייביג 
זייער פרייד זאל יעצט ווערן, ווייל ניט געוואלט האבן זיי הערן אונזער 
יאמער אונזער געוויין ווען מיר האבן זיך געראנגעלט אין אנגסטען פון 
טויט. זֵיי זענען דאן רוהיג און זארגלאז געזעסן און געטרונקן פון דיינע 
קוואלן פון גליק און פון פרייד. 

לבנה, זאמעל צונויף דיין גאנצעס ליכט, קום אהער מיט דיין פראכט 
און צויבער. דא פארבלייב אויף אייביג שטיין מיט דיין כישוף מיט דיין 
רייצ. און דאן זאלסטו אין שווארצע קליידער זיך אנטון צום שפאציר אויף 
דעם טראגישן אומגליקליכן האריזאנט, און אין טרויער און אבלות איינהילן 
זאלסטו אויך אזוי די הימלן אזוי די שטערנס, דיין קיניגרייך אין טרויער 
זאל זי שוועבן. שווארצע וואלקנס אויף די הימלן פארציהען זאלן זיך אייביג. 
נור איין שטראל זאלסטו אויף דער וועלט נאך לאזן פאלן, א שטראל פאר 
זיי, א שטראל פאר די קרבנות, די קרבנות פון מיין פאלק, וייל געליבט 
האבן זיי דיך ביז'ן לעצטן אטעס-צוג און זיך שיידן אויך ביים קבר מיט דיר 
ניט געקענט, און דעם לעצטן גרוס צו דיר געשיקט ווען זיי זענען שוין טיף 
געזונקן אין דעם אבגרונד אין דעס תהום, און אויך פון דארט דעס לעצטן 
ליד, דעס לעצטן קלאנג פון לעבן דיר געשיקט. 

קום אהער דו לבנה, אט דא בלייב שוין שטיין, איך װעל דיר ווייזן דעם 
קבר, דעם קבר פון מיין פאלק. אויף אים זאלסטו לייכטן מיט דיין איינציגן 
שטראל. דו זעסט : איך קוק ארויס צו דיר פון מיין פארקראטעוועטן גהינום. 
איך געפין זיך אין הארא, אין הארץ פון דעם גהינום אין וועלכן מיין פאלק 
קומט אום. 

הער זיך איין דו לבנה, איך על דיר דערציילן, ענטפלעקן א סוד. ניט 
פון ליבע, ניט פון גליק על איך צו דיר יעצט ריידן. דו זעסט איך זיצ דא 
א איינזאמער, א עלענדער, א אומגליקליכער, צובראכענער אויף דער וועלט 
נאך פארבליבן. דו ביזט יעצט מיין איינציגע פריינדין, פאר דיר, פאר דיר על 
איך יעצט מיין הארא ווייזן און דיר פון אלץ, פון אלצ דערציילן. דו וועסט 
יעצט פארשטיין מיין אומעט און גרענצלאזן אומגליק. 

הער זיך איין דו לבנה: ס'האט א פאלק פון קולטור, א פאלק פון 

קראפט און מאכט, זיך דעס טייוועל גאט פארקויפט און אין זיין נאמען אין 
זֵיין ווילן, מיין פאלק פאר א קרבן אים געבראכט. און זיי, זיינע קולטורעלע 
קנעכט, די ווילד געווארענע פיראטן האבן מיינע שוועסטער און ברודער פון 
גאר דער וועלט פון אומעטום אהער געפירט און דא אויף זיין מזבח פאר א 
קרבן זיי געבראכט. דו זעסט דעם בנין אט דעם גרויסן, ניט נור איין אזא 
טעמפֿעל האבן זיי פאר אים געבויט און די קרבנות ברענגען זיי מיט רציחה 
און געוואלט. די קרבנות פאר זייער גאט, צו שטילן זַיין הונגער און זיין 
דורשט מיט אונזער פלייש און אונזער בלוט. 

זיין האבן פאר איס מיליאנען לעבנ'ס שוין געבראכט: פרויען, קינדער, 
טאטעס, מאמעס, שװועסטער, ברודער, יונג און אלט, מענער פרויען אלא 
אינאיינעם, אלא שלינגט ער אן אויפהער איין, ווייל זיין מויל איז שטענדיג 
גרייט אויף קרבנות פון מיין פאלק. פון אומעטום מען ברענגט זיי אים, 
טויזענטער, הונדערטער און אויך איינצעלנע אמאל. טײיער ביי אים איז 
יידיש בלוט, אפילו איינער פון ווייטן ווערט ספעציעל געבראכט, וייל זייער 
גאט ער וויל ניט מער, אז א ייד פארבלייבן זאל אויף דער וועלט וואו ער איז 
נאך דא. 

לבנה, דו הארציע לבנה, קוק אראב מיט דיינע ליכטיגע אויגן אויף דער 

פארשאלטענער ערד און זע, ווי ווילדע משוגעים זֵיי לויפן ארום די קנעכט פון 
דעם טייוול, די בארבארן פון דער וועלט און זוכן נישטערן אין הייזער 
און גאסן אפשר וועט זיי געלונגען נאך א קרבן צו כאפן. די זעסט וי זיי 
לויפן אין פעלדער און וועלדער, צאלן פרעמיעס פאר פרעמדע נאציאנען, צו 
העלפֿן זֵיי זוכן קרבנות פאר אים, ווייל ווינציג זייער צאל אי) גאר שנעל 
געווארן -- צו פיל האט ער איינגעשלינגען מיט יארן צוריק -- און יעצט 
שטייט ער הונגעריק, ווילד און משוגע און ווארט מיט א ציטער אויף נייע 
קרבנות. 

דו זעסט וי זיי לויפן אין רעגירונגס-קאבינעטן און ווילן איינרעדן אויך 
יענע דיפלאמאטן פון פעלקער, אז אויך זיי זאלן נאכטון זייער "קולטורעלןיי 
ביישפיל, און ברענגען פאר קרבנות דעם שוצלאון פלאק -- א מתנה פאר 
אים, פאר זייער מעכטיגן גאט, וועלכער איז דורשטיק נאך זייער בלוט. 


דו זעסט וװוי עס לויפן און יאגן זיך די רעדער, די באנען, זיי פירן קרבנות 

גאר פיל פון אלע אייראפעאישע לענדער אהער. דו זעסט וי זיי ווערן פון 
די באנען אין די אויטאס געפאקט און אנשטאט צו אנ'ארבייט אין די 
קרעמאטאריעס געפירט ! 

צו זעסטו, צו הערסטו דעם גרויסן געפילדער, דעם גרויסן גערודער! 
דאס זיינען קרבנות אהער דא געקומען, וועלכע האבן קיין ברירה שוין מער 
ניט געהאט און געלאזט האבן זיי זיך פאנגען, חאטש געוואוסט האכן זיי, 
אז קיין צוריק װועט אפשר שוין מער ניט זיין. דו זעסט זיי די מאמעס מיט 
די קינדער די קליינע, די עופ'לעך, וועלכע זיי האלטן ביי די ברוסטן 
צוגעדריקט, זיי קוקן מיט שרעק אויף דעם בנין זיך ארום און זייערע אויגן 
ווערן ווילד און משוגע ווען זיי דערזען דעם פייער און דערשפירן דעם ריח. 
זֵיי דערפילן, אז די לעצטע מינוט איז געקומען, די לעצטע מינוטן פון לעבן 
טרעסן איין, און זיי זענען איינזאמע, עלענדע אהער דא געקומען; דער מאן 
זדארטן בייס באן פון איר אבגעריסן איז געווארן. 

צו האסטו געזען, דו לבנה, די פארגליווערטע טרערן, וועלכע האבן זיך 
אין דיין ליכט דאן באוויון! און דעם לעצטן קוק, וועלכן זיי האבן צו דיר 
דאן געגעבן! האסטו געהערט דעם לעצטן גרוס, דאס לעצטע געזאנג וואס 
זֵיי האבן צו דיר דאן געזונגען ! 

צו זעסטו, דו לבנה, ס'איז שטיל אויפ'ן פלאץ גאר געווארן ?! דער טייוועל 
ער האט זיי שוין דארט פארכאפט. זיי שטייען שוין נאקעטע אלע צוזאמען -- 
אזוי וויל ער, דער טייוועל, אזוי פארלאנגט ער די קרבנות -- זיי מארשירן 
שוין יעצט געשלאסענע אין רייען, גאנצע משפחות צוזאמען זיך געטראפן { 
אין דעם קבר דעם גרויסן זיי גייען צוזאמען. 

צו הערסטו לבנה די יאמערליכע געשרייען, די שוירערליכע געוואלדען! 
דאס שרייען די קרבנות אין ערווארטונג פון טויט. קום אהער לבנה, כאפֿ 
א בליק מיט דיינע שטראלענדע אויגן אויף דער פארשאלטענער פינסטערער 
ערד און זע: פון פיר לעכערדיגע ערדישע אויגן קוקן אהויס די 
טויזענטער קרבנות צו די הויכע הימלן, צו די פינקעלדיקע שטערנס, צו דער 
ליכטיגער וועלט און ווארטן מיט שרעק אויף די קומענדע מינוטן. 

צו זעסטו לבנה, אט מארשירן זֵיי צוויי, די קנעכט פון טייוול און טראגן 
מיט זיך דעםס טויט פון מיליאנען! זיי דערנענטערן זיך מיט 'אונשולדיגע" 

טריט צו די אפענע אויגן, וועלכע קוקן צו דיר און שיטן אריין דעם טויטן- 
גאז, דאס איז דער לעצטער גרוס פֿון דער וועלט, דאס איז דער געשאנק פון 
טייוול פאר זיי. שטיל פארגליווערט בלייבן זֵיי ליגן. זייער גאט די נשמות 
איינגעשלונגען האט, און א בארוהיגטער אויף א וייל געווארן איז ער. 


צו זעסטו לבנה, די פלאמען, אט וועלכע רייסן זיך פון די הויכע קוימענס 
צו די הימלן ארויס ! דאס ברענען זיי שוין, די קינדער פון מיין פאלק, וועלכע 
האבן צוריק מיט שעהן נאך געלעבט און יעצט אין מינוטן פון זיי קיין זכר 
שוין ניט דא. צו זעסטו לבנה דעם גרוב, אט דעם גרויסן ! דאס איז דער קבר, 
דער קבר פון מיין פאלק. 

צו זעסטו לבנה, אט די הילצערנע קברים, פון זיי קוק'ץ ארויס ווילדע, 
ווילדע צושראקענע אויגן! דאס זיינען קרבנות, וועלכע ווארטן אין דער 
ריי. אפשר היינט איז די לעצטע שעה פון זייער לעבן שוין באשטימט. יי 
קוק'ן אויף דיר און קוקץ אויפן פייער, ווער ווייס צו וועלן זיי װוי זייערע 
שוועסטער און ברודער טאטעס און מאמעס אין פלאמען שוין מארגען, שוין 
מארגען ניט ברענען, און זייער וועלט זייער לעבן אין גרוב זיך וואלגערן וועט. 


קום אהער דו לבנה, בלייב דא אויף אייביג שוין שטיין. זעץ זיך אוועק 
אויף א שבעה-בענקל ביים קבר פון מיין פאלק, און לאז חאטש דו א טרער 
נאך זיי, ווייל קיינער מער איז דא פארבליבן וואס זאל וויינען, טרויערן נאך 
זיי. דו אליין ביזט נאר דער עדות פון דעם אומגליק, פון דעם הורבן פון 
מיין פאלק פון מיין וועלט. 

זאל דיין איינציגער שטראל, זאל דיין אבלות'דיג ליכט אייביג לייכטן 
ביים קבר פון מיין פאלק. דאס זאל זיין פאר אים דאס יארצייט-ליכט, 
וועלכעס דו אליין קענסט נאך אים שטעלן! 

ה ק ד מ ה 

ליבער לעזער, איך שרייב די ווערטער אין מאמענטן פון מיין גרעסטער 
פארצווייפלונג, איך ווייס ניט און גלייב ניט, אז די דא פארשריבענע שורות 
זאל איך נאך אליין אמאל, נאכן ישטורסיי קענען לעזן. ווער ווייס, צו װעל 
איך האבן דאס גליק דעם טיפן סוד, וועלכן כ'טראג אין הארצן, פאר דער 
וועלט, אמאל ענטפּלעקן צו קענען;! ווער ווייס צו על איך נאך אמאל א 
ייפרייען'י מענשן זען און מיט אים קענען ריידן! ס'קען זיין, א אט דאס, 
אט די שורות, וועלכע איך שרייב וועלן זיין דער איינציגער עדות פון מיין 
לעבן פון אמאל. נאר גליקליך װועל איך זיין, ווען מיינע שריפטן ועלן 
דערגיין צו דיר, דו פרייער בירגער פֿון דער וועלט. אפשר וועט א פונק פון 
מיין אינערליך פייער זיך אנכאפען אין דיר, און דו װועסט חאטש א טייל 
פֿון אונזער ווילן אין לעבן ערפילן, דו וועסט נעמען נקמה, נקמה פון די 
מערדער ! 

ליבער געפינער פון די שריפטן ! 

איך האב צו דיר א ביטע, דאס איז אייגענטליך דער וועזענטליכער ציל 
פון מיין שרייבן, זאל חאטש מיין צום טויט פארמשפט'ר לעבן א אינהאלט 
קריגן. זאלן מיינע גהינום'דיגע טעג, זאל מיין אויסויכטלאזער מארגן אין 
דער צוקונפּט א ציל באקומען. 

איך גיב דיר איבער בלוי) א טייל, א מינימום פון דעם וואס עס האט זיך 
אפגעשפילט אין דעם גהינום בירקענוי-אושווין. דו וועסט זיך פארשטעלן 
וי זי, די ווירקליכקייט האט אויסגעזען. איך האב נאך פיל חוא דעם 
געשריבן. איך גלייב, אז איר וועט אויף די שפארן געוויס דערגיין, און פון 
דעם אלעם זיך א בילד שאפן, וי אווי ס'זענן אומגעקומען די קינדער פון 
אונזער פאלק. 

יעצט האב איך צו דיר, דו ליבער געפינער און דרוקער פֿון די שריפטן א 
אינדוווידועלע ביטע: דו זאלסט לויטן אנגעגעבענעם אדרעס דערגיין ווער 
איך בין! און דאן זאלסטו ביי מיינע קרובים ארויספאדערן דאס בילד פון 

מיין משפחה און דאס בילד פון מיר מיט מיין פֿרוי. און דו זאלסט אונזערע 
בילדער אין דעם בוך, לויט דיין איינזען געבן. איך וויל דערמיט פאראייביגן 
זייער ליבן און טייערן נאמען, פאר וועלכע איך קען יעצט אפֿילו א טרער 
ניט שענקן! ווייל איך לעב אין גהינום פון טוױיט, און קען אפילו װווי געהעריג 
ניט אבשאצן מיין גרויסע אבידה. און אויך איך אליין בין דאך א צום טויט 
פארמשפט'ר. קען א טויטער נאך א טויסן וויינען!! נאר דו "פרייער" 
פרעמדער בירגער פון דער וועלט, דיך בעט איך, אז דו א טרער זאלסטו נאך 
זֵיי געבן, ווען דו װועסט זייערע בילדער פאר דיינע אויגן זען. איך ווידמע 
זֵיי אלע מיינע שריפטן -- דאס איז מיין טרער, מיין קרעכץ נאך מיין משפחה 
און נאך מיין פאלק. 


איך וויל דיר דא אויסרעכנען די נעמען פון מיין פראבענטער משפֿחה : 
מיין מוטער -- שרה 

מיין שוועסטער -- ליבע 

מיין שוועסטער -- אסתר רחל 

מיין פרוי -- סוניה (שרה) 

מיין שווער -- רפאל 

מיין שוואגער -- וואלף 


זֵיי זיינען אומגעקומען דעם 8.12.1942, פארגאזט און פארברענט געווארן. 


איך האב אויך געהאט א גרוס פון מיין פאטער שמואל, וועלכער איז 
אין יוס-כיפור 1942 -- פון "זיי'" פארכאפט געווארן -- און וואס ווייטער 
ווייס איך ניט. צוויי ברודער עבער און מושל זענען אין ליטע פארכאפט 
געווארן. מיין שוועסטער פייגעלע אין אטוואצק פארכאפט געווארן. דאס איז 
דער סך-הכל פון מיין משפֿחה. -- 


איך גלייב ניט, אז ווער פון זיי לעבט נאך יעצט. איך בעט דיך, דאס איז 
מיין לעצטער וואונש, אז אונטער אונזער לעבענס-פאטאגראפיע, דעם טאג 
פון אומקום אנגעבן זאלסטו דארט. 

וואס מיט מיר וועט זיין און פאסירן, דאס שטעלט מיר שוין די 
ווירקליכקייט פאר. איך ווייס, אז עס דערנענטערט זיך דער טאג, דער טאג 
פאר וועלכן עס ציטערט אויף מיין הארץ און נשמה. ניט אזוי צוליבן לעבן 

-- האטש ס'ווילט זִיך לעבן, ווייל דאס לעבן רייצט, נאר איין מאמענט אין 
לעבן איז נאך פארבליבן, וועלכער לאזט מיך ניט רוהען: לעבן, לעבן צוליב 
נקמה ! און פאראייביגן דעם נאמען פון מיינע ליבסטע. איך האב פריינד אין 
אמעריקא און אין ארא-ישראל. פון די אדרעסן געדענק איך איינעם וועלכן 
איך גיב דיר אן -- און פון אים וועסטו זיך דערוויסן ווער איך בין און ווער 
מיין משפחה איז. פון מיינע פינף אנקעלס אין אמעריקא א אדרעס פון 
איינעם : 
6 .1 
+ .א 29ש81:020 1328 .27 
416102/ 
דאס אלץ וואס דא איז פארשריבן האב איך אליין, אליין איבערלעבט 
אין מיין 16 מאנאטיגע "זאנדער-ארבייטיי און מיין אנגעקליבענעם צער, מיין 
אנגעזאפטען ווייטאג, מיינע שוידערליכע ליידן ניט געקענט 'אנדערשט" 
צוליב די "באדינגונגען!" לאזן קומן צום אויסדרוק, נאר ליידער בלויז דורך 
שרייבן. 


גי 

די נאכט 

א טיפער בלויער הימל, אויסגעפוצט מיט פינקעלדיגע ברילאנטענע 
שטערנס, האט ארומגעארעמט די גאנצע וועלט. די לבנה איז זיךְ רוהיג, 
זארגלאז און צופרידן, ארויסגעגאנגען אויף איר מאיעסטעטישן שפאציר א 
קוק צו טון, וואס מאכט איר קינגרייך, די נאכטיגע וועלט. און געעפענט 
אירע קוואלן אנצוטרינקן זיי די מענשן מיט ליבע, גליק און פרייד אסאך. 

אין דער צייט זענען זיך רוהיק געזעסן מענשן, מענשן אן קראטעס אן 
צוימען, מענשן אויף וועמען דער פיראטישער שטיוועל האט זיין טריט נאכניט 
געשטעלט, און דעם פרצוף פון בארבאר האט זייער אויג נאכניט געזען, און 
זיי זענען זיך יעצט געזעסן רוהיג אין זייערע היימען, און ארויסגעקוקט פון 
אינטימען שאטענדיגן צימער אויף איר פראכט אויף איר צויבער, די כישוף- 
פולע נאכט, און געוועבט האבן זיי זיך זיסע פאנטאזיעס וועגן זייער צוקונפט, 
וועגן זייער גליק. 

אין די גאסן, אין די גערטנער שפאצירן זיי זיך, זארגלאז און צופרידן 
און קוקן מיט פארחלומ'טע אויגן אויף דעם הימל מיט זיין מלכות און 
שמייכלען ליבליך צו דער לבנה, וועלכע האט פארשיכור'ט און פארכישופ'ט 
זֵייער הארץ און נשמה. 

אט זיצט זִיךְ די יוגענט דארט אין אלעיען גאר טיפע, אויף בענק אין 
שאטענס איינגעהילטע. (פעלט). און פארטרויען איר, דער לבנה זייער 
פריינדין, יעצט דעס סוד, או פֿארליבט האבן זיי זיך. אין דעם אנבליק פון 
איר שיין גלאנצן יעצט די אויגן פיל, עס פאלט א טרער פון א געליבטערס 
הארץ אויף זיין ברוסט אויף זיין האלז, ווייל איבערפילט פון ליבע זייערע 
הערצער זענען, און א טרער פון פרייד זיך באוויזן האט. 

אויף די וואסערן זיי שווימען יעצט, פארחלומ'טע און פארביינקטע און 
די שטילע כוואלעס טראגן זיי צו נייע ועלטן, אויסגעטרוימטע, און זִינגען 
זיסע לידער דארט און שפֿילן ביינקענדיג א ליד. אין דער לופט צו די הימלן, 
טראגט זיך יעצט די הארמאניע פון געזאנג און פון פרייך. דאס שיקט די 

מענשהייט א לויב-געזאנג פאר איר מאיעסטעט, די קעניגן פון דער נאכט, 
א דאנק פאר דער ליבע און דעם גליק מיט וועלכן זי האט באהויכט די 
וועלט. 


אזוי האט אויסגעקוקט די נאכט, די שוידערליכע, די ברוטאלע פון 
פֿורים 1944, אין וועלכע זֵיי די מערדער פון דער וועלט, וועלכע האבן די 
שחיטה צוגעגרייט, פאר די יונגע צאפעלדיגע לעבענס, וועמענס צאל פינף 
טויזענט האט דערגרייכט, א קרבן פאר זייער גאט די טשעיכשע יידן דאן 
געבראכט. 

זיי האבן זיך גענוג געגרייט, אלע פארבערייטונגען מיט טעג צוריק האבן 
זֵיי שוין געמאכט, צו דער שמחה דער גאר גרויסער. עס האט זיך אויך 
געדאכט, אז די לבנה מיט די שטערנס און די הימלן שׂותפות מיט דעם 
טייוועל האבן זֵיי געמאכט, און אויסגעפוצט האבן זֵיי זיך היינט, אז דער 
יוס-טוב דער ''אידעאלעריי אימפאזאנט און רייך זאל ער זיין. 

דעם פורים אונזערן אין א "תשעה באב" פארוואנדלען האבן זי 
געמאכט ! 

עס האט זיך געדאכט, אז אויף דער וועלט איו דא א הימל פאר די 
פעלקער און א באזועדערער אויך פאר אונז. פאר זיי דער הימל מיט די 
שטערנס פינקלען מיט לעבן און מיט פראכט און פאר אונז, פאר אונז יידן, 
דער זעלבער הימל, א טיפר בלויער מיט שטערנס אויסגעפוצט. נאר זיי די 
שטערנס לעשן זיך און פאלן אין דעס אבגרונד טיף. 


און די לבנה, צוויי געוויס זענען זיי גאר דא. א לבנה פאר די פעלקער, 
א ליבע א מילדע, וועלכע שמייכעלט צערטליך צו דער וועלט און הערט דאס 
געזאנג פון גליק און פון פרייד. און א לבנה פאר אונזער פאלק. א אכזריות"- 
דיגע, א ברוטאלע, וועלכע שטייט זיךְ רוהיג און פארגליווערט און הערט 
דעם יאמער און געשריי פון די הערצער, די מיליאנען, וועלכע ראנגלען זיך 
מיט אים, מיט דעם טויט, וועלכער אויף זיי קומט אן. 

די שטימונג אין לאגער 
אין לאגער הערשט ביי די יידן א אומעטיגע טרויריגע שטימונג. אלע גייען 
ארום דערדריקט און צובראכן. אלעס לעבט יעצט אין שפאנענדער 
ערווארטונג. 


שוין מיט טעג צוריק האט מען 'אונז' אנגעזאגט, אז 'זיייי דארפן צו 
"יאונזיי קומן און די אויווענס זיך געברענט האבן 3 טעג נאכאנאנד, געגרייט 
זיך אויפצונעמען זייער גאסט. און ס'איז פון טאג צו טאג אבגעלייגט געווארן, 
דאס איז א סימן, א בעווייז, אז עס לאוט זיך דארט עפיס געוויס ניט מאכן. 
און ווער ווייס וואס פארא קאנסעקווענצן מיט דעם פארבינדן איז. און דאס 
װועט זיין די שטויס-קראפּט, דער דינאמיט, דאס פייער אין דעם פאס 
פולווער, וועלכער ווארט, ווארט פון לאנג שוין אויף דער עקספלאזיע. אזוי 
האט מען געגלייבט, אזוי האט מען געטראכט. זֵיי זענען דאך פון לאגער, 
די טשעכישע יידן. זיי לעבן דאך שוין באלד 7 מאנאטן אויף דעם 
פארשאלטענעם אומגליקליכסטען ווינקל פון גאר דער וועלט, און ווייסן אלא, 
פארשטייען אלא. זיי זעען דאך יעדן טאג דעם גרויסן שווארצן, פייערדיגן 
רויך, וועלכער רייסט זִיך פון טיפן גהינום צו די הויכע הימלן יעדען טאג 
מיט קרבנות פיל ארויס. 


זֵיי וייסן, זיי דארף מען שוין ניט דערציילן, אז דא איז דער פלאץ, דא 
איז דער ארט וואס איז ספעציעל געבויט און באשטימט געווארן, אונזער 
פאלק צום גרונד צו ברענגען דורכן גאזעווען, שיסן, שעכטן, אדער דורך 
פיין און יסורים, אויסזייגענדיג פון זיי דעם מארך און בלוט, ביי שווערער 
ארבייט, מיט קלעפ באגלייט, ביז זיי פאלן אין אנמאכט דארט אין טיפן 
ליים, זייער אויסגעדארטער גוף פארגליווערט אויף אייביג בלייבט דארט 
ליגן. נאר זיי די טשעכישע יידן האבן געגלייבט און געהאפט, אז אויף זיי 
וועט אפשר דער גורל פון אונזער פאלק ניט פאלן מער, ווייל די מאכט פון 
זיי, פון דער סלאוואקיי האט פאר זיי געטון. און א פאקט איוז דאך, אז 
דאס איז דער ערשטער פאל, אז טראנספארטן יידן, משפחות גאנצע, זאלן אין 


}0{ 


דער טשעכישער טראנספארט 


פייער גלייך ניט גיין, נאר צוזאמען אין לאגער קומען גאר. דאס איז פאר זי 
א טרייסט געווען, א סימן אז די "מאכטיי האט זיי אויסגעטיילט פון דעס 
אלגעמיינעם "יודען-געזעצ, און זיי ערווארט ניט דער זעלבער סוף, 
װי די יידן פון גאר דער וועלט, צו גיין קרבנות פאר זײיער גאט. און 
זֵיי די אומגליקליכע נאאיווע קרבנות, האבן גארניט געוואוסט, האבן 
גארניט פארשטאנען, ניט אריינגעדרונגען האבן זיי אין די פינסטערע 
בייזע מחשבות פון די געמיינסטע סאדיסטן און פארברעכער, אז דאס פאר 
זֵיי, בי יעצט געשענקטע לעבן איז געווען צוליב א גוויסן ציל, צוליב א 
געוויסן טייוולאנישן צוועק. דער שווינדעל דער בארבארישער האט פֿון זי 
אזוי געפאדערט, אז נאך לעבן זאלן זיי. און ווען דער צוועק דורך דעם 
שווינדל דערגרייכט איז שוין געווארן, דאן איז זייער לעבן שוין מער ניט 
נויטיג און זיי זענען גלייך װוי אלע יידן, וועמענס ענד-ציל איז דער טויט. 

אונערווארטעט, אונגעריכט איז די בשורה פאר זיי געקומען, אז זיי ווערן 
פון לאגער "אבגעשיקט". זייער האר האט זיך געשראקן, א שלעכטן 
פארגעפיל האבן זֵיי געהאט, די אינטואיציע האט זֵיי פאראויסגעזאגט, אז 
עפיס שלעכטס גרייט זִיך פֿאר זיי, נאר דאך גלייבן האבן זיי ניט געוואלט. 
נאר אין לעצטן טאג פון זייער לעבן האבן זֵיי זיך דערוואוסט, אז מען פירט 
זֵיי ניט צו ארבייט אין א אנדער לאגער, נאר דער טוט פאר זיי איז גרייט, 
און צו דעם וועט מען זיי שיקן. 

דער לאגער איז יעצט געשפאנט, האטש עס איז שוין ניט דער ערשטער 
פאל, אז מען זאל נעמען טוֹיזענטער מיט א מאל, אט די זעלבע לאגער מענשן, 
וועלכע ווייסן גאנצ גענוי, אז מען פירט זיי גלייך צום טויט. נאר היינט איז 
דא א אויסנאמס-פאל ווייל די קרבנות די היינטיגע זיי זענען גאנצע משפחות 
דאך געקומען גלייבן צו לעבן דא, און געהאפט באפרייט צו ווערן -- ווייל 
7 מאנאטן האבן זיי דאך געלעבט -- און קומען צוריק צו זייערע ברודער 
דארט, וועלכע לעבן נאך אין דער סלאוואקיי. אלע פילן זיי יעצט מיט די 
טויזענטער צאפעלדיגע לעבענס, וועלכע זיצן דארט יעצט פארשפארט אין 
קאלטע פינסטערע באראקן, פארקלאפט די טירן מיט ברעטער דארט, וי 
אין א שטייג זיי דארט פארמאכט. 

די משפחות שוין צוטיילטע און צופליקטע אריינגעפירט האט מען זיי, א 

פרוי א איינואמע אין א באראק זי וויינט, דער מאן אין א צווייטן זינקט 
אין טרויער און די קינדער שוין דערוואקסענע אין א דריטן קבר זיצן דארט 
און וויינען ביינקענדיג נאך טאטע מאמע. 

אלע גייען ארום פאר'מרה-שחורה'טע דא אין לאגער און קוקן 
אינסטינקטיוו אין יענער ריכטונג, צו יענעם ווינקל, דארט איבער די דראטן, 
איבער די צוימען, צו די אנגעפולטע באראקן, וועלכע האלטן יעצט אין זִיךְ 
די טויזענטער וועלטן, וועמענס לעצטע נאכט עס שרייבט זִיךְ יעצט. זיי זיצן 
דארט יעצט די אומגליקליכע קרבנות אייגנעזונקען אין פיין און יסורים און 
ווארטן מיט שרעק אויף די קומענדע מינוטן. זֵיי וייסן, זֵיי פילן, אז 
ס'דערנענטערן זיך די לעצטע שעה'ץן, די לעצטע שעה'ן פון לעבן. דורך די 
שפארונעס פון די באראקן שיינט אריין די לבנה דארט און באלייכט זיי 
די קרבנות, וועלכע ווארטן אויפן טויט. 

אלע הערצער און נשמות, צעריסענע, צעפליקטע און צעבלוטיגטע געווארן 
זענען דארט. זֵיי וואלטן יעצט וועלן זיין צוזאמען פרויען מיט די מענער, 
טאטעס מאמעס מיט די קינדער אין די לעצטע שעה'ן חאטש, ארומארמען און 
קושן זיך און אויסגיסן די הערצער אין געוויין און אין א געמיינזאמען 
געשריי! 

טאטעס מאמעס וואלטן יעצט די גליקליכסטע דאך געווען, ווען זיי 
קענען זייער קינד צום הארצן דריקן און קוש'ן שטארק און צערטלען ליבליך 
דאס קינד זייערס און באוויינען זייער אומגליק, באוויינען זייער קינד, דאס 
יונגע, וואס דארף יעצט אין מיטן בליהען אן שום שולד, אן שום סיבה -- 
נאר ווייל ער איז א ייד געבוירן -- גיין יעצט א קרבן פון דער וועלט. 

זֵיי וואלטן יעצט, די קרבנות וועלן וויינען אויף זֵייער אומגליק, וװועלן 
וויינען אויף זייער גורל נאר די הארמאניע זי פעלט זיי דארט. זיי וואלטן 
צוזאמען די משפחות די גאנצע וועלן קענען קלאגן און טרויערן אויף זייער 
חורבן. נאר אויך דאס, דעם לעצטן פארגעניגן צו גיין צוזאמען אין דעס 
שוידערליכן וועג, צו זיין געאייניגט ביזן לעצטן טריט, צן זיין געשלאסן ביזן 
לעצטן אטעם-צוג -- אויך דאס האבן די געמיינע בעסטיעס זֵיי ניט ערלויבט. 
זֵיי זיצן יעצט צוריסענע, צושיידטע און צוטיילטע. יעדער איינער זיצט 
איינגעהילט אין זיין טיפער מרה-שחורה און טרינקט זיך אין דעס ים פון 

פיין און יסורים און מאכט זיין חשבון מיט דער וועלט, שליסט דעם קאנטא 
מיט זיין לעבן. 

זיי וויינען, זיי קועכצן, ספאומירן. דער חשבון, דער השבון ער 
צוטרייסעלט, צושטורמט זייער וועזן. 

די וועלט איז אזוי שיין, אזוי פרעכטיג און רייצענד. דורך די שפארונעס 
פון לעבדיגן קבר, קוקן זיי ארויס צו איר, צו דער הערליכער כישוף'פולער וועלט. 
זיי עררינערן זיך פון אמאל, װי שיין, װוי גליקליך זייער לעבן איז געווען. עס 
פילמירט זיך פאר זיי אדורך די יארן די פארגאנגענע, וועלכע אויף אייביג 
פארשווינדן זענען, און ס'בעווייזט זיך די גרויזאמע ווירקליכקייט, וועלכע 
פאר זייערע אויגן שוועבט. אלע וערן דערדריקט און צובואכן פון די 
שוידערליכע ליידן, אין ערווארטונג פון זַיין אנקומען, דעם גרויזאמען 
שרעקליכן טויט. 

יעדער איינער ווערט געטריבן דורך די כוואלעס פון זֵיין לעבן, פון דעם 
אנהויב ביזן סוף. 

אויך די קינדער, די גאנצ קליינע, וועלכע מיט די מוטערס זענען, פילן 
אויך און שפירן דעם נאנטן חורבן. זייער קינדערשע אינטואיציע זאגט 
זֵיי שרעקליכעס גאר פאר. דער אלגעמיינער טרויער, די טיפע מרה-שחורה 
אין זייער קינדיש הארץ טיף איינגעדרינגען האט. די ליידענשאפטליכע קושן 
און דאס צערטלען פון דער מאמען, האט זיי אויך אין שרעק געבראכט. זי 
טוליען זיך, דריקן זיך צו דער מאמעס הארא אין מורא און וויינען שטיל, 
ניט צו שטערן זייער מאמען אין דעם טיפן טרויער יעצט. 

עס ויצט יעצט דארט א יונג מיידל 16 יאר איז וי נאך ניט אלט. עס 
שווימען יעצט פאר איר אדורך די יארן די קינדישע, די זארגלאזע, די גוטע. 
זִי גייט אין שול, מיט ערפאלג זי לערנט זיך. קומט יעדן טאג מיט פרייך 
א הייס און זאגט אן דער מאמען, אז א אויסצייכנונג געבראכט האט זי 
איר היינט. די מאמע גיט איר א הייסן קוש. א טרער פון דער מאמעס אויג 
אויף אירע רויזע באקלעך זיך באוויון האט. עס קומט דער פאטער פארנאכט 
אהיים פון זֵיין ארבייט פון געשעפֿט. זי טראגט אים אויך די גרויסע בשורה 
פון איר ערפאלג און פלייסגיקייט א קייגן. דער פאטער נעמט איר צערטליך 
אויף זיין שויס ארויף און דריקט מיט ליבע זי צום הארצן און קושט זי 

פאטערליך אין פנימ'ל אין די אויגעלעך, גאר פיל, און גיט איר זיסע זאכן 
דאן און שפּילט זיך מיט איר וי קינדער צוויי. 

זי ווערט ווייטער דורך די יונגע יארן-כוואלעס, צו דעם ברעג געטראגן 
יעצט. ס'איז געווען א גליקליכער, צויבערפאלער אווענד דאן. זי האט די 
שולע מיט א אויסצייכנונג געענדיגט דארט, און א פייערונג א גרויסע פון 
חבריס-ות, פריינד און באקאנטע היינט ביי איר געמאכט האט מען דאן. 
אלע וינשן איר און זֵיי, די ליבע טאטע מאמע אירע, אז ערפאלג אין 
לעבן און אויך אין לערנען זאל זי האבן זֵייער פיל. מען קושט זיך, מען 
פֿרייט זיך, מען זינגט מען טאנצט. זי איז יעצט די צענטראלע פיגור, צוליב 
וועמען די פייערליכקייט איז היינט געשען. זי איז גליקליך, שטאלא און 
צופרידן מיט איר ערפאלג, וואס זי האט דערגרייכט. 

זִי זעצט זיך יעצט ביי איר קלאוויר, און שפילט פאר זיי, די געסט, א 
ליד, אלא זיצט רוהיג, שטיל געשפאנט, באצויבערט פון די טענער זיי זענען, 
און אויך זי אין די הויכע הימלן שוועבט. יעדער טאן וי א נייער פליגל צו 
איר קערפער צוגעוואקסן וואלט. און ווען זי האט צו דער העכסטער הויכקייט 
דערגרייכט, דאן איז פלוצלינג דער אומגליק דער אונערווארטעטער געשען. 
אין דערמיט פון דער גרויסער שמחה, האט זיך די טיר צעפראלט מיט 
חוצפה, די פרצופים, די באקאנטע פון די באנדיטן די געמיינע זִיך באוויזן 
פאר זֵיי האט, און אנגעזאגט האט מען זֵיי, אז זיי מוזן זיך מאכן פערטיג, 
גרייט צו דעם וועג, צו דעם טראנספארט, וועלכער מארגען פרי פארט שוין 
אוועק. א קאשמאר א שוידערליכער לויפט פאר איר אדורך, זיי ווערן פון 
דער היים ארויסגעריסן אין טויטן-לאגער דא פארפירט. באלד 7 מאנאטן 
שוין דא פארבראכט און יעצט איז זי אליין א איינזאמע, נישטו דער טאטע 
נישטו די מאמע דא לעבען איר. א איינואמע, א עלענדע ווארט זִי מיט 
שרעק און מיט מורא אויף דעםס טויט דעם שוידערליכן און וויינט ביטער 
אויף איר גורל. זי וואלט האטש וועלן האבן דא דעם טאטען מיט דער 
מאמען און מיט זֵיי זיך הארציג קושן און צוזאמן מיט זי זַיין, אך וי 
גליקליך זי וואלט געווען. 

א פאדים א גאלדענער האט זיך געשפינט און אין דערמיט איבערגעריסן 
איז ער געווארן. 

עס זיצט א צווייטע דארט און טרויערט. זי האט שוין צוואנציג יאר 
געלעבט. א יונגע, א פרעכטיגע און שיינע. פיל ערפאלג האט זי געהאט. 
געליבט פון פיל אין זי געווען, פארגעטערט און פארהערליכט האט מען 
איר. א יונגן בחור האט זי דערקענט, וועמענס הארץ זי האט געפאנגען, און 
אויך זי אין איםס פארליבט האט זייךְ. זיי זענען גליקליך און צופרידן ביידע 
גאר שטארק געווען. זי דערמאנט זיך יענעם אווענט וי היינט א צויבערפאלער 
איז געווען. זי מיט אים זיי זענען ביידע דארט געגאנגען. אין די אלעיען די 
שאטענדיגע האבן ביידע שטיל שפאצירט, ניט גערעדט האט פון זיי קיינער, 
האטש זיך וזאגן פיל, האבן ביידע דאך געהאט, נאר ניט דרייסט איז ניט 
ער און אויך זי ניט געווען. זיי זענען ביידע געבליבן זיצן אויף א באנק א 
איינזאמע און די לבנה מיט די שטערנס, האבן צויבערפאל געלויכטן אין 
דעם ווינקל, אט יענעם אין וועלכן ביידע זענען דאן דארט געזעסן. אין די 
אויגן די פארליבטע, האבן טרערן זִיךְ באוויון און דאן, איו! עס געשען, 
ער האט זי מיט ליידענשאפט אין זיינע ארימס איינגעקלאמערט און איר 
שטיל דעם סוד ענטפלעקט, אז פארליבט איז ער אין איר. א לאנגער קוש 
א זיסער האט די ליפן, די פלאמיגע אויף אייביג פאראייניגט דאן. און די 
הערצער די פארליבטע האבן ריטמיש דאן געקלאפט און אויסגעשפינט האט 
זיך דער חלום, וועגן וועלכען ביידע האבן לאנג שוין געטרוימט. 

און מיטאמאל, אונערווארטעט, פון די העכסטע הימלן אין טיפסטען 
אבגרונד געזונקען זענען זיי. זיי זענען שוין ביים שוועל געווען, דאס העכסטע 
גליק שוין צו עררייכן. אלע פארבערייטונגן שוין געמאכט, צו דער חתונה זיך 
געגרייט, און מיטאמאל דאס גרויסע אומגליק איז געקומן. 

פון דער היים דער אידעאלער, ארויסגעריסן האט מען זי, זי איו מיטן 
טראנספארט אוועק, ער פארבליבן דארט אליין. זי האט פון אים גרוסן 
געהאט, אויך פאקעטן, וועלכע ער געשיקט האט איר. זיי האבן ווייטער 
א קאנטאקט געהאט, דעם פאדעם טיף געשפינען ביידע און געהאפֿט, 
געגלויבט האבן זיי, אז זייער גליק דער אויסגעטרוימטער פארווירקליכט 
וועט דאך ווערן אין דער צוקונפט דער נאנטער. 

און יעצט אלךצ פארשפילט, אלע טרוימען, אלע פאנטאזיעס אויף אייביג 
צורינען איז געווארן, ניט דא מער קיין האפנונג, ניט דא מער קיין שאנס. 

זי פילט, זי שפירט, אז דער פאדעם, ער רייסט ויך איבער, זי זעט שוין 
פאר זיך דעם שרעקליכן תהום אין וועלכען זי וועט באלד פארשווינדן דארט. 
עס ווילט זיך לעבן, ווייל עס לאקט { עס רייצט די וועלט, זי איו דאך יונג, 
געזונד און שיין. אווי פראכטפאל, אווי וארגלאז דאס לעבן איר'ס איז 
געווען. זי פילט נאך יעצט, זי אטעמט נאך מיט פארשיכור'נדען ארומאט 
דעם נעכטיגן, און היינט ! אך װוי שרעקליך, װוי שוידערליך. זי זיצט יעצט דא 
א איינואמע אין א טויטער וועלט געפאנגן, און ווארט צוזאמען דא מיט זיי, 
די קרבנות, די אומגליקליכע אויף דעם טויט דעם גרויזאמען. 

און וואו איז ער דער געליבטער יעצט ! ווען ער קאן חאטש יעצט לעבן 
איר דא זיין אין די מינוטן פון איר פיין, זי וואלט גליקליך דאך געווען, ווען 
פאר אים איר ווייטיגפאלעס הארץ באווייזן זי וואלט געקענט. אִין זיינע 
ארעמט, אומגעקלאמערט וואלטן זֵיי זי, און צום הארצן שטארק געדריקט. 
און זיי ביידע וואלטן יעצט געװויינט אויף זייער חורבן אויף זייער אומגליק, 
און צאזאמען וואלטן זיי אין טיפ'ן קבר געגאנגען ביידע. וואו איז ער , און 
וואו איז זיז!! דער געדאנק לאזט זי ניט רוען, אירע געפילן ווערן ברויזענדער 
און שטורמישער פון מינוט צו מינוט. זי גייט יעצט צום טויט אוועק א 
איינזאמע א עלענדע און ער, איר געליבטער, איר גליק און פרייד פארבלייבט 
דא אויף דער וועלט אליין. פאר וועמען! אויב זי גייט יעצט פון דער וועלט 
אוועק. זי ווערט ווילד און משוגע אין אנבליק פון דעס געדאנק, זי ברעכט 
זיך גייסטיג. דורך דעם שווערן קאשמארפולן ווירוואר. און מיט איינמאל, 
פלוצלינג הויבט זי אן ווילד צו שרייען: ניין! איך גיי ניט, אן דיר װועל איך 
ניט גיין. קום מיט מיר געליבטער מיינער. און אין מינוטן ארום הערט זיך 
שוין א ספאזמאטיש ווילד געלעכטער. אירע ארעמס אין דער לופט שטרעקט 
זי אויס צו אים א קעגן און ציט צוריק צו זיך זיי וידער און רעדט צופרידן 
ווילד צו זיך: אך! דו ביזט צו מיר צוריק געקומען. 

א פאדים א גאלדענעםס האבן צוויי הערצער געשפינט, איז געקומען דער 

פיראט און אכזריות'דיג אין מיטן שפינען אים צוריסן. 

עס זיצט יעצט דארט א פרוי א יונגע אין טיפן טרויער פֿארצווייפעלט 
איז, מיט א קינד צו דער ברוסט געדרוקט. זי איז נאך יונג. דאס ערשטע קינד 
אויף דער וועלט געבראכט, פול מיט לעבן און מיט רייא. זי מאכט אויך 

יעצט איר חשבון מיט דער וועלט און אויך מיט זיך. עס שוועבן אדורך פאר 
איר די יארן די פארגאנגענע, די גוטע. וי לאנג איז דאס געווען. זי דערמאנט 
זיך, װוי היינט פאר אירע אויגן לעבעדיג דאס בילד נאך שטייט. ארום דעם 
בילד איז קאנצענטרירט, איר גאנצעס לעבן. זי קען פון אים זיך ניט צושיידן. 
דאס איז געווען דער טאג דער גרויסער, ווען איר חתונה פארגעקומען אין. 
זי איז דאן די גליקליכסטע אויף דער וועלט דאך געווען. אלע טרוימען, אלע 
פאנטאזיעס פון איר לעבן, פארווירקליכט זענען געווארן יעצט. זי מיט אים, 
איר געליבטן אויף אייביג ויך פארבינדען האט. אך װי גליקליך און צופרידן 
זי איז דאן דאך געווען. וי א אידיליע שווימען אדורך יענע יארן די 
צויבערפאלע. זי האט דאן די ערשטע טריט גענומען שטעלן אין דעם נייעם 
לעבן אירן. 

אויף איר װעג האט זי געטראפן בלומען, רויון פון פיל קאלירן, 
פארשיכור'ט איז זי פון זיי געווארן און זארגלאז, גליקליך און צופרידן אויף 


די נייע כוואלעס זי געשווימען האט. 
;י דערמאנט וזיך יענעם טאג, ווען פאר איר דער סוד האט זיך ענטפלקט, 


אז אינטער איר הייס געליבטעס הארץ וועבט זיך א נייע צוקונפט אויס. זי 
האט דִי פרוכט פון איר ליבע ערשט היינט דערפילט. זי קען יענע מינוטן 
ניט פֿארגעסן. זי וויל לענגער אין דער שפאנונג פון יענע מינוטן זיך האלטן. 
זי דערמאנט זיך יעצט וי זי איז דאן א קעגן אים, איר מאן געשטאנען, מיט 
אויגן פארשעמטע ארובגעלאוט און אים שטיל דעם סוד דערציילט, אז א 
מוטער וועט זִי ווערן. זי פילט נאך יעצט אויף זיך די הענד אין וועלכע ער 
געדריקט האט איר, און די הייסע קושן באגלייט מיט טרערן, וועלכע ער 
האט איר געשאנקן דאן. און ווען דער טאג, דער ערווארטערטער איז אויף 
דער וועלט געקומען און דאס קינד, דאס קינד דאס אומגליקליכע, וועלכעס 
זִי האלט יעצט צום הארצן געדריקט, האט זיך דאן אויף דער וועלט באוויזן, 
און דעס ערשטען צאפעלדיקן געשריי אין דער לופט געלאזט דאן הערן, 
וויפיל גליק, וויפיל פרייד האט עס מיט זיך געבראכט. א נייער קוואל פון 
לעבן האט זיך פאר זֵיי ענטדעקט. א ניי געזאנג האבן זיי דערהערט, וועלכער 
האט אויסגעפילט זייער היים און אין א אידיליע זי פארוואנדעלט. זייערע 
עלטערן, פריינד, באקאנטע, אלע צו דער שמחה געקומען זענען. מען האט זיך 

געפרייט, דאן זיך געוויילט און געוואונשן פיל האט מען זיי. זיי זענען ביידע 
שטאלא געווען, ער א טאטע, זי א מאמע זענען יעצט געווארן ביידע. א נייעם 
אינהאלט, א נייעםס ציל אין לעבן האבן זיי באקומען. און װוי גליקליך איז זי 
געווען, ווען זי האט איר קינד צום הארצן דאן געדריקט און דער מאן איר 
טייערער פלעגט זֵיי ביידע קושן דאן. און מיט איינמאל האט א שטורם זיך 
דורכגעריסן, זיי פון דערהיים ארויסגעכאפט און אהער זי דא יעצט 


פארטריבן. 


זִי זיצט יעצט א איינזאמע א עלענדע, דער מאן פון איר ערשט נעכטן 
אוועקגעריסן און זי אליין א צובראכענע, א פֿארצווייפעלטע מיט איר קינד 
דא געקומען, צוויש'ץ מענשן טויטע באלד. זי שרעקט זיך, זי האט מורא אליין 
צו זיין. זי פילט זי שפירט, אז זי טרינקט זיך צוזאמען, צוזאמען מיט זיי 
די קרבנות, אין דעם טויטן ים זי זינקט. און וואו איז ער, דער מאן איר 
ליבער, אפשר וואלט ער א רעטונגס-האנד אויסגעשטרעקט צו איר גאר יעצט. 

זִי פילט, אז זייער לעבן אויף אייביג צושטערט איז געווארן. זי קושט 
איר קינד מיט ליידנשאפט און טרערן הייסע גיסן זִיךְ. זי ווייס, זי שפירט, 
אז זי מיט אים, מיט איר קינד דעם אומגליקליכן וועלן באלד צום טויט 
דארפן גיין. זי קען רוהיג אויפן ארט ניט זיצן. זי וויינט פארצווייפעלט און 
רייסט זיך שטיקער פון איר פלייש. אך וװוי שרעקליך, וי שוידערליך איר אין. 
ווען דער מאן איר טייערער וואלט האטש יעצט געווען לעבן איר, פיל 
לייכטער די ליידן וואלטן פאר איר געווען. זיי וואלטן צוזאמען דעם גורל דעם 
שוידערליכן געטיילט. און זי מיט אים מיט זייער קינד וואלטן געשלאסן אין 
איין ריי געגאנגען. אבער יעצט זי אליין איז דא פארבליבן, זי קען ניט, זי 
איז צו שוואך, אזויפיל ליידן אזויפיל פיין אליין צו טראגן. זי קען ניט, איר 
קינד דאס איינציגע, איר גליק אין לעבן, טראגן עס, פאר א קובן דארטן. 


זי קלאגט און וויינט, אויף איר אומגליק. און דאס קינד, עס טוליעט 
זיך צו דער מאמעס הארא און פון זיין הערצל א טיפער קרעכץ רייסט זיך 
ארויס און אין די אויגעלעך א טרער-גלאנצ ווערט פארגליוווערט. די מאמע 
מיטן קינד פילן שוין דעם אנהויב פון זייער סוף. 


זי האט דעםס ערשטען טריט געטון, אויף דער וועלט דער גליקליכער, 

דער טשׂעכישער טראנספארט 


די יידישע מאמע פון טשעכן, זענען זיי די באנדיטן געקומען און פון וועג 
זי דארט פארכאפט. 

עס זיצט יעצט דארט א אלטע מאמע, ניט פֿון יארן, נאר פון צרות. 
פינפציג יאר איז זי נאכניט אלט. זי וויינט ביטער אויף איר גורל. זי טראכט 
ניט יעצט וועגן איר אייגענעם לעבן, וועלכער אין קבר געפינט זיך שוין. 
זי איז יעצט מיט זיי, מיט אירע קינדער, וועלכע מען האט נעכטן אויף 
שטיקר צוריסן, דעם זון פון זיין פרוי און קינד אוועקגענומען. איר טאכטער 
אן דעם מאן פארבליבן איז. זיי זיצן דארט, װי זי דא, אין א תפיסה א 
פערקלאפטע און ווארטן, ווארטן אויפן טויט. 


אך, ווען זיי ווילן -- די באנדיטן -- זִי יעצט נעמן פאר א קרבן און 
זיי די קינדער אירע, די יונגע בלומען, וועלכע אין מיטן בליהען זענען, 
שענקן יעצט דאס לעבן זיי, װוי גליקליך וואלט זי געווען. מיט פרייד צום 
טוט וואלט זי געלאפן, וויסענדיג, אז פארן פרייז פון איר לעבן, א קינד, א 
קינד האט זי גערעטעט. 


אבער ווער הערט איר געוויין, ווער הערט איר געשריי, װוער האט א 
האר פאר אירע ליידןן! עס ווערט דערטרינקן אין דעם ים פון פיין און צרות, 
פון מאמעס די טויזענטער, וועלכע קלאגן יעצט אויפן זעלבן אומגליק. און זי 
ווייס ניט יעצט גאר די מאמע, אז אויך, אויך זי מיטן קינד צוזאמען, וויל 
דער טייוול פאר א קרבן נעמען. 

פון די אלע פרויען-קברים רייסט זיך יעצט א טיפער יאמער, דאס וויינט 
א מאסע פון קרבנות, ועלכע האלט זיך נאך ביים ראנד פון לעבן ... און קען 
זיך מיט אים ניט שיידן, ווייל נאך יונג זיי זענען אלע אין מיטן בליהען 
רייסט מען זיי פון אים אוועק. און לעבן ווילט זיך, ווייל צו דעם געבוירן 
זענען זיי, און ווייסן ניט פאר וועמענס שולד, פאראורטיילט זענען יעצט דא 
אלע. און פארוואס , פארוואס געעפענט האבן די תהומ'ן, די גאר טיפע וי 
וועלף די מיילער צום איינשלינגען זיי ! און דא שטייען די גרין אוניפּארמירטע 
באנדיטן און רייסן מיט געוואלט פון די ראנדן פון לעבן זיי ארויס און 
ווארפן, שליידערן אין טיפן קבר זיי אריין. 


און פארוואס רייצט זיך די לבנה מיט די קרבנות, וועלכע אין פינסטערן 

אין האהץ פון ניהנום 


קבר זיצן, אירע שטראלן װוי טייוולאנעם האבן זיך יעצט צושפרייט אויף זיי, 
און װוי להכעיס שיינען היינט מיט מער צויבער און מער פראכט ! 


דא ווייסט זיך דיר זאס לעבן, דאס הערליכע, דאט שיינע און אין איר 
שיין שוועבט פאר זי די שװוערד די שארפע אין דער האנד פון גרויסן תלין, 
וועלכער ווארט מיט אונגעדולד פון לאנג שוין אויף זיי. 


נאך די פארקלאפטע פרויען קברים, גייען ווייטער תפיסות נייע. דארטן 
זיצן יעצט פארשפארטע די גרויסע מענער-מאסע און ווארטן. פאר קרבנות 
האט מען זיי, װי די פרויען, היינט באשטימט צו זיין. עס ויצן דארט די 
מענער יעצט אין טיפן טרויער געוונקן, און א קאשמאר פון פערשידענע 
געדאנקן, לויפט אין זייער מח דורך. זיי מאכן אויך דעם לעצטן חשבון מיט 
דער וועלט און אויך מיט זיך. און חאטש זיי וויסן, אין דער טיף זיי פילן, 
אז דער סוף ער ריקט אן, -- גלייבן ווילט זיך זיי נאכניט, ווייל נאך יונג, 
געזונט און שטארק זענען אלע כמעט פון זיי, קענען ארבייטן און לייסטן 
פיל. און זֵיי די מערדער און פארברעכער האבן קלאר דאך זיי 'יפארזיכערטי, 
אז צו ארבייט שיקט מען זיי, און ס'ווילט זיך גלייבן, אין דער אילוזיע, אז 
אויף לעבן האט מען יי פארשפארט און שיקן וועט מען זי ניט אהין, 
צו יענע בנינים, צו די גרויסע, וועלכע שפייען מיט רויך פון טויזענטער קרבנות 
יעדן טאג פון זיך ארויס. ניין, ניט זיי מיינט מען דאס. 

ביי א טייל רעאל דענקענדע, וועלכע פראשטיין זִיךְ אויפֿן טייוועלס 
שווינדל און גלייבן ניט אין זייער" ווארט, וועבט זיך יעצט א נייער געדאנק, 
אז זייער לעבן וועלן זֵיי לייכט ניט געבן. . . (פעלט)... קרבנות וועלן אויך די 
טייוולאנים מוזן ברענגען, נאר ריידן וועגן דעם האבן זיי מיט קיינעס ניט 
געקענט, ווייל די מאסע, די גאר גרויסע, איז געפאנגען פון אנדערע מחשבות 
גאר. 


עס זיצן יונגע קרעפטיגע מענער דארט און טראכטן יעצט וועגן טאטע- 
מאמע, ועלכע זענען פון זיי אוועקגריסן. און זייער הארץ זאגט זיי פאר, אז 
גאר שלעכטס ערווארטעט זיי, און די קינדער די געזונטע מיט ענערגיע און 
כח פיל, וואלטן יעצט וועלן זיין מיט זֵיי און זיי העלפן אין זייער פיין. זייער 
מח, זייער הארץ און נשמה איז מיט דעס טאטן און מיט דער מאמען דארט. 

דער טש עכישער טראנספארט 


דער איינציגער באגער איז יעצט ביי זיי װווי צו העלפן און װוי דערוואוסט מען 
זיך פון זיי. 

עס ויצט דארט יעצט א יונגער בחור, דעם קאפ טיף געבויגן און בענקט 
און טרויערט נאך זיין מיידל, זיין באשערטער, מיט וועלכער ער איו נאך 
נעכטן געווען צוזאמען. אין זיינע אויערן קלינגט נאך דער קלאנג פון די לעצטע 
ווערטער אירע. און פלוצלינג האט מען זיי צוריסן. ניט געהאט קיין צייט איר 
אפילו א ווארט צו זאגן און זיך געזעגענען מיט איר. זיין הארצ מיט שרעק 
איז אנגעפילט וועגן איר גורל און איר צוקונפט. ווער ווייס ! ווער ווייס ! 
צו וועט ער זי נאך אמאל עזען ! 

אך ! ווען ער קען חאטש יעצט נאך איין קוק אויף איר דארט געבן און א 
טרייסטווארט אין איר טרויער שיקן, װוי גליקליך וואלט ער דאן געווען. אך ! 
ווען ער קען דארט זיין מיט איר, גיין צוואמען דעם וועג. ער פילט, ער שפֿירט, 
ער זעט מיט זיינע אויגן דארט וי זי פייניגט זיך אין יסורים און ווארט אין 
בענקעניש אויף אים. 

עס זיצט א יונגער פאטער דארט אין מרה שחורה איינגעהילט. אין 
ייקבריםיי פריהער, זיין יונגע פרוי און קינד אין יסורים זיי גייען דארט אויס. 
און ער, ער פילט איר מיט, זיין פרוי, זיין ליבער, מיט וועלכער ער איז 
אזוי גליקליך דאך געווען. 

איין גוף, איין הארא, איין נשמה פון זֵיי ביידען זיך אויסגעפארמט 
האט. ער ווייס, ער פילט, דורך די תפיסה-ווענד די צענדלינגער רייסן זיך 
זיינע בליקן דורך. ער זעט זיין פרוי, די אונבאהאלפענע אין איר 
פארצווייפלונג און איר טרויער, וועלכע האלט זייער קינד, זיין קינד צום 
הארצן שטארק געדריקט, און וויינט שטארק איבער אים. פון איר געוויין, 
פון איר געשריי הערט ער יעצט א רוף צו אים: קום אהער דו ליבער מאן, 
קום מיט מיר. איך קען אליין דא מער ניט זיין. זע, דא אויף מיינע הענד 
האלט איך אים, אונזער קינד, אונזער גליק. איך קען אליין אין וועג ניט 
גיין. איך האב קיין כח מער צו דעם. קום צוזאמען דא מיט מיר, וזאלן מיר 
ביידע מיט אונזער קינד, צוזאמען אלע אין קבר פאלן. 

ער זעט, ער פילט, װווי זי ברעכט זיך אינטערן שווערן לאסט פון פֿיין, 
און ער, ער ווערט ווילד און משוגע, קיין רוה קיין ארט געפינט ער מער. 

אין הארא פֿון גיהנום 


זיינע ארעמס ציהן זיך צו איר. ער וויל לויפן, זִיך רייסן צו זיי, חאטש 
ראטווען קען ער זיי דאך ניט, נאר דאך, װוי גליקליך וואלט ער יעצט געווען, 
ווען ער קען זיין אונבאהאלפענע פרוי אין זיינע ‏ שטאלערנע ארימס 
איינקלאמערן און זי צודריקן, צופרעסן צו זיין הארצן און אויסקושן איר 
אלע גלידער. און זייער קינד, דעם איינציגען טרייסט, וואלט ער יעצט אין 
זיינע זיך טרייסלענדע הענד אריינעכאפט, אויסגעקושט וואלט ער אים די 
אויגעלעך, די בעקאלעך, די ווייכינקע און זיין קעפאלע מיט די גאלדענע 
געלאקטע הארעלעך -- וואלט ער יעצט אזוי הארציג, אזוי ליב אים יעצט 
געצערטעלט, אך! װוי גליקליך וואלט ער געווען, ווען ער קען זיך אנטרינקן 
מיט זיי, מיט זיין פרוי, מיט זיין קינד, אלע לאסטן פון איר וואלט ער 
באפרייט. ער וואלט זֵיי ביידן אין זיינע שטארק מוסקולירטע ארימס 
אריינגענומען און געלאפן ערגיץצ וואו, וואלט ער מיט זיי. 


עס זיצט א מאמע מיט א קינד צובראכן, און זינקט אין טיפן ים פון 
טרויער און דארט אין א צווייטער תפיסה זיצט א טאטע מיט א וואריס 
הארא און וויל, נאר קען קיין הילף ניט ברענגען. 


די געמיינע בעסטיעס און טייוולאנים האבן גוט דאס שפיל פארטראכט. 
זֵיי האבן ציל-באוואוסט די משפחות צעריסן, כדי זֵיי די קרבנות, מיט א 
נייער זארג צו פארשיכור'ן, פארן טויט. 


פֿון די אלע תפיסות-קברים רייסן זיך יעצט א גרויס געשריי און געוויין 
ארויס. אין דער לופט האט זיך פאראייניגט א הארמאניע פון געבעט, פון 
טויזענטער אומגליקליכע קרבנות, וועלכע ווארטן יעצט אין שרעק פון 
טויט. א בליצ א סימבאלישער האט זיך פאר זֵיי באוויזן יעצט. ביי אונזער 
פאלק דעס אומגליקליכן, איז היינט א טאג פון גרויסן נס. פורים איו דאך 
היינט ביי אונזער פאלק און אפשר ביים ראנד פון קבר, קען דאך אויך א 
נס געשען. 


נאר די הימלן זענען רוהיג געבליבן שטיין. ניט גערירט האט זיי דאס 
געוויין פון די קינדער די גאר קליינע, ניט פון טאטעס, ניט פון מאמעס, ניט 
פון אלט, ניט פון יונג. שטום פארגליווערט איז די לבנה זיך זארגלאז און 
רוהיג פארבליבן, און אבגעווארט, צוזאמען מיט יי די מערדער און 

דער טשעכישער ט ראג ספארט 


פארבערכער, די פייערונג די הייליגע. די פינפטויזענד לעבענס די אונשולדיגע 
פאר א קרבן פאר זייער גאט צו ברענגען. 

און געיובלט האבן זֵיי די בעסטיעס און פארברעכער וואס געלונגען איז 
זיי דאס גוט, דעם פורים אונזערן אין א תשעה באב צו פארוואנדלען גיך. 

די צוגרייטונג פון דער 'ימאכט"" 

שוין מיט דריי טעג פריהער מאנטיג דעם 3.44 6 זענען זיי דריי געקומען. 
דער לאגער פירער, דער קאלטער מערדער און באנדיט, דער אבערשארפירער 
שוואצהובער ; דער אבערראפורט-פירער אבערשארפירער... און אונזער 
אבערשארפירער פאסט, דער שעף פון די אלע פיר קרעמאטאריעס. זיי אלע 
צוזאמען, האבן ארומגעקרייזט דעם גאנצן שטח פון קרעמאטאריום און 
אויסגעארבייט א 'סטראטעגישן" פלאן, וי אזוי די פאסטענס, די 
פערשטארקטע שמירה, זאל אין מיליטערישער צוגרייטונג זיין אין דעס 
טאג פון דער גרויסער שמחה. 


ביי אונז האט עס ארויסגערופן א גרויסע איבעראשונג, ווייל אין אונזער 
6 מאנאטיגער טראגישער, שוידערליכער 'זאנדערי' ארבייט פאסירט עס 
צום עושטען מאל, אז די מאכט זאל אזעלכע פארזיכטיקייטס מיטל אננעמען. 


ס'זענען שוין פאר אונזערע אויגן דורכגעגאנגען הינדערטער טויזענטער, 
קרעפטיגע, יונגע, פאלבלוטיגע לעבענס, ניט איינמאל טראנספארטען פון 
רוסן, פאלאקן און אויך ציגאנער געווען, וועלכע האבן געוואוסט, אז צום 
טיט האט מען יי דא געבראכט, און ניט געפרובט האט גאר קיינער צו 
שטעלן א וידערשטאנד אדער ארויסגיין אין קאמף, אלע וי שעפסן צו 
דער שהיטה זענען זיי געגאנגען. אלס אויסנאס קען פארצייכענט ווערן, אין 
די 16 מאנאטן בלויז צוויי פאלן, פון א ביאליסטאקער טראנספארט האט 
א דרייסטער מוטיגער בחור, זיך געווארפן אויף פאסטענס מיט מעסערס 
און עטלעכע פון זיי בלוטיג צושטאכן און דאן אנטלויפענדיג איז ער דערשאסן 
געווארן. דער צווייטער פאל -- פאר וועלכן איך בויג מיין קאפ מיט טיפער 
אכטונג און עהרע איז געווען, דער פאל מיטן "ווארשאווער טראנספארט", 
דאס זענען יידן פון ווארשא, וועלכע זענען אמריקאנער בירגער געווארן, 
און צווישן זֵיי זענען אויך געבוירענע אמריקאנער געווען, און זיי אלע צוזאמען 
זענען פון א אינטערנירונגס-לאגער אין דייטשלאנד אין דער שווייצ געזאלט 
אבגעשיקט ווערן, דארטן אינטערן שוא פון רויטן-קרייץ צן זיין, האט די 

ייקולטורעלעי הערליכע מאכט, די אמעריקאנער בירגער אנשטאט אין דער 
שווייצ דא אין קרעמאטאריום אין פייער געבראכט. און דאן אי געשען 
דער העראאישער פאל, וואס א העלדישע יונגע פֿרױי, א טענצערין פון ווארשא 
האט ביים אבערשארפירער פון דער "פאליטישער אבטיילונגיי אין אוישוויא 
קוואקעוונאק ארויסגעריסן דעס רעוואלווער און דערשאסן דעם "ראפארט- 
פירער'י דעם בארימטן באנדיט, דעם אונטערשארפירער שילינגער. 


איר טאט האט אויך מיט מוט באפליגעלט אנדערע מוטיגע פרויען, 
און זיי האבן געפאטשט, געווארפן מיט פלעשער און נאך ענלעכע זאכן אין 
די פנימער פון די צעיושעטע, צערייצטע חיות, די מונדירטע עס-עס לייט. 

דאס זענען געווען די איינצעלנע טראנספֿארטען פון ווידערשטאנד פון 
מענשן, וועלכע ווייסן, אז זיי האבן שוין מער ניט וואס צו פערלירן. אבער די 
אלע הינדערטער טויזענטער זענען באוואוסטזייענדיג װוי שעפסן צו דער 
שחיטה געגאנגען. און דעריבער האבן די היינטיגע צוגרייטונגען ארויסגערופן 
ביי אונז אזא איבערראשונג. מיר האבן אבגעשאצט, אז צו "זי" איז געוויס 
דערגאנגען קלאנגען, אז זיי די טשעכישע יידן, וועלכע זענען שוֹין 7 מאנאטן 
מיט די גאנצע משפחות אין לאגער און ווייסן גענוי וואס דא אין לאגער 
קומט פאר... וועלן זיך אזוי לייכט ניט לאזן נעמען. און דעריבער גרייטן 
זיי זִיך מיט אלע טעכנישע מיטלן אויפצונעמען דעם קאמף פון די מענשן, 
וועלכע װועלן האבן אין זיך די י'חוצפה"י ניט צו וועלן גיין צום טויט און 
וועלן שטעלן א ווידערשטאנד געגן די 'יאונשולדיגעיי פערברעכער. 


מאנטיג 12 א זייגער נאכמיטאג שיקט מען אונז אין בלוק אריין זיך 
אויסצורוהען, מיט פרישע כוחות צו ארבייט צו קענען קומען. 140 מאן - 
כמעט דער גאנצער בלוק -- (נאך דער צוטיילונג פון 200 מאן) זאל היינט צום 
טראנספורט מוזן גיין, ווייל ביידע קרעמאטוריומס 1 און 2 וועלן אין דער 
פולער ארבייט זיין. 


דער פֿלאן איז מיט אלע מיליטערישע פֿונקטליכקייטן אויסגעשטעלט. 
מיר די אומגליקליכסטע קרבנות פון אונזער פאלק זענען אריינגעצויגען 
געווארן אין דער קאמפס-ליניע, געגן אונזערע אייגענע שוועסטער און ברודער. 
מיר דארפן אלס די ערשטע ליניע זֵיין, אויף וועלכע די קרבנות וזאלן זיך 

עווענטועל ווארפן, און אונטער אונגזערע פלייצעס וועלן זיי די ייהעלדן און 
קעמפער פאר גרויסמאכטי'י שטיין מיט פולעמיאטן, גראנאטן און ביקסן -- 
און פון דארט צו זיי ארויסשיסן. 

ס'איז אוועק א טאג, א צווייטער און א דריטער, ס'איז דער טאג מיטוואך 
געקומען און היינט איז שוין דער ענטגילטיג באשטימטער טאג, וואס דער 
טראנספארט מוז קומען. אבגערוקט איז דער טראנספארט געווארן צוליב 
צוויי באשטימטע סיבות. װוי סװויזט אויס האט זיך געפאדערט חוא די 
סטראטעגישע צוגרייטונגען אויך מאראלישע פארוזיכערונגען. און נאך א 
סיבה איז געווען, וואס די "'מאכט" זיכט אויס ספעציעל וואס גרעסערע 
שחיטות אין יידישע פייערטעג איינצוארדנען, און דאס האט געדינט אלס 
מאטיוו אומצוברענגען די קרבנות מיטוואך ביינאכט, ווען ביי יידן פורים 
איז. אין די 2 טעג האט די "מאכט", די קאלטע מערדער און פארברעכער 
און אויסגעשולטע בלוטיגע ציניקער אלע עווענטועלע שווינדלערייען צו זייער 
פארפיגונג גענומען, כדי צו פארשטעלן די ווירקליכע בארבארישע מאסקע 
און צו פארטומלען די מוחות, זיי זאלן זִיך ניט "כאפןי און אריינדרינגען 
אין די בייזע פינסטערע מחשבות, מיט וועלכע עס טראגן זיך ארום די כלומר- 
שטע 'יקולטורעלעיי' שמייכעלדיגע פארשטעהער פון דער מאכט. 


און דער שווינדל האט זיך אנגעהויבן. 


די ערשטע ווערסיע וועלכע "זי" האבן פארשפרייט איז געווען, אז די 
פינף סויזענד טשעכישע יידן ווערן אין א צוייטן "'ארבייטס"-לאגער 
געשיקט, און האבן געמוזט זייערע פערזאנאליען צושטעלן. יעדער איינער 
לויטן פאך און בארוף, אן אונטערשיד מענער און פרויען ביז 40 יאר. און 
די איבריגע עלטערע מענשן אן אונטערשיד פון געשלעכט, װוי אויך פֿרויען 
מיט קליינע קינדערלעך, וועלן װוי ביז יעצט צוזאמען אלע זיין, די משפחות 
צוריסן וועלן ניט ווערן. דאס זענען געווען די ערשטע אפיום-קראפלעס, וועלכע 
האבן פארשיכורט די צושראקענע מאסע און אבגעווענד זייער אויפמערקזאמ- 
קייט פון דער טראגישער ווירקליכקייט. 


דער צווייטער שווינדל איז געווען, אז אלע געפעק וואס יעדער איינער 
פארמאגט נאר, מוז ער צו דער רייזע מיט זיך נעמען, און די "מאכט" פון 

איר זייט, האט ספציעל דאפעלטע פארציאנען צוגעטיילט פאר דער גאנצער, 
צו דער רייזע געגרייטער, מאסע. 

און נאך א דריטן סאדיסטישן, טייוולאנישן שווינדל האבן זי 
פארטראכט. ארויסגעלאזט א ווערסיע האבן זיי, אז ביון 30.2 ועט קיין 
טשעכאסלאוואקיי קיין שום קארעספאנדענצ צוליב געוויסע טעמים ניט 
גיין, און דער וואס וויל באקומען פאקעטן, וי ביז יעצט ואל מיט א פאר 
וואכן צוריק אנשרייבן בריף צו זיינע פריינד מיט דאטעס ביון 20-טען 
אויסגעשטעלט און עס דער מאכט איבערגעבן, און זיי וועלן עס כסדר 
איבערשיקן, און די איינגעהענדע פאקעטן וועלן זיי אין ארדנונג וי ביז 
יעצט באקומען. קיינער פון זיי האט זיך ניט געכאפט, קיינער האט זִיךְ 
פארשטעלן ניט געקענט, א)ז! א "מאכט" זאל אוי געפאלן און 
נידערטרעכטיג זיין, אנווענדן אזעלכע געמיינע פארברעכערישע שווינדלערייען 
אין קאמף, געגן וועמען: געגן א מאסע א שוצלאזע, א ענטוואפענדע, 
וועמענס איינציגער כח איז דער ווילן, מיט דער הוילער ניט באוואפענדער 
האנד. 

דער גאנצער גוט דורכגעטראכטער שווינדל, איז דאס בעסטע מיטל 
געווען איינצושלעפרן און צו פאראליזירן דעם רעאל דענקענדען, און די 
ווירקליכקייט זעהענדיקן מענשן. אלע אן אונטערשיד פון געשלעכט און עלטער 
האבן זיך גלייך דורך דער אילוזיע געלאזט פאנגען, אז מען פירט זיי געוויס 
צו א ארבייט, און דאן -- ווען די באנדיטן האבן שוין דערפילט, אז דער 
ייכלאראפארסיי האט 'גוטיי געווירקט זענען זיי צוגעטרעטן דורכצופירן דעס 
אנהויב פון דער פארניכטונגס-אפעראציע. 

זיי האבן צעריסן, צעפליקט אויף שטיקער די משפחות, פרויען באזונדער 
און מענער באזונדער, אלטע באזונדער און יונגע באזונדער, און אזוי זיי אין 
דער פאסטקע דארט אריינגעכאפט אין דעם דערנעבן נאך פוסט שטייענדן 
לאגער, האט מען זיי די נאאיווע קרבנות פארנארט, אין הילצערנע, קאלטע 
באראקן אריינגעפירט, יעדע גרופע באזונדער געפירט און דאן מיט ברעטער 
די טירן פארקלאפט. דער ערשטער פראצעס איז געלונגען. מען האט צעחושט, 
צעטומעלט, זיי האבן לאגיש דענקן מער ניט געקענט, ווייל אפילו דאן ווען 
זֵיי האבן זיך שוין אריענטירט, אז מען האט יי דא צוליבן טויט אזוי 

געפאנגען, זענען זיי אויך ווערלאז געווען, און ניט געהאט אין זיך דעס כח 
צו קלערן וועגן קאמף און ווידערשטאנד, ווייל יעדער קאפ, יעדער מה, -- 
דער אפילו פון אפיום, פון דער אילוזיע אויסגעניכטערטער, -- האט יעצט 
געהאט א נייע זארג. עס האט א יונגער, פולבלוטיגער בחור, אדער מיידל, 
יעצט געקלערט, וועגן טאטע-מאמע זייערע. ווער ווייס, וואס מיט זיי דארט 
פאסירט. און יונגע מענער, פול מיט מוט און כח פיל, זענען יעצט אויך 
פארגליווערטע אין טרויער דארט געזעסן און געקלערט וועגן זייערע יונגע 
פרויען און די קינדער, וועלכע פון זיי אבגעריסן זענען ערשט היינט געווארן. 
יעדער שטורמישער אופברויז פון קאמף און וידערשטאנד איז גלייך 
פארשריגען געווארן פון יעדענס אינדיווידועלן ווייטאג. ער איז געפאנגען 
געווארן פון זיין פאמיליארן אומגליק, און דאס האט אבגעטעמפט, 
פאראליזירט דאס דענקן און קלערן, וועגן דער אלגעמיינער סיטואציע אין 
וועלכער ער אליין געפינט זיך. און זיי די אויף דער פריי יונגע, ענערגישע 
און קעמפערישע מאסע איז געבליבן זיצן א פארגליווערטע, א רעזיגנירטע, 
ענטוישטע און צובראכענע. 

אויף דעס ערשטן טרעפל פון קבר האבן זיי, די פינף טויזענט קרבנות 
אן ווידערשטאנד דעם טריט געשטעלט. 

דער פון לאנג, אין זייער טייוולאנישער פראקטיק געאיבטער שווינדל, 
האט דא אויך געהאט ערפאלג. 

דאס אוויספירן צום טויט 


מיטוואך פורים ביינאכט דעם 8.3.44 ווען די גליקליכע יידן פון יענע 
לענדער, אין וועלכע זיי לעבן נאך, זענען געגאנגען אין זייערע שולן און בתי- 
מדרשים, אדער ערגיץ וואו אין אנדערע פלעצער, און געפייערט דעם גרויסן 
יום-טוב דעם סימבאליש נאציאנאלן, אייביגן פורים נס, און זיך געוואונשן 
דארט, אז גאר אין קורצן זאל זיין סוף, דער ניי מאדענער המן קריגן. 


אין דער זעלבער צייט האבן אין אושוויצ-בירקענוי ארויסמארשירט 140 
יידן פון ייזאנדער-קאמאנדאיי און זענען אויך ערגיץ-וואו געגאנגען, נאר ניט 
אין קיין שול, ניט אויף קיין פערוויילונג צו פֿייערן דעם יום-טוב, צו באערן 
דעם גרויסן פורים נס. 


זיי זענען געגאנגען וי אבלים מיט טיף אין טרויער געזינקענע קעפ. און 
ארויסגעווייט האט פון זיי א טיפער צער און אומעט, וועלכער אנגעשטעקט 
האט אויך די אלע יידן פון לאגער דא. ווייל זייער וועג, וואו זיי מארשירן 
יעצט, איז דער וועג, צום קרעמאטאריום, צו דעס גהינום פון יידישן פאלק. 
און זיי וועלן באלד, אנשטאט א פייערונג פון יידישן פאלק, וועלכעס האט 
דאן פון טוט צום לעבן ערוואכט -- זֶען יעצט די שמחה פון פיראטן-פאלק, 
וועלכע וועלן פייערן יעצט דעם גרויסן יום-טוב, פון אויספירן היינט דעם 
אלטן אורטייל, וועלכער איז דורך זייער גאט מיט מער קואפט באנייט 
געווארן. 


באלד וועלן מיר זיין עדות, מיט אונזערע אייגענע יידישע אויגן, וועלן 
מיר דארפען צוקוקן אונזער אייגענעם חורבן, װוי פינף טויזענט מענשן, פֿינף 
טויזענט יידן, פינף טויזענט פולבלוטיגע, צאפעלדיגע, בליהענדע לעבענס, 
פון פרויען און קינדער מענער אלטע און יונגע, מענשן אן אונטערשיד פון 
געשלעכט און עלטער, וועלן באלד אינטערן דרוק פון די אויסגעשולטע 
פערברעכער, מיט דער באטייליגונג פון ביקס, גראנאט און פולעמיאט און 
מיט מיטהילף פון זייער שטענדיגן שותף, דעם ווילדן פיר-פיסיגן צעיושעטן 

הינד, יאגן, טרייבן, שלאגן מערדערליך זֹיי זאלן צעחושט און צעטומעלט 
ווערן, און לויפן אונבארעכענט אין די ארימס פון טויט. 

און מיר זייערע אייגענע ברידער וועלן נאך דארפן צו דעס העלפן, העלפן 
אראבנעמען פון די אויטאס, פירן אין בונקער, העלפן אויסטון זיי מוטער 
נאקעט. און דאן זיי, פולשטענדיג צוגעגרייטע, העלפן באגלייטן זיי אין 
בונקער -- אין קבר -- פון טויט. 

ווען מיר זענען דארט אויף דעם פלאצ פון דעם גרויסן גהינום 
קרעמאטאריום 1 געקומען, זענען זיי, די פארשטעהער פון דער מאכט שוין 
געווען, און זיך פארבערייטעט צו דער שלאכט. עס זענען פיל ''עס-עס"- 
לייט אנגעקומען, אין קריגס גרייטקייט אלע דארט געווען. א ביקס מיט 
קוילן פיל באלאדן און גראנאטן אין דער זייט. זיי האבן ארומגעקרייזט, די 
גוט באלאדענע זאלדאטן, דעס קרעמאטאריום ארום און ארום און 
אויסגעשטעלט אין אזא פאזיציע, אז ביי יעדן פאל זאלן אלע צום קריג 
זיין גרייט. אויטאס מיט פראזשעקטארן אין יעדען ווינקעל אויסגעשטעלט 
אִיז ‏ געווען, צו באלייכטן גוט, דאס גוויסע שלאכטפעלד. און = 
ספעציעלער אויטא מיט אמוניציע, אויך געגרייט איז געשטאנען, טאמער 
פעלט זיי קוילן געגן שונא, דעםס גאר שטארקן... 

אך! ווען דו בירגער פון דער גרויסער פרייער וועלט, וואלסט געקענט, 
אט דאס בילד זען, וואלסטו פארוואונדערט געבליבן שטיין, און געקלערט 
וואלסטו דאן, אז דא אין גרויסן בנין דארטן, מיט די קוימענס די גאר 
הויכע, זיצן מענשן װוי די ריזען, וועלכע וי טייוולאנים קענען קעמפן, ווייל 
באלאדן מיט געווער זענען זיי אסאך. און וועלטן גאנצע, ארמייען שטארקע, 
קענען זיי אומברענגען גיך. דו וואלסט געקלערט, אז דא געוויס גרייטן זיי 
זיך, די גרויסע העלדן, וועלכע צו דער וועלט-מאכט זיך פארמאסטען האבן, 
צו א קאמף געגען שונא אט דעם, וועלכער ול זיין לאנד, זיין פאלק, זיין 
האב און גוטס פאר זִיך בארויבן. 

די וואלסט געוויס אנטוישט געווארן, ווען דו ווארטסט צו דא נאך א 
וויילע, און דו מיט דיינע אויגן וואלסטו דאן געזען אליין, װוער דאס איז 
דער גרויסער שונא, ווער דאס איז דער גרויסער פיינד, געגען וועמען זייער 
קראפט, די ברוטאלע אנווענדן וועלן זיי היינט. 

.. װייסטו געגען וועמן זיי גרייטן זיך יעצט אין קאמף -- געגען אונזער פאלק 
ישראל. עס וועלן באלד קומען יידישע מאמעס מיט קליינע עופה'לעך צום 
ברוסט געדרוקט, אדער ערוואקסענע קינדער ביי דער האנד זֵיי וועלן פֿירן, 
און צושראקענע, אונבעהאלפענע אויף די "קוימענס" זיי ועלן קוקן. עס 
וועלן פון די אויטאס יונגע צאפעלדיגע מיידלעך שפרינגען און ווארטן ווער 
אויף א מאמען, אדער א שװועסטער צו גיין צוזאמען אין בונקער גלייך. 


און אויך מענער יונגע,. אלטע, טאטעס, זין, וועלן דא אדער דארטן אין 
דעם צווייטן גהינום קומען און צום טויט געטריבן ווערן. 


אט דאס איז דער גרויסער שונא, געגן וועלכען דער פיראט האט היינט 
אין קאמף זיך געשטעלט. זיי האבן 'יימורא"י די באנדיטן, טאמער וועט ווער פון 
די טויזענטער קרבנות ניט וועלן פאלן וי א פליג, און וועט האבן אפשר 
מוט צו טון א טאט פאר דעם טויט. אט פאר דעם, דעם אונבאקאנטן, 
אונבאוואוסטן העלד האבן יי ויך יעצט דערשראקן, און גענומען פאר א 
פאנצער די קולטורעלע ביקס אין האנד. אלץ איז שוין געגרייט. 70 מאן 
פֿון אונזער קאמאנדא, ווערן אויך אלס פאסטענס געשטעלט אין דעס שטח 
פון ארומגעצוימטען קרעמאטאריום. און אונטער אונז -- אויסערן צוים -- 
שטייען זיי מיט די לופעס גרייט, צו די קרבנות אויסגעשטעלט. 

עס לויפן טאקסיס, מאטאציקלען אהין און אויך צוריק. מען לויפט 
זיך "ידאיי און ידארטיי זיך דערוויסן צו אלא אין ארדנונג קלאפט כסדר. אין 
לאגער הערשט א טויטע שטילקייט. אלא וואס לעבט האט געמווט 
פארשווינדען, אין די הילצערנע קברים אנטרינען ווערן. אין דער שטילקייט 
פון דער נאכט, הערט זִיך טריט גאר נייע יעצט. עס מארשירן דא זאלדאטן 
אין די העלמס אנגעטון. און מיט געווער באלאדן פיל, װוי אויף א שלאכט- 
פעלד געקומען וואלטן זיי, דאס איו דאך היינט דער ערשטער פֿאל, אז אין 
לאגער ביינאכט, ווען אלעס שלאפט און ליגט באוואכט אינטער דראטן, 
אונטער צוימען, זאלן מיליטער לייט קומען גאר. עס איז קריגס-צושטאנד דא 
אין לאגער יעצט ערקלערט געווארן גאר. 


אלא וואס לעבט מוז יעצט רוהיג און פארגליוווערט זיצן דארט ביי 


זיך אין שטייג, חאטש אלע וויסן און ניט איינמאל -- לעצטענס שטענדיג -- 

ווערן דאך די קרבנות פריי און פראנק אין דער ליכט פון טאג געפירט, ווען 
אלע זען, אלע קוקן, װוי מען פירט זֵיי צום טויט. נאר היינט ספעציעל האבן 
זיי צוליב דער שרעק און מורא אזוי געמאכט. בלויז די נאכט, דעם הימל 
מיט די שטערן און די לבנה די ליכטיגע, זיי אליין קען דער טייוועל ליידער 
די אויגן ניט פארשטעלן. און זיי אליין וועלן זיין די עדות, וואס דער 
טייוועל מאכט דא היינט ביינאכט. 


אין דער שטילקייט, אין דער סודות'דיגער שטילקייט פון דער נאכט, 
הערט זיך דער גערויש פֿון אויטאס. דאס פארן זֵיי אין לאגער, זיי נעמען 
שוין די קרבנות. עס וואיען הינד, בייזע, ווילדע. זיי די "שותפים"" זענען 
שוין צוגעגרייט צו ווארפן זיך אויף א קרבן. עס הערט זיך קלינגענדיקע 
קולות פון די שיכור'ע אפיצירן און סאלדאטן, וועלכע שטייען שוין דארט 
גרייט. 


עס זענען אויך געקומען ''העפטלינגע"" דייטשן און פאלאקן, וועלכע האבן 
צו דעס יוס-טוב פרייוויליג זייער הילף זיי אנגעבאטן און זיי אלע צוזאמען, 
די כנופיה פון טייוולאנעם און די מערדער, זענען זיי געקומען נעמען, אויף 
די אויטאס זיי ארויפלאדן און צום קרעמאטאריום זיי אבשיקן. 


זיי ויצן דארט די קרבנות די פארשפארטע אין טיט שרעק ייערע 
הערצער קלאפן שטארק. זֵיי זיצן יעצט ווילד געשפאנט, זֵיי הערן אלץ, וואס 
דארט קומט פאר. דורך די שפארעס פון די קברים, זעען זיי אט די מערדער, 
אט די רויבער, וועלכע ווארטן מיט די אויטאס, זייערע לעבנס צו פאנגען. 
זֵיי ווייסן, אז שוין ניט לאנג עס עס דויערן, אז אויך דא אין קבר דעם 
פינסטערן, אין וועלכן זֵיי וואלטן שוין אוֹיף אייביג דא וועלן זיין, װועט 
מען זֵיי ניט לאזן בלייבן. מיט רציחה וועט מען זיי פון דאנען ארויסרייסן, 
און ערגיץ וואו, צו דעם טייוועל אין דעם גהינום דארט פארפירן. 

א שוידערליכער ציטער האט די יאוש'פולע מאסע מיט אמאל 
ארומגעכאפט, און אין א פארגליווערטער געשפאנטקייט זענען אלע געבליבן 
שטום. און װוי טויטע אויף די ערטער געבליבן שטיין. זֵיי האבן יעצט 
דערהערט די טריט, וועלכע דערנענטערן זִיך צו זיי, א ריס געטאן האט זֵייער 
הארא. דאס ברעט, דאס פארקלאפטע פון ערשטען קבר ארובגעריסן איז 

דער טשעכישער טראנספארט 


געווארן. דאס ברעט, דאס פארקלאפטע איז פאר זיי, פאר די קרבנות אויך 
א שו,א-וואנד דאך ביז יעצט געווען. ווייל כל ומן דאס ברעט פארקלאפט איז 
נאך געווען, זענען זיי דאך פון דעם טויט נאך אבגעטיילט געווען דאך, און 
געקלאפט האט אין דער טיף ערגיץן וואו א האפנונג גאר, אפשר וועלן זיי אזוי 
אייביג אין דער שטייג דארט בלייבן זיצן -- ביז די פרייהייט וועט צו זיי 
אין דער תפֿיסה אויך קומען דארט. 

און יעצט, די טירן צופראלטע זי זענען געווארן און די קרבנות זענען 
געבליבן שטיין פארגליווערט און נערוועזע צושראקענע צוֹ די בעסטיעס 
גענומען קוק'ן, און אינסטינקטיוו װי פון א געשפענס זיך טיפער אין קבר 
גענומען רוקן. זיי האבן געוואלט אנטלויפן, ערגיצ-וואו אנטרינען ווערן דאס 
בארבארישע אויג זאל זיי ניט זען. 

זיי האבן זיך דערשראקן, זעענדיג פנים אל פנים די מענשן, וועלכע 
זענען געקומען זייערע לעבענס נעמען. נאר די הינד די בייזע האבן ווילך 
גענומען, וואיען, און זיך ווארפען שוין גענומען אויף די קרבנות דארט די ערשטע 
און א שטעקן פון א בעסטיע, פון א פאלאק, פון א דייטש, אויף א ינג 
יידיש מיידל, האט זיך דארט צושפאלטן באלך. און די מאסע אט די 
טראגישע, וועלכע האט זיך אין א קנויל צוואמענגעבונדען, און אין איין 
שטיק צוזאמענגעגאסן איז געווארן, האט זיך ביסלעכווייז גענומען רייסן -- 
און אויף שטיקער זיך צעפאלן. רעזיגנירטע, ענטוישטע און צעבראכענע 
אויף די אויטאס גענומען לויפן, אויסצומיידן א ביס פון א ווילדן הינד, אדער 
א קלאפ פון א צעיושעטער בעסטיע. און ניט איינע איוז ביים לויפן מיט 
איר קינד אומגעפאלן, און די ערד, די פארשאלטענע, האט שוין ביים אנהויב 
גענומען זיך אנטרינקען מיט דעם בלוט דעס ווארימען פון א יונג יידיש קעפל. 

זֵיי שטייען שוין די קרבנות אויף די אויטאס גרייט צום פארן און קוקץ 
ארום און זוכן, װוי זיי וואלטן עפֿיס דארט פארלוירן. עס דוכט זיך איר 
דער יונגער פרוי אפשר וועט צו איר, איר ליבער מאן פון ערגיא-וואו, צו איר 
דא קומען -- א מאמע זוכט דא אין דער נאכט, דער טראגישער, אפשר וועט 
דער זון דער יונגער דא אהער, צו איר דא קומען. און א מיידל א פארליבטע 
זוכט און נישטערט, אפשר דארטן אויף די אויטאס מיט די מענשן, געפינט 
זִיךְ איר געבליבטער גאר. 

אין הארא פון גיהנוס 


זיי קוקן זיך ארום נערוועז, אויף דער וועלט דער שיינער, אויף דעס 
הימל מיט די שטערנס און לבנה, וועלכע מאיעסטעטיש דארט שפאצירט. 
זיי קוקן דארט אריין אין קבר, אין דעס פוסטן, אין וועלכען פריהער געזעסן 
זענען זיי. אך! ווען מען לאזט זֵיי צוריק דארט גיין ! זֵיי ווייסן, זיי פילן, אז 
דער אויטא, דאס איז דער וואקעלדיגער באדן, וועלכער לאנג אויף זיך וועט 
זיי ניט האלטן. זייערע אויגן וואנדערן אריבער דארט, דארט איבער די 
דראטן צום לאגער, צו יענעם אין וועלכן זֵיי זענען נאך נעכטן געווען. דארטן 
שטייען יעצט צושראקענע די טשעכישע פאמיליעס און קוקן דורך די 
שפארונעס ארויס, צו זייערע שװועסטער און ברידער דא, וועלכע ווערן 
ערגיא-וואו פארפירט. אין דעם אבשיין פון דעס ליכט, טרעפן זיך די בליקן 
ביידע. זייערע הערצער קלאפן ריטמיש אין שרעק און מורא. אין דער 
שטילקייט פון דער נאכט טראגט זיךְ יעצט א געזעגנונגס:ווארט פון די 
שוועסטער און ברידער, פריינד און באקאנטע, וועלכע זִיצן נאך אין לאגער 
און ווארטן אויפין סוף, צו די שוועסטער און די ברידער, צו די טאטעס און 
די מאמעס, וועלכע אויף די אויטאס שטייען שוין און פארן באלד צום 
טויט. 

דער פראצעס, אט דער צווייטער, איז שוין געלונגען, אט דעם טייוול, די 
קרבנות, אויף דעם צווייטן טרעפל פון דעם קבר, אים געלונגען איז צו 
שטעלן. 

זיי קומען אן 
זֵיי פארן. אלא איז געבליבן געשפאנט... זיי די מערדער, די לעצטע 
פארארדנונגען זיי מאכן. און אונזערע בליקן זענען געווענדעט דארט אהין, 
צו יענעם ווינקל, צו יענעם פונקט, פון וועלכן עס דערנענטערט זיך דער 
גערויש פון די אויטא רעדער. 


מיר הערן שוין, די אונז גוט באקאנטע מאטאציקלען לױפן, און די 
אויטאס, וועלכע לויפן ווילד אין געיעג. די פאר-פאסטענס פון די קרבנות 
זענען שוין דא. מיר זעען שוין פון דער וייט די לייכטענדע אויטא 
פראזשעקטארן, וועלכע דערנענטערן זיך אלץ מער צו אונז. 


זֵיי פארן, זיי קומען אן. מיר זעען שוין, מיר זעען שוין פון דערווייט, די 
שאטענס פון מענשליכע לעבענס. צו אונזערע אויערן דערטראגט זיך יעצט 
דער שטילער קרעכא און געוויין, וועלכער רייסט זיך יעצט פון זייערע 
הערצער ארויס. 


זֵיי האבן יעצט, די קרבנות, דעס אמת, דעם ווירקליכען דערזען, אז צום 
טויט פארפירט מען זֵיי. די לעצטע האפנונג, דער לעצטער שטראל, דער 
לעצטער פונק, ער לעשט זִיךְ אויס. זיי קוקן זיך יעצט אום אויף דער 
וועלט, וועלכע פילמירט זִיך יעצט אדורך פאר זיי. זייערע אויגן, זייערע 
בליקן וואנדערן אומעטום, אלא אויפכאפן וואלטן זיי געוואלט. 


דארט פון דערווייטענס פינקעלט צו זיי די נאנטע היים, זיי האבן איר 
אלע טאג דאך געזען. פון דער ווייט די גרויסע בערג, מיט די ווייסע באצירטע 
קרוינען, האבן יעדען טאג א גרוס זיי פון זייער ליבן לאנד געברענגט. אך! 
איר בערג, איר ליבע. איר ליגט יעצט דארט און שלאפט זיך רוהיג און 
דרימעלט זארגלאז אין דעם ליכט פון דער לבנה, און מיר אייערע ליבע 
קינדער, וועמענס לעבן מיט אייך געבונדען איז געווען, מוזן פון דער וועלט 
אומקומען. וויפיל גאלדענע טעג, וויפיל פרייד און גליק, וויפיל צויבערפאלע 
בלעטלעך האט איר אין אונזער לעבן פארשריבן. וויפיל ליבע, וויפיל 

אין האראץ פֿון גִיהנוֹם 


צערטליכקייטן דורך אייך גענאסן האבן מיר. וויפיל נעכט וי די היינטיגע 
האבן מיר אין אייערע ארימס זיך פארוויילט און געטרונקן פון די קוואלן, 
וועלכע אייביג שפרודלען וװועלן -- און פאר וועמען! מיר, אונט נעמט מען 
יעצט פון אייך אוועק. און דארט וייט הינטער זיי, די בערג, שטייט א 
עלענדע א פוסטע היים און ווארט אין איינזאמקייט אויף זיי, אויף די 
קינדער, די אומגליקליכע, אז צוריק צו איר קומען זאלן זיי. 


אך! די היים, די ווארימע, די ליבע, זי װוינקט צו זֵיי און רופט זֵיי צו 
זיך, די קינדערלעך די געטרייע. 

און דא ! װוי פירט מען זיי! די וועלט איז אזוי שיין, אזוי פרעכטיג, אזוי 
רייצענט, זי רופט צו זִיךְ, זִי װועקט צום לעבן, עס וילט זִיךְ לעבן. מיט 
טויזענטער פעדים געבונדען זענען זיי מיט איר, דער וועלט די פרעכטיגע, די 
גרויסע רחבות'דיגע. זי שטרעקט אירע ארימס יעצט צו זיי און אין דער 
שטילקייט פון דער נאכט הערט זיך א רוף פון איר צו זיי: קינדער מיינע, 
איר געטרייע ! איך ליב אייך שטארק, קומט צו מיר. פלאץ איז דא גענוג 
פאר אלע, אוצרות פיל באהאלטן האב איך גוט, פון לאנג פאר אייך. מיינע 
קוואלן, צו ערנערען שפרודלען אייביג פאר אלע גלייך אן אינטערשיד פון 
קראפט און מאכט. איך בין פאר אייך און צוליב אייך געשאפן דאך געווארן. 


און זיי די קינדער די ליבע, טרייע רייסן זיך יעצט צו איר, צו דער ליבער 
טרייער וועלט, זיי קענען זיך פון איר ניט שיידן, ווייל יונג, געזונט, פריש 
און מונטער פול מיט לעבן און מיט רייצ זענען דאך פון זיי אלע. זיי ווילן 
לעבן, צו דעם געבוירן זענען דאך אלע. 

זיי האבן זיך, די ברויזענדע קרבנות אלע מיט די הענד, מיט די ציינער 
איינגעקלאמערט ארום דער וועלט, איינגעביסן זיך אין לעבן, װוי א קינד 
ארום זיין מאמען, וועלכע מען וויל מיט רציחה פון איס אוועקנעמען. און 
דא וויל מען זיי, אן שולד און אן שום סיבה, מיט אכזרות פון איר, פון 
דער ליבער טרייער וועלט מיט רציחה אוועקרייסן. 


ווען זיי קענען יעצט די ארימס פערוואנדלען אין גאר גרויסע, און די 
וועלט, די וועלט די גאנצע, דעס הימל, שטערן און לבנה, די בערג די שנייען, 
די ערד די קאלטע, די בוימער, גראזען, אלא וואס נאר איז דא אויף איר 

דער טשעכישער טראנס פארט 


פארהאנען, ארומנעמען און דריקען שטארק, שטארק צום הארצן -- וי 
גליקליך וואלטן זי געװען. ‏ - 

ווען זיי קענען יעצט, די קינדער, די אומגליקליכע קרבנות זיך אויסציהען 
אין דער גאנצער ברייט פון דער רחבות'דיגער וועלט און דערווארמען די 
קאלטע ערד, מיט דעם פלאמיג בלוטענדען הארא און צעווייקן איר הארטן 
רוקן מיט די טרערן, די גאר הייסע, און אויסקושן איר די גלידער, פון דער 
גרויסער שיינער וועלט. 

אך! ווען זי קענען יעצט מיט איינמאל אנטרינקן זיך מיט איר, מיט 
דער וועלט און מיט דעם לעבן, און אנזעטיגן זיך יעצט מיט איר, אז געשטילט 
זאל אויף אייביג ווערן דער הינגער און דורשט נאך איר. אך! ווען זיי קענען 
יעצט ארומנעמען, די שאטענדיגע קינדער, די אומגליקליכע קרבנות, וועלכע 
זִיצן נאך אין די קברים און ווארטן אין דער ריי, אז דער טויט צו זיי זאל קומען 
--- װוי גוט, װוי גוט וואלט זיי געווען. זיי ווילן יעצט, אין די מינוטן, ווען זי 
האלטן זיך נאך אויף דער וועלט, צערטלען, ליבן, קושן אלא וואס לעבט 
און עקזיסטירט. 

זֵיי פילן, זֵיי שפירן, אז די אויטאס, וועלכע לויפן יעצט מיט שנעלקייט, 
און די טאקסעס מיט די מאטאציקלען, וועלכע באגלייטן פון דער זייט, דאס 
זענען אלע די קנעכט פון טייוועל, וועלכע לויפן יעצט מיט רעש און געפילדער 
מיט די קרבנות פאר זייער גאט, וועלכע זיי האבן געפאנגען. 

און יעצט פירט מען זיי פארביי די וועלט, מען שלייכט זיך מיט זיי דורך 
פארביי דעם לעבן, ווייל דער וועג צום טוט -- פארביי דעם לעבן מוז ער 
גיין. זיי פילן, אז די לעצטע מינוטן קומען אן, דער פילם צו ענדע באלד וועט 
ער גיין, זיי קוקן נערוועז אומעטום, אין אלע עקען די בליקן וואנדערן. זי 
זוכ'ן עפיס אין דער וועלט, ווילן פון איר עטוואס נעמען, אריינכאפען פארן 
טויט. 

און אפשר קלערט יעצט ווער פון זיי -- א בליא אין פינסטערן מח 
דורכגעלאפן איז -- און זיי זוכ'ץ יעצט א וועג, אין דער נאכט, ערגיצ-וואו 
פון טויט צו אנטלויפן. 

דער גערויש וװוערט שטארקער, די פראזשעקטארן באלייכטן שוין דעס 
בנין פון דעם גהינום, דעם גאר גרויסן. 

זיי זענען דא 
זֵיי זענען שוין געקומען די אומגליקליכע קרבנות. די אויטאס זענען שטיין 
געבליבן. די הערצער פארגליווערט זיי זענען געווארן. זיי שטייען די קרבנות 
ווילד צושראקן, אונבאהאלפענע, רעזיגנירטע און אנטוישטע און קוקן זיך 
ארום אויף דעם פלאץ, אויף דעם בנין, אין וועלכען זייער וועלט, זייערע יונגע 
לעבענס, זייערע צאפעלדיגע גופים, וועלן אויף אייביג באלד פארשווינדן. 


זֵיי קענען ניט פארשטיין, וואס ווילן זיי, די צענדלינער אפיצירען, מיט 
די זילבערנע און גאלדענע עפאלעטן, מיט די גלאנציגע רעוואלווערן און 
גראנאטן ביי דער זייט. 


און פארוואס שטייען זיי דא װוי פאראורטיילטע גנבים, די זאלדאטן אין 
די העלמס אנגעטון און פון צווישן די בוימער און דראטן אין דעם אבשיין 
פון דער לבנה, גלאנצן שווארצע, לופעס דארט, געצילט צו זֵיי. פארוואס;! 
פארווען! פארוואס לייכטן דא אזוי די פיל פראזשעקטארן! צו דען 
פינסטער איז היינט די נאכט! צו קנאפ איז דען דאס ליכט פֿון דער לבנה! 


זֵיי שטייען צומישטע, ענטוואפענטע און רעזיגנירטע. זיי האבן שין 
דערזען דעס ווירקליכן אמת, פאר זייערע אויגן, דער תהום ער שטייט שוין 
אפען, און זיי, זֵיי זינקן שוין אין אים. זֵיי פילן, זיי שפירן, אז אלא, די 
וועלט, דאס לעבן, די פעלדער, די בוימער, אלצ וואס לעבט און עקזיסטירט 
-- פארשווינד און זינקט אין טיפן אבגרונד מיט זֵיי גלייך אראב. די שטערן 
לעשן זִיך אויס, די הימלן ווערן פינסטער, די לבנה הערט אויף צו שיינען, 
די וועלט גייט אונטער צוזאמען מיט זֵיי. און זיי די אומגליקליכע קרבנות, 
ווילן וואס שנעלער, וואס גיכער אין דעס ים, דעם זינקענדן פארשווינדן ווערן. 


זֵיי ווארפן די געפעק, -- אלצ וואס צו דער 'רייזע" זיי האבן געפירט, 
זיי ווילן ניט און דארפן שוין ניט מער קיין זאכן ניט האבן. 


זיי לאזן זיך פריי אן ווידערשטאנד פון די אויטאס אראבנעמען -- און 
פאלן וי אין אנמאכט, וי אבגעשניטענע זאנגען אין אונזערע ארימס גלייך 

דער טשעכישער טראנס פארט 


אריין. נא, נעם מיך, ליבער ברודער מיינער פאר מיין האנד און פיר מיך 
צו דאס שטיקל וועג, וואס איז פארבליבן פון דעם לעבן ביוץ טויט. מיר 
פֿירן זיי, די ליבע שוועסטער, די טייערע, די צארטע, אונטער די ארימס 
מיר האלט'ץ זיי, מיר גייען שטום טריט ביי טריט, די הערצער אונטערע 
ריטמיש קלאפן. מיר ליידן און בלוטיגן גלייך מיט זיי, און מיר פילן, אז 
יעדער טריט, וואס מיר גיבן, איז! א טויט פון לעבן וױיטער, און 
דערנענטערט זיך צום טויט. און פארן אראבגיין אין דעם בונקער אין דעם 
טיפן, איידער זיי שטעלן דעם ערשטען טריט אויף דעס טרעפל פון דעם קבר 
גיבן זיי דעם לעצטן קוק אויף דעם הימל און לבנה -- און א קרעכא פון 
טיפן הארצן רייסט זיך אינסטיקטיוו פון ביידע הערצער גלייך ארויס. אין 
דעם אבשיין פון איר ליכט גלאנצן טרערן פון די שוועסטער די געפירטע, און 
פארגליווערט בלייבט שטיין א טרער ביי דעם ברודער, וועלכער באגלייט זי 
יעצט. 


} 9 { 


אין אויסקליידונגס-רוים 

אין גרויסן זאל אין טיפן, אין וועמענס מיט, צועלף סלופעס שטייען, 
וועלכע האלטן אינטער דעם לאסט פון בנין און איז יעצט מיט עלעקטריש 
ליכט שטארק באלויכטן. ארום די ווענד, ארום די סלופעס -- בענק מיט 
הענגערס צוגעקלאפט, פאר די זאכן פון די קרבנות, שטייען שוין פון לאנג 
דארט גרייט. אויף דעם סלופ, דעם ערשטען דארט, א שילד אופגעקלאפט איז 
פארהאן, אין פארשידענע שפֿראכן, ער ערקלערט, אז אין א "באדי' געקומען 
זענען זיי, און די זאכן צום דיזענפעקצירן, אויסטון מוזן זיי. 

מיר האבן זיך מיט זיי געטראפן, מיר קוקן זיך פארגליווערט אן. זיי 
ווייס'ן אלץ, פארשטייען אלץ, אז דא איז ניט קיין באד, נאר דער זאל איז 
דער קארידאר, וועלכער צום קבר פירט. 

דער זאל ווערט אלץ מיט מענשן פולער. ס'קומען אויטאס מיט קרבנות 
פרישע, און אלץא דער '"זאלי' -- ער שלינגט זֵיי איין. מיר שטייען אלע וי 
צומישט און קענען זיי קיין ווארט ניט זאגן. חאטש ס'איז ניט דער ערשטער 
פאל. שוין פיל טראנספארטן, נאך פאר זיי האבן מיר גענוג געהאט און 
אזעלכע בילדער, װוי היינט, ניט דאס ערשטע מאל שוין געזען. נאר דאך שפירן 
מיר זיך יעצט דא שוואך, וי אין אנמאכט מיר געפאלן וואלטן מיט זיי 
צוזאמען. 

מיר זענען אלע פארבליפט געווארן. אין די ואכן, די שוין אלטע, פיל 
צעריסן שוין פון לאנג -- זענען איינגעהילט דארט די קערפערס פול מיט 
צויבער און מיט רייצ. קעפ מיט האר געלאקטע פיל, שווארצע, ברוינע, 
בלאנדע און אויך גרויע ווינציג דא און פון זיי קוקן אויגן, גרויסע שווארצע, 
טיפע, פול מיט כישוף צו אונז ארויס. מיר האבן פאר זיך דערעזען, 
שפרודעלדיגע, צאפעלדיגע, ברויזענדע לעבענס, אלע אין מיטן בליען, פֿול 
מיט זאפֿט, פון לעבענס-קוואלן אנגעטרונקען זענען, װוי בלומען, רויזן אין 
דעס גארטן זיי נאך וואקסן. אנגעקוואלן פון דעם רעגן אנגעטרונקען פון 
דעם מארגן טוי. אין דעם זונען אבשיין גלאנצן די פינקעלדיגע קראפלעס פון 
זייערע בלומען אויגן -- װוי פערל יעצט זיי ווינקץ. 

דער טשעכישער טראנס פארט 


מיר האבן ניט געהאט אין זיך דעם מוט, ניט פארמאגט די דרייסטקייט 
צו זאגן זיי, אט די שוועסטער, אט די ליבע, אז אויסטון זאלן זיי זיך נאקעט. 
ווייל די זאכן, וואס זיי טראגן, אי! נאך יעצט דער פאנצער-מאנטעל אין 
וועלכען זייער לעבן רוהט. און מיט דעם מאמענט, וואס זי טוען אויס 
זיך די זאכן און בלייבן מוטער נאקעט שטיין, פארלירן זיי דעס לעצטן 
שטיצפונקט, פארלירן זיי דעם לעצטן אנהאלט, אין וועלכען זייער לעבן 
איינגעקלאמערט איז נאך יעצט. און דעריבער ווילט זיך זיי יעצט ניט זאגן, 
אז אויסטון זאלן זיי זיך גיכער. זאלן זיי נאך בלייבן שטיין נאך א מאמענט, 
נאך א רגע אין דעם פאנצער, אין דעם מאנטל פון דעם לעבן. 

די ערשטע פראגע וואס אויף אלעמענס ליפן איז, צו זייערע מענער זענען 
שוין געקומען. זיי ווילן וויסן צו לעבט נאך וואו זייער מאן, פאטער, ברודער 
געליבטער דארט. אדער וואלגערן זיך שוין זייערע קערפערס טיט 
פארגליווערט ערגיץ-וואו, און די פלאמען זיי שוין ברענען, און קיין זכר שוין 
נישטו. און זי אליין א איינואמע, א עלענדע איז שוין פארבליבן מיט איר 
קינד, דעם יתום שוין. אפשר האט זִי שוין איר טאטן, ברודער און געליבטן 
אויף אייביג שוין פארלוירן. טא נאכוואס און צו וואס, דארף זי נאך בלייבן 
לעבן ! זאג מיר ברודער -- זאגט א צווייטע, וועלכע איז פון לעבן און פון דער 
וועלט אויף אייביג -- אין געדאנק -- רעזיגנירט פון זיי שוין לאנג. זי פרעגט 
אונז דרייסט און מיט א מוטיגער שטים : "זאגט איר ברידער, װוי לאנג דויערט 
עס דער טויט ! צו איז ער שווער. צו קומט ער לייכט יי 

מען לאזט זיי אבער לאנג ניט אזוי שטיין. די מערדער-בעסטיעס לאזן פון 
זִיךְ גלייך דא פילן. די לופט ווערט דורכגעריסן פון די געשרייען פון די 
שיכור'ע באנדיטן, וועלכע ווילן שוין וואס גיכער אנטעטיגן זייער חיה'ש 
דורשטיג אויג מיט דער נאקעטקייט פון זיי, מיינע ליבע שיינע שוועסטער. 
עס פליהען שטעקענס איבער פלייצעס, קעפ א.א.וו. און זאכן פאלן שנעל 
פון די קערפערס גלייך אראב. א טייל שעמען זיך, וילן ערגיאוואו 
פארשווינדען, זייער נאקעטקייט ניט צו באווייזן. נאר ניט פארהאן דא קיין 
ווינקל, דא עקזיסטירט מער ניט קיין חרפה. די מאראל מיט דער עטיק -- 
מיט דעס לעבן אין דעם קבר גייען גלייך. 

א טייל פאלן צו אונז צו, װוי פארשיכור'טע, פארליבטע ווארפן זיך אין 

אונזערע ארימ'ס און בעטן זיך מיט פארשעמטע בליקן, אז מיר זאלן זיי 
אויסטון נאקעט, זיי ווילן יעצט פון אלץ פארגעסן, זיי ווילן יעצט פון 
גארניט קלערן. מיט דער וועלט פון נעכטן, מיט איר מאראל און פרינציפן, 
און די עטישע באגריפן, האבן זיי בייס ערשטען טריט אויף דעס טרעפל פון 
קבר, דעם לעצטן חשבון געמאכט. יעצט בייס שוועל פון אונטערגאנג, כל זִמן 
זֵיי האלטן זיך נאך בייס אויבערפלאך פון לעבן, און דער קערפער -- ער 
אליין, ער פילט נאך, ער שפירט נאך, האט א דראנג פון עפיס נאך צו 
געניסן, ווילן זיי איס אלץ, אלא אים געבן, דעס לעצטן פארגעניגן, די לעצטע 
פרייך פון אלץ וואס לאזט זִיךְ פון לעבן נעמען -- ווילן זֵיי יעצט אים 
אנטרינקען, אנזעטיגן פאר זֵיין טויט. און דעריבער ווילן זיי, אז דער יונגער 
קערפער, וועלכער שפריצט מיט בלוט פון לעבן שטארק, זאל די האנד פון 
א פרעמדן מאן, וועלכער איז יעצט דער נאנסטער ליבסטער דא, בארירן, 
צערטלען זייער קערפער יעצט. און פילן וועלן זֵיי דאביי װוי די האנד פון איר 
געליבטן אדער מאן, וואלט געגלעט און געצערטעלט איר פון ליידענשאפט 
פארברענטן קערפער. זיי ווילן זיך פארשיכור'ן יעצט, די ליבע שוועסטער, די 
שיינע מיינע. און זייערע ליפן, די פלאמיג הייסע ציהען זיך צו אונז מיט 


ליבע און ווילן זִיך ליידנשאפטליך יעצט קושן, כל ומן די ליפן זֵיי לעבו 
נאך. 


עס לויפן פרישע אויטאס פיל און קרבנות קומען וידער אין דעם 
גרויסן זאל אריין. פון דער ריי דער נאקעטער רייסן זיך יעצט פיל ארויס און 
פאלן ווילד מיט א געוויין און א געשריי, דאס האבן קינדער נאקעטע יעצט 
דער מאמען דא דערזען און קושן זיך, האלזן זִיך, פֿרייען זיך, וואס צוזאמען 
געקומען זענען זיי זיך יעצט ווידער דא. און א קינד פֿילט זיך גליקליך וואס 
א מאמע, א מאמעס הארץ באגלייטן זי וועט צום טויט. 


אלע טוען זיך אויס נאקעט, און אין דער ריי שטעלן זיך אלע גלייך, א 
טייל וויינען, א טייל שטייען שטיל פארגליווערט. איינע רייסט זִיך די האר 
פון קאפ און רעדט ווילד צו זיך אליין. ווען איך דערנענטער זיך צו איר, 
הער איך בלויז די ווערטער: 'וואו ביזטו געליבטער מיינער, פארוואס 
קומסטו ניט צו מיר איך בין דאך יונג און שיין גענוג." די דערנעבן- 
שטייענדע זאגן מיר, אז זי איז נאך נעכטן אין תפיסה משוגע געווארן. 

דער טשעכישער טראנס פארט 


אנדערע רעדן צו אונז שטיל און רוהיג: "אך! מיר זענען דאך אזוי יונג. 
עס ווילט זיך לעבן, ווינציג נאך פון אים גענומען?. זיי פרוווען גארניט אונז 
עפיס בעסן, ווייל זֵיי ווייסן און פארשטיין, אז מיר גלייך וי זיי קרבנות 
זענען. נור רעדן, רעדן זיי סתם אזוי, ווייל דאס הארץ איז איבערפילט, 
ווילן זיי פארן טוױיט, פאר א מענשן וועלכער לעבט נאך דעם ווייטאג אים 
דערציילן. 


עס זיצן דארט א גרופע פרויען, האלון זיך און קושן זיך, דאס האבן 
שוועסטער זיך געטראפן און גיסן זיך צוזאמען אין איין קנויל אין איין 
מאסע. 


דארט זיצט א מאמע א נאקעטע אויף דער באנק און האלט איר טאכטער 
אויף דער שויס. א קינד, א מיידל 15 יאר נאכניט אלט. זי האלט איר קאפ 
צו דער ברוסט געדריקט און קושט איר אלע גלידער אויס. און הייסע טרערן, 
שטראמיגע פאלן אויף דער יונגער בלום. דאס באוויינט די מאמע איר קינד, 
וועלכעס זִי וועט מיט אירע אייגענע הענד צו דעםס טויט באלד פירן דארט. 


אין דעם זאל, דעם גרויסן קבר שטראלט יעצט דארט א ניי ליכט. אין 
איין זייט פון גרויסן גהינום, שטייען יעצט זיי אויסגעשטעלט, די אלבאסטער 
ווייסע פרויען-קערפערס און ווארטן, ווארטן ביז די טירן פון גהינום זיך 
אופמאכן וועלן און זיי דעם וועג צום קבר פריי געבן. מיר די מענער דא אין 
די זאכן אנגעטוענע שטייען יעצט א קעגן זיי, און קוקן זיך פערגליווערט צו. 
מיר קענען ניט באגרייפן יעצט, צו איז דאס בילד א ווירקליכקייט, צו איז 
עס בלוי! א חלום גאר. צו זענען מיר ערגיצ-וואו אין א נאקטער פרויען- 
וועלט אריינגעפאלן, און דא דארף באלד א שפיל פון טייוועל מיט זיי, די 
פרויען פארקומען דא ‏ אדער זענען מיר ערגיץ-וואו אין א מוזעאום, אין א 
קונסט אטעליער אריינגעפֿאלן און די פרויען, פֿון פארשידענען עלטער, מיט 
די גרימאסן פון יעדען אויסדרוק, מיט דעס שטילן געוויין און קרעכא זענען 
ספּעציעל -- פאר דעס קינסטלער אלא מאדעלן, פאר זיין קונסט געקומען 
זענען דא. 


ווייל געוואונדערט האט אונז יעצט דא, פארוואס זענען זיי מיטן אויסנאס 
פון פיל אנדערע טראנספארטן אין אלגעמיין אזוי רוהיג. א גרויסער טייל 

אין הארצ פון גיהנוֹם 


אויך מוטיג און זארגלאז, װוי קיין זאך וואלט מיט זיי פאסירן ניט געדארפֿט. 
מיט אזא העלדישקייט, מיט אזא רוהיגקייט קוקן זיי דעס טויט אין פנים, 
דאס האט ביי אונז די גרעסטע איבעראשונג ארויסגערופן. צו דען ווייסן 
זֵיי ניט וואס זיי ערווארט ! מיר קוקן אויף זיי מיט רחמנות בליקן, ווייל 
מיר זעען שוין פאר אונזערע אויגן א ניי שוידערליך בילד, וי די אלע דא 
צאפעלדיגע לעבענס, װוי די שפראדעלדיגע וועלטן, אט דער גערויש, אט דער 
געפילדער, וואס רייסט זיך פון זיי ארויס, װועט אין שעהן זיין טויט 
פערגליוערט. שטום אויף אייביג וועט ווערן זֵייער מויל. די אויגן, די 
פינקעלדיגע, וועלכע באצויבערן יעצט מיט זייער כישוף, וועלן שטאר אויף 
איין ריכטונג קוקן -- און וועלן אין דער טויטער אייביגקייט עפיס זוכן. 


אט די שיינע רייצענדע קערפערס, וועלכע שפראצן יעצט מיט לעבן, וועלן 
וי עקעלהאפטע ברואים אויסגעצויגענע זיך וואלגערן אויף דער ערד אין 
שמוא און ברוד, אין מענשליך קאל זייער אלבאסטער ריינער קערפער 
אויסגעשמירט וועט זיין. 


פון דעם פערלדיגן מויל -- ציינער מיט דעם פלייש צוזאמען אויסגעריסן 
וועלן ווערן און בלוט וועט זיך גיסן דאן פיל. 


פון דער נאז, אט דער געטאקטער -- רינען וועלן דאן צוויי שטראמען -- 
רויטע, געלע אדער ווייסע. 

און דאס פנים, אט דאס וייסע, ראזע -- װועט רויט, בלוי אדער 
שווארץ פון גאז דאן ווערן. אנגעלאפן פון בלוט די אויגן וועלן זיין, אז ניט 
דערקענען װועסט דו גאר, צו איז דאס די זעלבע, וועלכע יעצט דא שטייט. 
און פון דעם קאפ, דעם יעצט געלאקטן מיט די האר די אנדולירטע, וועלן 
הענד צוויי קאלטע די האר שניידן, און פון די אויערן און פון די הענד, 
די רינגלעך און אויערינגלעך אראבציהען וועט מען זיי. 

און דאן וועלן צוויי פרעמדע מענער אנטאן הענטשקעס אויף די הענד, 
אדער פאסקעס מיט זיך נעמען, און פארלייגן זיי אויף די הענד, אט די שניי- 
ווייסע, וועלכע יעצט דא בלאנקן, ווייל עקלהאפט זייער אויסזען וועט דאן 
זיין -- און ניט װועלן אים גאר נעמען וועלן זיי מיט די הענד די הוילע. 
שלעפן וועט מען איר, אט די שיינע יונגע בלום, אויף דער קאלטער, ברודיגער 

דער טשעכישער טראנספארט 


צעמענטירטער פאדלאגע. און אויסקערן װועט דער קערפער דעם גאנצן שמוא, 
וואס אין וועג ער וועט נאר טרעפן. 

און דאן װי א עקלהאפטע ברודיגע חיה געווארפן און געשליידערט ווערן. 
אויף דער ווינדע צו דעם גהינום דארט אויבן צו דעם פייער געשיקט וועלן 
ווערן, און אין מינוטן אט די קערפערס, די דיקע, פעטע -- אין אש 
פערוואנדעלט וועלן ווערן. 

מיר זעען שוין, מיר פילן שוין זייער ענטגילטיגן סוף. איך קוק אויף זיי, 
אויף די צאפעלדיגע לעבענס, וועלכע פארנעמען דא אזא גרויסן, ריזיגן פלאץ, 
שטעלן מיט זִיךְ גאנצע וועלטן דא גאר פאר -- און אין מינוטן ארום -- א 
צווייט בילד פאר מיינע אויגן שוועבט -- װי א חבר פירט א טאטשקע אש 
אין גרויסן קבר דארט אוועק. איך שטיי יעצט ביי א גרופע פרויען -- 10--15 
איז זייער צאל -- און אין א טאטשקע וועלן אלע זייערע קערפערס, אלע 
זייערע לעבענס, אין דער טאטשקע זיך באלד געפינען. קיין זכר פון קיין זאך 
װועט מער ניט זיין פון די אלע, וועלכע שטייען דא, אט די אלע, וועלכע 
שטעט גאנצע פארנומן האבן, אין דער וועלט א פלאץ געהאט, וועלן באלד 
אויסגעמעקט ווערן, מיטן ווארצל אויסגעריסן ווערן -- וי זֵיי וואלטן 
קיינמאל, קיינמאל געבוירן ניט געווארן. אונזערע הערצער ווערן צעריסן פון 
ווייטאג. מיר פילן אדורך, ליידן אדורך די יסורים פון איבערגאנג פון לעבן 
צום טויט. 

אונזערע הערצער ווערן אנגעקוואלן פון מיטלייד. אך ! ווען מיר קענען 
שטיקער פון אונזער לעבן פאר זיי, פאר זיי די ליבע שוועסטער מקריב זיין, 
װוי גליקליך וואלטן מיר געווען. עס ווילט זיך יעצט צודריקן זיי צו דעם 
ווייטאגפאלן הארץ, אויסקושן זיי די גלידער, אנטרונקן זיך מיט דעס לעבן, 
וועלכער וועט פארשווינדען באלדך. איינקריצן טיף אין הארצן, אט דאס 
אויסזען, פון די לעבענס, וועלכע צאפלען זיך נאך יעצט, און טיף אין הארצן 
אייביג טראגן דאס בילד פון די לעבענס, וועלכע אויסגעגאנגען פאר אונג 
זענען. מיר זענען אלע יעצט געפֿאנגען פון א קאשמאר רעיונות, וועלכע האלט 
אונז געפאנגען. זיי, די ליבע שוועסטער קוקן אונז אן מיט וואונדער, פארוואס 
זענען מיר אזוי "צוטראגן" אין דער צייט ווען זיי זענען אזוי רוהיג. זיי 
וואלטן, יעצט מיט אונז פֿיל וועלן ריידען : וואס מען מאכט מיט זיי נאכדעס, 

ווען זיי זענען דאן שוין טױט, נאר ניט דרייסט דערצו זיי זענען -- און דער 
סוד ניט ענטפלעקט בלייבט פאר זיי ביז דער ענדע. 

זיי שטייען יעצט די גאנצע מאסע, די נאקעטע, די גרויסע און קוקן 
פארגליווערט אין איין ריכטונג, און קענטיג, אז א פינסטערע מחשבה וועבט 
זיך דארט אין מח אויס. 

דארט אין דער צווייטער זייט ליגן יעצט די זאכן אלע אין איין קנויל 
און איין הויפן צוזאמענגעמישט. די זאכן זייערע, וועלכע זֵיי האבן נאר-וואס 
פון זיך אראבגעווארפן. זיי, די זאכן לאזן זיי יעצט ניט רוהען. חאטש זיי 
ווייסן, אז זיי דארפן זיי שוין מער ניט האבן, נאר דאך מיט פעדים פיל 
געבינדן זענען זיי מיט די זאכן. זיי פילן זיך נאך מיט זיי געבינדן -- מיט 
די זאכן, וועלכע האלטן נאך אין זיך די ווארימקייט פון זייער קערפער. אט 
דא ליגן זיי צעווארפן, דא א קלייד, דא א סװעדער, וועלכע געווארעמט 
און געקליידעט האט זיי אזוי. אך ! ווען זיי קענען דאס יעצט נאך איינמאל 
אנטאן, אט יענע קליידער וי גוט, וי גליקליך וואלטן זֵיי געווען. צו איז 
עס ווירקליך שוין אזוי -- די לאגע אזוי טראגיש, אז די זאכן, װועט זייער 


גוף מער שוין קיינמאל אויף זיך ניט טראגן ז 


קענען זיי שוין יעצט באמת אויף הפקר דא פארבלייבן! וייל זֵייער 
אייגענטימער צוריק צו זיי וועט שוין מער קיינמאל ניט קומען ! 


אך! די זאכן, װוי יתומים שוין פארבליבן. װוי א עדות, וי א אנזאג א 
באווייז פון טויט, וועלכער קומען וועט באלד שוין. 


אך! ווער ווייס, ווער וועט נאך זיי די זאכן טראגן! אט גייט איינע פון 
דער ריי ארויס און הויבט אויף א זיידענע אפאשקע דארט, פון אונטער דעם 
פוס פון א חבר, וועלכער אויף איר געטרעטן האט. זי נעמט עס שנעל מיט 
זיך אוועק -- און אין דער ריי פארשווינד זי גלייך. איך פרעג ביי איר: 
נאכוואס איז אייך נויטיג אט דאס טיכל! -- א אנדענקונג פאר מיר איז 
עס -- ענטפערט מיר דאס מיידל מיט איר שטילן קול. און מיט דעם וויל 
זי אין קבר גיין. 

די טירן צופראלט געווארן זענען. ברייט דאס גיהנום פאר די קובנות 
זיך געעפענט האט. אין דעם קליינעם צימער, וועלכער פירט צום קבר, שטייען 
אויסגעשטעלט וי פאר א מיליטערישן פאראד די פארשטייער פון דער 
גרויסער מאכט. די גאנצע פאליטישע אבטיילונג איז היינט אויף דער שמחה 
דא געקומען. אפיצירן מיט הויכע ראנגעס, וועמענס פנימער מיר האבן אין 
די 16 מאנאטן נאכניט געזען. צווישען זֵיי שטייט אויך א פרוי, א "עסיעס- 
מאנקעיי, די לאגער פירערין פון פרויען לאגער. זִי איז אויך געקומען זען, אט די 
גרויסע שמחה די "נאציאנאלעי' װוי ס'קומען אום די קינדער פון אונזער 
פאלק. 

איך שטיי אין א זייט און אבסערוויר זיי ביידן. די באנדיטן, די גרויסע 
מערדער -- און מיינע שוועסטערן די אומגליקליכע קרבנות. 

דער מארש, דער טויטן-מארש האט ייך אנגעהויבן. זֵיי גייען מיט 
שטאלא, מיט פעסטע טריט, דרייסט און מוטיג, װוי א קעגן לעבן געגאנגען 
וואלטן זיי. זיי ווערן אויך ניט געבראכן דאן, ווען זיי זעען שוין דעם לעצטן 
פלאא, דעם לעצטן ווינקל, װוי דער לעצטער אקט פון לעבן וועט ויך באלד 
אבשפילן דארט. זיי פארלירן ניט דעם באדען אינטער זייערע פֿעסטע 
פוס -- ווען זיי זעען, אז אין הארץ פון גהינום ליגן זיי שוין געפאנגען. זיי 
האבן שוין פון לאנג אלע חשבונות מיט דער וועלט און מיט דעם לעבן, 
נאר איידער זיי זענען דא געקומען -- דארט אויבן רעגולירט. אלע פעדים, נאך 
אין תפיסה מיטן לעבן איבערגעריסן. און דעריבער גייען זיי יעצט אזוי רוהיג 
און געלאסן, און ווערן ניט איינגעבראכן ווען זיי דערנענטערן זיך צום סוף. 
עס מארשירן אן אויפהער נאקעטע פולבלוטיגע פרויען. עס דאכט זיך, אז 
א אייביגקייט, א אייביגקייט דער מארש ער דויערט. 

עס דוכט זיך װוי גאנצע וועלטן, גאנצע וועלטן האבן נאקעט זִיך יעצט 
אויסגעטון און געקומען דא אויף דעס טייוולאנישן שפאציר. 


עס גייען מאמעס מיט קליינע קינדער אויף די הענד געהאלטן, אנדערע 

ווערן ביי הענדלעך יעצט געפירט. זֵיי קושן יעצט די קינדער -- א מאמעס 
האר האט קיין געדולד ניט, קושט זי דעם גאנצן וועג איר קינד. עס גייען 
שוועסטערס געארעמט, צונויפגעגאסן אין איין קנויל. א קעגן טויט צוזאמען 
ווילן זיי דארט גיין. 

אלע קוקן מיט פאראכטענדע בליקן צו די אויסגעשטעלטע אפֿיצירן 
דארט, און ווילן זיי רעכט קיין בליק אפילו ניט שענקן. -- קיינער בעט ניט, 
קיינער זיכט ביי זֵיי ניט קיין רחמנות. באוואוסטזיניג זענען זיי די קרבנות 
און וויסן, אז ניט זיי און ניט אין זייער הארץ רוהט א פינק פון א מענשליך 
געוויסן. און ווילן זי ניט אנטון אט דאס גרויסע פארגעניגן צו בעטלען 
ביי זֵיי אין פארצווייפלונג, אז שענקן זאלן זיי וועמען ניט איוּ דאס 
לעבן. 

מיטאיינמאל האט דער צוג דער נאקעטער מיטאמאל זִיך אבגעשטעלט. 
עס גייט א קינד פון 9 יאר אלט, א בלאנדעס שיינעס, מיט גרויסע צעפלעך 
גוט פארפלאכטן, וועלכע הענגן װוי גאלדענע פאסן אויפן קינדישן פלייצעלע 
דארט אראב. נאך איר גייט איר מוטער נאך גאנץ דרייסט, און יעצט איז 
זי דא שטיין געבליבן און אין דער ריכטונג צו די אפיצירן גענומען דרייסט 
און מוטיג ריידען: מערדער, באנדיטן, אונפארשטעמטע פארברעכער! יא, 
איר ברענגט יעצט אום אונז, אונשולדיגע פרויען און קינדער. אויף אונז די 
שוצלאזע און ווערלאזע ווארפט איר די שולד פון דעם קריג. איך מיט מיין 
קינד מיר, מיר האבן דעם קריג אויף אייך געבראכט. 

געדענקט איר באנדיטן, מיט אונזער בלוט ווילט איר פארדעקן אייערע 
דורכאפלן אויפן פֿראנט. דעם קריג פארשפילט איר דאך באשטימט. איר 
ווייסט דאך גאנץצ גוט די גרויסע מפלות אויף דעם אסט-פראנט פון יעדן 
טאג. געדענקט באנדיטן! -- יעצט קענט איר רוהיג אלא מאכן, אבער עס 
וועט אויך קומען א טאג, א טאג פון נקמה. דאס גרויסע רוסלאנד דאס 
זיגערישע װועט פאר אונז נקמה נעמען! לעבעדיג וועלן זיי אייערע קערפער 
צושניידן. אונזערע ברודער פון גאר דער וועלט, וועלן ניט רוהען ביז זיי 
וועלן פאר אונזער אונשולדיג בלוט נקמה נעמען. 

און דאן ווענדעט זי זיך צו דער פרוי און זאגט: דו פרויען-בעסטיע 
ביזט אויך געקומן דא אנקוקן אונזער אומגליק. געדענק ! דו האסט אויך א 

קינד, א פאמיליע, לאנג וװועסטו זִיך מיט זֵיי ניט פרייען. לעבדיגע שטיקער 
וועט מען פון דיר רייסן -- און דיין קינד װוי מיינס װועט שוין לאנג מער 
ניט לעבן. געדענקט באנדיטן! איר װועט פאר אלא באצאלן -- די גאנצע 
וועלט, נקמה פון אייך וועט נעמען. און דאן א שפיי געטון זיי אין פנים און 
אריינגעלאפן מיטן קינד אין בונקער. זיי זענען געבליבן שטום פארגליוווערט. 
איינער האט ניט געהאט דעם מוט אנצוקוקן דעס צווייטן. זיי האבן יעצט 
א גרויסן אמת דא דערהערט, וועלכער רייסט, שניידט, פליקט זייערע חיה'שע 
נשמות. זיי האבן זי געלאזט ריידן, חאשט געוואוסט האבן זיי, וואס זי וועט 
זֵיי יעצט דא זאגן, נאר געוואלט האבן זיי דא הערן, וואס טראכט און וואס 
וועט זיי זאגן א פרוי, א יידישע, וועלכע גייט צום טויט. ערנסטע טיף 
פארטראכטע שטייען זיי יעצט די מערדער און באנדיטן. די פרוי האט פון קבר 
דא, די מאסקע די באנדיטן אבגעריסן זיי און זיי פארגעשטעלט די צוקונפט 
די גאר נאנטע, װוי זי וועט אויסוען באלד פאר זיי. זיי האבן שוין ניט איינמאל 
וועגן דעם געקלערט, און ניט איין פינסטערע מחשבה, האט פארנעפעלט 
זייערע קעפ, און יעצט האט דא די יידישע פרוי, זיי דעם אמת געואגט. 
זיך ניט געשעמט און נאר די ווירקליכקייט די אמתע האט זי יעצט פאר 
זֵיי ענטפלעקט. 

זֵיי האבן מורא לאנג צו טראכטן, ווייל טאמער דרינגט דער אמת צו 
טיף אריין. און דאן נאכוואס און צו וואס לעבן זיי! -- נאר ניין! דער 
פירער, דער גאט, האט דאך אנדערש גאר ערקלערט, אז דער זיג, איז גארניט 
דארט אויף דעם שלאכט-פעלד פון דעם מוזרח און פון דעם מערב נאר... 
נאר דא אין דעם בונקער, אט דא ליגט דער זיג, אט דא מארשירן זֵיי די 
ריזן שונאים צוליב וועמען, זייער בלוט גיסט זִיךְ יעצט אויף אלע פעלדער 
פון אייראפע. דא מארשירן זיי די פיינד, צוליב וועמען די ענגלישע אוויאנען 
ווארפן באמבעס טאג און נאכט און טויטן דערביי יונג און אלט. -- אט 
צוליב, צוליב די נאקעטע פרויען דא, מוז ער יעצט פון זיין היים זיין ווייט, 
און זיין קינד האט דארט אויף דעם מזרח זיין קאפ געמוזט לייגן דארט. 
ניין, דער פירער, דער גאט, ער איז גערעכט. אויסראטן, פארניכטן דארף 
מען זיי. און דאן, ווען זיי, די נאקעטע פרויען מיט די קינדער טויטע וועלן 
ליגן שוין, דאן באשטימט וועט דער זיג שוין זיכער קומען. -- אך ! ווען מען 

קען עס מאכן שנעלער, גיכער צונויפנעמען צונויפטרייבן זיי פון דער גאנצער 
וועלט און אויסטון זיי נאקעט און שוין יעצט, וי די שוין נאקעטע פרויען 
דא אין דעס גיהנום זיי אריינטרייבן. אך! וי גוט וואלט עס געווען. 
אויפגעהערט קלאפן וואלטן די קאנאנען -- די אוויאנען וואלטן מער קיין 
באמבעס געווארפן -- דער קריג צו ענדע וואלט געווען. בארוהיגט וואלט 
זיך אויף דער וועלט. די קינדער, די פארוואגעלטע, צוריק אהיים געקומען 
וואלטן און א ניי גליקליך לעבן, זיך אנגעהויבן וואלט פאר זיי, נאר איין 
שטערונג איז נאך פאראן -- אט די נאקעטע פרויען -- אט די קינדער פון 
דעם פאלק, וועלכע באהאלטן זיך ערגיץ-וואו און מען קען זיי נאך דא ניט 
ברענגען און אויסטון נאקעט וי די פרויען אט די שונאים, וועלכע מארשירן: 
יעצט דא פארביי. און א האנד פון א בעסטיע א נאהייקע האט אויסגע- 
שטרעקט און געקלאפט האט מיט רציחה אויף די נאקעטע פרויען קערפערס. 


לויפט'זשע שנעלער שונאים גיכער אין דעם בונקער אין דעס קבר, ווייל 
יעדער טריט אייערער צום קבר איז א טריט צו אונזער זיג. און דער זיג מוז 
דאך קומען וואס שנעלער און וואס גיכער. צופיל צאלן מיר פאר אייך אויף 
די פראנטן אויף די גרויסע, -- לויפט'זשע גיכער איר טייוולאניס-קינדער 
און פארהאלט זיך ניט אין וועג, ווייל איר שטערט דערמיט צו אונזער זיג. 


עס מארשירן ווייטער אין רייען יונגע נאקעטע פרויען פיל. און דער 
מארש בלייבט ווייטער שטיין. עס שטייט א יונג בלאנד רייצענד מיידל און 
רעדט ווייטער צו די באנדיטן: איר דונקעלע פארברעכער! איר קוקט אויף 
מיר מיט אייערע דורשטיגע חיה'שע אויגן. איר זעטיגט זיך אן מיט דער 
נאקעטקייט פון מיין רייצענדן קערפער. יא, יעצט אט דא איז אייער צייט. 
איר האט אין לעבן, אין דעס ציווילן, וועגן דעם חלוס'ן ניט געקענט. איר 
אינטער-וועלט'ניקעס און פארברעכער, דא האט איר געפונען דעם פאסיגן 
ווינקל אנצוזעטיגן אייער סאדיסטיש אויג. נאר ניט לאנג װועט איר אויך 
דאס פארגעניגן האבן. אייער שפיל איז צו ענדע, אלע יידן אומברענגען וועט 
איר ניט קענען. איר וועט גוט פאר אלץ באצאלן. -- און מיטאמאל פלוצלינג 
דערלאנגט זי א שפרונג צו זיי און פארפראסקעט 2 מאל דעם אבערשארפיער 
פֿאסט, דעם שעף, דעס לייטער פון די קרעמאטאריעס. עס פליהען שטעקענס 

אויף איר קאפ און פלייצע. אין בונקער איז זי מיט א צולעכערטן קאפ 
אריין, פון וועלכען ס'האט זיך ווארםס בלוט געגאסן. דאס בלוט, דאס 
ווארימע האט איר קערפער ליב געצערטעלט, איר פנים פון פרייד געלאכטן 
האט. גליקליך און צופרידן איז זי געווען, ווייל אין דער האנד האט זי געפילט 
דאס פארגעניגן פונ'ים אבגעפרעסטן פאטש אויף דעם פֿנים פון דעם בארימטען 
גרויסן מערדער און באנדיט. זי האט איר לעצטן ציל דערגרייכט. א 
בארוהיגטע אקעגן טויט איז זי געגאנגן. 


דאס געזאנג פון קבר 

אין דעס בונקער אין דעם גרויסן, טויזענטער קרבנות שטייען און ווארטן, 
ווארטן אויפן טויט. מיט איינמאל האט זיך סטיכיש א געזאנג פון דארט 
ארויסגעריסן. פארגליווערטע זענען זיי ווידער געבליבן שטיין, די הויכע 
אפיצירן-באנדע. זיי קענען ניט פארשטיין, זיי קענען ניט באגרייפן, װוי איז 
דאס מעגליך, אז דארט אין בונקער אין הארץ פון קבר, ביים שװעל פון 
אונטערגאנג אין די לעצטע מינוטן פון לעבן, זאלן מענשן, אנשטאט קלאגן, 
אנשטאט וויינען אויף זייערע יונגע לעבענס וועלכע גייען יעצט פארלוירן 
-- זייערע טענער אין געזאנג גאר לאזן הערן. גערעכט איז אפשר גאר דער 
פירער, אז טייוולאנים זענען דאס, ווייל וי קען א מענש אזוי זארגלאז, מוטיג 
און רוהיג גיין געגן טויט. 

די טענער, די מעלאדיע, וועלכע רייסט ויך יעצט פון דארט ארויס, איז 
א גוט באקאנטע פאר אלע. און ספעציעל פאר זיי, פאר די באנדיטן זענען 
די טענער יעצט װוי מעסער, וי שפיון דרינגן זיי אין זייער הארא אריין. 
דאס זינגען דארט די טויטן-מאסע דעם איבעראל פאפולערן אינטערנאציא- 
נאלען "אינטערנאציאנאל". 

דער אינטערנאציאנאל, דער הימן פון גרויסן רוסן-פאלק -- זֵיי זינגען 
דארט דאס ליד, פון זיי, פון דער זיגרייכער שטארקער ארמיי. 

דאס ליד דערציילט זיי, דאס ליד דערמאנט זי פון די פראנטן פון די 
זִיגן, וועלכע ניט זֵיי נאר יענע, די רויט-ארמייער האבן דארט. געגן זייער 
ווילן ווערן זיי דורך דער מעלאדיע מיטגעריסן. װוי א שטורמישע כוואלע 
רייסט דאס ליד דורך זייער פארשיכור'טן מח און צווינגט זיי זיך אויס- 
צוניכטערן פון זייער אבערגלויבישן פאנאטיום, און דערמאנט זֵיי וועגן אלא 
וואס יעצט פאסירט. 

דאס ליד צווינגט זיי א בלעטעל צו טון אין די ניט לאנגע פארגאנגענהייט 
און זען די טראגיש שוידערליכע ווירקליכקייט. דאס ליד דערמאנט זיי, 
אז ביים אנפאנג פון קויג האט דער "פירער" גאט ערקלערט און 

פארזיכערט מיט זַיין 'איך, אז אין 6 וואכן, װועט דאס גרויסע רוסלאנד 
אינטער זייער שטיוועל ליגן, און אין מאסקווע אין דער רויטער רעזידענצ 
פלאטערן װועט דער שווארצער "האקענ-קרייצ". און געגלייבט האבן זי 
זיכער, אז דער ייסוףיי װוי דער אנהויב באשטימט וועס זיין. 

און וואס איז מיט אמאל געשען! 

די זיגרייכע אייראפעאישע ארמייען, וועלכע האבן פּעלקער שטארקע 
גיך פארשקלאפט; די באוואפענטע מיט דער גרעסטער קואפט 
טעכניק און קונסט ; די ארמייען פֿון אלטע סטראטעגיקער אנגעפֿירטע, 
אדורכגעדרינגען מיט דעם טיפן גלויבן אין אלמעכטיגן זיג, שטאלא מיט 
זייער אלטן חלום פון דייטשלאנד, דייטשלאנד איבער אלעס -- ליגן יעצט 
צובראכענע און לויפן יעצט צוריק אוועק. קוילערן זיך פון די העכסטע 
שפיצן דארט אין טיפן אבגרונד זיי פאלן. און די גאנצע ערד אין איר גרויס 
און איר ברייט וװוערט יעצט מיט זײיער בלוט און פלייש געמיסטיגט. 
וואו איז דער כה:! וואו אי:! די קונסט! וואו איז די טעכניק און 
סטראטעגיע ! פארוואס האבן זיי אלמען געקענט באזיגן -- נאר ניט זיי, דאס 
גרויסע אזיאטיש אבגעשטאנענע רוסישע פאלק! צו איז עס ניט דער כח פון 
'יאינטערנאציאנאליזםיי, וועלכער האט זֵיי מיט איבערנאטירליכער קראפט 
באהויכט ! זייערע מוסקולן אין שטאל אויסגעשמידט זענען געווארן, און 
זייער ווילן, װוי א שטורם אומברענגען קען די גאנצע וועלט. 

די מעלאדיע פון דעם ליד לאוט זֵיי מער דא ניט רוהען, צושטערט, 
צוברעכט זייער זיכערקייט אין וועלכער ביז יעצט געפֿילט האבן זי זיך דא. 
דורך די טענער דערגרייכן צו זיי די קלאנגען, פון די מארשירענדע ארמייען, 
וועלכע טרעטן יעצט מיט שטאלא און גרויסקייט אויף די קברים פון זייערע 
ברידער דארט. דורך די טענער דערהערן זיי די שיסערייען פון די ארמאטן 
און די עקספלאזיע פון די באמבעס, וועלכע ווערן יעצט געווארפֿן. די 
מעלאדיע, זי שטארקט זיך, די טענער זיי רייסן זיך אלצ העכער און העכער. 
אלע, אלע ווערן יעצט פון דעם ליד מיטגעריסן, װוי א שטורמישע כוואלע 
רייסט ויך דאס ליך פן דארט ארויס און צעגיסט זיך ארום איבער דער 
גאנצער וועלט, און אין זֵיין לויף שװוענקט ער אלא אראב מיט גבורה. זי 
פילן יעצט, זיי שפירן יעצט, אט די אפיצירן-באנדע, די פארשטייער פון 

דער שטארקער גרויסער מאכט, וי נישטיג, מינדערוויכטיג, קליינליך זיי 
זענען. זיי דוכט זיך, אז די טענער-קלאנגען דאס זענען לעבעדיגע וועזענס, 
וועלכע שטעלן מיט זיך פאר די צוויי קמפענדע ארמייען --- איינע זיגט מיט 
שטאלא און גבורה און די צווייטע, וועלכע זיי דא פרעזענטירן, שטייט יעצט 
שטום פארגליווערט און טרייסעלט זיך פון שרעק און מורא. 


די טענער קומען אלץ נענטער דא צו זֵיי. זיי פילן, אז אין אלע ווינקעלעך 
דרינגען זיי מיט גבורה אריין און וואקעלדיג ווערט דער באדן, וואו נאר 
זֵייער קלאנג דערגרייכט. ס'איז שוין באלד פאר זֵיי קיין פלאץ פארבליבן. 
און דער באדן, דער איינציג זיכערער וועט אויך באלד פון דער כוואלע 
דערטרונקען ווערן. אך ! די טענער, די מעלאדיע, זי רעדט פון זִיג, זי דערציילט 
פון א צוקונפט א הערליכע. זֵיי זעען שוין פאר זייערע אויגן, װוי די רויטע 
זיגרייכע ארמייען לויפן ווילד פארשיכור'ט פון נצחון אויף די גאסן פון 
זייער רייך און רייסן-טרעטן, שניידן, ברענען אלצ וואס עקזיסטירט. א 
שווארצער געדאנק לויפט אין זייער מח דורך. צו איז עס ניט דער אנזאג 
פון דעם ליד, אז באלד וועט פארווירקליכט ווערן אט די נקמה, אט יענע 
וועגן וועלכע די יידישע פרוי האט ניט לאנג דא גערעדט ! צו וועלן זֵיי ניט 
באצאלן באלד, פאר די זִינגער פון דעם ליד, וועמענס לעבן זיי גייען 
בארויבען יעצט. ווער ווייס... 

זֵיי האבן פרייער אבגעאטעמט, די הויכע אפיצירן-באנדע, ווייל דער עכא 
פון לעצטן טאן איז אויסגעגאנגען שוין. נאר ניט לאנג האט עס געדויערט. 
א פריש ליד מיט מוט און גלייבן רייסט זִיך יעצט פון די הערצער טיף ארויס. 
דאס זינגט די מאסע דעם נאציאנאלן הימן. דאס התקוה ליד -- זיי זינגען 
יעצט. דאס זענען לידער אויך "זיי'' גוט באקאנטע. זיי האבן זיי שוין ניט 
איינמאל געהערט. עס זינגט די מאסע, יעצט מיט שטאלא און מיט 
פרייד דעם נאציאנאלן הימן. זיי זענען ווידער שטיל פארגליווערט, די 
אפֿיצירן-באנדע שטיין געבליבן. דאס ליד, דאס ליד אויך עס דערציילט, עס 
וועקט, עס רופט צו דערמאנען זיך. דורך דעם ליד רעדט צו זיי די טויטן- 
מאסע ארויס, ווייל דורך דעס ליד דרייסטער געווארן זענען זיי : איר באנדיטן 
מערדער פון דער װועלט! איר האט געגלייבט, איר האט געמיינט -- פון 
אייער י"פירעריי פון אייער "גאטיי פארפירן זיך געלאזט -- אז אומברענגען 
װועט איר דאס פאלק ישראל און מיט זיין אויסראטונג, אייער זיג וועט 
איר דערגרייכן. קומט אבער דאס ליד און עס דערציילט זֵיי און דערמאנט 
זיי, אז אויך דער זיג געגן פאלק ישראל וועלן זיי קיינמאל ניט דערגרייכן. 


עס לעבן יידן אין גאר דער וועלט -- אין יענע לענדער וואו זייער פוס 
האט גרייכן ניט געקענט און אויך דארט אין יענע לענדער וואו זייער 
איינפלוס איז נאך גרויס לאזט זיך אויך דארט גארניט מאכן, ווייל אויס- 
געניכטערט זענען יענע פעלקער און ווילן ניט ברענגען אומשולדיגע קרבנות 
פאר ווילדן בארבאריזם און חיה'שער אכוריות. דאס ליד דערמאנט זיי, 
אז עס וועט אויך ווייטער לעבן דאס אלטע מערטירער פאלק ישראל, און 
וועט בויען זיין צוקונפט, בויען זיין היים אין זיין אלטען לאנד דארט ווייט. 
דאס ליד דערמאנט זיי, דאס ליד דערציילט זיי, אז די אילוזיע פון וועלכע 
זֵיי האבן זיך לייכט בעאיינפלוסן געלאוט, אז "א ייך אין מווזעאום 
פערבלייבן װועט נור אויף די וועלט" און ס'וועט ניט זיין גאר קיינער ווער 
עס ואל צו נקמה רופן -- און אליין נקמה נעמען -- קומט דאס ליד און 

עס דערמאנט, אז עס לעבן יידן אין דער וועלט, וועלכע וועלן זיך נאך 
דעם שטורם פון אלע עקען אהער צונויפקומען און זוכן װועט יעדער, ווער 
זֵיין טאטען, זיין שוועסטער און ברודער און פרעגן וועט מען אונז -- וואו 
זענען זיי אומגעקומען די קינדער פון אונזער פאלק !! זיי וועלן פרעגן, וואו 
זענען די שוועסטער און ברידער, וועלכע היינט, אט באלד קומען אום, אט די, 
וועלכע זינגען יעצט דאס ליד! זֵיי וועלן אלע בילדן די ריזיגע ארמייען, 
וועמענס איינציגער ציל ס'וועט זיין נקמה. זיי וועלן נעמען באצאלונג פאר 
אלע קרבנות, פאר דעם אומשולדיגען בלוט, וועלכעס איר גייט היינט 
פארגיסן און פאר די, וועלכע איר האט ביז יעצט פארגאסן. 


דאס י'התקוה" ליד, עס לאזט ניט רוהען, עס וועקט, עס רופט. עס 


פארוועבט זֵיי אין א טיפע מרה שחורה. 

װי א אייביגקייט ציט זיך היינט פאר זיי דער טראנספארט. די שעהץ 
אין יאר'ן פארוואנדעלט זענען געווארן. זיי שטייען ענטוישטע און צובראכענע 
די גרויסע באנדיטן-באנדע. זיי האבן געהאפט, זיי האבן געגלייבט, מיט 
עמאציעס פון דעם הערליכן פארגעניגן זיך היינט אנצוזעטיגן. צו זֶען וי 
ס'פיינינגט זיך, װי ס'ראנגעלט זיך אין יסורים א מאסע פון טויזענטער יידישע 
יונגע:קרבנות. און דא האבן זיי גאר געטראפן א זינגענדע מאסע, א כמעט 
זארגלאזע, וועלכע לאכט דעם טוט אין פֿנים אריין. אט וואו איז די נקמה ! 
וואו איז די שטראף! זי האבן געהאפט, אז זיי וועלן קענען לעשן דעם 
דורשט נאך יידיש בלוט מיט די שוידערליכע ליידן, און צום סוף שטייט דא 
א מאסע דרייסט, רוהיג און זינגט, זינגט די לידער, וועלכע אין שטראפבארע 
ריטער פארוואנדעלט זענען געווארן יעצט און דרינגען אריין סיף אין די 
חיה'שע הערצער און לאזן זיי ניט רוהען. זיי דוכט זיך, אז זיי, אט די 
שטארקע מעכטיגע באנדיטן, זענען גאר יעצט די באשולדיגטע און פון זיי גאר 
נעמען יעצט די נאקעטע מאסע -- נקמה, נקמה דורכן געזאנג. 


זֵיי זינגען יעצט דעם הימן פון דעם פארשקלאפטען טשעכאסלאוואקישן 
פאלק. זֵיי זענען בירגער פון יענעם פאלק געווען. געלעבט זיך זיכער און רוהיג 
וי אלע בירגער פון דעם לאנד, ביז זיי די בארבארן זענען געקומען, און דאס 
גאנצע פאלק פארשקלאפט. זיי האבן צום טשעכישן פאלק גארניט, זיי ווייסן, 
אז זֵיי טראגן ניט די שולד פאר זייער אומגליק, פאר זייער חורבן. זיי פילן 
זֵיי אויך שטארק מיט, אין די ליידן אין די צרות און צוזאמען מיטן גאנצן 
טשעכישן פאלק ערווארטן זיי די פרייהייט באלד, חהאטש זיי ווייסן, אז ניט 
זֵיי וועלן עס זען און הערן, נאר אין דער פאנטאזיע שטעלן זיך יעצט שוין 
פאר װי ס'וועט אויסקוקן אין דער נאנטער צוקונפט ביי דעם צום לעבן 
ערוואכטן טשעכישן פאלק און זיי זינגען יעצט שוין דעם הימן, וועלכער 
וועט אין דער נאנסטער צוקונפט זיך צוטראגן איבערן גאנצן לאנד. פון 
די הויכע בערג און טיפע טאלן טראגן װועט זיך דאס עכא פון דעם פֿריי 

ערוואכטען לעבן. זֵיי שיקן יעצט פון טיפן קבר א גרוס צו זיי, דעם טשעכישן 
פאלק, אז אויפגעמונטערט זאלן זיי זיך שטעלן צום קאמף גרייט. 


דאס ליד דערמאנט זיי, דאס ליד דערציילט זיי, אז אלע פעלקער פון 
גאר דער וועלט באפרייט וועלן ווערן באלד און צווישן זיי אויך די 
טשעכאסלאוואקיי. אומעטום וועלן פלאטערן באלד די פרייהייטס-פענער 
פאר אלע פעלקער. און וואס וועט דאמאלס זַיין מיט זיי, מיט די באדריקער 
און די באצווינגער, וועלכע האבן אין גאנץצ אייראפע אזוי פיל בלוט פון אלע 
פעלקער אומשולדיג דאך פארגאסן! אין דעם טאג, ווען אלע קליינע 
פארשקלאפטע פעלקער, וועלן צוריק צום לעבן ערוואכן, דאן וועלן זיי, 
די גרויסע שטארקע מלוכה ליגן פארשקלאפט, אינטער יאכט און צובראכן. 
דאן אין יענעס טאג ווען די וועלט וועט פייערן דעס טאג פון אלמענשליכער 
פרייהייט -- וועט זיך אנהייבן דער טאג פֿון זייער פארשקלאפונג. אין 
טאג פון שלום, ווען אויף די גאסן פון גאנץצ אייראפע, וועלן מענשן זיך 
קושן, האלזן, דאן אין דעס טאג וועלן זֵיי די פארברעכער און מערדער זיצן 
ערגיץ-וואו באהאלטן אין שרעק און אין מורא פאר דעם גרויסן יום הדין 
-- פאר דעם חשבון פון דער וועלט. אין דעםס מאמענט ווען אלע פעלקער 
וועלן די חורבות זיך שטעלן בויען, דאן וועלן זֵיי זֵייער אומגליק נאך מער 
דערפילן. 

עס װעט דער קומענדער טאג פון אלגעמיינער פרייהייט, פאר זיי 
פארוואנדעלט ווערן אין דעם טאג פון גרויסן חורבן. אלע רואינירטע און 
צובראכענע פעלקער וועלן קומען צו זיי און פארלאנגען, אז באצאלן זאלן זיי 
פאר אלא, וייל זֵיי אליין און ניט קיינער האט דאס אומגליק אויף דער 
וועלט געבראכט. 


אך! די לידער אט די בייזע זיי לאזן זיי ניט רוהען. א צושטערטע שמחה 
האבן זיי היינט זיי פארשאפט. 

דאס פארטיזאנער ליד 

עם קומען שוין לעצטע אויטאבוסן אן. דער טראנספארט פון די פרויען 
באלד צו ענדע גייט. א "אינצידענט" א קליינער קומט מיט איין פרוי דארט 
פאר. זי לאזט זיך ניט אויסטון, דאס יונגע גוט ענטוויקעלטע מיידל פון דער 
סלאוואקיי. זִי װויל ניט אין בונקער צום טויטן-גאז. זי שרייט, זי לארמט, 
זי רופט די פרויען יעצט צום קאמף. "'שיסט מיך!" -- בעט זי זיך ביי זיי, 
זֵיי, די באנדיטן האבן איר די טובה גערן געטאן. ארויפגעפירט זִי צוריק אויף 
דער ליכטיגער לבנה ערד און צוויי מענשן מיט געלע בענדער אויף די ארימס 
האבן איר די הענד אויף הינטן אויסגעדרייט. און זי דאס צאפעלדיגע, יונגע 
פרישע מיידל האט זיך געווארפן שטארק און קאנוואולסיוו מיט א יעדן 
גליד. אין דער שטילקייט פון דער נאכט האט זיך געהערט א קורצער קנאל, 
דאס האט א בעסטיע מיט דער קולטורעלער קויל איר דאס לעבן יעצט 
אוועקגערויבט. אומגעפאלן איז א יונגער בוים, א טעמפֿער קלאפ האט זיך 
דערהערט, איר דיקער קערפער האט אין דער קאלטער ערד זיך צוקלאפט, 
א שטראם פון בלוט האט זִיךְ צוגאסן אויף דער ערד און אירע אויגן שטאר 
געקוקט אין דער ריכטונג צו דער לבנה, וועלכע איז זִיך ווייטער געגאנגען 
איר שפאציר. --- געווען א לעבן און שוין ניט דא. מיט מינוטן צוריק האט 
זִי נאך געצאפעלט, געשריגן, געוויינט און גערופן צום קאמף און ווידערשטאנד 
און יעצט ליגט זי א אויסגעצויגענע, די הענד אויסגעשפרייט, װוי ארומנעמען 
וואלט זִי וועלן יעצט די גאנצע וועלט. 


אינטן אין דעס בונקער, דעם גאר גרויסן זִינגען זיי ווידער לידער. זיי 
פארשרייען יעדן אומרוה, זיי פארטומלען יעדע שרעק, וועלכע וויל פאנגען 
זֵייער הארץ און נשמה. זיי זינגען יעצט דאס פארטיזאנער ליד, און עס װוי א 
שפיז דרינגט ביי זֵיי טיף אין הארץ אריין. די פארטיזאנער, דאס זענען דאך 
די העראאישע פרייהייטס קעמפער אין וועמענס רייען פֿיל פון מערטירער 
פאלק זענען דא. און זיי וועלן אין דער צוקונפט די שווערע שטראפענדע האנד 
זיין, ווען די ארמייען, די צוקלאפטע וועלן אין ווילדער שרעק דאן לויפן אין 

די פעלדער און וועלדער זיך אויסבעהאלטען, ערגיץ-וואו אין א גראב, אין 
טאלן צווישען געדיכטע קוסטעס און בוימער, דאן וועלן זיי פון די 
באהעלטענישן צו זיי ארויסגיין און זֵיי באצאלן דאן פאר אלא. נקמה נעמען 
וועלן זיי פאר די ליידן און די צרות, וועלכע זיי אליין האבן צוליב זיי 
דורכגעמאכט. און נקמה מיט בלוטיגער אכזריות וועלן זיי דאן נעמען פאר 
די טאטעס און די מאמעס, פאר די שוועסטער און די ברידער, וועלכע 
אומשולדיג קומען אום. אט פאר זיי, פאר די טויזענטער לעבענס, וועלכע 
היינט קומען אום. און דאן ווען דער שטורם וועט אריבער, וועלן זֵיי פון 
אומעטום, פון די אלע ערדישע קברים אויף דער אויבערפלאך ארויסגיין און 
בילדען דאן די גרויסע קווארדן פון נקמה, נקמה נעמערס. און זֵיי, זֵיי וועלן 
זיין די עדות פאר דער וועלט פון די גרויזאמע, סאדיסטישע, בארבארישע 
טאטן, מיט וועלכע זיי די באנדיטן אומגעבאראכט האבן מיליאנען מענשן 
פון גאר דער וועלט. זֵיי וועלן די זיגרייכע ארמייען פירן דארט אין פעלדער 
און וועלדער און אנווייזן זיי די פלעצער דארטן וואו ס'ליגן די הינדערטער 
טויזענטער אומשולדיגע קרבנות, וועלכע זענען לעבענדיג אין קברים טיף 
באגראבן, אדער לעבענדיג אין פייער פארברענט געווארן. זיי זאלן פאר אלא, 
פאר אלץ נקמה נעמען. 

עס האט די לעצטע פרוי אין בונקער זיך קויס אריינגעכאפט. און דאס 
שלאס האט זיך פארקלאפט הערמעטיש און פארריגעלט, אז קיין לופט זאל 
דארט אריינדרינגגען ניט קענען. זיי שטייען דארט די קרבנות וי אין א 
פאס איינגעפרעסט, ווערן שוין דערשטיקט פון היץ און פון דורשט. זֵיי פילן, 
זֵיי ווייסן, אז ניט לאנג, נאך א מינוט, נאך א רגע און דער סוף װועט באלד 
שוין קומען. נאר דאך זינגען זיי נאך ווייטער. זיי ווילן יעצט פון אלצ פארגעסן. 
אויף די כוואלעס פון די טענער ווילן זיי זיך יעצט דא האלטן און אויף זיי 
און דורך זיי, דורך די טענער די הויכע זיסע ווילן זיי יעצט דורכשווימען דעם 
קליינעם וועג פון דעם לעבן -- ביזן טויט. 

און זֵיי די הויכע אפיצירן שטייען נאך און ווארטן, ווארטן ביזן לעצטן 
אטעמצוג. נאך איין אקט, דעם לעצטן, דעס ערהאבענסטען האבן זיי נאך 
צו זען, װוי די טויזענטער קרבנות וועלן וװוי זאנגען ביי א שטורם זיך באלד 
וויגן, און דאן ווען דער לעצטער, דער סאמע לעצטער רעקארד פון לעבן 

דער טשעכישער טראנספארט 


וועט אויסקלאפן דארט -- וועלן זיי זען דאס 'ישענסטעיי בילד, װוי די 2500 
קרבנות וועלן װוי אינטערגעזעגטע בוימער אומפאלן איינס אין צוייטן 
איינגעפלאכטען. און דאס וועט זיין דער לעצטער אקט פון זייער לעבן, פון 
זייער וועלט. 

אין דער שטילקייט פון דער נאכט הערט זיך צויי פאר טריט יעצט 
גיין. אין דער ליכט פון דער לבנה זעען זיך די סילועטן צוויי. זיי טוען אן 
די מאסקעס, דעס טויטן-גאז צו שיטן. זיי טראגן מיט זיך פושקעס צוויי, 
וועלכע טויטן וועלן באלד די טויזענטער קרבנות דארט. זיי גייען יעצט אין 
יענער ריכטונג אויף דעםס בונקער, צום טיפען גהינום, שטעלן זיי יעצט 
שטילע טריט. זֵיי גייען רוהיג, קאלט און זיכער, װוי א גאר הייליגע ארבייט 
וואלטן זיי יעצט געדארפט טון. זייער הארץ פארגליווערט קאלט וי אייט, 
די הענד -- קיין ציטער זיי גיבן קיינמאל, זיי גייען מיט אונשולדיגע טריט 
צו יעדן "אויגיי פון טיפן בונקער און שיטן דארט דעס גאז אריין און דעקן 
צו דאס אפענע 'אויגי' מיט א שווערן צודעק דאן, אז דער גאז זאל קיין 
צוריק פון דארט ניט האבן מער. דורך די אויגן-לעכער רייסט זיך צו זיי 
ארויס דער טיפער ווייטיגפאלער קרעכא פון דער מאסע, וועלכע ראנגעלט 
זיך יעצט מיט דעם טױט, נאר ניט גערירט ווערט זייער הארא. טויב, 
פארשטומט, קאלט פארגליווערט גייען זֵיי צום צווייטן "אויג'' און שיטן 
ווייטער דעם גאז אריין. ביז צו דעם לעצטן "אויג" זֵיי גייען, און דאן די 
מאסקעס אויסגעטון. -- שטאלא, מוטיג און צופרידן גייען זיי צוריק אוועק. 
אבגעטון די גרויסע ארבייט פאר דעם פֿאלק, פאר דעם לאנד. א טריט 
ווייטער צו דעם זיג האבן זיי געטון יעצט ... 

דער ערשטער זיג 

זֵיי גייען שוין צוריק ארויף די גרויסע אפֿיצירן-באנדע, זיי זענען גליקליך 
און צופרידן, וואס ענדליך האט א סוף גענומען צו דעם 'זינגען" און צו 
דעם 'לעבןי. זיי האבן פרייער אבגעעטעמט. זיי אנטלויפן יעצט פון דארט, 
פון דעם געשפענס, פון דעם פאטום, וועלכער האט פון גהינום זיי פארפאלגט. 
זֵיי האבן דאס ערשטע מאל אין זֵייער 'טויטן-פראקטיק" אזא גייסטיגע 
דעפרעסיע דורכגעמאכט, צו זיין געשפאנט שעהץן לאנג און זִיךְ פילן וי 
פארברעכער, און זיין געשטראפט מיט פייערדיגע ריטער, וועמענס ווייטאג 
זֵיי פילן נאך יעצט. און פון וועמען זיין געשטראפט ! פון דער פארשאלטענער 
טייוולאנישער יידן-באנדע. נאר גז.ד. אבי די ענדע איז געקומען, און 
ייבאפרייטעי' זענען זיי געווארן. איינגעשטעלט איז געווארן די שטים פון 
שטראף און דראאונג דארט. זיי ליגן שוין פארגליוווערט. און יעצט נעמען 
זֵיי זִיךְ ביסלעכווייז באפרייען פין דעס טיפן גייסטיגן קאשמאר און הייבן 
אן צו פילן אט דעם גרויסן פארגעניגען פון דעם זִיג, דעם גרויסן. זיי גייען 
שטאלא, מונטער און צופרידן פון דעם ערשטן שלאכט-פעלד דא. 2500 
לעבנס פון די גרויסע שונאים זייערע, וועלכע שטערן זֵיי אין קאמף, פאר 
זייער לאנד, פֿאר זייער פאלק, ליגן יעצט שוין טויט פארגליווערט. יעצט האבן 
זֵיי "ערמעגליכטיי, אז די ארמייען די קעמפענדע אויפ'ן מזרח און אויפ'ן 
מערב, זאלן לייכטער קענען גיין צום זיג. 

דער צווייטער פראנט 

אלצ גייט יעצט אריבער "דארטן' צו דעס 2-טען קרעמאטאריום. די 
אפיצירן מיט די פאסטענס און אויך מיר. עס ווערט צוריק דער פראנט 
אויסגעשטעלט. אלא אין מלחמה גרייטקייט שטייט געשפאנט. און דא 
ווערן אנגענומען נאכמער פארזיכטיקייטס-מיטלען, ווייל אויב דער ערשטער 
צוזאמענטרעף מיט די קרבנות איז אריבער רוהיג אן שום קאמן, אן שום 
ווידעשטאנד און אן א קרבן דעם זיג געוואונען, אבער דא ביים צוייטן 
פראנט, קען אמאל עטוואס פאסירן, ווייל די קרבנות, די וואס דארפן באלד 
דא קומען זענען דאך א יונגע שטארקע מענער-מאסע. עס דויערט ניט לאנג 
און מיר הערן שוין דאס גערויש פון די גוט באקאנטע אויטא רעדער. "זיי 
קומען אן" ! הערט זיך א געשריי פון 'קאמאנדאנט". ד.ה. אז אלצ זאל זיין 
גרייט. אין דער שטילקייט פון דער נאכט הערט זיך דאס מאניפולירן, צום 
לעצטן מאל פאר דער שלאכט, מיט די ביקסן און מאשי" געווערן, צוֹ זי 
וועלן גוט פונקציאנירן אין דער צייט ווען זיי וועלן מעגליך דארפן זֵייער 
ייארבייט"י מאכן. 


די פראזשעקטארן, די גאר גרויסע באלייכטן ווידער דעס פלאץ, דעס 
טויטן. און אין דער שיין פון זייער ליכט און אין דער שיין פון דער לבנה 
גלאנצן ווידער לופעס פיל, געהאלטן דורך די הענד פון דער "'גרויסער מאכטי, 
וועלכע אין קאמף געשטעלט האט זִיךְ יעצט געגן שוצלאזן, אומגליקליכן 
פאלק ישראל. פון צווישן די בוימער און די דראטן קוקן קעפ דארט ווילד 
ארויס. אין דער אבשיין פון דער לבנה גלאנצט מיט שרעק דער "טויטן- 
קאפיי' אויף די העלמס פון די ''העלדן, וועלכע טראגן אים מיט גאוה. װוי 
די שדים וי די טייוולאנים, װוי מערדער און פארברעכער שטייען זיי יעצט 
פארטיילט אין דערמיט פון דער שטילער נאכט און ווארטן, ווארטן מיט 
שרעק און מיט הינגער אויף דעס רויב, וועלכער באלד קומט אן. 

די ענטוישונג 


אלע זענען געווען געשפאנט, "מירי' און "זיי". די פארשטעהער פון דער 
מאכט זענען געשטאנען אין שרעק און אין מורא. געציטערט האבן זי, 
טאמער וועלן די פארצווייפּעלטע מענער-מאסע וועלן ביים שװועל פון קבר וי 
העלדן גאר פאלן. דאן קען דאך אויך א אומגליקספאל מיט וועמען פון זי 
געשען. און ווער ווייס ? ווער דער איינער קען דא זיין, אפשר ער אליין וועט 
זיין דער קרבן. 


אויך מיר זענען געשטאנען געשפאנט און מיט הארצקלאפונג אראבגענומען 
זֵיי פון די אויטאס. מיר האבן געהאפט, מיר האבן געגלויבט, אז היינט 
װעט עס געשען, היינט וועט זיין דער ענטגילטיגער טאג, וועלכער ווערט 
פון אונז אויך מיט אונגעדולט ערווארטעט, אז ס'וועט געשען דער פֿאל, 
ווען די מאסע די פארצווייפעלטע וועט ביים שוועל פון קבר ארויסציהען 
די פאן פון קאמף און מיר צוזאמען האנד ביי האנד װועלן ארוסגיין אין 
ניט גלייכן קאמף. און ניט קוקן וועלן מיר דאן צו איז ער צוועקלאז, צו 
וועלן מיר די פרייהייט אדער לעבן דורך אים באקומען קענען. דער גרעסטער 
שאנס וועט זיין פאר אונז, וואס א סוף א העלדישן וועלן מיר מיט 
איינמאל מאכען מיט דעס לעבן, דעם פינסטערן. צו דעס שוידערליך טראגישן 
וועט א ענדע מוזן קומען. נאר ענטוישט זענען מיר געבליבן שטיין { אנשטאט 
װוי ווילדע חיות זיך נעמען ווארפן אויף אונז און אויף זיי, זענען זיי אין 
דער מערהייט רוהיג און געלאסן אראב פון די אויטאס און נערוועז און 
צושראקן גענומען קוקן אויף דעם גרויסן פלאץ ארום. און אויף דעם בנין 
= דעם גרויסן גהימום - דעם לעצטן בליק. לאנג געהאלטן, אוּן מיט 
ארובגעלאזטע הענד, דעם קאפ געבויגן פון רעזיגנאציע שטיל געגאנגען 
זענען זיי אין קבר. אלע זיי פרעגן זיך אויף די פרויען, צו זיי זענען שוין 
דא געקומען. די הערצער קלאפן נאר פאר זיי, מיט טויזענטער אונצורייסבארע 
פעדים זענען זיי נאך יעצט געבונדען. זייער פלייש און בלוט, זייער הארץא 
און נשמה איז נאך יעצט אין איין ארגאניזם צוזאמען געבונדען, און עס 

אין האר פֿון גיהנוס 


ווייס גארניט יעצט דער טאטע, מאן, ברודער, חתן אדער באקאנטער, אז 
זיין פרוי און קינד, זיין שוועסטער, זֵיין כלה, פריינדין אדער באקאנטע, די 
פיל טויזענטע לעבענס, וועגן וועלכער זיי טראכטן און קלערן נאך יעצט און 
זענען דאך מיט זיי מיט'ן לעבן פארבונדען -- ליגן שוין דארט אין דעם זעלבן 
גרויסן בנין, אין דעם טיפען קבר דארט, טויט אומבאוועגליכע, אויף אייביג 
פארגליווערטע זֵיי ליגן. זֵיי ווילט זיך גארניט גלייבן, ווען מיר דערציילן 
זֵיי דעם אמת, אז דער פאדים מיט די פרויען שוין פון לאנג איבערריסן איז 
געווארן. 

א טייל ווארפן ווילד די פעקלעך אויף דער ערד גלייך אראב. זֵיי ווייסן, 
זֵיי קענען גוט דעם בנין, וועלכער מיט קרבנות שפֿיײיט יעדען טאג, דורך די 
קוימענס צו די הויכע הימלען דארט ארויס. אנדערע בלייבן שטיין טויט 
פארגליווערט און פייפן גאר א לידעל אויס און קוקן פארחלומ'טע און 
פארבענקטע צו דער לבנה און צו די שטערנס און גייען מיט א קרעכא אין 
טיפען בונקער גלייך אראב. עס האט לאנג גארניט געדויערט און אלע נאקעטע 
געבליבן זענען שטיין און אין דעס בונקער צו דעםס טויט געגאנגען רוהיג אן 
ווידערשטאנד און אן קאמף געגאנגען זענען זיי. 


1 


זי און ער 

הארצרייסענדע סצענעס האבן ויך בלויו אבגעשפילט אין די מאמענטן, 
ווען א געוויסע צאל פרויען, וועלכע האבן שוין אין קרעמאטאריום 1 קיין 
פלאצ ניט געהאט, זענען זיי, צו די מענער געבראכט געווארן. עס לויפן ווילד 
און משוגע נאקעטע מענער צו די פרויען צו און יעדער איינער זוכט צווישן 
זֵיי ווער זיין פרוי, זיין מאמען, ווער זיין קינד, שוועסטער אדער באקאנטע. 
די איינצל "גליקליכעיי אזוי פרויען װוי מענער, וועלכע האבן זיך דא יעצט 
געטראפן, האלטן זיך שטארק צוגעדריקט און קושן זִיךְ ליידענשאפטליך, 
איינער דעס צווייטן. און אין דערמיט פֿון גרויסען וֹאל זעסטו דאס 
שוידערליכע בילך וי א נאקעטער האלט זיין פרוי ארמגענומען, אדער 
א ברודער מיט א שוועסטער שטייען יעצט פארשעמטע און קושן זיך וויינענדיג 
און גייען צוזאמען ייגליקליכע"י אין בונקער אריין. 

עס זענען פיל פרויען איינואמע און עלענדע אליין געבליבן זיצען. זייער 
מאו, ברודער אדער פאטער איז פון די ערשטע אין בונקר שוין אריין. 
ער קלערט דארטן וועגן זיין פרוי און קינד, מאמען, שװועסטער און ער 
ווייס ניט דער אומגליקליכער, אז אין דעם זעלבן בונקער דא צווישן פרעמדע 
מענער דארט שטייט זיין פרוי א נאקעטע און זוכט און נישטערט צווישן זיי, 
אפשר װעט זי דאס פנים דאס ליבע צווישן זֵיי דא טרעפן. און אזוי אין 
בענקעניש און זוכעניש לויפן אירע בליקן ווילד ארום. 


צווישען דער מענער מאסע ליגט דארט אויסגעצויגן די פרוי אין בענקעניש 
און זוכעניש, איר קערפער האט זיך אויסגעצויגן מיטן פנים צו דער מאסע, 
זִי האט ביים לעצטן אטעס-צוג נאך געזוכט דעם מאן צווישען זיי. 


און דארט ביים ברעג, ביים בונקער וואנד, איז געשטאנען דארט איר 
מאן און קיין רוה דארט ניט געהאט. אויף זיינע פינגער-שפיצן זיין קערפער 
זיך געהויבן האט. און אויך ער געזוכט האט צווישען זיי, זיין פרוי זיין 
נאקעטע, וועלכע צווישען דער מענער-מאסע זיך געפונען האט. און ווען ער 
האט זי שוין באמערקט און זיין הארצ האט האסטיג גענומען קלאפן, און 

אין הארצ פֿון גיהנום 


זיינע ארימס צו איר, צו איר זִיך אוסיגעצויגן האבן, און געוואלט א וועג צו 
איר זיך מאכן און שטארק איר נאמען גענומען רופן -- דאן האט דער גאז 
אין זאל זיך צושאטן און ער איז אזוי פארגליווערט מיט אויסגעשטרעקטע 
ארימס צו זיין פרוי, מיט א אפען מויל און אויגן ווילד פארשטארט, איז ער 
געבליבן ליגען. מיט איר נאמען אויף די ליפען אויסגעגאנגען איז זיין הארא 
און פראשווינדען זיין נשמה. 


עס האבן הערצער צוויי ריטמיש דארט געקלאפט, און אין בענקעניש 
און אין זוכעניש אויסגעגאנגען זענען זיי. 


02 


"'הייל היטלער" 
דורך דעם פענסטערל פון דער קבר טיר, האבן זיי, די "'מאכט" אלין 
געוען, וי די גרויסע מענער-מאסע איז אומגעפאלן טויט פארגליווערט פֿון 
דעם טויטן-גאז. 


גליקליכע, צופרידענע, מיטן ענטגילטיגן זיג אין דער טאש זענען זיי 
פון קבר יעצט ארויס. זיי קענען יעדער איינער יעצט שוין רוהיג און זיכער פארן 
אהיים. אבגעמעקט, אבגעווישט איז געווארן דער גרויסער פיינד, פון זייער 
פאלק, פון זייער לאנד. און יעצט וועט אלץ שוין ווידער מעגליך זיין. דער 
ייפירעריי דער גרויסער גאט, האט דאך אליין געזאגט : יעדער טויטער ייד -- 
א טריט ווייטער צום זיג. און דא, דא פינף טויזענד מיטאמאל אין שעה''ן 
קורצע דעם טויט געמאכט. אזא זיג אזא נצחון, אן איין קרבן און אן איין 
פארלוסט. ווער, ווער נאך וי זיי, אט די קלוגע אפיצירן קען אזא רוהמפולע 
טאט באווייזן ? 


זיי געזעגנען זיך מיטן אויפהייבן די האנד און מיט דער באגריסונג 
דער "הייליקעריי זעצען זיי זיך צופרידענע אין די אויטאס גלייך אריין. 

זי לויפן יעצט די אויטאס פיל מיט גרויס חוצפה און מיט פרייד, פון 
א זיג פירן זֵיי יעצט די גרויסע העלדן פון דער וועלט. באלד וועלן טעלעפאנען 
קלינגען, אנזאגן װועט איינער יעצט דעס צווייטן וועגן גרויסן זִיג און נצחון. 

בי) צו אים דעם "פירער און גאט" װעט די ידיעה דארט דערגרייכן 


וועגן גרויסן זִיג און גרויסן נצחון, וואס אבגעהאלטן איז היינט געווארן. 
'י'הייל היטלער וי 

אויפֿן טויטן פֿלאא 
/|ס'איז שטיל אויפן פלאץ געווארן. ניט דא קיין פאסטענס ניט דא קיין 
אויטאס מיט גראנאטן, ניט דא קיין פראזשעקטארן. אלא פארשווינדן מיט 
אמאל איז געווארן. א טויטע שטילקייט האט צוריק גענומען איינטרעטן אויף 
גאט'ס וועלט, װי דער טויט פון טיפן גהינום דארט, וואלט דורך א שטילע 
כוואלע זיך צוגאסן אויף דער וועלט און איינגעוויגט, איינגעשלעפערט די 
גאנצע וועלט אין דעס אייביגן טויטן-שלאף. די לבנה איז זיך רוהיג ווייטער 
איר שפאציר געגאנגען. די שטערנס אויפן בלויען טיפען הימל האבן 
צויבערפאל געפינקעלט. רוהיג שטיל איז זיך די נאכט אין דער אייביגקייט 
געפלאסן, װוי קיין זאך וואלט אויף דער וועלט היינט גארניט פארגעקומען. 
די נאכט, די לבנה, די הימלן און די שטערנס האבן טיף אין זיך דעם סוד 
פארשלינגען וואס דער טייועל האט די נאכט פארטיג געמאכט און קיין 
צייכן און קיין סימן פון דער אכזריות פאר דער וועלט ניט געלאזט מערקען. 
אין דער שיין פון דער לבנה מערקט זיך בלויז אויפן טויטן פלאן 
בערגלעך פון קליינע שאטענס, דאס ליגן פעקלעך אנגעווארפן -- די עדות 
פון דעם לעבן פון אמאל. עטלעכע סילועטען פון מענשן-שאטענס שלעפן 
עפיס א שווערע משא פון דער ערד, צו א טיר א אפענע דערלאנגען זיי דעם 
קערפער צו. זֵיי גייען ווייטער מיט שטילע טריט צוריק און שלעפן א צווייטן 
דארט און פארשווינדן מיט אים אין דער טיר דער אפענער. אין דער נאכט, 
דער שטילער הערט זִיך יעצט דאס פארריגלען פון א טיו, דאס האט מען 
יעצט דארט אבגעשלאסן די ברידער, די אומגליקליכע, וועלכע דארפן באלד 
צו דער טויטן-ארבייט גיין. אין דער שטילקייט פון דער נאכט הערט זיך 
דארט טריט יעצט גיין. דאס גייט דער שומר ארום בית:הקברות און היט 
די ברידער, די אומגליקליכע דארט, וועלכע אין גהינום יעצט דארט ארבייטן, 
ביי זייערע טויטע שוועסטער און טויטע ברידער, און היטן היט זיי יעצט 
דער שומר, אז ניט אנטלויפן זאלן זיי פון טויט. 

אין בונקער 

מיט א ציטער אין די הענד, דרייען ברידער יעצט שרױפן, און הויבן 
דארט פיר ריגלען אויף. עס האבן זִיך טירן יעצט צוויי געעפענט פון ביידע 
גרויסע קברים דארט. עס האט א וייה געטון א כוואלע פון גרויזאמן טויט. 
פארגליווערט זענען אלע געבליבן שטיין און זייערע בליקן גלייבן ניט 
געוואלט. װי לאנג! װי לאנג איז דאס געווען, פאר אונזערע אויגן שוועבן 
זיי נאך, די צאפעלדיגע יונגע פרויען און די מענער, אין אונטערע אויערן 
קלינגט נאך דער לעצטער קלאנג פון זייער ווארט. עס פארפאלגט אונז נאך 
די בליקן פון זייערע טיפע מיט טרערן אנגעפֿילטע אויגן. 


און יעצט מיטאיינמאל וואס איז פון זֵיי געווארן! די טויזענטער, די 
טויזענטער ברוזענדיגע, רוישענדיגע, זינגענדיגע לעבענס, ליגן יעצט שין 
טויט פארגליווערט. מען הערט ניט יעצט קיין קלאנג, קיין ווארט, פארש- 
טימט אויף אייביג איז געווארן זֵייער מויל. פארגליווערט זייערע בליקן 
געבליבן שטיין, זייערע קערפערס אן באוועגונג געבליבן ליגן זענען דא. 
אין דער טויטער פארגליווערטער שטילקייט הערט זיך בלויז! א שטילער 
קוים הערבארער גערויש, דאס גיסט זיך יעצט פון די טויטע קערפערס א 
פליסיקייט, פון פארשידענע עפנונגען דארט ארויס. דאס איז יעצט דער 
איינציג באוועגליכער מאמענט דא, אין דער גרויסער טויטער וועלט. 

די אויגן ווערן צוגעשמידט, פארהיפנאטיזירט, פון דעם ים, נאקעטע 
טויטע קערפערס, וועלכער האט זיך פאר אונז יעצט אנטפלעקט. א וועלט א 
נאקעטע האבן מיר יעצט דערזען. זיי ליגן אומגעפאלן, איינגעפלאכטענע, 
אייגעדרייטע איינער אין צווייטן וי א קנויל גבונדען, װוי דער טייוול וואלט 
ספעציעל פארן טויט, מיט זיי אזא טייוולאניש שפיל געמאכט און אין אזא 
פויזע אויסגעלעגט. דא ליגט איינער אינגאנצען אויף די קערפערס אויסגעצויגן. 
דא האלט איינער דעם צווייטן ארומגענומען און זיצן ביידע ביי דער וואנד. 
דא שטעקט בלויז א שטיק פון א פלייצע ארויס און דער קאפ מיט די פוס 
אין אנדערע קערפערס איינגעדריקט איז. דא זעסטו בלויז! א האנד, א פוס 

אין הארא פֿון גיהנום 


אין דער לופטן ארויסשטעקן און דער גאנצער קערפער אין טיפען נאקעטן 
ים ער ליגט. זעסט בלויז שטיקער פון מענשליכע קערפערס אויף דער 
אויבערפלאך פון דער נאקעטער וועלט. 

אין דעם גרויסן ים, דעס נאקעטן, שווימן יעצט דארט פיל קעפ ארום. 
זיי האלטען זיך יעצט אויף דער אובערפלאך פון די נאקעטע כוואלעס. עס 
דוכט זיך, וי זֵיי וואלטן געשווימען אין דעם גרויסן ים דעס טיפן און 
בלויז די קעפ קוקן פון נאקעטן טיפן אבגרונד דארט ארויס. 

די קעפ, די שווארצע, בלאנדע, ברוינע, זענען בלויז די איינציגע טיילן, 
ועלכע רייסן זיך פון דער אלגעמיינער נאקעטקייט ארויס. 

די צוגרייטונג צום גיהנום 


מען מוו דאס הארא, דאס פילבארע אבטויטן, אבטעמפן אין אים יעדעס 
ווייטאגליכע געפֿיל. מען מו) פארשרייען אין זיך די גרויזאמע ליידן, וועלכע 
װי א שטורם צוגיסן זיך איבער אלע גלידער. מען מוז ווערן פארוואנדעלט 
אין א אויטאמאט, וועלכער זעט ניט, פילט ניט און פארשטייט ניט. 


די פוס מיט די הענד האבן צו דער ארבייט זִיךְ געשטעלט. עס שטייען א 
גרופע חברים, יעדער ביי זַיין ארבייט פֿארטיילט. מען שלעפט, מען רייסט 
מיט כח די קערפערס פון דעם קנויל ארויס, דער פאר א פוס, דער פאר א 
האנד, װוי באקוועמער נאר עס איז. עס דוכט זיך, אז אויף שטיקער וועלן זי 
באלד פון דעם כסדר-דיגן שלעפן צוריסן ווערן. דער קערפער ווערט דאן אויף 
דער שמוציגער קאלטער צעמענטענער פאדלאגע געשלעפט, און װוישט אויס 
מיט זיין שיינעם ריינעם אלבאסטער קערפער, װי מיט א בעזים, דעם גאנצן 
שמוא, דעם גאנצן ברוך וואס ער טרעפט נאר אויפן וועג. מען נעמט דעם 
קערפער דעם אויסגעשמירטן און מען לעגט אים מיטן פנים גלייך ארויס. 
עס קוקן צו דיר א פאר אויגן שטארק פארגליווערט, וי זיי וואלטן דיך 
פרעגן: וואס גייסטו דו ברודער מיט מיר דא מאכן! ניט איינמאל 
דערקענסטו א באקאנטן, מיט וועלכען דו האסט פארן אריין גיין אין קבר 
דארט פארבראכט. דריי מענשן שטייען און גרייטן אים צו. איינער מיט א 
קאלטער צוואנג און ריקט איר דארט אין שיינעם מויל אריין און זוכט א 
צאן א גאלדענעם, און ווען ער טרעפט אים רייסט ער מיטן פלייש ארויס. 
עס שנייט א צווייטער די האר די געלאקטע -- די פרויען-קרוין אראבגענומען, 
און דער דריטער רייסט די אויערינגלעך שנעל אראב, און ניט איינמאל 
מיט בלוט רייסן זיי זִיך פון דארט ארויס. און די רינגלעך, וועלכע לאזן זיך 
לייכט פון זיי ניט נעמען, ווערן מיט צוואנגען אראבגעריסן. 


און יעצט ווערט זִי צו דער ווינדע געגעבן. װוי העלצער ווערן די קערפערס 
דורך צוויי מענשן אויף איר געווארפן, און אז זייער צאל איז שוין 8--7, 
ווערט מיט א שטעקן א סימן געגעבן און די ווינדע הויפט ויך אויף. 

אין הארץ פון גיהנום 

דארט אויבן ביי דער וינדע שטייען מענשן פיר. צוויי פון איין זייט 
ווינדע, צום "רעזערווי-צימער דארטן, די קערפֿערס זֵיי שלעפן. און צוויי, 
וועלכע גלייך צו די אויווענס די קערפערס זיי ציהען. זיי ווערן אויסגעלייגט 
צו צווייט ביי יעדען מויל פון אויווען. קינדער קיילנע ליגן אין א זייט אין 
א גרויסן שטויס אנגעווארפען -- זיי ווערן צוגעווארפן צו צוויי גרויסע. זיי 
ווערן אויף דעם אייזערנעס "טהרה-ברעט" ארויפגעלעגט, דאן מאכט מען 
אויף דאס גיהנוס-מויל, און דאס ברעט אריינגעריקט אין אויווען ווערט. 
דאס העלישע פייער ציט זיינע צונגען, ווי אפענע ארימס אויס און כאפט 
דעם קערפער וי א אוצר גלייך אריין. די ערשטע כאפן די האר זיך א. 
די הויט אין בלאזען אנגעלאפן ווערט און פלאצן אין סעקונדעס באלד. 
די הענד און די פוס הויבן זיך אן דארט באוועגן -- דאס ווערן יעצט די 
אדערן אנגעצויגען און זיי באוועגן דאס די גלידער. דער קערפּער, דער גאנצער 
ער פלאקערט שוין שטארק, געפלאצט האט די הויט, עס גיסט זיךְ דאס 
פעטס און דו הערסט דאס צישען פון ברענענדען פייער. דו זעסט שוין ניט 
קיין קערפער, נאר א זאל פון א העלישן פֿיײיער, וועלכעס האלט אין זיך 
עפיס. עס פלאצט גלייך דער בויך. די קישקעס און די געדערעם, לויפן שנעל 
פון איס ארויס, און אין מינוטן קיין זכר פון זֵיי שוין ניט דא. אמלענגסטן 
ברענט זיך יעצט דער קאפ. פון זיינע אויגן בלויע פלעמלעך יעצט פינקלען 
-- דאס ברענען יעצט די אויגן מיטן טיפן מארך ארויס, און פון דעס מויל 
די צינג זי ברענט נאך יעצט. צוואנציג מינוט דויערט די גאנצע פראצעדור -- 
און א קערפער א וועלט אין אש פארוואנדעלט איז געווארן. 

דו שטייסט פארגליווערט און קוקסט זיך איין. אט לייגט מען זֵיי צוויי 
דא ארויף. צוויי מענשן, צוויי וועלטן, האבן אין דער מענשהייט זֵייער פלאבא 
פארנומען, זיי האבן געלעבט און עקזיסטירט, געטון און געשאפן. געלייסטעט 
פאר דער וועלט און פאר זיך, געלייגט א ציגל צום גרויסן בנין, געוועבט א 
פאדים פאר דער וועלט און פאר דער צוקונפט -- און באלד אין צוואנציג 


מינוטן קיין זכר פון זיי וועט ניט זיין. 

דער טשעכישער טראנספארט 


אט ליגן ווייטער יעצט דא צוויי, ארומגעוואשן האט מען זי. פרויען 
יונגע שיינע, פרעכטיג זענען זיי אמאל געווען. צוויי וועלטן גאנצע האבן זי 
פארנומן אויף דער ערד, וויפיל גליק און פארגעניגן האבן דיי אויף דער 
וועלט געבראכט, יעדער שמייכל איז געווען א טרייסט, יעדער בליק איז 
געווען א גליק, יעדעס ווארט וי א הימלישער געזאנג באצויבערט האט, וואו 
נור זיי האבן זייער פוס געשטעלט, האבן זֵיי פרייד און פארגעניגן מיט זִיך 
געבראכט. הערצער פיל האבן זֵיי געליבט און יעצט ליגן דיי צו צוויי אויף 
דעם ברעט דעם אייזערנעם און עפענען וועט ויך באלד דאס מויל און אין 
מינוטן קיין זכר פון זיי וועט ניט זיין. 

אט ליגן ווייטער יעצט דארט דריי. א קינד צו א מאמעס ברוסט 
געדרוקט, וויפיל גליק, וויפיל פרייד האט די מאמע, האט דער טאטע, ביי 
דעם געבורט פון זייער קינד דאן געהאט. געבויט א היים, געוועבט א 
צוקונפט א אידיליע די וועלט פאר זיי געווען און באלד אין צוואנציג מינוטן 
פון זיי קיין זכר וועט ניט זיין. 

עס פארט די ווינדע ארויף און אראב, זי שלעפט קרבנות אן א צאל. וי 
אין א שעכטהויז א גרויסן, ליגן יעצט דארט שטויסן מענשן און ווארטן 
אויף דער ריי, אז צונעמען זאל מען זיי. 


דרייסיג גיהנום'דיגע מיילער, פלאקערן יעצט אין די צוויי גרויסע בנינים 
און שלינגען איין קרבנות אן א צאל. עס וועט לאנג ניט געדוירן און די 
פינף טויזנעט מענשן, די פינף טויזענט וועלטן דורך די פלאמען פארציקט 
וועלן ווערן. 

די אויווענס, זיי פלאקערן וי שטורמישע כוואלעס, אנמגעצונדן דאס 
פייער איז געווארן שוין פון לאנג דורך די הענד פון די בארבארן און 
מערדער פון דער וועלט, וועלכע האפן מיט זיין ליכט צו פארטרייבן די 
פינסטערניש פון זייער גרויזאמער וועלט. 

עס ברענט זִיךְ דאס פייער דרייסט און רוהיג, קיינער שטערט עס ניט, 
קיינער לעשט עס ניט. עס באקומט כסדר קרבנות אן א צאל, וי ספעציעל 
געבוירן וואלט צו דעם געווארן דאס אלטע פאלק פון מארטירער. 


צו וועסטו וועלט די גרויסע פרייע, אמאל דערזען דעם גרויסן פלאם, צו 

אין הארא פון גיהנום 


וועסטו מענש אמאל פארנאכט, אויף דיין ארט דארט בלייבן שסיין און 
אויפהייבן דיינע אויגן הויך צו די הימלן, די טיפע בלויע, וועלכע פּארצויגן 
זענען דארט מיט פלאמען -- וויסן זאלסטו מענש, דו פרייער, אז דאס איז 
דאס פייער פון דעס גיהנום, וועלכעס ברענט מיט מענשן אן אויפהער דא. 
אפשר וועט דיין הארצ אמאל דערווארמען זיך פון זייער פייער, און דיינע 
הענד, די אייז קאלטע, קומען וועלן דא אמאל און אויסלעשן עס דאס פייער. 
און אפשר וועט דיין הארצ מיט מוט און דרייסטקייט גאר באפליגעלט 
ווערן און בייטן (טוישען) וועסטו די קרבנות פאר דעס פייער, דעם גיהנום, 
וועלכער אייביג בלייבן דא זאל ברענען און פארציקט אין זיינע פלאמען זאלן 
ווערן אט די, וועלכע אנגעצינדען האבן איס. 


}581 


5 


"הי עי 


"אבש 


= יי 


עזחו :יא = 


א 


ה ק ד מ ה 
ליבער לעזער ! 
איך ווידמע, אט די ארבייט מיינע, די חברים, די ליבע ברידער, וועלכע 
זענען פון אונז אונערווארטעט אוועקגעריסן געווארן. ווער ווייס וואו מען 
האט זייערע לעבענס דארט פארפירט. א פארגעפיל האבן מיר א שלעכטן, 


ווייל מיר ווייסן, מיר קענען "זיי'" צו גוט. 


איך ווידמע זיי די פאר שורות אלס אויסדרוק פון מיין טיפּער ליבע און 
צוגעבונדענקייט צו זיי. ווען דו וועסט אמאל, ליבער לעזער, וועלן פארשטיין, 
וועלן קענען אונזער "איך", דאן גאלסטו זיך אין די שורות גוט פארטראכטן, 
װועסטו קענען א בילד פון אונז דארט נעמען -- און פארשטיין וועסטו אוין 
פארוואס מיר זענען אזוי און ניט אנדערש גאר געווען. 


איך ווידמע אויך די שורות דא, אז פון זיי זאלסטו זיך טיילוייז 
דערוויסן קענען װוי אזוי און אויף וואס פאר א אופן אומגעקומען זענען די 
קינדער פון אונזער פאלק. און נקמה זאלסטו חאטש נעמען פאר זיי און אויך 
פאר אונז, ווייל ווער וייס צו מיר, די אין וועמענס הענד די פאקטישע 
באווייזן פון אַלע אכזריות'ן ליגט, וועלן אויך צו יענעס מאמענט פון פרייהייט 
דערלעבן קענען. דעריבער וויל איך דורך מיין שרייבן דערוועקן ביי דיר 
א געפֿיל, א פונק פון נקמה פארזייען, וועלכער זאל זִיךְ צעפלאקערן, 
צושטורמען אלע הערצער און אין ימ'ן פון בלוט זאלן דערטרינקן ווערן די, 
וועלכע האבן פון מיין פאלק א ים פון בלוט געמאכט. 

איך האב אויך א אינדיווידועלע ביטע. מיין נאמען, וועלכער איז דא ניט 
אנגעגעבן, זאלסטו דורך מיינע פריינד זיך דערוויסן, און ער אויף די שריפט 
זאל פיגורירן. זאל מיין נאמען -- פון א פריינד פון א קרוב מיט א קרעכא 
אמאל דערמאנט ווערן. 


נאך איין ביטע האב איך צו דיר. דו זאלסט די פאטאגראפיע פון מיין 
משפחה, פון מיין פרוי און פון מיר -- צווישן דרוק דארט געבן. זאלן מיינע 

אין האראצ פֿון גיהנוםס 


ליבסטע און טייערסטע געניסן פון א קרעכא, פון א טרער, -- פון וועמענס 
אויג. ווייל איך זייער אומגליקליכסטעס קינד, דער פארשאלטענער מאן 
ייקען" ניט, האב ניט קיין מעגליכקייט אפילו א קרעכץצ, א טרער נאך זיי 
צו געבן. אין דעם לעבן אין דעם גיהנום'דיקן, אין וועלכן איך געפין זִיךְ 
שוין 16 מאנאטן באלד, האב איך נאכניט געהאט א טאג, א טאג, אין 
וועלכן איך זאל קענען אריינדרינגען אין מיין אייגענער וועלט, און דארט 
דערזען, דערפילן, דערשפירן מיין גרויסן אומגליק. דער כסדרדיגער 
סיסטעמאטישער פארניכטונגס-פראצעס פון אונזער פאלק, וועלכן איך לעב 
דורך יעדן טאג, פארשרייט, פארטומעלט דעם אינדיווידועלן אומגליק און 
טעמפט אב אלע געפילן. נאך א מאמענט איז דא: וואס דאס אייגענע לעבן 
שוועבט שוין צווישען די פליגלן פון טויט. און ווער ווייס צו איך וועל אמאל 
קענען וויינען און דערפילן מיינע שוידערליכע ליידן, ווער ווייס 1... 


מיין משפחה, וועלכע איז פארברענט געווארן דעם 1942 8/12 


מיין מאמע -- שרה 

מיין שוועסטער -- ליבע 

מיין שוועסטער -- אסתר רחל 

מיין פרוי -- סאניה (שרה) 

מיין שווער -- רפֿאל 

מיין שוואגער -- וואלף 

מיין פאטער איז דורך "זיי" יום כיפור 1942 אין ווילנע פארכאפט 
געווארן. ער איז צויי טעג פארן סאויעטיש-דייטשען קריגס-אויסברוך 
געפארן זיך זען מיט מיינע ברודער אין ליטע. מיינע ברודער זענען אין א 
לאגער דארט אין שאוועל פארכאפט געווארן, וואס מיט זיי איז דאן געווארן 
ווייס איך ניט. מיינע א שװועסטער -- פייגעלע איז מיט מיין שוועגערן אין 
אטוואצק, צוזאמען מיט אלע יידען אין טרעבלינקע אוועק. דאס איז דער 
סך הכל פון מיין משפחה. 

אפֿעל 


אפייף האט זיך דורכגעריסן אינים גערויש, געפילדער און טומעל, וואס 
האט זיך געשאפן אין בלאק נאכן אריינגיין פון די חברים נאכן אפעל. 


ניט איינמאל האט א פייף אונז צוריק פון בלאק ארויסגעטריבן, און צו 
א צווייטן אפעל גערופען, צוליב די אדער אנדערע סיבות. נאר היינטיגעס 
מאל האט דער פייף װוי א שטורם וזיך אריינגעריסן און א פליק געטון דאס 
הארא. א בליץ פון א געדאנק איז מאמענטאל דורכגעפלויגן ביי אלעמען אין 
מח. ווער ווייס ! צו איז דער פייף ניט געווענדעט געגן אונז: צו גייט מען 
עפיס מיט אונז דא ניט מאכן; צושיידן, צורייסן, צוטיילן! און אבשיקן. 
אפשר איז: טאקע אמת די ווערסיע, וועלכע האט זיך נעכטן פארשפרייט, 
אז פרייטאג דארף אבגיין דער טראנספארט, פון די חברים, וועלכע זענען 
צו דער "קרעמאטאריום" ארבייט ניט פארשריבן געווארן. א גרונד אויף 
צו טראכטן אזוי, האט אויך געגעבן די ערקלערונג, וועלכע מיר האבן היינט 
ביי דער ארבייט, פון אבערשארפירער באקומען, אז דער טראנספארט איז 
ניט אקטועל. אויב ניט -- איו דאך ויכער יא. מיר שטייען שוין אלע 
אויסגעשטעלט אין רייען אין א שרעקענדער ערווארטונג. ווער ווייס וואס וועט 
דא באלד פארקומען! אפשר גייט מען אונז שוין אלעמען ליקווידירן, און 
אויב אפילו א טייל, איו דאך דאס אויך שוין דער אנהויב פון סוף. אויב 
מען דארף שוין ניט מיין ברודער -- בין איך דאך אויך שוין ניט נויטיג. 
איינער רעדט מיט'ן צוייטן און וויל ביי אים זיך דערוויסן, וועגן וואס 
קלערט ער און וי אזוי שאצט ער אב די לאגע. עס הילכט אב א גרויסער 
'י'אכטונג !י-געשריי פון בלאק-עלטעסטן. עס זענען אנגעקומען דער לאגער- 
פירער מיט זיין גאנצער סוויטע. פנימ'ער אונז גוט באקאנטע, אבער צו 
אפעלן האבן מיר זיי קיינמאל ניט געזען. זיי זענען בלויז נור דאן געקומען 
ווען זיי האבן אונז אהער מיט 15 מאנאטן צוריק צו דער טראגישער ארבייט 
געבראכט. און יעצט ! א געדאנק לויפט דורך אין קאפ, און יעצט ווען יי 
גייען אונז ליקווידירען. אלע קוקן זיך איבער מיט נערוועזע צושראקענע 

אין הארץ פֿון גיהנום 


בליקן. אויך די געלעי-בענדער האבן בלאסע פנימ'ער באקומען, א סימן, 
אז עפיס ערנסטעס גרייט זיך. 

אלעמען פאראייניגט יעצט איין געדאנק, איין פראבלעם באשעפטיגט 
יעצט אלעמענס מוחות. א איינהייטליכע טרויריגע שטימונג האט אלעמען 
באהערשט. אלעמען פאראייניקט יעצט איין שרעק איין ציטער. אלע זענען 
געפאנגען אין דער שפאנונג פון די קומענדע מינוטן. מיר האבן יעצט דערפילט, 
יעצט דערשפירט, אז די 15 מאנאטן צוואמען לעבן אין דער גרויליכער, 
שוידערליכער טראגישער ארבייט, האט פון אונז אויסצעמענטירט, אויסגע- 
פארמט א אינהייטליכע געשלאסענע, צוזאמענגעגאסענע גרופע הברים, 
וועלכע זענען אין א אונצעטיילבארע, אונצעשיידבארע ברידער-משפחה 
אויסגעוואקסען. און אלס אזעלכע וועלן מיר ביז אין די לעצטע מינוטן פון 
לעבן בלייבן. אלע פאר איינעם און איינער פאר אלע. יעדער איינער האט 
אבגעפילט אויף יין הארצ און נשמה דעם אלגעמיינעםס וייטאג, דעם 
אלגעמיינעםס צער. ער האט שוין גענומען שפירן די יסורים פון די קומענדע 
ליידן,. חאטש ער האט נאכניט גענוי זיך אריענטירט אין וואס זֵיי וועלן 
באשטיין, נאר אנגעשטויסן האט זיך יעדער, אז "עפיס" דארף פארקומען, 
און יעדע "ענדערונגי', װוי אונז איז שוין באקאנט, איז דער איבערגאנג פון 
לעבן ביז טויט. 

עס דויערט ניט לאנג און די סיטואציע ווערט אויפגעקלערט. דער 


ראפארט-שרייבער הויבט אן אויסרופן די נומערן פון די ניט פארשריבענע 
חברים. און מערקווירדיג װוי די שטימונג האט זיך ביסלעכווייז גענומען ענדערן 
די אלגעמיינע שפאנונג איז געווארן אויפגעלעזט. פון דער אלגעמיינער שרעק 
איז אויסגעוואקסן א אינדיווידועלע. פון אלגעמיינעם ציטער האבן זיך 
ביסלעכווייז גענומען באפרייען די, די הונדערט פֿראצענט זיכערע, אז זֵייער 
נומער וועט געוויס ניט אויסגערופן ווערן. און ס'איז דאן געשען דער גרויסער 
ריס אין אונזער משפחה. עס האט ביסלעכווייז, אונזעבאר, אונבאמערקבאר 
גענומען אויסוואקסן דער תהום פון אונז מיט זיי. עס האט זיך גענומען 
אויסוויקלן דער קנויל אין וועלכען מיר זענען פריהער געווען געוויקעלט. 
דער ברודערליכער פאדעם, דער משפחה'דיגער בונד איז ניט פילענדיג 
ביסלעכווייז געווארן צוריסן. עס האט זִיך ארויסגעוויזן די שוואכקייט, די 

די צושיקדוהם 


נאקעטקייט פון דעם וװועון, וועלכער הייסט מענש. דער טיף טליענדער 
לעבענס-אינסטינקט איז אין א אפיום פארוואנדעלט געווארן און אונבאמערק- 
באר, אונזעבאר געפאנגען דעם מענש, דעם חבר, דעם ברודער און האט 
אים די שרעק, דעם אומרוה גענומען פֿארטרייבן. "ניט דיך -- מיינט מען 
דאס, דו קענסט נאך רוהיג זיצן, דערווייל 'רופט" מען בלויז "יענעם". 
-- און פארגעסן אים געמאכט, אז דער יענער איז דיין ברודער, דיין פרוי, 
דיין קינד, דיין טאטע-מאמע, דיין גאנצע משפחה, וועלכע איז דיר אויף דער 
וועלט נאך פארבליבן. און פארשיכור'רט איז פון דעם אפיום דער "פריהער- 
דיגעריי ברודער געווארן, אז ער האט אויך פארגעסן פון דעם, אז אויב מען 
שניידט שוין דעם גוף נויטיגט מען זיך ניט מער אין דיין לעבן. די האפנונג 
און זיכערקייט, אז "דערווייליי רופט מען א נומער, וועלכען ער האט ניט, 
האט אין אים געשאפן א נייעם טרייסט, אים ווייטער מוט געגעבן, און 
ס'האט גענומען אויסוואקסן א געפיל פון פרעמדקייט -- אויף דעם פלאא 
פון דער פריהערדיגער ליבע. יעדער ניי ארויסגערופענער נומער, איז אין 
א שטילן דינאמיט פארוואנדעלט געווארן, וואס האט אויפגעריסן די בריק, 
וועלכע האט אונז אלעמען פאראייניגט. 

א שרעק האט באהערשט בלויז די, וועמענס ספקות'דיגער יהחוס האט 


געקענט שטיין אינטער א פֿראגע צייכן. צי זיין פארשריבענער נומער װועט אים 
זיכערן, אז ער בלייבט שוין י'דאיי. און דאריבער האט מען באמערקט וי די 


ניט אויסגעריפענע נומערן רוקן זִיך ווייטער צום וואנד. זֵיי וואלטן יעצט 
וועלן אנטלויפן. ערגיצ וואו פארשווינדען, אין א ארט אין א פלאצ, וי 
די אויגן, די שטעכיגע בליקן פון לאגער-פירער, מיט זיין סוויטע זאלן צו אים 
ניט גרייכן. ווייל ווער ווייס אויף וועמען ער קען יעצט זיין בליק ווארפן. 
און איין ווארט פון אים טיילט דיך שוין אב פון דער מאסע, פון דער גרופֿע, 
אין וועלכער דיר דאכט זיך, אז צווישען איר וועט דיר זיין גוט און וועסט 
זיך פילן זיכערער ווי דארטען. 

יעדער איינער וואלט וועלן, אז וואס גיכער, וואס שנעלער זאל שוין די 
ליסטע אויסגעליינט ווערן, און די צאל, די רייען זאלן ווערן אויסגעפילט. 
יעדער וויל זִיך באפרייען פון זיין אומרוה, פֿון זיין ניט זיכערקייט. 


אמטיפסטען האבן אנגעפֿילט א וייטאג די חברים, וועלכע זענען 

אין הארא פֿון גיהנום 


אומגעריכט ארויסגעריסן געווארן פון דער פארשריבענער גרופע און געמוזט 
אויספילן א בלייז פאר די 'יחסניםיי, וועלכע האבן אין די לעצטע מינוטן, 
פארלוירן דעם "חשקיי צום פארן, אדער האבן דערין געגלויבט, אז ס'וועט 
דערצו איבערהויבט ניט קומען, גלייבענדיק די פארזיכערונגען פון זייערע 
'יפארזארגעריי שטורמפירער און לאגער-פירער... דאפעלט איז געווען זייער 
צער. ער איז שוין געווען צווישען 'דייי, צװוישן די פארשריבענע, און געמוזט 
גיין, גיין דארטן זיך שטעלן אויף יענעמס פוסטן פלאץ, אים האט זיך 
געדוכט, אז ער גייט אויספילן א פוסט געווארן קבר, וועלכען "יענער", 
אט דער ארויסגעלאפענער יחסן האט יעצט געמאכט. ס'זענען אויסגעוואקסן 
צוויי גרופן;: פארשריבענע און ניט פארשריבענע. די שווארצע וואלקענס, 
וועלכע האבן געשוועבט איבער אונזער אלעמענס האריואנט, האבן זיך 
ביסלעכוויי) איבערצויגן פון איין גרופע אויף דער צוייטער, ס'האט זיך 
געדוכט, אז א שטיק פון אונזער הימל איז העלער געווארן. און דארט יייענע", 
יענע פארשריבענע גרופע, ווערט פון מינוט צו מינוט איינגעהילט אין א 
שווארצן טויט שרעקענדן וואלקען. די שרעק איז אריבער, דער ציטער 
פארשווינדן פון די, וועלכע זענען יעצט שוין זיכער געווען, אז זיין נומער 
פארבלייבט. און אין א שרעקליכער פיינפולער שטימונג זענען געפאנגען 
געווארן די, די חברים, וועלכע זענען באשטימט געווארן אויף טראנספארט. 
און די טיף עגבערענדע פראגע : וואו אהין! צו וואס! -- האט אױיסגעפֿילט 
דעס גאנצן חלל, אין וועלכן זיי האבן זיך געפונען. אין דער לופט האט א 
פראגע פאר זיי געשוועבט. פאר זייערע אויגן האט זיך אויסגעוועבט, 
אויסגעפארמט דאס ווארט : וואו-אהין! זייער גאנצעס וועזען, זייער הארא 
און נשמה איז געווען געפאנגען פון דעם קאשמארפאלן געדאנק, וועלכער 
האט צעשטורמט, צעפליקט זייער איך. צו וואס! צו וואס פירט מען זיי 


אוועק ! 

דער גלויבן 

מיר, מיר אלע זענען געווען זיכער, אז גלאט װועט דאס ניט דורכגיין. 
מיר די ברידער פון "זאנדער-קאמאנדאיי, וועלן ביים ערשטען פרואוו, ביים 
ערשטן אטענטאט, פון וועלן צורייסן אונזער משפחה, באווייזען ווער מיר 
זענען. און באווייזען וועלן מיר דאס צוליב דעם, ווייל ניט אונז װועט מען 
איינרעדן קענען, אז מען פירט אונז צו ארבייט, צו וועלכע מען דארף גראד 
אונז, און ניט אנדערע, האבן. מיר וועלכע זענען עדות, פון סויזענטער, 
טויזענטער לעבענס, וועלכע זענען די נויטיגסטע און ניציגסטע געווען, פון 
אמוניציאנס-פאבריקן ארויסגעפירט און אהער אין קרעמאטאריום *יי 
געבראכט. אונז וועלן די אויסגעשולטע ראפינירטע באנדיטישע שווינדלער 
ניט איינרעדן, אז, אז מען נויטיגט זיך אין אונזערע ארבייטס-הענד אויף א 
צווייטן פלאא. ניין ! ! מיט אונז וועט דער שווינדל ניט גיין. מיר וועלן גלייך 
ביים ערשטען מאמענט, ווען זיי וועלן ארויפלייגן זייערע בארבארישע הענד 
אויף אונזער צונויפגעגאסענעם ארגאניזם, און וועלן פרואוו'ן מאכן דעם 
אנהויב פון סוף, דאן וועלן מיר אלע װוי איינער, זיך אויפכאפן, אויפוואכן 
װוי א פערוואונדעטע חיה און זיך ווארפן אויף זיי, אויף די מערדער און 
פארברעכער, וועלכע האבן אומשולדיג אונזער פאלק אומגעבראכט. און דאן 
וועט זיין דער ענטשיידענער מאמענט, עס וועט געזאגט ווערן אונזער לעצט 
ווארט. ס'וועט זיך ארויסרייסן װוי א לאווע, דער אין דער טיף שוין פון 
לאנגע, לאנגע מאנאטן, װוי אין א וואולקאן, ברויזענדער געפיל פון נקמה. א 
ענדע וועט נעמען צו דעם שוידערליכן קאשמאר פון די 15 מאנאטן, וועלכער 
האלט אונז אין קלעם. 


מיר האבן געהאפט, מיר האבן געגלויבט, זענען געווען טיף איבערצייגט, 
אז ביי דעם מאמענט, ווען מיר וועלן געשטעלט ווערן פנים אל פנים, מיט 
דער דראהענדער געפֿאר צו פארלירן דאס אייגענע לעבן, דאן ערשט ועלן 
מיר אויסגעניכטערט ווערן, די טראגישע ווירקליכקייט װועט אונז ווייון דעם 
נאקעטן אמת, אז די אלע האפנונגען, חלומות און טרוימען, זענען בלויז 

אין הארץ פֿון גיהנום 


פוסטע פאנטאזיעס געווען, וועלכע האבן זיך געשטיצט אויף אילוזיעס, פון 
וועלכע מיר האבן ויך אליין געוואלט גענארן, כדי ניט צו זען די טראגישע 
דראהענדע געפאר, וועלכע שוועבט שטענדיג איבער אונז; דאן ווען מיר 
וועלן דערפילן, אז מיר פערלירן דעםס שאנס און די האפנונג, אז מיר וועלן 
אין דער צוקונפט, בלייבענזיג ביים לעבן, קענען געבן א ענטפער, א ענטפער 
דעם בארבארן-פאלק פאר דעם אונגלויבליכן אין דער געשיכטע נאכניט 
פארצייכענטן אטענטאט, וועלכען זיי האבן געמאכט געגן אונזער פאלק -- 
דאן וועלן מיר שוין ווייטער ניט ווארטן, ווארטן ביזן ענטגילטיגן סוף. ווען 
מיר וועלן נאר דערשפירן, אז ס'גרובט זיך שוין דאס קבר פאר אונט, 
ס'וואקסט שוין אויס דער תהום, דאן וועט געשען דער גרויסער מאמענט. 
ס'וועט זיך צוזאמענגיסן דער שוין פון לאנג אנגעזאמעלטער צארן און האס, 
די פיין און יסורים, וועלכע ס'האבן נאך זיך געלאזט די שוידערליכע מאנאטן 
פֿון דער טראגישער ארבייט, וועלכע האבן אויסגעשמידט אין אונ) די 
ברוזענדע שטרעבונגען צו נקמה. דאס אלא ועט זִיך צוזאמענטרעפן מיט 
דער דרויענדער געפאר פון פארלירן דאס אייגענע לעבן, און דאן מיט די 
שטועבונג צו אלגעמיינער נקמה און צו פארטיידיגונג פון אייגענעם לעבן 
-- צושטורמען, צופלאקערן, צוברויזען אונזער וועזען. און די עקספּלאזיע וועט 
דאן קומען. אלע, אלע אן אויסנאם, אן אונטערשיד פון פיזישער קראפט און 
אינדיווידועלע אייגענשאפטן וועלן ווערן פארכאפט פון העלישן פייער פון 
נקמה. 

מיר אלע וועלן ביים ראנד פון קבר, ביים ראנד פון אונזער אינטערגאנג, 
פארן לעצטן צאפעל, -- געבן א ענטפער פארוואס, און צוליב וואס מיר האבן 
געלעבט און עקזיסטירט אין הארץ פון גיהנום און געאטעמט מיט דער 
אטמאספער פון טויט און פארניכטונג פון אייגענעס פאלק -- אזוי האבן 
מיר געגלויבט. 

דער איינער 

די שטימונג איז געווען א צערייצטע, די געפילן זענען ברויזענד געווארן, די 
לופּט אנגעגליט איז געווען, דער מענש -- אין פולווער פארוואנדעלט, א 
פונק האט בלויז געדארפט פאלן און דאס פייער וואלט זִיךְ צופּלאקערט. 
דער פונק האט געטליעט אין אלעמענס הערצער, און דאס מינדעסטע 
ווינטעל וואלט אים אופגעבלאזן, -- נאר א כוואלע, א קאלטע וא- 
סערדיגע כוואלע, האט די פונקן גענומען לעשן. 

זיי די אויסגעשולטע פארברעכער, וועמענס איינציגע באשעפטיגונג איז צו 
קלערן און צו זוכן פלענער און וועגן, וי צו קענען אריינכאפן, פאנגען אין א 
פאסטקע די אויף וועמענס לעבן זיי לויערן, האבן זִיךְ אריענטירט, 
פארשטאנען, ארויסגעפילט און ארויסגעשפירט אונזער אלגעמיינעס געדאנק. 
זיי האבן זיך אינטערגעגראבן צו די טיפסטע קעמערלעך פון אונזערע נשמות 
און דארט איר נאקעטקייט דערזען. און כדי אויסצומיידען געוויסע נעגאטיווע 
קאנסעקווענצען, כדי צו באזייטיגן אלע מעגליכע געפארן, וועלכע קענען 
אנטשטיין אין וועג צום אטענטאט, וועלכען זיי האבן גענומען גרייטן פאר 
אונז, האבן זֵיי אנגענומען דעם אלטן דעוויז פון דער ענגלישער פאליטיק 
פון ייצוטייל און הערש!י. 

זֵיי האבן אונזער משפחה צעריסן, זיי האבן צעשניטן די אלגעמיינע 
געפאר און זי איבערווארפען אויף איין גרופע פון "ניט פארשריבענע. און 
מיט דעם מאמענט, ווען די צום קרעמאטאריום פארשריבענע, האבן באקומען 
די מעגליכקייט פון קענען אבשטיפן די געפאר פון ווערן גערירט פון דעם 
כלומר'שט פארלויפיג זיכערן ארט -- מיט דעם מאמענט איז געשען דער 
גרויסער ריס אין דעם אלגעמיינעם געדאנק און שטרעבונג. ס'זענען אנט- 
וואפענט געווארן די וועלכע האבן באקומען א מעגליכקייט ווייטער צו וועבן 
די פאנטאסטישע אילוזיעס פון קענען לעבן און איבערלעבן. און ביי זיי איז 
ביסלעכווייז אבגעשוואכט געווארן די שטרעבונג צום קאמף. דער איינגע- 
בירגערטער אינסטינקט פון לעבן, האט ניט דערלאוט, אז ס'זאל ארויס: 

אין הארא פון גיהנום 


שווימען אויף דער אויבערפלאך דער טיפער דראנג צוםס קאמף פאר נקמה 
און פארטיידיגונג. ס'זענען אויסגעוואקסן צוויי גרופן, וועלכע האבן פון 
זיך אויסגעטיילט צוויי באזונדערע עלעמענטן מיט צוויי באזונדערע דראהענדע 
געפארן. 

איין גרופע, אויף וועלכע די געפאר שוועבט שוין הארט איבערן קאפ, און 
די צווייטע, אויף וועלכער די געפאר שוועבט נאך אין דער לופט. 


פון די צוויי ברידער זענען צוויי וועלטן אויסגעוואקסן געווארן -- איינע 
איז אנמעכטיג געבליבן שטיין, די כלומר'שטע "מאמענטאנע" זיכערקייט, 
האט אטראפירט, אבגעטעמפט דאס אלגעמיינע ברודערליכע געפיל, פון טראגן 
דאס קאלעקטיווע אחריות פון אלע פאר איינעס און איינעס פאר אלע. 


אינגאנצען צעריסן דער פארבינדונגס פאדעם איז ניט געווארן, ווייל די 
געפאר אויך פאר די פארשריבענע איז ניט קלענער געווארן. יעדער איינער 
האט געפילט, אז מען רייסט א שטיק פון זיין גוף, נאר די פריווילעגיע, 
וועלכע די פארשריבענע האבן באקומען, האט זיי געגעבן א גרונד צו פאדערן, 
אז די ערשטע, די ערשטע וועלכע זאלן זיך שטעלן אויף דער ארענע פון קאמף, 
זאלן זיין "יענע, יענע, וועלכע ווערן שוין מיטן ווארצל ארויסגעריסן. די 
שוואכקייט פון מענש -- פון ניט וועלן שטעלן זיך אין סכנה פון קענען 
פארלירן אפילו זיין טוט לעבן, האט יעצט געפונען א גרונד, א גוטן תירוא 
פאר זיין געוויסן. 

אלע האבן געקוקט אויף יענע רייען. זאלן זיי זיך נאר נעמען באוועגן, 
און דאן וועלן אלע זייער ביישפיל נאכטון. יעדער פרואוו פון זֵיי וועט ווערן 
פון אלעמען מיט פרייך אופגעכאפט, אלע ווארטן אין שפּאנונג, אין שפאנונג 
פון די קומענדע מינוטן. 


נאר אויך דארטן האבן די פיילען זייער ציל דערגרייכט, די צוטיילונג, די 
צושיידונג, האט זֵיי אויך צוחוש'ט און צוטומעלט. זיי האט זיך געדאכט, 
אז א אייזערנע וואנד צווישן אונז מיט זיי איז אויסגעוואקסן, און זיי האבן 
געמיינט, אז זֵיי זענען איינזאמע, עלענדע אליין שוין פארבליבן און אונז 
בינדט שוין מיט זֵיי גארניט. און דער טעות האט אונז ביידן פארפירט. ווען 
ס'וואלט געווען איינער, איינער וועמענס מח וואלט זיך באפרייען געקענט 


}11 


די צושיידונג 


פון דעם פארשיכור'נדען ייצוטיילונגסיי אפיום, וועלכע די באנדיטן האבן מיט 
כוונה אנגעטרינקן אונזערע פארגליווערטע הערצער, און ער דער איינער 
וואלט זיך צום קאמף געריסן, דאן וואלט דאס נס געשען. זיין ווילן וואלט 
אלעמען באפליגעלט, זַיין באוועגונג וואלט אין א שטורם פארוואנדעלט 
געווארן און דער טיף טליענדער פונק, וועלכער האט זיך ביי קיינעם ניט 
אויסגעלאשן, וואלט אין א העלישן פייער אויפגעפלאקערט -- און די וועלט 
וואלט דאן צום ערשטען מאל דערהערט, דאס עכא פון דעם ווילדן געשריי פון 
א אומגעקומענעם פיראט, און דאס געזאנג פון פרייך, פון דעם קינד, 
וועמענס פאלק דורך זיי איז שוידערליך אומגעבראכט געווארן. 


ס'איז געווען א שאנס, ס'איז געווען א מאמענט, די ווייען פון געבורט 
האבן מיר געפילט, די ווייען פון נקמה, די ווייען פון א העלד האבן מיר 
דערשפירט, און געבוירן איז געווארן דאס קינד -- דאס קינד פון פחדנות. 

אין בלאק 

מען האט אונט, די כלומרשט צופרידענע ארייגעטריבן אין בלאק, צוריק 
אין גליקליכן קבר אריין. און דארט, דארט אויפן הויף זענען "זיייי געבליבן 
שטיין, אינטער דער שמירה פון די לאגער באנדיטן. 

מיר זענען אריינגעלאפן אין בלאק, וי צוטומעלטע און פארגליווערטע 
געבליבן שטיין, װוי מיר וואלטן צום ערשטען מאל אין אים אריינגעקומען. 
קיינער געפינט זיך קיין ארט ניט, אלע זענען װוי שטום געווארן. קיינער האט 
ניט די דרייסטקייט צוצוגיין צו זיין בוקס זיך זעצן אדער לייגן. קיינער האט 
ניט דעם מוט צו עפנען זיין מויל און שטערן די טויטע שטילקייט מיט א 
העכערן ווארט. 

יעדער איינער ווייס און פילט אן, אז יעצט קומט עפיס טרויריגעס פאר, 
א שוידערליכער אקט שפֿילט זיך יעצט אב, אין וועלכען ער אליין איז א 
מיט-שותף, נאר ער קען זיך נאך אין דעם ניט אריינטראכטן, אריינקלערן 
אין דאס, וואס קומט יעצט פאר. יעדער איינער קאנצענטרירט זיך אין א 
ענגער גרופקעלע, כדי זיין טרויער, זיין צער מיט יענעם צו פאראייניגן. ער 
פילט, אז אין דער לופט טראגט זיך א שווערער טרויער, וועלכער קומט פון 
יידארטיי, פון דער אויפן הויף שטייענדע מאסע דארט ארויס, און ער פילט 
אויס דעם חלל פון גאנצן בלאק און דרינגט אריין אומעטום און לייגט זיך 
וי א משא אויפן הארץ און נשמה -- נאר אין וואס עס באשטייט און וואס 
עס דריקט זיך אויס, האבן מיר אבשאצן ניט געקענט. 

איין זאך האבן מיר געפילט, אז דארט איבערן וואנד שטייען זיי, מיינע 
ליבסטע און טייערסטע, מיט וועלכע מיר זענען מיט א שעה צוריק, אלס 
געאייניגטע, געשלאסענע, צוזאמענגעגאסענע מאסע צוזאמען ארויס און אלס 
אזעלכע צוריק געזאלט קומען, און פלוצלינג איז געשען דאס אומגעריכטע 
גרויסע אומגליק. זיי, זיי האט מען דארטן, דארטן איבערן וואנד פארהאלטן, 
זֵיי טארן מיט אונז, מיט אונז שוין קיינמאל ניט זיין. זֵיי טארן שוין דא, דא 
אין דעם בלאק קיינמאל מער, מער ניט קומען. ס'איז מיט איינמאל אויסגע- 

וואקסן א אייזערנע וואנד צווישן אונז מיט זיי. און צוויי וועלטן האבן זיך 
אויסגעטיילט. פון דעם גרויסן משפחה ארגאניום, האבן זיי די באנדיטן, די 
מערדער וועמענס קלינגעדיגן זיגערישן קול מיר הערן דא יעצט --- צוויי טיילן 
געמאכט. 

זֵיי האבן גענומען דאס אכזריות'דיגע כירורגישע מעסער און גענומען 
שניידן, שניידן אונזער קערפער. מיר האבן געפילט, אז מיר זענען מיט 
טויזענטער פעדים מיט זיי נאך געבונדן. מיר זענען אין בלאק און זיי איבערן 
וואנד, אויפן הויף זיי שטייען נאך, נאר מיר האבן שוין גענומען פילן דעם 
ווייטאג, די יסורים פון גרויסן ריס, וואס זיי גייען מאכן איבער אונטער 
ארגאניזם. מיר הערן שוין די אמפערייען, די גערעדערייען פון די הברים. 
מיר ווייסן, אז דאס זענען די לעצטע קלאנגען פון זייערע ווערטער, וועלכע 
מיר הערן יעצט, נאר אבשאצן, זיך אריינטראכטן טיפער אין דעם גרויסן 
אומגליק, -- דאס האבן מיר נאכניט געקענט. 

א עכא פון א בעסטיאליש באפעלערישער שטים, האט יך מיט 
אכזריות'דיגער ווילדקייט דורכגעריסן דורכ'ן אומעט-פולן בלאק און אויפגע- 
וועקט, אויפגעטרייסעלט די אין טיפן טרויער זינקענדער מאסע. א 
פארארדנונג א נייע האט געליטעט: "אללעס ראוס !" קיינער פון אונז 
טאר יעצט אין בלאק ניט בלייבן, ווייל, ווייל זיי אונזערע אויפן הויף 
שטייענדע ברידער, דארפן דא באלד קומען נעמען זייערע זאכן, נעמען זייער 
עסען און צושיידן זיך מיט זייער היים ; זיך געזעגנען מיט זייער לאגער-לעבן 
-- טארן מיט זיי מער ניט זיין -- מיר זייערע נאנסטע און ליבסטע, זייערע 
טייערסטע, די איינציגסטע פריינד, וועלכע איז זיי נאך אין דער טויטן-וועלט 
פארבליבן. מיר זייערע ווינציג נאך ביים לעבן זייענדע ברידער אויף וועמען די 
פיראטישע האנד האט זיך נאכניט אראבגעלאזט, טארן מיר יעצט ביי דעם 
מאמענט ווען א ברודער, וועלכער איז ווירקליך יעצט אלס, א טאטע א 
מאמע א פרוי אדער א קינד -- טאר יעצט ניט האבן דעס פארגעניגן צו דריקן 
זייער האנד, אבצופרעסן זיי א קוש און זיך געזעגנען. זיי ווינשן, זיי 
אויסדריקן די ברודערליכע געפילן, וועלכע וועלן יעצט צום אויסדרוק קומען 
אין דעס מאמענט פון צושיידונג. מיר ווערן ארויסגעטריבן אויף דער גאס. 
קיינער קען רוהיג אויפן ארט שטיין ניט בלייבן. עס מארשירן נערוועז און 
צושראקן גרופקאלעך חברים אהין און צוריק, אנדערע רעדן אנדערע 
שווייגן, אלא איז אין טרויער איינגעהילט און לעבט אדורך מינוטן פון 
פיינפולע יסורים. אלע ווייסן אלע פֿילן, אז ניט דא איז יעצט זייער ארט, 
אז דארטען איבערן וואנד אינווייניג אין בלאק האבן זֵיי יעצט געדארפט 
זֵיין, ווייל דארטן ''גרייטן" זיי זיך שוין באלד אוועקצוגיין און ס'ווילט זיך זיין 
מיט זיי צוזאמען. יעדערער פֿילט, אז ער איז מיט טויזענטער פעדים געבונדן 
מיט דער מאסע, מיט די מענשן וועלכע באוועגן זיך דארט און לויפן אויף די 
בלאקן צו נעמען זייערע זאכן. יעדער פילט, אז ער, ער וולכער שטייט דא, 
יעצט אויפן גאס געפינט זיך אויך 'י'דארטןיי. ייעריי מיט יייענעסיי זענען איין 

גוף איין נשמה, וועלכע קענען זיך ניט טיילן, קענען זיך ניט שיידן, ווילן 
זיך ניט צורייסן, נאר א האנד א אכזריות'דיגע האט זיי אנגענומען און שניידט 
זייער צוזאמענגעוואקסענעס הארא, צורייסט זייערע געבונדענע נשמות. זיי 
פֿילן, זיי שפירן דעס צער דעם ווייטאג, פון דער כירורגישער אפעראציע, 
וועלכע מען גייט יעצט דא מאכן. 

יעדער איינער וואלט וװעלן זיי געבן א טרייסט, באהויכן זיי מיט א 
ביסל מוט, געבן זֵיי האפנונג זיי זאלן זיך האלטן, זִיך ניט איינברעכן, ביזן 
לעצטן מאמענט. יעדער איינער פון אונז פילט די ליידן, וועלכע זיי לעבן 
יעצט א דורך. יעצט ווען ער באדארף זיך געזעגנען מיט זיין בוקס, וואו ער האט 
זִיךְ 15 מאנאטן אופגעהאלטן, זיך צושיידן מיטן בלאק וואו ער האט 15 
מאנאטן געלעבט. יעדער פון אונז פילט, אז דארט איבערן וואנד קוקן צו אים 
ארויס ברידערליכע אויגן, וועלכע זענען מיט טרערן פארלאפן און ווילן יעצט 
פאר זיך זען די אויגן פון זייערע ברידער, וועלכע בענקן נאכן לעצטן קוק. 
א טייל לייגן צו זייערע אויערן צו דער קאלטער וואנד זיי ווילן חאטש הערן 
וואס רעדן דארט די ברידער אין די לעצטע מינוטן פאר זייער אוועקגיין. 
די וואנד דאס איז יעצט געווארן די איינציגע מחיצה, וועלכע האט זיך 
געשטעלט אינדערמיט פון אונזער הארץ און נשמה. 

ס'אי! מיטאמאל שטיל געווארן, זיי האבן דעם לעצטן קוק אויף דעם 
לאגער-קבר געגעבן און זענען פון אים אויף דער גאס ארויסגעטריבן 


געווארן. 
זֵיי גייען שוין ארויס, האט זיך שטיל איין חבר דעס צווייטן איבערגעבן. 


עס האט א ריס געטאן ביים הארץ, אלע האבן געפילט, אז ס'וועט 'עפיסי" 
באלד געשען. ס'וועט ויך באלד אבשפילן דער לעצטער אקט, דער לעצטער 
אקט פון צושיידונג. עס גייט יעדן אדורך א ציטער אין דער דערמאנונג פון 
די קומענדע מינוטן. ער ווייס, אז דאס אלעס וואס קומט דא יעצט פאר, איז 
ער אויך דערין א שותף און מיט אים גייט מען דא עפֿיס מאכן. 

אלע זענען זיך צוזאמען געקומען, די גאנצ צעשאטענע גרופן האבן זיך 
קאנצענטרירט אין איין ארט וויס-א-וויס "זיייי. יעדער איינער האט געוואלט 
זיך ארויסרייסן פון דער כלומרשט גליקליכער גרופע און צולויפן צו זיי, 
רעדן מיט זיי א פאר ווערטער, זיי עפיס זאגן, צודריקן צום הארצן. זיי ווייזן 

די ברודערליכע געפֿילן, וועלכע שטייגען פון מינוט צו מינוט און זוכן א וועג 
װוי צו זֵיי צו דערגרייכן. יעדער איינער, מיט וועלכן די ביסט מיט שעה'ן 
צוריק כמעט גאנא פרעמד געווארן, איז יעצט א ברודער א ליבער א טייערער 
געווארן. עס ווילט זיך צופאלן צו זיי ארומנעמען זיי, ווער עס זאל ניט 
זֵיין האטש איינעם פון זיי אויסקושן אים און אפאר הייסע טרערן אויף זיין 
האלז לאזן פאלן, וועלכע זאלן אריינדרינגען אין זיין אנגעווייטאקט הארא 
און אבוואשן זיין שמערץ. יעדער איינער האט זיי יעצט אזוי פיל צו זאגן און 
אויך עפיס א סוד צו פארטרויען. אלע ווילן זיי א שטיק פון זייער כלומרשטן 
גליק אבגעבן, וועלכער זאל זיי דינען אלס טרייסט, ערמוטיגונג און האפנונג 
-- נאר זיי בלייבן שטיין מיט אויסגעשטרעקטע ארימס, וועלכע ציען זיך צו 
זיי -- א שפאלער פון שומרים האבן א מחיצה-וואנד געמאכט. 

מיר האבן זיך בלויז מיט די בליקן דערזען. זיי קוקן אויף אוטו! מיט 
קנאה-פולע אויגן. מיר זעען, מיר פילן ארויס, זיי רעדן און דערציילן פון 
אלץ, זיי זענען אונ1! מקנא. זיי ווייסן אונוער 'ענדציל" נאר דאך מיר 
פארבלייבן דאך "דערוויילי. מיר וועלן באלד קענען צוריק אריינגיין אין 
ליכטיגן בלאק זיך זעצן ביים אויסנאמס ווארימן אויוון. אדער זיך לייגן 
אויפן בוקס און געניסן פון שעה'ן פון גליקליכן שלאף, וועלכער וועט אונז 
מאכן פערגעסן פון נעכטן, פון שרעקליכן היינט און פון נאך שרעקליכן 
מארגן. אבער זֵיי, זיי וועט מען באלד, װוי מיט 15 מאנאטן צוריק אוועקפירן 
אין דעם באד, אויסטון די ווארימע ווינטערדיקע זאכן, וועלכע זיי האבן 
יעצט אויף זיך. מען װועט אראברייסן די שטיוול און דאן עס מען זיי 
אריינווארפן אין די תפיסה מלבושים, אנטון זֵיי די הילצערנע שיך, וועלכע 
ווערן וװוי קייטן אויף די פוס. זיי וועלן זִיך טרייסלען פון ווינד פון קעלט 
װוי די אלע טויזענטער, וועלכע זיי זעען יעדען טאג. און נאכהער וועט מען 
זיי פירן ווער ווייס וואו! וואו אהין וועט זיין דער װועג? צו ערווארט זיי 
ניט דער זעלבער גורל װוי די מיליאנען שוועסטער און ברידער, וועלכע זענען 
פון זייערע היימען ארויסגעריסן געווארן און צו כלומר'שטע ארבייט געפירט 
געווארן. און וואו, וואו איז זייער וועג געווען! צו די קרעמאטאריעס האט 
מען זיי געבראכט, און זייער זכר דורכ'ן פייער פון דער וועלט שוין לאנג 
אויסגעמעקט איז געווארן. (... פעלט) מיר פילן זיי מיט, עס וואלס זיך וועלן 

זֵיי זאגן א טרייסט ווארט, אראבנעמען א טייל פון די שווערע ליידן, וועלכע 
פרעסן זייער הארץ און עס נעמען אויף זיך. נאר שטום מוזן מיר בלייבן שטיין 
און דערשטיקן אין זיך, די ברויזענדע געפילן, וועלכע לאזן ניט רוען. עס האט 
געקלאפט די לעצטע שעה, ס'האט אנגעריקט די לעצטע מינוט. 

עס שטייט שוין גרייט א לאנגע אין רייען אויסגעשטעלטע מאסע און 
ייגלייכטאויסיי מען ציילט, עס שטימט. 200 ברידער זענען יעצט פון אונז 
אפגעריסן געווארן, וועלכע מען וועט באלד פון אונז נעמען און אוועקפירן אין 
א אומבבעקאנטן אזוי שרעקענדן סודות-דיגן וועג. מיר קוקן זיי אב מיט 
רחמנות'דיגע בליקן, מיר זענען גרייט צו טראגן זיי הילף, זיי געבן אלץ, אל, 
וואס מיר נאר האבן אין אונזער באזיצ און וואס נאר נויטיג און נוצליך 
פאר זיי איז. נאר מיר מוזן פארגליווערטע בלייבן אויף די ערטער. 

עס האט זיך דערהערט א קאמאנדא: "אים גלייכשריט מארש!" 

א טיפער קרעכצ האט זיך ארויסגעריסן פֿון אלעמענס הערצער. מיר 
האבן דערפֿילט דעםס וייטאג פון לעצטן אבגעריסענעם פאדעם. צופליקט 
צוריסן געווארן איז אונזער משפחה. אומגעפאלן אונזער בנין איז געווארן. 
אונזער פאמיליע האט זִיך צוטרייסעלט. זיי מארשירן. ריטמיש קלאפן יעצט 
די הערצער פון ביידע ברידער, פון דעם וועלכער קומט אוועק און פון דעם 
וועלכער בלייבט אויפן ארט. אלעמענס אויגן באגלייטן זֵיי. אין דערשטיל 
מורמעלט א יעדער זיינע וואונשן פאר זיי ארויס. אין דער לופט טראגן זיך 
די הארציגסטע ברכות פון די אומגליקליכע ברידער, וועלכע זענען יעצט דא 
פארבליבן. 

דארט פון דער ווייט זעט זיך נאך א גרויסער באוועגליכער שאטן, וועלכער 
מארשירט אויף א טויטער אבגעשטארבענער גאס. עס גייען יעצט 200 ברידער 
אין א וועג, וועלכער דער טייוועל פירט זֵיי צו אים. זיי גייען מיט שרעק און 
געבויגענע קעפ. מיר קענען אונזערע בליקן פון זיי ניט אברייסן, דאס איז 
דער איינציגער פאדים, וועלכער פארבינד נאך אונז מיט זיי. 

מיטאיינמאל איז אלס פארשווינדן. דער פלאץ איז פוסט געווארן, זייער 
ארט ליידיג פארבליבן. און מיר אליין זענען איינואמע, עלענדע געבליבן 
שטיין. אונזערע אויגן האבן נאר שטאר געקוקט אין יענער ריכטונג, אין 
יענעם פונקט וואו זיי די ברידער זענען פארשווינדן. 

צוריק אין בלאק 

װוי אבלים, וועלכע האבן יעצט באגלייט צו אייביגער רו, זייערע ליבסטע 
און טייערסטע און גייען יעצט צוריק פון בית הקברות -- אזוי האבן מיר זיך 
געשפּירט. װוי אבלים, וועלכע קענען זיך ניט אברייסן, פון דעם ארט אין 
וועלכן זי האבן נאר-וואס א שטיק פון זייער לעבן איבערגעלאזן, און קוקן 
אינסטינקטיוו צו יענעם ווינקעל, צו יענעם פלאץ, וועלכער האט דאס שענסטע 
און בעסטע וואס זיי האבן פארמאגט פון זיי יעצט אבגעריסן און זיי פילן 
זיך יעצט מיט דעםס צוזאמענגעוואקסן און קענען זיך פון אים ניט שיידן -- 
אזוי האבן מיר זיך געפילט אין די מינוטן, ווען מען האט אונז געהייסן 
צוריק גיין אין בלאק. 

וי אבלים, פון א בית הקברות מיט שווערע טריט, ארובגעלאזטע קעפ 
טיף געבויגן, אין טרויער איינגעהילט און אומעט -- אזוי האבן מיר זִיךְ 
דאן געפילט. 

װוי אבלים, וועלכע פילן נאך אויף זיך דעם פרישן, ווייטאגפאלן שניט, 
וועלכער איז דורך דעם בארבארישן טוט געמאכט געווארן -- אזוי האבן 
מיר זיך געפֿילט. 

װוי אבלים, וועמענס גאנצער וועזן איז דורכגעדרונגען פון דער שוידערלי- 
כער טראגישער איבערלעבונג, פון איבערגאנג פון לעבן צום טוט -- אזוי 
האבן מיר זיך דאן אין די מאמענטן געפילט. 

װוי אבלים, וועלכע פילן, אז א שטיק פון זייער הארא און נשמה איז 
דארטן אין טיפן אבגרונד געזונקען און גייען יעצט צוריק צעפֿליקטע, 
צעריסענע אויף שטיקער, און פילן, אז עס פעלט א שטיק פון לעבן אן 
וועלכען זיי קענען מער ווייטער ניט זיין -- אזוי האבן מיר זיך געפילט אין 
יענע מאמענטן, ווען מיר זענען צוריקגעקומען צו די צעפראלטע טירן פון 
אונזער בלאק. 

װוי אבלים, וועלכע קומען צוריק אין זייער היים פון וועלכער מען האט 
ניט לאנג דעם טויטן פארגליווערטן גוף פון זייער ליבסטען אוועקגענומען 

-- אזוי האבן מיר זיך געפילט. א כוואלע פון אומעט און טויט האט פון 
גאנצען חלל פון יעצט פוסט געווארענעס בלאק ארויסגעווייעט. 


װוי אבלים, מיט אינטערגעבראכענע טריט זענען מיר געגאנגען אויף 
דער יעצט מיט דער טויטער פארגליווערטקייט דורכגעזאפטער ערך און 
געקוקט מיט אבלות-דיגע בליקן אויף די צעווארפֿענע, צעשליידערטע זאכן, 
וועלכע זענען אן א סדר אין פארשידענע ערטער געבליבן ליגן, װוי א האנך 
א פארצווייפעלטע אין מאמענטן פון צערייצטקייט האט אן חשבון אין 
ווילדקייט עס צעווארפֿן. 


וי אבלים, וועלכע גייען אריין צעבראכענע אין דעם צימער אין וועלכען 
דער טויטער האט גערוט און זֵיי פילן דאן וי פון אלצ וייעט ארויס דער 
שרעקליכער טויט -- אזוי האבן מיר זיךְ דאן גפעילט ווען מיר זענען 
אריין געגאנגען אין דעם באשותפות'דיגן אונצוטיילבארן גרויסן באראק אין 
וועלכען זיי האבן זיך געפינען. אין דער לופט, פון די ווענד, פון די בוקסן, 
פון אלעס ווייעט ארויס דער אומעט. דו פילסט װוי אומעטום פעלט א שטיק 
פון דעם לעבן, וועלכעס האט נאריוואס דא אין אלע ערטער אין אלע 
ווינקעלעך זיין איינפלוס געלאזט פילן און יעצט מיט איינמאל איז דער 
צאפל, דער גערויש דער באוועגליכער פולס פון לעבן פארשווינדען. און אויף 
זיין ארט איז פארבליבן א טויטע פוסטע אונבאוועגליכע פארגליווערטקייט, 
וועלכע שרעקט וי א געשפענס און פארפאלגט וי א פאטום און דרינגט 
אריין אומעטום אין דיין הארך און נשמה און פילסט זיך װוי די וואלסט פון 
אים -- דעס טויט -- געפאנגען געווארן. 


וי אבלים, וועלכע קוקן מיט וויינענדיגע בליקן אויף די זאכן, וועלכע 
זענען פארבליבן פון זייערע נאנסטע -- אזוי האבן מיר זיך געפילט דאן ווען 
מיר האבן אויף דער ערד נעבן זייערע בוקסן געפונען אנגעווארפן פערשידענע 
זאכן, וועלכע זענען מיט שעה'ץ צוריק ליב און טייער געווען און יעצט ליגן 
זֵיי' דא װוי רעצעפטן נאך א טויטן, פארבליבענע יתומים. הפֿקר, קיינער דארף 
עס ניט, קיינער פילט ניט קיין נויטיקייט אין דעם. זיי ערוועקן בלויו א 
ווייטאג, זֵיי דערמאנען, אזו דאס אלס איז א עדות פון א לעבן, מיט וועלכען 
דו ביזט מיט טויזענטער פֿעדים געבונדען געווען און יעצט וואו איז! עס דאס 

טייערע לעבן פארשווינדען געווארן! דו דערלאנגסט יעצט א טריט אויף א זאך 
און א שטאך דערפילסטו אין הארצן. דאס האט א ניט לאנג דיין חבר און 
ברודער געהאלטן. עס פילט זיך נאך די ווארמקייט פון זיין האנד, אין 
וועלכער די זאך איז געווען. עס רוט נאך אויף איר דער לעצטער בליק, 
וועלכען ער האט געגעבן, איידער ער האט עס אויף דער ערד אין זיין 
פארצווייפעלטער שטימונג געווארפן. 


װוי אבלים האבן מיר זיך געפילט דאן, ווען מיר האבן אופגעהויבן די 
אויגן און דערזען די שרעקליכע פוסטקייט פון וועלכער עס האט ארויס- 
געווייעט דער טויט. דו האסט געפילט וי פון דער פוסטקייט פון דער 
טויטקייט ציהען ויך אויס אונזעבארע הענד און ווילן מיט די יעצט 
פארבליבענע אויספילן זייער תהום. 


וי אבלים, פאר וועמענס אויגן עס שװועבט ארוםס דער טויט, פון 
וועלכן זיי קענען זיך ניט באפרייען, ווייל איינגעוואקסן זענען זיי מיט אים 
געווארן -- אזוי האבן מיר זיך געפילט דאן. מיר האבן געשפירט, אז מיר זענען 
מיט יענעם, האלבן צופעליג אינגאנצן אויסגעליידיגטן טייל, צוזאמענגעוואקסן. 
דער טויט מיטן לעבן א סינטעזע פון די צוויי עקסטרעמען, וועלכע זענען 
אומעטום צוטיילט, טאקי מיט ווייטאג אבער דאך אבגעריסן, אבגעשניטן, 
אבער דא אין דעם פאל האבן מיר געפילט, אז זֵיי האבן זיך ביידע צוזאמען 
געגאסן, דער טויט מיט'ן לעבן געארימט זענען זֵיי געגאנגען. 


װוי אבלים, ביי וועמען עס איז טייער דער אנדענק פון יענעס וועזן, מיט 
וועלכען זֵיי זענען מיט טױיזענטער פעדים געבונדן געווען און אויך יעצט 
נאכן טויט קריצען זֵיי איין טיף אין זכרון אין הארץ און נשמה זייער אויסזען 
-- אזוי האבן מיר אין יענע מאמענטן געאטעמט און געלעבט מיט זֵיי. מיר 
האבן געפילט, אז זיי די יעצט אוועקגעריסענע ברידער ווירקן זיך יעצט איין 
ביי אונז אין ארגאניזם. אין אלע גלידער שפירן מיר א שטיק פון זֵייער לעבן, 
וועלכעס פעלט אונז יעצט, אן וועלכען מיר קענען א טריט וייטער ניט 
גיין. 

דער בוקס דער אינטימסטער ליבסטער, דאס וינקעלע וואס איוז דיר 
נאר פארבליבן אויף דעם פארשאלטעסטען אומגליקליכסטען שטיקל ערד אויף 
דער וועלט. 

דער בוקס דיין איינציג נאנסטער און איבערגעגעבענסטער פריינד, דיין 
פילבארסטער ברודער, וואס איז דיר נאך פארבליבן אין דיין טראגישן לעבן. 

דער בוקס, וועלכער פארקערפערט יעצט אין זיך דיין היים, דיין משפחה, 

דיין פרוי, דיין קינד, דיין גאנצ גליק און פארגעניגן, וואס איז דיר נאך אין 
דיין גיהנום-וועלט פארבליבן. 

דער בוקס, וועלכער איז װוי א פילבארעס הארץ, וועלכעס איז אלא 
איינציגעס פארבליבן אין דער וועלט, אין דער וועלט פֿון אכזריות, רציחה און 
בארבאריזם, אין דער וועלט פון אבגעטעמפטע מענשליכע געפילן. 

דער בוקס שטייט יעצט װוי א מאמע איינגעהילט אין אבלות און טרויערט 
נאך אירע קינדער, וועלכע זענען פלוצלינג פון איר אוועקגעריסן געווארן. 

דער בוקס, יעדער איינער פון זיי איו א מאמע פאר זיך. ווען דו קומסט 
צו נענטער צו איר הערסטו איר וויינענדיגע שטים. זי ווייזט דיר די פאטא- 
גראפיעס פון אירע ליבע קינדער מיט וועלכע דו ביסט ברודער געווען און 
זענען יעצט אויף אייביג פארשווינדען. 

דער בוקס יעדער איינער דערציילט, יעדער איינער דערמאנט דיר, אז 
מיט יעדען קינד, וועלכער ער האט געהאט אין זיין שויס ביזטו 15 מאנאטן 
שוין באקאנט. דו פלעגסט אים זען יעדען מארגן, בייטאג און ביינאכט. 
פארשידענע איבערלעבענישן אדורך געמאכט. דו זעסט זיי נאך צאפעלדיגע 
לעבעדיגע, רעדנדיגע. דו פילסט נאך זייער בליק. זעסט װוי פון יעדען איינעם 
קוקן צו דיר ארויס, דיר גוט באקאנטע אויגן.. . (פעלט) װוי א טייוולאניש 
שפיל וואלט דא יעצט פארגעקומען. אט פילסטו נאך זייער לעבן, הערסט נאך 
זייער קלאנג -- און מיטאמאל פארשווינדען איז אלץ געווארן, װוי אין טיפן 
אבגרונד איינגעזונקן. 

דער בוקס, יעדער איינער פון זיי האט גאנצע וועלטן, פון פערשידענען 
כאראקטער און אויסזען אין ויך געהאט. דא אונטן פלעגן יעדען אווענד 
ביי דעס שיין פון דעם ליכט זיצן טיף גלויביגע יידן און לערנען מיט פרומקייט 
א פרק משניות, אדער פארטיפן דעס ווייטאגפאלן מח אין א שווערע סוגיא 
פון ש"ס. דארט אויבן פלעגט זיצן א בעל תשובה און זאגן מיט פרומקייט 
תהלים מיט מעמדות אדער הערן מיט א טיפע רעליגיאזיטעט א דין פון 
שולחן ערוך. דא ווייטער זענען געווען קינדער, וועלכע זענען אין טיפסטן 
טרויער -- זארגלאז געווען און פארשפילט זִיך וי קליינע קינדער אין גרעסטן 
אומגליק מיט נאוישקייטן. זיי האבן זִיךְ געפֿוצט, פארטומעלט זייער 
אינערליכן טרויער מיט אויסערליכער זארגלאזיקייט. 

דער בוקס, פֿון יעדען איינעם האט ארויסגעשטראלט א פערשידענארטי- 
געס לעבן און צוגגעבן א פילפארביקייט דעם מאנאטאנען גרויען שווארצן 
טראגישן לעבן, פון אונזער דא-זיין. 

דער בוקס -- פון יעדען איינעס האט זיך ארויס געריסן א געוויסער טאן, 
וואס האט צוגעגעבן א געוויסן קלאנג צו דער הארמאניע וואס האט זיך 
געשאפן אין אונזער גיהנום-דיגער וועלט. 

דער בוקס -- פון יעדען איינעם פון זיי האט ארויסגעווייעט א לעבן, 
וועלכעס האט אנזעבאר, מיט זיין בלויסער עקזיסטענץצ מיט זיין זיין, געגעבן א 
אינהאלט, געשאפן א זיכערקייט, מוט און האפנונג צייטענווייז פון זִיךְ 
אויסגעטיילט. 

דער בוקס פון יעדען איינעם פון זֹיי, האבן זִיךְ אונזעבאר פעדים 
געשפינען, וועלכע האבן אונז אלע פארוועבט אין א אונצוטיילבארע ברידער 
משפחה און יעצט שטייען זיי װוי אפענע קברים, פון וועלכע עס קוקט ארויס 
דער שרעקליכער טויט. 

דער בוקס -- ווען דו שטייסט יעצט לעבן אים, זעסטו זיינע טיפע 
בענקענדיגע אויגן, נאך די קינדער, וועלכע האבן נאך נעכטן אין דער צייט 
געזעסן אין זיין שויס און זיך געלאזט צערטלען אין זיינע ארימס. 

דער בוקס -- ער דערציילט דיר יעצט פון די ליידן און די צרות, וואס 
עס האבן אדורכגעמאכט די קינדער, וואס האבן זיך געווארימט אינטער זיינע 
פליגלן. 

דער בוקס -- ער דערציילט דיר פון יענע טעג און נעכט, ווען ער איז 
געווען דער איינציגער וואס האט געהערט דעם שטילן טיפן געוויין, וואס 
האט זיך ארויסגעריסן פון דעם בלוטענדען ווייטיגפאלן הארץ פון זיינע 
אומגליקליכע קינדער. 

דער בוקס -- ער דערציילט דיר פון טראגישע טעג, פון שוידערליכע 
ליידן אין וועלכע די קינדער האבן זיך געפייניגט, און געזוכט האבן זי דאן 
א חבר אין זייער אומגליק, א הארץ וועלכעס זאל באגרייפן זייערע ליידן. 
נאר ניט געווען איז דאן קיינער ווער ס'זאל קענען אויסהערן ייערע 
ווייטאגן, ווייל אלע, אלע האבן זיך געטרונקן אין זעלבן ים פון פיין און 
יסורים און יעדער איינער האט געזוכט, געזוכט א פריינד, פאר וועם צו 
ענטפלעקן זיין גרויזאמע וועלט. און געמוזט האבן זיי דא אין זיך 
דערשטיקן דעם ווייטאג, פארטיפן די ליידן, פארשרייען די צרות און וי 
א שווערע לאסט האט זיך אנגעקליבן די גרויסע קייט פון יסורים, וועלכע 
האט זי ארומגעקלאמערט, דערדריקט און צובראכן. -- דאן, דאן זענען זי 
צו אים געקומען. ער, דער בוקס האט זינע ברייטע הארציגע ארימס 
אויסגעשטרעקט און ער האט די טראגיש-ווייטאגפולע צובראכענע קינדער 
צו זיך צוגעצויגן. געגעבן זיי א ארט וואו אוועקצולייגן זייער אנגעווייטאגטען 
גוף. און דאן אים ארומגענומען איינגעהילט װוי א קינד מיט א ווארימען צודעק, 
צוגעדריקט אים צום הארצן. און דורך דער הארציגער צערטליכקייט און 
ווארימקייט, וועלכע ער האט פון זיך אויסגעטיילט האט ער צוגיין געמאכט 
די פארגליווערטקייט, וועלכע האט זיי, די קינדער געפאנגען. די אויגן האבן 
זיך געעפענט, הייסע שטראמיגע כוואלעס פון טרערן האבן זיך גענומען גיסן 
פון די... (פעלט). לייכטער אויפן הארץ איז זיי געווארן -- גליקליך זענען 
זֵיי געווען וואס א טרער, א טרער האט זיך באוויזן. 

דער בוקס אין זיין שויס, זייענדיק ארומגענומען פון זיינע ארימס, 
זייענדיג איינגעהילט אין זיינע ווארימע פליגלן -- דאן האט ויך א קינד 
וועגן זיין היים, וועגן זיין טאטע-מאמע דערמאנט. א מאן האט זיך אין 
זיין ערינערונג, וועגן זיין פרוי און קינד דערמאנט. עס האט פאר ייערע 
אויגן גענומען אויסשוועבן פון טיפן אבגרונד ארויס דאס לעבן פון אמאל, 
ווען ער איז צוזאמען מיט זיי געווען -- אקינד מיט זיין טאטע-מאמע - 

א מאן מיט זיין פרוי און קינד און געלעבט האבן זֵיי זִיךְ גליקליך און 
צופּרידן. און יעצט, ליגט ער דא אליין א אייזאמער א עלענדער אן א אהיים 
אן א טאטע-מאמע, אן א פרוי אן א קינד. פארוואס: ער דערמאנט זִיךְ 
יענצ שוידערליכע בילד, וועלכעס ער האט אליין געזען. מיט זיינע אייגענע 
אויגן האט ער דאס שוידערליכע גרויזאמע בילד געזען ווי זיי זענען אין פלאמען 
פארברענט געווארן. נאר דאן איז ער פראטומעלט און פארגליווערט געבליבן 
שטיין דארט און עס באגרייפן ניט געקענט, און ערשט היינט האט זיך א 
קוואל פון טרערן געעפענט אין דעם מאמענט פון דער ערינערונג. ער האט 
לאנג שוין געבענקט נאך א מאמענט ווען ער זאל קענען באוויינען זיין טאטע- 
מאמע, זיין פרוי און קינד, זיינע שוועסטער און ברידער נאר ניט געקענט, 
שטענדיג איז אבגעטעמפט און פארגליווערט געווארן יעדעס געפיל. נאר היינט 
דורך זיין ווארימקייט האט ער א מאמענט, א מאמענט פון טיפער פילבאר- 
קייט דורכגעלעבט, וועלכע האט דורכגעלעכערט דאס אייז פארגליווערטע 
הארצ און טרערן האבן געוואשן זיינע אויף אייביג אונהיילבארע וואונדן. 
אך! װווי גוט און גליקליך ער האט זיך דאן געפילט. 

דער בוקס -- ער איז מיט זיי, מיט די אומגליקליכע קינדער צוזאמען 
געוואקסן געווארן. ווען זֵיי פלעגן פון אים יעדען מארגן צו דער ארבייט 
אוועקגיין, פלעגט ער אין בענקעניש אונגעדולדיג ערווארטן זֵייער אנקום. 
ער האט שוין געוואלט העון וואס האבן זיי אדורכגעלעבט דעם טאג, און 
וואס האבן זייערע אויגן היינט געזען. וויפיל לעבענס, וויפֿיל טויזענטער 
זענען היינט פאר זייערע אויגן אומגעקומען:! און פון וועלכען לאנד, פון 
וועלכען ארט האט מען זיי פארכאפט און מיט וואס פאר א טויט האט מען 
זֵיי אומגעבראכט! יא, וויפיל סודות, וויפיל טראגישע ערציילונגען זענען טיף 
באגראבן אין זיינע שטומע קאלטע ברעטער!! 

דער בוקס -- װוי א מאמע איז ער געשטאנען צוקאפענס ביי זיינע ליבע 
קינדער, און זיי מיטגעפילט אין זייערע שלאפלאזע נעכט, אין וועלכע זיי 
האבן זִיך אין שרעקליכע ליידן געווארפן און קיין רו ניט געפונען, ווייל 
זֵיי זענען געטראגן געווארן דורך די שטורמישע כוואלעס פון זייער גרויזאמען 
אומגליק. 

דער בוקס -- ער האט וי א צושראקענע מאמע איבערוואכט פון 

טראגישע איבערלעבונגען און פיזישער ערשעפונג. געקומען צעבראכענע, רעזיג- 
נירטע און ענטוישטע און דאן וי אבגעשניטענע זאנגן געפֿאלן אין אנמאכט 
אין זיינע ארימס און זיך ווערלאז געלאזט פאנגען אינטער די פליגלען פון 
שלאף, דאן פלעגט ער הערן אן אויפהער טיפע ווייטאגפולע קרעכצן, וועלכע 
רייסן זיך ארויס פון זייערע צעבלוטיגטע הערצער. איין קינד פלעגט שרייען 
מיט א ניט דייטליכער שטים אוי... אוי... מאמע... מאמע... א צווייטער 
פלעגט װוי פון א טיפן שווערן קאשמאר ארויסרעדן דאס ווארט -- טאטע, 
טאטע, א דריטער פלעגט דארט ליגן און זיך ווארפן פון שלאןף, שרייען, 
ליארמען און אויסברעכן אין א היסטערישן געוויין, און אויסמורמלען מיט 
א ברומענדער שטים דעם נאמען פון זיין פרוי און זיין קינד. דאס האבן 
אלע אין דער נאכטיגער וועלט דורכגעלעבט און דורכגעליטן פון דאסניי דעם 
גרויזאמען, שוידערליכען אומגליק, וואס האט מיט זייער משפחה פון לאנג 
גאר פאסירט. זיי האבן געפילט װוי מען נעמט זייערע ליבסטע און טייערסטע 
מיט וועלכע זֵיי זענען צוזאמען, וועלכע זֵיי האלטן אין זייערע ארימס און 
מען רייסט זיי יעצט מיט ווילדער אכזריות פון זיי עוועק. און געקומען זענען 
זֵיי נעמען מענשן מיט אזעלכע שרעקענדע שפיזיגע בליקן און מיט אזא ווילדן 
גזלאנישן אויסזען מיט רעוואלווערן און ביקסן אין די הענד. ער בעט זיך, 
ער וויינט, ער שרייט נאר קיינער הערט אים ניט און ער אנטלויפט... (פעלט) 
און אין מינוטן ארום זעט ער זֹיי שוין נאקעטע. זיין מאמע זִיין טאטע, 
זיינע שוועסטער און ברודער, זיין פרוי און אויך דאס קליינע עופה'לע צום 
ברוסט געדריקט. אלע זענען זיי ארויסגעיאגט געווארן פון א הילצערנעם 
באראק און ווערן יעצט געטריבן אויף א איי)! קאלטער ערד. א שטורם- 
ווינד רייסט זייערע נאקעטע לייבער. זיי טרייסלען זיך פאר שרעק און פאר 
קעלט און וויינען און שרייען יאמערליך און קוקן זיך ווילד אין אלע 
ווינקעלעך ארום, נאר מען לאזט זיי ניט שטיין אא מינוט. ווילדע וואיענדע 
הינט, ווארפן זִיך אויף זיי און בייסן רייסן זייער פלייש. דא האט א הינט 
מיט זיינע שארפע ציינער פון דער מאמעס ברוסט דאס קינד אוועקגעריסן 
און שלעפט עס אויף דער ערד. עס הערן זיך געוואלדן און געשרייען, וועלכע 
רייסן די הימלן. מאמעס האקען זיך מיט די קולאקעס אין די קעפ. עפיס 
א טייוולאנישער שפֿיל, מיט נאקעטע פרויען, מענער און קינדער קומט דא 

אויף די גיהנום'דיגער ערד פאר, און אנגעפירט ווערט דאס גאנצע שפיל פון 
הינט, וועלכע ווערן געפירט און געטריבן פון מענשן אין מיליטערישע 
אוניפארמס מיט שטעקענס, נאהייקעס אין די הענד. פון דעם שרעקליכן 
כאאס, פון די שוידערליכע געשרייען האט ער א באקאנטע שטים דערהערט. 
ער זעט וי זיין טייערע ליבע מאמע ליגט א אומגעפאלענע אויף דער ערד, 
און די ליבע שוועסטערלעך שטייען -- וויינענדיגע לעבען איר און ווילן זי 
אויפהייבן און קענען ניט. און דא לויפט שוין איינער מיט א שטעקן און 
קלאפט זיי, די שוועסטער מיט דער מאמען אויף די קעפ. ער ווערט ווילד, 
ער ווארפט זיך, ער וויל לויפן, לויפן צו זיי ראטעווען נאר ער קען ניט. 
און אין א מינוט ארום ווערט ער אינגאנצען אויפגעציטערט, ער האט 
דערהערט די ליבע הארציגע שטים פון זיין פרוי מיט'ן קינד אויף דער האנד, 
וועלכע איז דארט אויפ'ן איינגעבראכענעם אייז אין א וואסער אריינגעפאלן 
און שרייט און רופט צו הילף, און דא שטייען עפיס לעבען איר פרעמדע מענער 
אנגעטון אין זאכן און שלעפן זִי װוי עפיס א טויטע זאך פאר די הענד און דאס 
קינד, עס טרינקט זיך אין אייז-קאלטן וואסער און דא שטייען ארום איר 
לאכענדיגע מענשן מיט הינד ביי די הענד, און שמייכלען אזוי ציניש וי א 
קאמעדיע וואלט דא פארגעקומען. ער רייסט זיך יעצט פון זֵיין ארט, וויל 
לויפן דארט צו זיין טרינקענדער פרוי און קינד און זיי אריינכאפן אין זיינע 
ארימס און ערגיא-וואו אנטלויפן מיט זיי און אנטון זֵיי אין ווארימע זאכן 


-- נאר ער איז װוי געפאנגען, זיינע הענד און פוס זענען געבונדן -- ער קען זיך 
ניט באוועגן. 


אט דארטן פון דער ווייט זעט ער זיי שוין אלעמען זיין טאטען מיט די 
ברידער און שוועסטער. זיין מאמע ליגט דארט אויף דער קאלטער 
צעמענטענער פאדלאגע און די שוועסטערן האלטן איר קאפ אין דער האנד 
און קושן אים, דער טאטע ויינט די ברידער ויינען און וואו איז זי, זיין 
פרוי מיטן קינד, ער זוכט זיי, ער האט זי יעצט באמערקט, זי ליגט דארט 
מיטן קינד אויף דער ערד א אויסגעצויגענע, און איינער שטייט מיט א 
רעוואלווער אין דער האנד און גרייט זִיךְ זי צו שיסן. ער האט וילד 
גענומען שרייען, ברומען װוי א פארוואונדעטע חיה. זיין נעבן אים ליגענדער 
חבר, וועלכער איז אויפגעוועקט געווארן פון זיינע געוואלדן, האט אים 

אופגעריסן פון שלאף. ער איז געבליבן ליגן א צעטומעלטער, שווער אבגעא- 
טעמט וי פון א שלאכט-פעלד, פון א קאמף יעצט צוריק געקומען. וואס דער 
ברודער האט אים ניט געבעטן, ער זאל אים דעם חלום דערציילן -- האט 
ער ניט געוואלט. א דערשיטערטער אין געוויין, איינגעזונקן אין קאשמאר, 


פון דער נאר-וואס דורכגעלעבטער גיהנום'דיגער וועלט, איז ער שוין אטוי 
געבליבן שטום ליגן ביון -- מארגן אפעל. 


דער בוקס -- ער קען דיר דערציילן פון גליקליכע נעכט, וועלכע רייסן 
זיך אדורך וי א לעבעדיגער קוואל אין דעם גרויסן פארגליווערטן טויטן- 
מדבר. ער קען דיר דערציילן פון נעכט, וועלכע זענען פאר אים געווען, וי 
די ארימס פון א געליבטער, וועלכע האבן אים געדריקט צו איר הארץ, און 
איס געצערטעלט מיט ווייכקייט. דאס זענען געווען נעכט אין וועלכע די 
טרייסלנדע האנד פון דעס שלאף, האט דעם אומגליקליכסטען קינד פון דער 
וועלט גענומען און אים צוריק אריינגעפֿירט אין דעם לעבן פון אמאל, אין 
דער גליקליכער וועלט פון דעם נעכטן, פון וועלכען ער איז אין דער ליכט פון 
טאג ארויסגעריסן געווארן. די נאכט, די הארציגע, האט אים צוריק 
אבגעגעבן זיין היים, זיין טאטע-מאמע, זיינע שוועסטער און ברידער זיין 
פרוי און קינד. אט זעסטו אים יעצט -- דעם אינדערפרי טרויעריגן רעזיגנירטן 
און צובראכענעם שאטן, וי ער ליגט א זארגלאזער, א צופרידענער א 
שמייכעלדיגער, ער געפינט זיך צווישן זיין גאנצע משפחה. אט זיצן זיי אלע 
צוזאמען. זיין טאטע, זיין מאמע, זינע שװעסטער און ברידער, 
אויך די פעררייזטע ברידער זענען יעצט דא געקומען. און ער מיט זיין פרוי 
און זיין קינד אלע, די גאנצע גרויסע משפחה זיצן ארום יום-טוב'דיג סערווירטע 
טישן -- מען עסט, מען זינגט, מען לאכט. מען דערציילט זיך פארשידענע 
אנעקדאטן. און ער דער יונגער טאטע שפילט זיך יעצט זארגלאז מיט זיין 
קינד, וועלכעס שפרינגט און טאנצט אויף אים. אלע זענען גליקליך און 
צופּרידן. ס'איז היינט א יום-טוב טאג ביי זיי אין שטוב. די שטימונג א 
געהויבענע, אלא שווימט אויף די כוואלעס פון זארגלאזן לעבן. מיטאיינמאל 
הערן זיך זיסע הארציגע טענער פון א פרויען שטימע דאס איז זיין פרוי, וועלכע 
צעגיסט זיך מיט אירע לירישע געזאנגען, וועלכע דרינגען אריין אין הארא 
אין נשמה און אין אלע גלידער. אלע ווערן מיטגעריסן פון דער זיסער 

מעלאדיע און ס'הערט זיך שוין די הארמאניע פון כאראלען געזאנג. זיי 
שוועבן שוין אויף די פליגלען פון די הארציגע טענער אין די הויכע 
פאנטאסטישע וועלטן. און ער, ער איז אזוי גליקליך, אזוי צופרידן. א נייע 
וועלט א פאנטאסטישע האט זיך פאר איס ענטפלעקט. 

מיטאמאל אינדערמיט פון געזאנג, האט ער א קלאנג דערהערט, ער 
האט זיך אויפגעכאפט -- דאס האט דער לאגער-גלאק גערופן צום אויפשטיין. 
ער איז געבליבן ליגן א צעטומעלטער, וי ער וואלט זיין באוואוסטזיין 
פארלוירן. וואו איז ער! איז עס בלויז נאר א חלום געווען! פאר זיינע אויגן 
שוועבן נאך זייערע פניס'ער, ער הערט נאך זייער זארגלאזן געלעכטער. אין 
זיינע הענד פילט ער נאך די ווארימקייט פון זיין קינד, וועלכעס ער האט 
נאר-וואס צום הארצן געדריקט. אט דא, האט דאך נאך זיין פרוי אין מיטן 
ריידן מיט אים געהאלטן. ער געדענקט דאך נאך יעצט דעם אינהאלט פון 
זארגלאזן פאמיליארן געשפרעך. איז עס בלויז א חלום געווען! און זיי, 
זֵיי אלע, זיין טאטע, זיין מאמע, זיינע שוועסטער און ברודער, זיין פרוי און 
זיין קינד -- זענען שוין פון לאנג אויף דער וועלט ניט דא -- שוין פון לאנג 
פארברענט געווארן. און ער, ער אליין איז נאר דא אויף דער גיהנוס-וועלט 
פארבליבן. אליין א איינזאמער, א עלענדער צובראכענער. אך, נאכוואס 
און צו וואס, האט אים דער גאנג אויפגעוועקט! אך וי גליקליך וואלט 
ער געווען, ווען ער ווערט אזוי אויף אייביג אין זיין אידילישן החלום - 
פארשלאפן. א גליקליכן טויט וואלט ער געהאט. 


א ענטוישטער, א רעזיגנירטער הויבט ער אויף זיין מידן אומגליקליכן 
קאפ און ווארפט זיך מיט א קרעכא אריין אין די תפיסה-מלבושים אין 
די קייטן-זאכן און גייט מיט אונטערגעבראכענע טריט, זיך אנשטעלן אין 
דער פינפטל-ריי צו גיין ווייטער צו זיין גיהנום'דיגער ארבייט. 


דער בוקס -- א פארחלום'טער א איינזאמער, א עלענדער, ארויסגעכאפט 
האט מען זיי, זיינע ליבע קינדער און יעצט שטייט ער אין טרויער און ווארט 
אין בענקעניש אויף א קינד, וועלכער זאל אים קומען טרייסטן אין זַיין 
אומגליק. 

מען האט אונז ארויסגעשיקט צוריק אויפץ הויף, אויף וועלכען ס'איז 
ניט לאנג פארגעקומען די שוידערליכע צושיידונג. מען האט אונז יעצט צום 
ערשטען טראגישן אפעל אויסגעשטעלט. מען דארף יעצט אפיציעל פעסט- 
שטעלן די צאל פארבליבענע און באשטעטיגן, אקצעפטירן די דורכגעפירטע 
אפעראציע אויף אונטער ארגאניזם. 

מיר שטעלן זיך אויס וי שטענדיג צו 10 אין איין ריי און ס'בלייבט 
א האלבער הויף אינגאנצן א פוסטער און פון אים וייעט יעצט ארויס א 
שטיק פון טויט. דו פילסט אים, דו שפירסט אים, דו טאפסט אים אן מיט 
די הענד. אט דא נעבן דיר איז ער נאך היינט ביים ערשטן נארמאלן אפעל 
געשטאנען און יעצט איז א בלייו, א קבר אויף זיין פלאצ איז פארבליבן. 

די פילסט, װוי מען וואלט א העלפט פון דיין ארגאניזם אראבגעשניטן און 
יעצט שטייסטו דא מיט א האלבן גוֹף. דו פילסט, אז דיר פעלט ער און 
קענסט זיך אויפן באדען ניט האלטן. ס'איז נאך רוי דיין וואונד. ס'אין 
נאך ווארס דאס בלוט פון דעם גרויזאמען שניט. 

אלע שטייען מיט אראבגעלאזטע קעפ טיף געבויגן אין טרויער. קיינער 
רעדט ניט, קיינער שטערט ניט די אומעטיגע טויטע פארגליווערטע שטימונג 
מיט א ווארט. יעדער איינער איז געפאנגען פון דעם טרויער, וועלכער שוועבט 
יעצט ארום איבערן גאנצן הויף און דרינגט אריין אין אלע ווינקעלעך, אין 
אלע שפארונעס. דו פילסט זִיך װוי דו וואלסט דערטרינקען געווארן אין א 
ים פון אומעט. 

מען ציילט אפ -- עס שטימט. די אפעראציע איז נאך מער וי אויף א 
האלבן קערפער געמאכט געווארן. 191 איז פארבליבן. מען שטעלט זיך אויס 
אין איין ריי לויט דעם לויף-נומער, און מען ווארט. דער שרייבער רופט אויס 
די קארטא-טעקעס. רופֿט אויס דעם נומער און נאמען פון יעדער קארטא- 
טאקע. איינער ענטפערט און די קארטאיטאקע האט נאך דא לעבן אין 
איר טויטן אראעסטאנט, און די צווייטע, די צווייטע בלייבט ליגן אן א 

ענטפער, װוי א פאריתוס'טע, א הפקר'דיגע. נישטו מער דא צווישען אונז 
איר באזיצער, ער איז שוין יעצט ערגיא-וואו און ווארט, ווארט אין שרעק. 
איין נומער ווערט דא, און א צווייטער ביי דער זייט געלייגט. 


עס דוכט זֹיךְ, אז) די קארטא-יטעקעס דאס זענען לעבעדיגע וועזענס, 
וועלכע זענען איינע מיט די אנדערע געקניפט און געבונדן. זיי זענען אלע צוזאמען 
װוי א געשלאסענע צעמענטירטע משפחה. איינער ווארימט זִיךְ אין צווייטן, 
ס'איז א קייט א אויסגעשמידטע. און יעצט פירן מיר אליין אדווך -- 
געצוואונגען געגען אונזער ווילן -- דעם לעצטן אקט, דעם לעצטן שריט פון 
צעשיידונג. עס דוכט זיך, װוי מען וואלט קריעה פון יעדען איינעם פון אונז 
געריסן. דו זעסט, דו פילסט, אז דער לעצטער סימן פֿון זייער לעבן, פון זֵייער 
פארבינדונג מיט אונז ווערט יעצט מיטן ווארצל ארויסגעריסן. װוי מיר 
וואלטן אזא קליינע ברידער משפחה אהער דא געקומען. 


די צעשיידונג די לעצטע איז שוין צו ענדע. 


עס שטייען צוויי קעסטלעך מיט פונאנאנדערגעטיילטע קארטאטעקעס. עס 
דוכט זיך דיר, אז זיי באוועגן זיך װוי לעבעדיגע וועזענס, וועלכע פילן, שפירן 
און דענקן און יעצט קומט צווישן זיי פאר די לעצטע געזעגנונג. עס דוכט 
זיך דיר, אז ווען דו וואלסט יעצט צוגעלייגט דיין אויער וואלסטו געהערט, 
געהערט דעם לעצטן וואונש, וועלכער רייסט זיך ארויס פון די 191 צו די 
צווייהונדערט פונפציג אין א זייט שטייענדע קארטאטעקעס, וועלכע ווערן 
פון אונז אוועקגעריסן און ווילן יעצט זיין די באגלייטער, די באגלייטער 
פון יענע ברידער אין זייער וועג ווי דער סייוול וויל זֵיי פירן, און ווער ווייס 
וואו אהין! 

די ערשטע נאכט 

יעדער איינער גייט צו צוֹ זיין בוקס, און ער פילט װי ער וואלט זיך 
יעצט אויף א שבעה-בענקל געזעצט און נעמט טרויערן. ארומרעדן דעםס 
גרויסן טראגישן אקט, וועלכער האט זיך נאריוואס פאר זיינע אוגן 
אבגעשפֿילט. 

וי אבלים, וועלכע מען דארף דערמאנען, אז זיי האבן אויך א גוף, 
וועלכן מען דארף זיין אבצאל געבן, אזוי דערמאנט יעצט איין הבר דעם 
צווייטן, צו װועט ער אפשר עפיס עסען. איינער קומט צום צווייטענס בוקס. 
יעדער זוכט א טרייסט ביי זיין חבר, ביי זיין ברודער. 

חברים, וועלכע האבן געשלאפן צוזאמען מיט יענע, וועלכע זענען אוועק, 
גייען יעצט צו מיט ציטערענדיגע הענד צו יענעס בוקס און נעמען אראב זיינע 
פארבליבענע דעקן און טראגן זיך מיט זֵיי ארום, זוכן א ניי ווינקעלע וואו 
זייער אבלות'דיגן גוף א אויסרוה צו געבן. זיי קענען דארט אויפן אלטן ארט 
מער ניט זיין. אט דא נעבן אים האט נאך נעכטן זיין ברודער געשלאפן, ער 
פֿילט נאך די ווארימקייט פון זיין קערפער און יעצט איז זיין בעט, זיין 
פֿלאצ קאלט, טוט, פארגליווערט און דער אבגעשטעלטער ברודער קען ניט 
בלייבן דא ליגן אין דעם האלב טויטן בעט. 

עס רוקן זִיך שעה'ן, אומעטיגע, וועלכע לייגן זיך װוי א שווערע מאסע 
מיט זייער מאנאטאניקייט. אפילו די פעסטע אונבויגטאמע כאראקטערן, 
זענען אויך יעצט דערדריקט געווארן פון דער טראגישער שטימנג. 
ביסלעכווייז, ביסלעכווייז פארשוואונדען אלע אין די בוקסן און דעקן זיך 
איבער מיט די קאצען. זיי ווילן זיך א ביסל באפרייען, ענטלאסטן פון דעם 
פרעסענדן אומעט, זוכן א טרייסט אינטער די פליגלען פון שלאף. 

ס'זענען שוין שפעטע נאכטיגע שעה'ן. אין בלאק איז שטיל, די טויטע 
פארגליווערטקייט ווערט דורכגעריסן פון דעם שווערן אטמען און קרעכצן 
פֿון די אומגליקליכע קינדער, וועלכע געפונען אין שלאף אויך קיין רוה 
ניט. דארט פון דער וייט, פון יענעם האלבן פוסט געווארענעם בלאק 

אין הארצ' פֿון ויהנום 


דערטראגט זיך א אומעט, וועלכער פֿילט אן דעם גאנצן חלל, עס דוכט זיך 
וי צוויי ועלטן וואלטן דא געווען. דארט שטייט א וועלט א טויטע א 
פארגליווערטע, וועלכע איז צוזאמען געוואקסן מיט א טראגישן צום טיט 
פארמשפט'ן לעבן. 


עס ברענט דארט א לעמפֿעל מיט א אבלות'דיגער שיין. עס באלייכט 
דארט די פוסטע קברים, וועלכע וויינען און קלאגן אויף זייערע קינדער, 
וועלכע זיצן יעצט ערגיצ-וואו אין שרעק און אין מורא, און ווערן געפייניקט 
פון שלאפלאזיקייט. האבן ניט וואו זייער קאפ אוועקצולייגן און זיי שטייען 
דא פוסטע איינזאמע און עלענדע. אין דער שטילקייט פון דער נאכט הערט זיך 
א ווייטיגפאלע פראגע: פארוואס, פארוואס האט איר בארויבט מיינע 
קינדער און וואו אהין, וואו אהין פירט זייער וועג ! 


עס ברענט דארט א לעמפל און עס באשטראלט מיט זיין ליכט א טויטע 
וועלט.. 


דו קוקסט זיך איין פון דער ווייט און דיר דאכט ויך, או דאס ברענט 
יעצט א לעמפל פאר די קרבנות צווייהונדערט. 

דער אבלות'דיגער פרימארגן 
עס האט געמאלדן דער לאגער וועקער, דורך זיין מאנאטאנען קלאנג, אז 
גענוג, גענוג שוין גערוט איר שונאים און פארברעכער. צו דער ארבייט, צו 
דער גיהנום'דיגער, שפאן זיך איין דו פארשאלטן קינד. 


אלע חברים האבן זיך היינט -- מיטן אויסנאם פון יעדן טאג -- 
אויפגעהויבן פריהער. זיי האבן שוין מיט שעה'ען צוריק זיך געוואלט באפרייען 
און אװעקשטופן די שלאפלאזע און קאשמארפולע נאכט און זיך קוים אויפן 
גאנג דערווארט. ער ליגט ניט װי נעכטן אויף זיין בוקס און טוליעט זיך 
אינטער זַיין קאץ און מיטן אויסציהען די מינוטן וויל ער פארלענגערן, 
פארלענגערן די נאכט. ביים ערשטן גאנג זענען אלע אין די זאכן אנגעטון. 


אין בלאק פילט זִיך, אז עס פעלט עפֿיס. ס'איז צו שטיל, עס פעלט דער 
גערויש, עס פעלט דער טומל, עס פֿעלט דער צאפל וואס די פינפהונדערט 
קעפיגע משפחה פלעגט מאכן יעדן מארגן ביים אויפשטיין. דורך דעם גרויען 
מארגן האבן מיר ווידער דערזען, דערפילט און דערשפירט דעם טויט. דארט 
שטייען די פארגליווערטע פוסטע קברים... אן באוועגונג, דער צאפל פון לעבן 
איז דארט פארשוואונדען. קיינער באוועגט זיךְ, קיינער רירט ויך -- עס 
דערגייט ניט צו דיר קיין קלאנג פון א ווארט אדער טומל -- אלץ איז טויט. 


יעדען מארגן פלעגט פון דארט דער ערשטער רוף, דער ערשטער וינק 
צום לעבן זיין. פון דארטן פלעגט דער ערשטער אנזאג פארן גאנצן בלאק 
קומען, אז דער טאג, דער טאג קומט אן. ווען דו פלעגסט נאך ליגן אינטער 
דיין קאךץ און אין בלאק האבן נאר שוואכע מארגן שטראלן אריינגעקוקט, 
פּלעגט זיך שוין פון דארט טראגן די אומעטיגע בעטענדע תפילה קלאנגען, 
וועלכע פלעגן זיך צוגיין איבערן גאנצן בלאק און מיט שטילע בנעימות'דיגע 
טריט דאן אריינדרינגען אין דיין הארץ און נשמה און ניט איינעם פון אונז 
אריינגעפירט אין א וועלט פון ערינערונגען. ער האט זִיךְ דערמאנט, אז אזעלכע 
קלאנגען פלעגט ער דארט אין זיין אלטער היים פון זיין טאטען אדער זיידען 

אין הארא פון גיהנום 


אין די פרימארגן שעה'ן הערן, ווען ער איו נאך א קינד געווען. אדער עס 
עראינערט אים וועגן זיין אייגענעם לעבן, אז אויך ער, ער אליין זייענדיג 
רעליגיעז פלעגט אויך תפֿילה טון מיט אזא ניגון און געבעטן וועגן לעבן און 
גליק -- פאר זיך, פאר זיין פרוי און קינד. און היינט -- א טיפער קרעכא 
פלעגט זיך אין יענע מינוטן פון פיל הערצער ארויסרייסן. און יעצט, עס 
פעלט דער קלאנג, עס פעלט דער רוף, עס פעלט די הארמאניע. אט דער 
קרעכא, וועלכע יענע קלאנגען האבן ארויסגערופן, פעלט אין דער הארמאניע 
פון אונזער טראגישן לעבן. יעדער צאפל, יעדע באוועגונג וואס האט ארויס- 
געשטראלט פון יעדן מענשן באזונדער איז געווען א שרייפל אין דער מאשין 
אן וועלכער מען האט איר אין באוועגונג ניט געקענט לאזן. 


עס פילט זִיך אין בלאק, אז א שטיק לעבן פעלט. יעדן מארגן פלעגן 
מיר הערן דעם באקאנטן וועקער נאכן קאווע נעמען, און היינט קיינער 
װועקט ניט, קיינער רופט ניט, וי ס'וואלט... (פעלט) געווארן א אונניציגע 
אוננויטיגע זאך פאר קיינעם. 


אלא באוועגט זיך אזוי רוהיג לאנגזאם און אפאטיש. עס דוכט זיך, 
אז דעם פולס, דעס שטויס, דעם דינאמיט האבן יענע מיט זיך צוגענומען. מיט 
זייער אוועקגיין איז אלא פארשוואונדן. צושניידענדיג דעם ארגאניזם, האבן 
זיי גלייכצייטיג צושניטן דאס לעבן און ביי די איבערגעבליבענע עס געמאכט 
אונפילבאר און אבגעטעמפט, אויסגעלאשן דעם צאפל פון לעבן. וואו דו 
האסט זיך נאר געקערט, וואו דו האסט נאר א טריט געשטעלט, האסטו 
געפילט, אז זיי פעלן. אין וואש-רוים, אין טואלעט, אויפן הויף אומעטום 
מערקט זיך, טאפט ויך אן מיט די האנד דאס פעלן פון לעבעדיגסטן טייל 
פון אונזער ארגאניום. 


אזוי האט אויסגעזען דער ערשטער פרימארגן פון אונזער צושיידונג. 

"יאיינטרעטן? 
'יאלע טרעטן היינט איין צו דער ארבייט!" -- האט זיך דערהערט די 
קלינגענדע שטים פון א קאפא. אלע, יעדער איינער פארנעמט היינט א 
באזונדערן חשוב'ן ארט אין קאמאנדא. וי ביי א מאן, ביי וועלכן דער טויט 
האט א העלפט פון די קינדער צוגערויבט. קיינער שטעלט ויך אין בלאק 
ניט אב, אלע ווילן אנטלויפן, פון דער פוסטקייט, פון דעס אומעט, וואס 
ווייעט פון אים ארויס. מיר שטייען אויפן גאס און יעדער איינער פֿילט, 
אז עס פעלט אים עפֿיס. אט נעכטן אין דער צייט איז ער מיט דעם און דעם 
חבר געגאנגען אין איין ריי. ער געדענקט נאך וועגן וואס זיי האבן נאך נעכטן 
אין דער צייט גערעדט. און היינט, ווער ווייס, ווער ווייס וואו אהין מען 
פארפירט זֵיי יעצט. יעדער איינער פון אונ!: האט געוואלט וואס גיכער, וואס 
שנעלער ארויסגיין צום טויער. אפשר, אפשר וועט ער זיי נאך זען. און צום 
לעצטן מאל אין ליכט פון טאג קענען זען זייער פנים און צום לעצטן מאל 
זיך חאטש געזעגנען מיט אויסטוישענדע בליקן. נאר אויך דאס, דעם 
פארגעניגן האט מען אונז ניט ערלויבט. און ווען מיר זענען צו דער ארבייט 
געגאנגען האבן זיי שוין געהאט דורכמארשירט אויף דעם וועג צום באן. וי 
מען האט אונז איבערגעבן, האט מען יי אויסגעטון זייערע ווארימע, 
מענשליכע זאכן און אנגעטון תפֿיסה-מלבושים מיט הילצערנע שיך. מען האט 
זֵיי ביים ערשטן ארויסטריט, מאראליש און פיזיש דערדריקט און צובראכן. 


מיר טרעטן אויף דער ערד און מיר פֿילן א ציטער. דא ניט לאנג, מיט א 
האלבע שעה צוריק איז מיין ברודער געגאנגען, געפירט געווארן דורך 
צענדלינגער פאסטענס מיט מאשין-געווער, ווער ווייס, ווער ווייס וואו פירט 
דער וועג אויף וועלכען זיי גייען ! און ווער ווייס װוי לאנג, װוי לאנג וועט מען 
אונז, אונז נאך אזוי האלטן. צו איז עס ניט דער אנהויב פון אלגעמיינעם 
סוף? ווער ווייס !;! מיר גייען מיט אראבגעלאזטע אויגן. יעדער איינער פילט, 
אז מען שטעכט אים דורך מיט צינישע בליקן, וועלכע זאגן "עפֿיס" וואס 
דרינגט אריין טיף אין הארצן און װועקט און מאנט און רופט. די בליקן 

פאדערן א השבון פארן נעכטיגן פארשווינדענעם אווענד. זֵיי, זֵיי האבן 
געגלייבט, זיי האבן געמיינט, אז עס װועט עפיס זיין, די אפעראציע וועט זיך 
לאזן פילן, ניט נאר אויף אונזער ארגאניזם, נאר אויך אויף די, וועלכע האבן 
איר דורכגעפירט, און דאן וואלט געוויס 'יעפיסיי געשען. 


זיי צווינגען אונז, די בליקן, זיך צו פערטראכטן צו מאכן א חשבון מיט זיך. 
און טיילמאל קלערט זיך אפשר זענען זיי גערעכט, ס'האט געקענט זיין דער 
אנהויב פון ענטגילטיגן סוף און מיר זענען שולדיג. נאר אינסטינקטיוו הויבן 
זִיך אויך די אויגן א קוק צו טון ווער עס איז דאס דער וואס פאדערט ביי 
מיר א חשבון און וואלט געווען דער עווענטועלער כח, וואס וואלט פארכאפט 
געווארן פון דעם פייער וואס מיר וואלטן אנגעצונדען. איך האב דערזען א פנים 
פון א פאלאק, וועלכער זייענדיג אונטער קראטעס און צוימען, שלאגט 
מערדערליך א יידן און שרייט "פארשייווי זשידזיע". איך האב פרייער 
אבגעאטעמט. איך האב דערזען דאס פֿניס פון די, וועלכע וואלטן ניט נאר 
פאסיוו נאר אפשר אויך אקטיוו מיטגעווירקט איינצולעשן דאס פייער 
צוזאמען מיט די אין וועמענס הענד אויך זיי זענען געפאנגען. איך האב דאן 
דערפילט, אז מיר זענען איינזאם ניט נאר אין אונזער אינדיווידועלן לעבן, 
נאר איינזאםס אויך אין דעס שטרעבן, וועלכער טליעט טיף אין אלע הערצער, 

אויף דער קאמאנדא 
דער קאפא רופט אויס יעדע גרופע. זיי זענען פארקלענערט געווארן 
אויף דער העלפט. נאר איין גרופע איז גענצליך פאריתום'ט, איין נאמען 
אינגאנצן אויסגעלאשן, אויסגעמעקט איז געווארן דאס 'ריין קאמאנדא". 
דאס קאמאנדא פון די אבגעשוואכטע חברים, וועמענס ארבייט איז באשטאנען 
פון זויבער צו מאכן די האר פון טויזענטער אבגעשניטענע קעפ פון יידישע 
יונגע און אלטע פרויען. 


דאס קאמאנדא איז דאס איינציגע, וועלכעס איז גענצליך ליקווידירט 
געווארן. 


ביי דער ארבייט פילט זיך דאס פעלן פון די מענשן, אפילו די גרופן, 
וועלכע ארבייטן נארמאל , פילן די אבוועזענהייט, פילן, אז דא אויף דעם 
ארט, אויף דעם פונקט איז געשטאנען דער חבר, דער ברודער און היינט ! 
אלא האט דערמאנט, אלץ האט געװועקט כסדר וועגן זיי זיך צו דערמאנען. 


איך גיי ארויף אויבן, א קוק וואס הערט זיך דארט אויבן, הינטערן 
גרויסן קוימען, וואו ס'פלעגן זיצן פיל צענדלינגער חברים עלטערע, און אויך 
יונגע וועמענס אייגענטליכע ווירקליכע ארבייט איז געווען צו זיצן דארט 
אויסבאהאלטן פון דעם אויג פון אונזערע שומרים און זאגן ווער א קאפיטל 
תהלים, א פרק משניות אדער דאוונען און געארבייט האט מען נאר אויף 
אזויפיל, אז ס'זאל זיין קענטליך, אז מען האט עפיס געטון, ווייל די 
ארבייט האט מען געקענט מאכן זייער שנעל און אויך אויסציהען, עס האט 
זִיךְ לייכט געלאזט מאסקירן. און דאס האבן צענדלינגער רעליגיעזע ווי אויך 
אבגעשוואכטע, קראנקע אויסגעניצט לטובת זייער פארפיגונג. 


איך קום ארויף און טרעף אלץ וי נעכטן נאכן אוועקגיין איז פארבליבן. 


עס הערשט א טטע שטילקייט. אויף דער ערד ליגן, שטייען אין 
פארשידענע ערטער אויסגעשטעלט לויטן סדר וי זיי פלעגן זיצן ביי דער 
ארבייט, אייזערנע קובלעס, טשעמאדאנען און אנדערע זאכן, וועלכע זענען 

באנוצט געווארן אנשטאט זיצ-פלעצער, ווייל אויף בענקלעך איז געווען צו 
שווער צו זיצן, ווייל מען האט דעם קאפ צופיל געבויגן געדארפט האלטן. 
אלס שטייט אזוי װוי די מענשן זענען נעכטן דארטן געזעסן -- דאס מאכט 
דעם איינדרוק, עס דאכט זיך וי זיי זיצן פארטרויערט און וואלטן ווארטן, 
אז ס'זאלן קומען די, וועלכע ס'זענען נעכטן אויף דעם ארט געזעסן. אין דעם 
חלל שפירט זיך, אז עס פעלט, אלץ איז איינגעהילט אין אומעט און טרויער. 
די גייסט צו צו איינעם פון די זיצ-פלעצער און געפינסט באהאלטען א סדור, 
תפֿילין א טלית, דאס האבן זיי נעכטן אין דער צייט אלץצ באנוצט און היינט 
ליגט עס פאריתום'ט, נישטו מער קיין האנד וואס זְאל לייגן די תפֿילין, 
נישטו מער קיין מויל וואס זאל זאגן א תפֿלה, נישטו מער קיין קערפער 
וואס זאל אין א טלית זיך איינהילן. 

פאר מיינע אויגן שוועבט אדורך דאס בילד פון יענעם פרימארגן, וי 
איינער פלעגט שטיין אויף שמירה און אכטונג געבן צו קיינער גייט ניט און 
דערווייל פלעגן יידן רעליגיעזע זיין פאלש צו זייערע אונטערדריקער און 
ערליך צו זייער ג-ט, און מיט וויפיל ציטער זיי פלעגן א תפלה צו די הימלען 
שיקן. ניט איינמאל האבן זֵיי אין שרעק געמוזט די תפילין אראבכאפן און 
אין מיט דאוונען זיך כאפן צו דער ארבייט װוי קיינמאל גארניט. ניט איינמאל 
זענען זיי "אריינגעפאלןי, ער האט כלומר'שט געשריגען, דער חיה'שער 
צינישער אבערשארפירער -- דער 1-טער פון די קרעמאטאריעס -- פארוואס 
זיי האבן דא געמאכט א "ביבל-קאמאנדאי', נאר אינערליך איז ער געווען 
צופרידן, וואס יידן אין הארצן פון גיהנום, ביי דעם זעלבן קוימען פון וועלכן 
עס גייען ארויס די הינדערטער טויזענטער יידישע לעבענס, קענען זיך געפינען 
יידן וואס זיצן אנגעשפארט זייערע פלייצעס צו די ציגל, וועלכע זענען 
אנגעגליט פון דעם פייער פון די פארברענטע יידישע קרבנות, פון זייערע 
פארברענטע טאטעס און מאמעס, פון זייערע פארברענטע פרויען און קינדער 
--- און אויף דעס ארט זיי דאוונען, זאגן תהיליםס אדער לערנען. אויב זיי 
קענען נאך דא אין דעס ווינקל אנערקענען, אז אלץ ווערט אנגעפירט דורך 
דער העכערער ג-טליכער מאכט, אזעלכע יידן דארף מען געבן פריי אין 
זייער גלייבן זיך באוועגן און אויך דא יעצט פארטיפן די אמונה. ס'איז 
בעסער, ס'איז געזונטער, מען איז רוהיגער מיט אזא עלעמענט. און דעריבער 

זענען זיי טאלעראנט געווען און באגאטעליזירט... (פעלן אייניגע שורות -- 
אבגעפוילט און פארגעלט)... דאס האבן זיי זיך נאך נעכטן אויף היינט עסן 
פארגעברייט און גארניט פאראויסגעזען, אז יעצט אין דער צייט וועלן זיי 
ווערן געטריבן -- דורך א באן א פערקלאפטן און פארצוימטן -- אין א 
וועג. (פעלט...) 
אויף דער וואנד הענגט נאך א צעטל אויסגעשטעלט די נעמען פון פינף 
חברים, וועלכע דארפן ויך טוישן ביי דער טויער-וואך. פינף נעמען יעדער 
נאמען װוי א לעבעדיג וועזן באוועגט זיך יעצט פאר דיינע אויגן. פון יעדען 
נאמען שוועבט ארויס די פיגור פון דעם גוט באקאנטן חבר. דיר דוכט זיך, 
אז ער וואלט צו דיר גערעדט און געזאגט : זע, ברודער דעם טעות פון אונזער 
חשבון. נעכטן האב איך געמיינט, אויסגערעכענט, אז היינט, היינט על 
איך דארט אונטן ביים טויער שטיין און היינט טראגט זִיך שוין דער טייול, 
מיט מיין גוף אין זיינע ארימס. געדענק, געדענק ברודער, אז דער מארגען 


ליגט ניט ביי דיר אין דער האנד! דער צעטל הענגט וי אלעבעדיקער עדות, 
פון אונזער נישטיקייט און מינדערווערטיקייט. 


דער צעטל ווייעט ארויס פון זיך אומעט שרעק און פחד. ער דערציילט 
פון דאס וואס איז געווען און שוין ניט דא. פארשוואונדען און ווער ווייס 
וואו! א אונזעבארע האנד, ציט זיך ארויס פון אים, וועלכע פאנגט אונזער 
וועזן און ציט אים אריין אין א וועלט פון אומעט און מרה שחורה. עס דוכט 
זיך, אז די פינף נעמען, די פינף וועזענס קוקן יעצט ארויס צו דיר פון אא טיפן 
תהום און וועקן, רופען און ווארנען. און די דרויענדע שטום ווערט פון 
מינוט צו מינוט אלא שטארקער, זי שרייט אריין אין דעס טויב געווארענעס 
אוער און דרינגט אריין מיט שטורם אין דעם פארגליווערטן הארץ. פון 
די שטורמישע קולות הער איך דעם עכא פון די ווערטער : געדענק ! געדענק 
וועגן דעם מארגן! איך גיי אוועק א צובראכענער נידערשלאגענער און. 
רעזיגנירטער. װי א פאטום פארפאלגט מיך יענע שטום און לאזט מיך ניט 
רוען. זִי וועקט, זי רופט, זי צווינגט איך זאל זיך פארטראכטן.-- דער טאג 
װי א אייביגקייט האט זיך געצויגן. קוים זיך דערווארט אויפץ פייף פון 
אנטרעטן. איך האב לייכטער אבגעאטעמט. וי סימבאליש דער טאג אי 
צו דער אלגעמיינער לאגע און שטימונג. 

ניט איינער פון די חברים פלעגט מיט הוזק און ביטול זיך צוקוקן וו 
ס'האבן זיך פארזאמעלט אפאר צענדלינג יידן און זאגן קבלת-שבת און 
דאוונען מעריב. ס'זענען אויך געווען אזעלכע, וועלכע האבן מיט פארביטערונג 
געקוקט אויף זיי, ווייל די גרויזאמע ווירקליכקייט, די שוידערליכע טראגעד- 
יעס, וועלכע האבן זיך אבגעשפילט פאר אונזערע אויגן יעדען טאג, האט ניט 
געקענט ערוועקן א געפיל פֿון דאנקבארקייט און נאך זאגן שבחים פארן 
בורא עולם, וועלכער האט דערמעגליכט א בארבארן-פאלק, אומצוברענגען 
און פארניכטן מיליאנען אונשולדיגע מענשן, מענער פרויען און קינדער, 
וועמענס איינציגע שולד איז, ווייל ער איז א ייד געבוירן; וייל ער האט 
די הערשאפט פון דעם זעלבן ג-ט, פאר וועלכן ער דאווענט יעצט, אנערקענט 
אלס דעם אלהערשענדעם; וייל ער האט דעם מאנאטעאיום פאר דער 
מענשהייט געבראכט. און צוליב דעם פאלן זֵיי יעצט קרבנות. זאלן זֵיי נאך 
זאגן שבחים ! פארוואס ! זאגן "שירהיי ביים ים פון אייגענעם בלוט ! בעטן 
צו דעם, וועלכער וויל ניט הערן די געוויינען און געשרייען פון די אונשולדיגע 
קלייניקע עופה'לעך, ניין! ער גייט אוועק א פארביטערטער אין כעס אויך 
אויף די, וועלכע פארשטייען ניט װוי ער. 


אויך אמאל רעליגיעז זייענדע יידן שטייען יעצט אויך קאלט פון דער 
ווייט. זיי זענען פֿון לאנג שוין ניט שלום מיט זיער ג-ט. *י וענען 
פארביטערט אויף זיינע דרכים. זֵיי קענען ניט פארשטיין װווי אזוי קען א 
ייפאטעריי אויסליפערן זיינע קינדער אין די הענד פון בלוטיגע אכזרים און 
אין די הענד, וועלכע חוזק'ן און שפאטן פון אים. זֵיי ווילן זיך צופיל ניט 
חקרינען, זיי האבן מורא טאמער פארלירן זיי דעס לעצטן אנהאלט, טאמער 
פארשווינדט דער לעצטער טרייסט. זיצן זיי רוהיג, זיי מאנען ביי אים ניט קיין 
חשבון און גיבן אים אויך קיין חשבון ניט אב. זֵיי וואלטן װועלן אמאל 
דאוונען, אויסגיסן זייער הארץ, נאר קענען ניט. זֵיי ווילן ניט זיין פֿאלש, 
פאלש פאר אים און אויך פאר זיך. 

נאר דאך ניט געקוקט אויף דער אלגעמיינער שטימונג האבן זיך געפונען 
א גרופע רעליגיעזע עקשנים, וועלכע פארשרייען יעדע פארביטערונג, 
פארטומלען יעדען פראטעסט, וועלכער צושטורמט יעדען טאג זייער הארא 
און נשמה און מאנט און וויל א חשבון -- פרעגט פארוואס ? ניין ! זיי לאון 
זיך ווייטער פאנגען אין נעצ פון תמימות'דיגער אמונה. אן חשבון און אן 
חקירה. זיי גלייבן, זיי זענען אויך יעצט אימערצייגט און זיי דעמאנסטרירען 
דאס יעדען טאג, אז אלא וואס וװערט מיט אונט) געמאכט און געטון, 
ווערט אנגעפירט דורך דער העכערער, פון אונז ניט באגרייפליכער מאכט. 
און מיר מיט אונזער פשוט'ן מענשליכן שכל קענען עס ניט משיג זיין. זיי 
קלאמערן זיך נאך היינט שטארק ביי זייער ג-ט. זיי זענען דורכגעדרינגען 
מיטן טיפן גלויבן, אויך דאן ווען זיי זעען, ווען זיי פילן, ווען זיי שפֿירן, 
אז זיי טרונקען זיך אין ים פון זייער אייגענער אמונה. און אפשר, אפשר 
טיף אין הארצן עגבערט אויך ביי זיי ייעפיסיי, וואס לאזט זיי ניט רוען, נאר 
זֵיי האלטן זיך שטארק, זיי ווילן ניט פארלירן דעס לעצטן טרייסט, זיי 
ווילן ניט פארלירן דעס לעצטן אנהאלט. 


און פון דער פינפהונדערט קעפיגער משפחה, גלויביגע, ניט גלויביגע, 
פארביטערטע און גלייכגילטיגע האט זיך אויסגעטיילט פון אנהייב א קליינע 
און נאכהער א אלא גרעסערע גרופע דאוונערס, וועלכע פלעגן אלע טעגליכע 
תפילות דאוונען מיט מנין. 


ניט איינמאל פלעגט טרעפן, אז א הבר, וועלכער האט ניט געדאווענט 
איז אויך געווארן מיטגעריסן פון יענע תפלה-געזאנגען. ס'האט צו אים 
דערגרייכט א קלאנג, א מאטיוו פון א טראדיציאנעלער פרייטאג-צונאכטס 
תפלה און ס'האט אים אבגעריסן פון דער שוידערליכער טראגישער ווירקליכ- 
קייט. ער איז אוועקגעריסן געווארן דורך די שטורמישע כוואלעס פון 
ערינערונגען אין א וועלט פון אמאל. ער איז צוגעשווימען צו די פארגאנגענע 
יארן. ער האט זיך דערזען אין זיין היים. 


פרייטאג-צונאכט. אין גרויסן בית המדרש איז וואריס און ליכטיתג 
װי זונען וואלטן דארטן געלאכטן. ס'שטייען יידן שבת'דיג אנגעסון, 
יום-טוב'דיגע יידן. פון זייער וואכענדיקייט האבן זיי מיטן אויסטון 


491 


אין הארא פון גיהנום 


פֿון די גשמיות'דיגע קליידער זִיך באפרייט. זֵיי האבן מיטן שליסן 
פון געשעפט, מיטן פארמאכן די אינטערנעמונג איבערגעריסן מיט דער 
וועלט פון קנעכטשאפט פון דער נשמה צום גוֹף. זיי האבן ויך באפרייט 
פון די וואכענדיגע אינדיווידועלע און אלגעמיינע צרות און דאגות. זֵיי פילן 
זיך זארגלאז און צופרידן, וואס זֵיי איז געגעבן געווארן די מעגליכקייט 


אריינצודרינגען אין א וועלט וואו דו דארפסט ניט מיטברענגען מיט זיך 
דעם וואכענדיגן באגאזש. 


ס'הערט זִיך יעצט אין בית המדרש דער רוף פון א קלינגענדיגער שטום, 
וועלכע זאגט אן די שבת'דיגע יידן, אז ס'האט אויסגעקלאפט די שעה פון 
ארויסגיין מקבל-פנים זיין איר מאיעסטעט די קעניגן שבת. 

עס צעטראגן זיך הערליכע געזאנגן, ס'רייסן זיך ארויס הארציגע טענער. 
אין דער לופט גיסט זיך צוזאמען די הארמאניע פון צופרידענהייט און 
גייסטיגער דערהויבונג. די באגעגניש, דער צוזאמענטרעף האט זֵיי באפליגעלט 
מיט קדושה. זיי הויבן זיך אויף אין די הויכע הימלען, זיי שוועבן אין א 
וועלט פון גייסטיגער דערהויבונג. יעדעס געזאנג, יעדעס ווארט פילט זיי 
אן מיט מוט און האפנונג. פון צייט צו צייט רייסט זיךְ ארויס א טיפעה 
קרעכץ, וועלכער פארשוועכט, איז מחלל די קדושה, דאס האט א ייך 
דערמאנט זיך פון דער וואך, ער האט זיך דערזען אין זיינע אינדיווידועלע 
און אלגעמיינע צרות. ער האט דערזען פאר זיינע אויגן שוועבט אדורך זיין 
ווירקליכע טראגעדיע. ער האט דערפילט, ער האט דערזען ווי ער ווערט 
צוטרעטן -- צוטרעטן פון די פוס פון זיינע אינטערדריקער. ער האט דערפילט 
זיין נישטיקייט און מינדערוויכטיגקייט. ער פאלט אראב פון די הויכע הימלן, 
ער פילט, אז ער זינקט שוין באלד צוריק אין די טיפע תהומ'ץ פון יאוש. אים 
דוכט זיך, אז מיט מינוטן צוריק האט ער שױַן א רעטונג אין דעם שטורמישן 
ים פון צרות געפונען, און יעצט מיטאיינמאל פארשוואונדען. ער זוכט, ער 
וויל ווייטער זיך אנכאפן אין עפיס וואס ואל אים ניט לאזן זינקן אין 
טיפן תהום. עס האט א נייע כוואלע אדורכגעשווימען פארביי אים. ער האט 
דערהערט א נייעם קלאנג, וועלכער האט איס אויפגעוועקט און אויפגעמונ- 
טערט. 'והיו למשיסה שאסיך" -- שרעק זיך ניט -- דיינע שונאים, דיינע 
אונטערדריקער וועלן צוטרעטן און פארניכטעט ווערן. פאל ניט אריין אין 

יאוש דו אלטער זון פון מארטירער ! דער ייד ווערט ווייטער באפליגעלט מיט 
מוט, גלייבן און זיכערקייט, אז דער מארגן, דער מארגן וועט זיין שענער 
וי דער היינט. ער פארגעסט, ער פארגעסט דעם היינט, ער לעבט שוין מיט 
דעם מארגן, וועמענס ליכטיגע שטראלן ער האט יעצט שוין דערזען. די נייע 
האפנונג איז אריין געפלאסן אין זיין בלוט און אים געשטארקט. ער זינגט 
שוין ווייטער מיט דער גאנצער עדה יידן און טראגט זֹיך צוריק אין די 
הויכע רחבות'דיגע הימלן פון גייסט. 


ער דערמאנט זִיך יענעם צויבערפאלן שפאציר וי ער מיטן טאטען און 
ברודער שפצירן און פיל יידן דא. זיי גייען יעצט מיט רוהיגע בנעימות'דיגע 
זארגלאזע טריט. ס'שפירט ויך א הרחבת הנפש, וועלכען זיי טראתן יעצט 
מיט זִיךְ פון גרויסן בית המדרש ארויס. אין גאס איז רוהיג און שטיל, פון 
די פענסטער לייכטן זיך ארויס די שבת'דיגע ליכט. זיי זענען יעצט דאס 
איינציג פולסירענדע לעבן, וועלכעס באוועגט זיך יעצט אויף די שטילע אין 
רוה איינגעהילטע גאסן. אלע געשעפטן זענען געשלאסן, אויף אלצ רוהט די 
שבת'דיגע קדושה, די הערליכקייט די הייליקייט, וועלכע שטראלט ארויס 
פון ג-טליכען טאג האט אויסגעשפרייט איר הערשאפט איבערן גאנצן שטעטל 
און אריינגעדרונגען אין אלע ווינקעלעך פון מענשליכן לעבן. 


יעדער איינער האט זיך געפילט באפֿליגעלט מיט א אינערליכן הדות 
הנפש. 


ער איז געקומען אין שטוב, א אידילישע ווארימקייט, א כוואלע פון 
הייליגקייט האט ארויסגעווייעט פון גאנצן חלל, פון אלא וואס איז דא און 
געפינט זִיךְ אין שטוב. אויף אלצ האט גערוהט די הייליגקייט פון שבת. פון 
יעדער זאך האט ארויסגעזונגען א טאן וואס האט געשאפן די הארמאניע 
פון קדושה. ער דערמאנט זיך דעם קלאנג פון דער הארציגער שבת-באגריסונג, 
מיט וועלכער ער מיטן טאטען זענען אריין אין שטוב. א כוואליע פון פרייך 
איז מיט זייער אנקומען אריינגעפלאסן אין דער שבת'דיגער שכינה'דיגער 
שטוב. ער דערמאנט זיך, ער זעט יעצט וי ס'האבן דאן געפֿינקעלט מיט 
הייליגקייט די אויגן ביי דער מאמען, ביי זיין פרוי, ביי זיינע שוועסטער 
און ברידער. 

אין דער לופט האבן זִיך צוטראגן די הארציגע טענער פון "'שלוםס עליכםיי, 
דער טאטע האט דאן באגריסט די הייליגקייט, וועלכע האט אראבגענידערט 
פון די הימלן צו רוהען יעצט אין די פיר ווענד פון אונזער שטוב, און שוועבן 
יעצט איבער די קעפ פון דער ליבער משפחה. 


ער זעט זיך צווישן זיין גאנצער גליקליכער צופרידענער משפחה. מען 
עסט, מען טרינקט, מען זינגט. אלע פילן זיך אזוי גוט, אזוי גליקליך און 
צופרידן, זארגלאז און זיכער, פול מיט מוט און האפנונג. א אידילישע וועלט 
האט זיך אויסגעשפרייט פאר זיי אין וועלכער זיי אליין, זיי אליין זענען 
אירע באזיצער. זיי פילן ויך פון קיינעם ניט באדראט. זֵיי גייען דרייסט, 
דרייסט און זיכער אין זייער וועג, אין זייער וועג פון דער ניי-ענטפלעקטער 
וועלט. 

און מיטאיינמאל א שטורמישע ברויזענדע כוואליע האט אים מיט 
אכזריות ארויסגעריסן, ארויסגעפליקט פון יענער וועלט. 


פארשווינדען די היים, פארשווינדען די שבתים, פארשווינדען זיין וועלט, 
איינגעזונקען זיין גליק. זיין טאטע, זיין מאמע, זיינע שוועסטער און ברידער 
זיין פרוי --- קיינער אויף דער וועלט שוין נישטא. 


גוט שבת, גוט שבת ! -- ווענדעט זיך איינער צום צווייטן. עס דערלאנגט 
א ריס, א פליק די נשמה. -- גוט שבת! -- פאר וועמען! וואו זענען זיי די 
שמייכעלדיגע פנים'ער ? וואו זענען זיי די ליבע טאטע-מאמע! וואו זייט איר 
טייערע שוועסטער און ברידער! וואו ביסטו ליבע פרוי! -- גוטישבת! - 
צו וועמען פאר וועמען! איך האב דערזען, דערזען פאר זיך דעם שוידערליכן 
תהום פון מיין חרוב געווארענער וועלט. און פון דארט טראגט זיך די שטום 
פון מיין אין פלאמען פארברענטער משפחה. איך אנטלויף, אנטלויף וי פון 
א געשפענס. איך וויל זיך וואס שנעלער, וואס גיכער באפרייען פון דעם 
גרויסן קאשמאר -- פארשרייען דעם אויפברויז, וועלכער ‏ האט יך 
צעפלאקערט אין מיין איך. 

נאר ס'זענען דא אויך מאמענטן וואס סװוױלט זיך אדורכלעבן א 
געוויסע גייסטיגע אויפטרייסלונג. דו ווילסט דערווארמען די פארגליווערט- 
קייט. דיר ווילט זיך אמאל דערמאנען, דערמאנען כדי צו קענען אדורכלעבן, 

אדורכליידן אדורכווייטיגן, דורכבלוטיגן דאס אומגליק, וועלכעס מיר האבן 
ביז היינט ניט אנגעשפירט, ווייל די ארבייט, דאס זען דעם גרויזאמען טויט 
פון מיליאנען מענשן, וועלכע זענען פאר דיינע אויגן, פאר דיינע אויגן 
דורכגעגאנגען, אט דעם ים פון בלוט אין וועלכען מיר טרינקן זיך יעדן 


טאג, אט די אלגעמיינע כוואלעס האבן כסדר אראבגעשווענקט און אבגעטעמט 
דעם אינדיווידועלן אומגליק. 


און ס'ווילט זיך אמאל האבן דאס "פארגעניגען" צו קענען, צו קענען 
אריינדרינגען אין דער אייגענער וועלט, אדורכלעבן דעם אמאל און היינט, 
אדורכשווימען דורך די פארגאנגענהייט און קומען צו דער פארגאנגענהייט, 
זִיך װוי לאנג נאר מעגליך האלטן אויף דער אויבערפלאך פון דעם אמאליגן 
לעבן, פון אמאליגן גליק, און נאכהער, נאכהער ויך אראבלאזן אין טיפע 
אבגרונדען פון מיין גיהנום'דיגער וועלט. אכאפ טון א שטראל פון דער 
אמאליגער ליכטיגער זון און מיט אים אראבנידערן אין פינסטערן תהום, 
כדי צו זֶען די גרויזאמקייט, די שוידערליכקייט פון גרענצלאזן אומגליק 
אין וועלכען מיר זינקן. -- -- דאן, דאן פלעג איך לויפן אהין, אהין צו 
יענעם ברעג, צו יענעם ווינקל, דארט וי ס'שטייען מיט הייליגער פרומקייט 
א פאר מנינים יידן און דאוונען, דארט פלעג איך שעפן דאס ליכט, דארט 
פלעג איך נעמען א פונק מיט וועלכן איך פלעג אנטלויפן, אנטלויפן אויף 
מיין בוקס. און אין זיין ווארימקייט פלעגט צוגיין די פארגליווערטקייט פון 
מיין הארא. איך האב דאן א פרייליכן פרייטאג-צונאכטס געהאט. איך בין 
געטראגן געווארן דורך די שטורמישע כוואלעס פון מיינע פארשווינדענע יארן, 
און ווען איך בין ביים ברעג געקומען, ביי מיין שבת פון היינט איז מיין הארצ 
אין טרערן אויסגעגאנגען. איך בין געווען גליקליך, איך האב געהאט א 
טרערן-פולן שבת. איך האב לאנג, לאנג נאך אים געבענקט, אז איך זאל אין 
מיין פאנטאזיע זען מיין ליבע הארציגע מאמען, זען מיין יום-טוב'דית 
געשטימטען גוטן טאטען, זען מיינע ליבע שוועסטערלעך און ברידער, זען 
מיין ליבע זינגענדיקע פרוי, אדורכלעבן צוזאמען מיט זיי שבתים פון גליק, 
שבתים פון זארגלאזער צופרידענהייט, און נאכהער, נאכהער זיי באוויינען. 
באוויינען מיין משפחה, באוויינען מיינע ליבסטע און טייערסטע וועלכע אויף 
אייביג זענען פארשווינדן. באוויינען מיינע שבתים, וועלכע וועלן זיך קיינמאל, 

קיינמאל ניט אומקערן, באוויינען מיין אומגליק, וועלכעס איך האב ערשט 
יעצט דערשפירט און דערפילט. 


איך בענק נאך די ברידער, ווייל זֵיי זענען מיינע ברידער, איך בענק אויך 
נאך זֵיי, ווייל א שטיק פון מיין גיהנום'דיג לעבן מיט זיי איז פארבונדן. 
איך קוק יעצט צו יענעם ווינקל, וואו זיי פלעגן שטיין דארט און דאוונען. 
א טויטע פארגליווערטקייט וייעט פון דארט ארויס. קיינער, קיינער איז 
דארט מער נישטא. פארשוואונדן די לעבענס, אויסגעלאשן דער קלאנג. -- 
נאך א בענקעניש, נאך א טרויער אין טיפן אומגליק איו מיר צוגעקומען. 


מיר בענקן נאך די ברידער, ווייל זיי זענען אונזערע ברידער. 


מיר בענקן אויך נאך זיי, ווייל ס'פעלט אונטז, ס'פעלט אונו די ליכט, 
ס'פעלט די ווארימקייט, ס'פעלט אונז דער גלויבן, ס'פעלט אונז די האפנונג, 


וועלכע האט ארויסגעווייעט פון זיי. 


מיט זייער פארשוואונדן איז אוועק די לעצטע טרייסט. 

